

ಕೊಂಟೆ-ಮುಂಟೆ ಪೂಲಾಂ-ರೈಲು



8145
Shobha Stains
KON
RAY.

ಕಲಾಸಾಗರ್ ಪ್ರಕಾಶನ್

ರೇಮಂಡ್ ಲೋಬೊ,
ಮಟ್ಟಾರ್, ಬೊಳಿಯೆ

ಪರ್ಸನಲ್ ಸಿಲೆಕ್ಷನ್ ಕನ್ಸಲ್ಟೆಂಟ್ಸ್

ಹೆನ್ರಿ ಡಿ'ಸಿಲ್ವಾ, ಸುರತ್ಕಲ್

ಚಕಲಾ, ಅಂಧೇರಿ (ಪೂ) ಮುಂಬಯಿ

HENRYD'SILVA (MANAGER)

PERSONNEL SELECTION CONSULTANTS

Hotel Samraj, Chakala Road,

Andheri (East), Mumbai - 400 099.

Tel.: 2836 9140 / 2835 6156 / 2836 3742

Fax : 91-22-28363742

ಪಾಟ್ನಾ ಪಂಚ್ವೀಸ್ ವರ್ಷಾಂ ಥಾವ್ನ್ ಲೋಕಾಚ್ಯಾ ವಿಶ್ವಾಸಾಕ್ ಪಾತ್ರ್ ಜಾಲ್ಲೊ
ಹೊ ಏಕ್ ಮಾತ್ರ್ ಸಂಸ್ಥೊ ತುಮ್ಮಾ ಸೆವೆಂತ್ ಆಮ್ಚಿಂ ಕಾಮಾಂ


ನವೆ ಪಾಸ್‌ಪೋರ್ಟ್; ರಿನಿವಲ್ಸ್; ಕಾಜಾರಿ ಸ್ಟ್ರಿಯಾಂಚೆಂ ಆಲ್ಯುಂಜ್ ಬದ್ಲಿ
ಕರುಂಕ್; ಖಿಂಚಾಯ್ ದೇಶಾಚಿ ವೀಸಾ ಸ್ಪೆಂಪಿಂಗ್; ತುರ್ತಾನ್ ಪಿ.ಸಿ.ಸಿ.;
ಇಮಿಗ್ರೇಶನ್; ಕೌನ್ಸಲ್ಟೆಂಗ್ ಥಾವ್ನ್ ಎಟಾಚ್‌ಮೆಂಟ್; ತಶೆಂ ದೇಶ್-
ವಿದೇಶಾಂಚ್ಯೊ ವಿಮಾನಾಂಚ್ಯೊ ಟಿಕೆಟಿ ಆಮಿ ಕರುನ್ ದಿತಾಂವ್.

ಭಾರತ್ ಸರ್ಕಾರಾ ಥಾವ್ನ್ ಮಾನ್ಯತಾ
ಲಾಭ್‌ಲ್ಲೊ ಏಕ್ ಸಂಸ್ಥೊ.

ಕಾಂಟೆ-ಖುಂಟೆ,
ಫುಲಾಂ-ಝಲೆ

KANTTE-KHUNTTE,
FULAM-JHELE

ರೇಮಂಡ್ ಲೋಬೊ,
ಮಟ್ವಾರ್, ಬೊಳಿಯೆ



2004

Kalasagar Prakashan

8175
Short Stories
Kon
RAY

‘KANTTE KHUNTTE, FULAM JHELE’

A collection of short stories

By Raymond Lobo, Mattar, Bollie / Mumbai

© Reserved

Year of Edition : 2004

Price : Rs. 35

Printed at Divo Konkani Weekly

99, Perin Nariman St., Fort, Mumbai 400001

Tel.: 2269 3578

PUBLISHED BY

Kalasagar Prakashan

101, Prabhat Apartment,

Nahur Road, Mulund (E),

Mumbai - 400 081

Tel.: 2567 2893

ಸುರ್ದಿಲಿಂ ದೋನ್ ಉತ್ರಾಂ



ಮೋಗಾಳ್ ವಾಚ್ಪಾಂ,

ಕಲಾಸಾಗರ್ ಪ್ರಕಾಶನ್ ತುಮ್ಮಾಂ ಪ್ರಣಾಮ್ ಕರ್ತಾ, ಆನಿ ಆಪ್ಲೆಂ ಸಾತ್ವೆಂ ಪುಸ್ತಕ್ “ಕಾಂಟೆ ಮಿಂಟೆ-ಫುಲಾಂ ರೈಲೆ” ಜೆಂ ಬರಯ್ಲಾಂ ಎಕಾ ಬೋವ್ ವ್ಹಡಾ ಅನುಭವಿ ವ್ಯಕ್ತಿನ್ ಶ್ರೀ ರೇಮಂಡ್ ಲೋಬೊ ಮಟ್ವಾರ್, ಬೊಳಿಯೆ/ಮುಂಬಯ್, ಹೊ ‘ದಿವೊ’ ಪತ್ರಾರ್ ರಾಯ್ಕು ಲೋಬೊ ಮಟ್ವಾರ್ ಮ್ಹಳ್ಳಾ ನಾಂವಾನ್ ಗಾದಿ ಬರವ್ನ್ ಆಸಾ ಆನಿ ವಾಚ್ಪಾಂಕ್ ವಳ್ಳಿಚೊ ಜಾಲಾ.

“ಕಾಂಟೆ ಮಿಂಟೆ-ಫುಲಾಂ ರೈಲೆ” ಹಿ ತಾಣೆಂ ಬರಯಿಲ್ಲಿ ಮಟ್ವಾ ಕಾಣಿಯಾಂ ಮದ್ಲಿ ಲಾಂಬ್ ಕಾಣಿ ಜಾವ್ನಾಸಾ. ಕಾಣ್ಯೆಂತ್ಲೊ ಕಥಾ ನಾಯಕ್ ಪಾತ್ರಿಸ್ ಆಪ್ಲಿ ಕಥಾ ಸಾಂಗ್ಚ್ಯಾ ರಿತಿರ್ ತಿ ಬರಯ್ಲ್ಯಾ. ಹ್ಯಾ ಕಾಣ್ಯೆಂತ್ ಹಳ್ಳೆ ಗಾಂವ್ಚೊ ವಾಸ್ ಆಸಾ, ಮುಂಬಯ್ ಶಹರಾಚೊ ಪರ್ಮಳ್ ಆಸಾ ಆನಿ ಗಲ್ಪಾಚೊ ಸುಗಂಧ್ ಆಸಾ. ವಾಚ್ಪಾಂಕ್ ರುಚ್ಚ್ಯಾ ರಿತಿರ್ ತಿ ಬರಯ್ಲ್ಯಾ. ಖರ್ಯಾ ಮೋಗಾಚಿ ಜಿಣಿಯಿ ಆಸಾ. ಸಾಂಗಾತಾ ಹೆರ್ ಮಟ್ವೊ ಕಾಣಿಯೊ ಆಸಾತ್. ಕಥಾ ಸಂಸಾರಾಂತ್ ಹೆಂ ತಾಚೆಂ ಪಯ್ಲೆಂ ಸಾಧನ್ ಜಾವ್ನಾಸಾ.

ಸುರ್ವೆರ್ ಹಾವೆಂ ಬರಯ್ಲೆಂ ತೊ ಎಕ್ಲೊ ಅನುಭವಿ ಮ್ಹಣ್. ವ್ಹಯ್, ಶ್ರೀ ಲೋಬೊ ಲಾಗಿಂ ಜಾಣ್ವಾಯೆಚೆಂ ಭಂಡಾರ್ ಆಸಾ. ನೋವ್ ಭಾಸೊ ತೊ ಜಾಣಾ. ಮಹಾಭಾರತ್, ರಾಮಾಯಣ್, ಬಾಯ್ಬಲ್, ಸರ್ವಜ್ಞಾ, ತುಳು ಪಾಡ್ಲನಾಂ, ಕೊಂಕ್ಣಿ ಲೋಕ್ ಗಿತಾಂ, ವೊವೊ, ದಕ್ಷಿಣ್ ಕನ್ನಡಾಚ್ಯಾ ಸರ್ವ್ ಜಾತಿ ಧರ್ಮಾಂಚ್ಯಾ ಲೋಕಾಚಿ, ತಾಂಚ್ಯಾ ಜೀವನಾಚಿ, ತಾಂಚ್ಯಾ ಸಂಸ್ಕೃತೆಚಿ ಮಾಹೆತ್ ತಾಂಚೆಲಾಗಿಂ ಆಸಾ. ತಾಂಚ್ಯಾ ಬಾಳ್‌ಪಣಾಚ್ಯೊ ಸರ್ವ್ ಸಂಗಿ ತಾಚ್ಯಾ ಉಗ್ಡಾಸಾಂತ್ ಆಸಾತ್. ಲ್ಹಾನ್ ಆಸ್ತಾನಾ ಕಷ್ಟ್ ಭೊಗುಲ್ಲಾನ್, ಕಷ್ಟಿ ಜಿಣಿ ಜಿಯೆಲ್ಲಾನ್ ಆಜ್ ತಾಚೆಂ ಜೀವನ್ ನಂದನ್ ಜಾಲಾಂ. ತೊ ಜಾಯ್ತ್ಯಾ ದುಬ್ಳಾಂಚೊ ಆಪ್ರತ್ಯಕ್ಷ್ ಆಧಾರ್ ಜಾವ್ನಾಸಾ. ಆಮ್ಚ್ಯಾ ಕ್ರಿಸ್ತಿ ಸಮಾಜೆನ್ ಮುಕಾರ್ ಯೇಜಯ್ ಮ್ಹಣ್ತಾ ತೊ. ಗೆಲೆತ್ಯಾ ಜುನಾಚ್ಯಾ 25ವೆರ್ ತಾಚ್ಯಾ ಮೋಗಾಳ್ ಪತಿಣೆನ್ ತಾಕಾ ಆನಿ ತಾಚ್ಯಾ ದೊಗಾಂ ಭುರ್ಗ್ಯಾಂಕ್ ಆದೇವ್ಸ್ ಮಾಗ್ಲೊ. ಫೊಡ್ಯಾಚ್ ದಿಸಾಂಚ್ಯಾ ಅಸ್ಪಸ್ಥೆನ್ ತಿ ದೆವಾಧೀನ್ ಜಾಲಿ. ತಾಚಿ ಥಾವ್ನ್ ಆನಿಕಾಯೀ ಕೊಂಕ್ಣಿ ಸಾಹಿತ್ಯ್ ವಾಡೊಂ ಆನಿ ಚಡೊಂ ಮ್ಹಳ್ಳೆಂಚ್ ಆಮ್ಚೆಂ ಉಮಾಣೆಂ ಜಾವ್ನಾಸಾ. ಪುಸ್ತಕ್ ವಾಚುನ್ ತುಮ್ಮಿ ಅಭಿಪ್ರಾಯ್ ಧಾಡುಂಕ್ ಮಾತ್ರ್ ವಿಚಾರ್ನಾಕಾತ್.

ಮೋಗ್ ಆಸೊಂ.

ಕಲಾಸಾಗರ್ ಪ್ರಕಾಶನ್ ತರ್ಫೆನ್

ನವೀನ್, ಕುಲ್ಕೇಕರ್

ಮುಂಬಯ್

11-09-2004

ಅರ್ಪಣಾ



ಫ್ರೀಡಾ ಲೋಬೊ

ಹೆಂ ಪುಸ್ತಕ್ ದೆವಾದೀನ್ ಜಾಲ್ಲ್ಯಾ ಮ್ಹಜ್ಯಾ ಮೊಗಾಳ್ ಪತಿಣ್
ಫ್ರೀಡಾಕ್ ಮೊಗಾಚಿ ಕಾಣಿಕ್ ಜಾವ್ನ್ ಅರ್ಪಿತಾಂ.

ರೇಮಂಡ್ ಲೋಬೊ

ಹಿ ಕಥಾವಸ್ತು ಸಂಪೂರ್ಣ್ ಕಾಲ್ಪಣಿಕ್, ಶಿವಾಯ್ ಹಾಂತ್ಲ್ಯಾ
ಪಾತ್ರ್ ದಾರಿಂಚಿ ನಾಂವಾಂ ಕೊಣಾಕೀ ಲಾಗು ಜಾಯ್ನಾಂತ್.

—ಲೇಖಕ್

ಸ್ವ ವಳಖಾ

ಮೊಗಾಳ್ ವಾಚ್ಚಾ,

“ಕಾಂಟೆ ಮಿಂಟೆ-ಫುಲಾಂ ರೈಲುಲೆ” ಹಿ ಕಥಾ ಆನಿ ಹೆರ್ ಥೊಡ್ಲೊ ಮಟ್ಲೊ ಕಥಾ ಆಟಾಪ್ಲಲೊ ಹೊ ಬೂಕ್ ತುಜ್ಯಾ ಹಾತಾಂತ್ ಆಸಾ. ತೊ ವಾಚ್ಚಾ ಪಯ್ಲೆಂ ಮ್ಹಜಿ ಇಲ್ಲಿ ಶಿ ಪರಿಚಯ್ ಕರ್ನ್ ದೀಜಯ್ ಮ್ಹಣ್ ಚಿಂತಾಂ.

ಹಾಂವ್ ಬೆಸಾಯ್ಕಾರಾಂಚ್ಯಾ ಕುಟ್ಮಾಂತ್ , ಬೊಳಿಯೆ, ಮಟ್ಕಾರ್ ಮ್ಹಣ್ಣೆಕಡೆ 1948 ವರ್ಸಾ ಫೆಬ್ರವರಿಂತ್ ಜಲ್ಮಾಲೊಂ. ಮ್ಹಜ್ಯಾ ಆನಾಕ್ ಆನಿ ಮಾಂಯ್ಕಾ ಧಾ ಜಣಾಂ ಭುರ್ಗಿಂ. ತಾಂತುಂ ಮ್ಹಜೆಂ ನಂಬರ್ ನೊವೆಂ. ಲ್ಹಾನ್ ಆಸ್ತಾನಾಂ ಆಮ್ಚೆಂ ಜೀವನ್ ಕಷ್ಟಾಂಚೆಂ. ಗಾದೆ ಕೊಸ್ಚೆಂ, ಸಾರೆಂ ಘಾಲ್ಚೆಂ, ಲಾಟಿಚೆಂ ಉದಾಕ್ ಪೊಡ್ಚೆಂ, ಪುರಾ ಕಾಮ್ ಕರ್ನ್ ಇಸ್ಕೊಲ್ ಶಿಕ್ಷೆಂ ಆಸ್ಲೆಂ. ಹಾಂವ್‌ಯೀ ತಶೆಂಚ್ ಶಿಕ್ಲೆಲ್ಲೊಂ.



ಗಾದೆ ತೋಟ್ ಆಸ್ಲಾರೀ ಹಾತಾಂತ್ ಪಯ್ಲೆ ಘುಂವಾನಾತ್ಲೆ. ಗಾದ್ಯಾಂನಿ ಜಾತಾ ತೆಂ ಪೊಟಾಕ್ ಮಾತ್ ಆನಿ ಗೇಣ್ ದೀಂವ್ಕ್ ಜಾತಾಲೆಂ. ಪಾಪ್ಯಾಕ್ ಮಾತ್ ಹಾತ್ ವಡ್ಡಾಯ್ ಪಡ್ತಾಲೆಂ ತರೀ ದೇವ್ ಭಿರಾಂತೆನ್ ಆಮಿ ವಾಡೊನ್ ಆಯ್ಲಾಂವ್. ಶಿಕಾಪ್ ಜಾತೆಚ್ ಚಾರ್ ಕಾಸ್ ಜೊಡ್ಯಾಂ ಮ್ಹಣ್ 1969ವ್ಯಾ ವರ್ಸಾ ಹಾಂವ್ ಮುಂಬಯ್ ಆಯ್ಲೊಂ. ಬೊಳಿಯೆಗಾರಾಂಚ್ಯಾ ಸಾಂ. ಲೊರೆಸಾಚಾ ವಸ್ತೆ ಕುಡಾಂತ್ ರಾವ್ಲೊಂ.

ಮುಂಬಯ್ ಪಾವ್ಲ್ಯಾ ಉಪ್ರಾಂತ್ ವಿವಿಧ್ ಜಾಗ್ಯಾಂನಿ ವಿವಿಧ್ ಕಂಪೆನ್ಯಾಂನಿ ಕಾಮ್ ಕರ್ನ್ ಗಲ್ವಾಕ್ ಪಾವ್ಲೊಂ. ಥೊಡಿಂ ವರ್ಸಾಂ ಕಾಮ್ ಕರ್ನ್ ಪರತ್ ಮುಂಬಯ್ ಆಪ್ಲ್ಯಾ ಘರಾ ಆಯ್ಲೊಂ. ಮ್ಹಜೆಂಚ್ ಮ್ಹಳೆಂ ಕಿತೆಂ ತರೀ ಬಿಜ್ನೆಸ್ ಕರುಂಕ್ ಚಿಂತ್ಲೆಂ. ಆನಿ ದೆವಾಚ್ಯಾ ದಯೆನ್ ಆಜ್ ಹಾಂವ್ ಎಕ್ ಲ್ಹಾನೊ ಉದ್ಯಮ್ ಚಲವ್ನ್ ಆಸಾಂ.

ಕೊಂಕ್ಣಿ ಪತ್ರಾಂ ಥಂಯ್ ಹಾಂವ್ ಆದಿಂ ಥಾವ್ನ್ ಲಾಗಿಂ. ವೇಳ್ ಮೆಳ್ತಾನಾ ವಾಚುನ್ ಆಸ್ತಾಲೊಂ. ಮತಿಂತ್ ಹಜಾರ್ ಕಲ್ಪನಾಂ ಯೆತಾಲಿಂ. ಪತ್ರಾಂನಿ ಬರಯ್ಲಯ್ ಮ್ಹಣ್ ಚಿಂತಾಲೊಂ. ಪುಣ್ ಬರಂವ್ಕ್ ಪಾಟಿಂ ಪಡ್ಲೊಂ.

ಪಾಟ್ಲ್ಯಾ ವರ್ಸಾಂನಿ ‘ದಿವೊ’ ಸಹ ಸಂಪಾದಕ್ ನವೀನ್ ಕುಲೈಕರಾ ಸಂಗಿಂ ವಳಖ್ ಜಾಲಿ. ಆಮ್ಚೆ ಮಧ್ಲೊ ಸಂಬಂಧ್ ವಾಡ್ಲೊ. ತಾಣೆ ಮ್ಹಜಾ ಬರಂವ್ಕ್ ಉತ್ತೇಜನ್ ದಿಲೆಂ. ತಾಚ್ಯಾ ಉತ್ತೇಜನಾ ವರ್ವಿಂ ‘ದಿವೊ’ಚೆರ್ ಗಾದಿ ಬರಂವ್ಕ್ ಸುರು ಕೆಲ್ಯೊ. ಕೇವಲ್ ಗಾದಿಚ್ ನೆಹಿಂ ತ್ಯಾ ಗಾದಿಂಚೊ ಮಟ್ಕಾನ್ ಅರ್ಥ್ ವಿವರ್ ಬರವ್ನ್ ‘ದಿವೊ’ಕ್ ದಿಲೊ. ಆನಿ ಸಂಪಾದಕಾಚೆ ದಯೆನ್ ‘ದಿವೊ’ಚೆರ್ ಗಾದಿ ಪ್ರಕಟುಂಕ್ ಲಾಗ್ಲೊ.

ಮೈಜ್ಯಾ ಬಾಳೆಪಣಾ ಥಾವ್ನ್ ಆಜ್ ಪರ್ಯಾಂತ್ ಜಿಣಿಯೆಚೊ ಬರೊಚ್ ಅನುಭವ್ ಹಾವೆಂ ಘೆತ್ಲಾ ಆಸ್ತಾಂ ಎಕ್ ದೋನ್ ಕಾಣಿಯೊ ಬರಂವ್ಕ್ ಮ್ಹಣ್ ಚಿಂತ್ಲೆಂ. ಆನಿ ನವೀನಾಕ್ಯಾ ಸಾಂಗ್ಲೆಂ. ನವೀನಾನ್ ಬರೆಂ ಉತ್ತೇಜನ್ ದಿಲೆಂ. ತಾಚ್ಯಾ ಉತ್ತೇಜನಾ ವರ್ವಿಂ ಆಜ್ ಹೆಂ ಪುಸ್ತಕ್ “ಕಾಂಚೆ ಖುಂಟೆ-ಫುಲಾ ರೈಲುಲೆ” ತುಮ್ಮಾ ಹಾತಿಂ ಪಾವ್ಲೆಂ.

ವಾಚ್ಪ್ಯಾ, ಹೆಂ ಪುಸ್ತಕ್ ವಾಚುನ್ ಥಂಡ್ ಬಸಾನಾಕಾ. ಮೈಜ್ಯಾ ಹಾತಾ ಥಾವ್ನ್ ಉದೆಲ್ಲಿಂ ಲಿಖಿತಾಂ ತುಕಾ ಕಶಿ ರುಚ್ಚಿ ಮ್ಹಳ್ಳೆಂ ಮ್ಹಾಕಾ ಬರಯ್. ತುಜ್ಯಾ ಕಸಲ್ಯಾಯ್ ರೀಕೆಕ್ ಮ್ಹಜೊ ಸ್ವಾಗತ್ ಆಸಾ. ಹೆಂ ಪುಸ್ತಕ್ ಬೋವ್ ಬರ್ಯಾ ರಿತಿರ್ ಛಾಪುನ್ ದಿಲ್ಲ್ಯಾ ‘ದಿವೊ’ ಪತ್ರ್‌ಚ್ಯಾ ಕಾರ್ಬಾರ್ಯಾಕ್ ದೇವ್ ಬರೆಂ ಕರುಂ. ಸಾಂಗಾತಾಚ್ ಹಾತ್ ಪ್ರತಿ ವಾಚುನ್, ತಿದ್ದುನ್ ಪ್ರಕಟ್ ಕರುಂಕ್ ಮುಕಾರ್ ಆಯಿಲ್ಲಾ ‘ಕಲಾಸಾಗರ್ ಪ್ರಕಾಶನ್’, ಮುಂಬಯ್ ಹಾಚೊ ಮುಖೆಲ್ ಶ್ರೀ ನವೀನ್, ಕುಲೈಕರ್ ಹಾಕಾಯೀ ದೇವ್ ಬರೆಂ ಕರುಂ.

ತುಮ್ಮೆ ಥಂಯ್ ವಿಶ್ವಾಸಿ,

ಶ್ರೀ ರೇಮಂಡ್ ಲೋಬೊ, ಮಟ್ವಾರ್,
ಬೊಳಿಯೆ.

ಕಾಂಟೆ ಖುಂಟೆ ಫುಲಾಂ ರೈಲೆ!

ತ್ಯಾ ವೆಳಾ ಮ್ಹಜಿ ಪ್ರಾಯ್ 18 ವರ್ಸಾಂ. ಆಮ್ಚೆಂ ಘರ್ ನಂಯ್ ತಡಿರ್. ಹಾಯ್ಸ್ಕೂಲಾಚೆಂ ಶಿಕಾಪ್ ಇಕ್ರಾವಿ ಕಾಬಾರ್ ಜಾತಾಚ್ ಬಾಪಾಯ್ಕ್ ಕುಮೊಕ್ ಕರುಂಕ್ ಘರಾಚ್ ರಾವ್ಲೆಂ. ಸಕಾಳಿಂ ಸಾಂಜೆರ್ ಲಾಟಿಚೆಂ ಉದಾಕ್ ವೊಡ್ಲೆಂ, ರೆಡ್ಯಾಂಚಿ ಸೆವಾ ಕರ್ಚಿ, ಆನಾ ಸಾಂಗಾತಾ (ಪಪ್ಪಾ) ಗಾದ್ಯಾಂನಿ ಕಾಮ್ ಕರ್ಚಿಂ ಹೆಂ ಸದಾಂಚೆಂ ಕಾಮ್. ದಿಸಾಕ್ ತೀನ್ ಪಾವ್ಲಿಂ ಘಟ್ತ್ ಜೆವಾಣ್, ರಾತ್ ಜಾತಾ ಮ್ಹಣಾಸರ್ ಕಾಮ್.

ಪುರಾಸಾಣೆನ್ ಮಾಂದ್ರೆಕ್ ಪಾಟ್ ತೆಂಕ್‌ಲ್ಲೆ ಕ್ಷಣ್ ನೀದ್ ಪಡ್ತಾಲಿ. ತಶೆಂ ಎಕ್ ದೀಸ್ ತ್ಯಾ ನಿದೆಂತ್ ಮ್ಹಾಕಾ ಎಕ್ ಸಪಾಣ್ ಪಡ್ಲೆಂ. ಎಕ್ ಭಿರಾಂಕುಳ್ ಸಪಾಣ್ ತೆಂ. ಎಕಾ ರಾಕ್ಲೊಸಾ ಭಾಶೆನ್ ಎಕ್ ವ್ಹಡ್ ಮನಿಸ್ ವಾರ್ಯಾ ವಾದಾಳಾಂ ಮಧೆಂ ಉಬೊ ರಾವೊನ್ “ಆತಾಂ ಯೆಂವ್‌ಗೀ? ಮಾಗಿರ್ ಯೆಂವ್?” ಆಶೆಂ ವಿಚಾರ್ತಾ. ಕರಿಣ್ ವಾರೆಂ ವಾದಾಳ್, ಹೆಂ ಪಳೆವ್ನ್ ಹಾಂವ್ ಭಿಯಾನ್ ಉಟೊನ್ ಬಸ್ತಾಲೊಂ. ಹೆಂ ಸಪಾಣ್ ಸದಾಂಚ್ ಪಡೊಂಕ್ ಶುರು ಜಾಲೆಂ. ಎಕ್ ಮಹಿನೊ ಗೆಲೊ, ಕೊಣಾಕಡೆ ಸಾಂಗ್ಲೆಂ? ಆನಾಕಡೆ ಸಾಂಗ್ಯಾಂ ಮ್ಹಣ್ ಚಿಂತ್ಲೆಂ ಹಾವೆಂ. ಮ್ಹಜೊ ಆನ್ ಮ್ಹಳ್ಯಾರ್ ಮ್ಹಾಕಾ ಮೊಗಾಚೊ, ತೊ ಎಕ್ ಬಾಪಯಿಚ್ಚಿ ನಹಿಂ, ಸುಖಾ-ದುಃಖಾಂತ್ ಭಾಗಿದಾರ್ ಜಾಂವ್ಚ್ಯಾ ಈಷ್ಟಾಬರಿ ಮ್ಹಣ್ಯೆತ್.

“ಆನಾ” ಹಾವೆಂ ಸಾಂಗೊಂಕ್ ಸುರು ಕೆಲೆಂ. “ಮ್ಹಾಕಾ ಸದಾಂ ರಾತಿಚೆಂ ಆಶೆಂ ಎಕ್ ಸಪಾಣ್ ಪಡ್ತಾ. ಎಕ್ ಮಹಿನೊ ಜಾಲೊ. ಮ್ಹಾಕಾ ತೊ ಆತಾಂ ಯೆಂವ್‌ಗೀ? ಮಾಗಿರ್ ಯೆಂವ್‌ಗಿ ಮ್ಹಣ್ ವಿಚಾರ್ತಾ... ಕಿತೆಂ ಕರುಂ?”

ತವಳ್ ಮ್ಹಜೊ ಆನ್ ಮ್ಹಣಾಲೊ,

“ತುಂ ಆಶೆಂ ಸಾಂಗ್, ಆತಾಂಚ್ ಯೆ? ಮಾಗಿರ್ ಆಯ್ಲ್ಯಾರ್ ಸೊಸುಂಕ್ ಜಾಂವ್ಚೆಂ ನಾಂ.”

ತೊ ದೀಸ್ ಗೆಲೊ. ರಾತಿಂ ಪರತ್ ತೆಂಚ್ ಸಪಾಣ್ ಆನಿ ತೊಚ್ ರಾಕ್ಲೊಸ್ ಮನಿಸ್. ತಾಕಾ ಪಳೆವ್ನ್ ಹಾವೆಂ ಮ್ಹಳಿಂ “ಯೆತಾಯ್ ತರ್ ಆತಾಂಚ್ ಯೇ, ಮಾಗಿರ್ ಆಯ್ಲ್ಯಾರ್ ಸೊಸುಂಕ್ ಜಾಂವ್ಚೆಂ ನಾಂ.” ತಿತ್ಲ್ಯಾರ್ ತೊ ನಪಂಯ್ಚ್ ಜಾಲೊ.

ತೊ ವೇಳ್ ಜುಲಾಯ್ ಮಹಿನ್ಯಾಚೊ. ಸಗ್ಲ್ಯಾ ಬೆಸಾಯ್‌ಗಾರಾಂಕ್ ಮಹತ್ವಾಚೊ. ಜುಲಾಯ್ 10 ತಾರಿಕೆರ್ ಎಣೆಲಾಚೆಂ ಬೆಳೆಂ (ಕಾರ್ತಿಗೊಳ್ ಮಹಿನೊ) ಲಾವ್ನ್ ಯೆಂವ್ಚೊ ವೇಳ್. ಆಮ್ಚೆಯ್ 2 ಗಾದೆ ಲಾವ್ನ್, ಸಕಾಳಿಂ ಉಟೊನ್ ಆನಾಕ್ ಕುಮೊಕ್ ಕರುಂಕ್ ಆಸಾ. ಆನ್ ಸಕಾಳಿಂ 5 ವರಾರ್ ಉಟೊನ್ ರೆಡ್ಯಾಂಕ್ ಭಾತೆಣ್ ಫಾಲ್ಡ್, ತಾಳ್ಲೆಂ ಹುನ್ ಕರ್ನ್, ತೆಂ ಪಿಯೆಂವ್ಕ್ ದೀವ್ನ್ 6 ವರಾಂ ಪಯ್ಲೆಂ ಕೊಸುಂಕ್ ಬಾಂದ್ತಾಲೊ. ಇಕ್ರಾ ವರಾಂ ಪಯ್ಲೆಂ ಕೊಸುನ್ ಜಾತಾ, ರೆಡ್ಯಾಂಕ್‌ಯಿ ಪುರಾಸಣ್ ಜಾಯ್ನಾ.

ಜುಲಾಯ್ 10 ತಾರಿಕೆರ್ ಸಕಾಳಿಂ ಭಾರೀ ಪಾವ್ನ್. ಪಾವ್ನ್ ಸಾಂಗಾತಾ ವಾರೆಂ ಶೆಭಾಡ್. ಹಾಂವ್ ಉಟೊಂ. ಭಾಯ್ರ್ ಪಳೆತಾನಾ ಕಿತೆಂ ಪಳೆಂವ್ಚೆಂ? ಆಮ್ಚೊ ರೆಡ್ಯಾಂಚೊ ಗೊಟೊ

(ಹಟಿ) ಪೊಡ್ತಾ.

“ಅನಾ...” ಮ್ಹಣ್ ಬೋಬ್ ಮಾರ್ಲಿ ಹಾವೆಂ. ಮಾಂಯ್ ಭಿತರ್ ಆಸ್‌ಲ್ಲಿ ಭಾಯ್ರ್ ಧಾಂವೊನ್ ಆಯ್ಲಿ. ಪಳೆತಾನಾ ಗೊಟ್ಯಾಚೆಂ ಪಾಕೆಂ ಪಡ್ಲಾಂ. ವಡ್ಲೊ ಪಕ್ಯಾಸೊ ಆನಾಚಾ ಮಾತ್ಕಾರ್ ಪಡ್ಲಾ. ಆನಾಚೆ ಹಾತ್-ಪಾಯ್ ಹಾಲಾನಾಂತ್, ಸಗ್ಳೊ ಗೊಟೊಚ್ ವೊಮ್ಮೊ ಪಡ್ಲಾ, ರೆಡೆಯ್ ಭಿತರ್‌ಚ್ ಆಸಾತ್.

ಲಾಗ್ಸಾರ್ ಸೆಜಾರಾ ಘರಾಂ ನಾಂತ್. ಹ್ಯಾ ಪಾವ್ಸಾಕ್ ಕೊಣಾಕ್ ಆಪಂವ್ಚೆಂ? ಹಾಂವ್ ಧಾಂವೊ, ದೇಡ್ ಮಯ್ಲಾಂ ಪಯ್ಸ್ ಎಕ್ ಆಂಗಡ್ ಆಸ್‌ಲ್ಲಿ. ಥಂಯ್ ಕೋಣ್ ಮೆಳ್ತಾತ್‌ಗೀ ಮ್ಹಣ್ ಪಳೆಂವ್ಕ್ ಹಾಂವ್ ಧಾಂವೊಂ. ಥಂಯ್‌ರಾಯಿ ಕೋಣೀ ನಾಂತ್. ಆಂಗ್ಲಿ ಲಾಗ್ಸಾರ್ ಕುಲ್ಕಾರಾಂಚಿ ಘರಾಂ, ತಾಂಕಾಂ ಉಟಯ್ಲೆಂ ಆನಿ ಘಡ್‌ಲ್ಲೆಂ ಸಾಂಗ್ಲೆಂ. 4-5 ದಾದ್ಲೆ ಸಾಂಗಾತಾ ಆಯ್ಲೆ.

ಘರಾ ಯೇವ್ನ್ ಹಟಿಯೆಚೆಂ ಪಾಕೆಂ ಕಾತರ್ಲೆಂ. ಚಾರ್ ಪಾಂಚ್ ಜಣಾಂನಿ ಪಕ್ಯಾಸ್ ಉಕಲ್ಲೊ. ತೊ ಎದೊ ವಡ್ಲೊ ಪಕ್ಯಾಸೊ ಆನಾಚ್ಯಾ ತಕ್ಲೆರ್ ಪಡ್‌ಲ್ಲೊ ಜಾಲ್ಲ್ಯಾನ್ ಆನಿ ಜಾಯ್ತೊ ವೇಳ್ ಗೆಲ್ಲ್ಯಾನ್ ಆನಾಚೊ ಪ್ರಾಣ್ ಗೆಲ್ಲೊ!

ಆನಾಚ್ಯಾ ಮರ್ಣಾಚಿ ಖಬರ್ ವಾಡ್ಯಾಕ್ ಕಳ್ತಾನಾ ವಾಡ್ಯಾಚೊ ಗುರ್ಕಾರ್ ಮೊಣ್ಣಾಬಾನ್ ಮಸ್ತು ಕುಮೊಕ್ ಕೆಲಿ. ಇಗರ್ಜೆಕ್ ವಚೊನ್ ಪಾದ್ರಿಕ್ ಸಾಂಗ್ಲೆಂ. ಆನ್ವೇಕಾ ಸೆಜಾರ್ಯಾನ್ ವಾಡ್ಯಾಂತ್ಲಾ ಆಪ್ಲು ಆರಾನ್ಹಾಕ್ ಸಾಂಗೊನ್ ಮೊರ್ನಾಚಿ ಪೇಟ್ ಕರಯ್ಲಿ. ಸಾಂಚೆರ್ 4 ವರಾರ್ ಮೊರ್ನ್, ಚಡ್ ಸಯ್ಲಿಂ ಹಾಜರ್ ನಾತ್‌ಲ್ಲ್ಯಾನ್ ಥೊಡೊ ವಾಡ್ಯಾಚೊ ಲೋಕ್ ಆನಿ ಹೆಣೆಂ-ತೆಣೆಂಚಿ ದಾಯ್ಜಾಂ ಮ್ಹಣ್ ಸಾಟ್, ಸತ್ತರ್ ಲೋಕ್ ಜಮ್ಲೊ. ತ್ಯಾ ಪಾವ್ಸಾಂತ್ ತೀನ್ ಮಯ್ಲಾಂ ಪಯ್ಸ್ ಆಸ್ಲ್ಯಾ ಇಗರ್ಜೆಕ್ ವರ್ನ್ ಕಶೆಂಯ್ ಮೊರ್ನ್ ಜಾಲೆಂ.

ಮೊರ್ನಾಕ್ ಆಯಿಲ್ಲ್ಯಾ ಲೊಕಾಕ್ ಗುರ್ಕಾರಾನ್ ಇಗರ್ಜೆಲಾಗಿಂ ಆಸ್ಲ್ಯಾ ಪೆಂಟೆಂತ್ಲಾ ಕೊಗ್ಗಚ್ಯಾ ಹೊಟೆಲಾಂತ್ ಚಹಾ ಆನಿ ಫಳಾರ್ ಘೆವ್ನ್ ದಿಲೊ. ಆನಿ ಸಾತ್ವಾ ದಿಸಾಚೆಂ ಮೀಸ್ ಕೆದಾಳಾ ಮ್ಹಣ್‌ಯಿ ಸಾಂಗ್ಲೆಂ.

ದಾಯ್ಜಿ ಥೊಡೆ ಮಾಂಯ್ಕ್ ಭುಜಂವ್ಕ್ ಘರಾ ಆಯಿಲ್ಲೆ. ದುಖಿಚೆಂ ಜೆವಾಣ್ ಪೇಜ್ ಆನಿ ಚೆಟ್ಲೆನ್ ಸಂಪ್ಲೆಂ.

ಸಾತ್ವೆ ದಿಸಾಚ್ಯಾ ಮಿಸಾಕ್ ಆಯಿಲ್ಲ್ಯಾ 30-40 ಲೊಕಾಕ್ ತ್ಯಾಚ್ ಕೊಗ್ಗಚ್ಯಾ ಹೊಟೆಲಾಂತ್ ಚಹಾ-ಫಳಾರ್ ದಿಲೊ. ಮ್ಹಾಕಾ ಆನಿ ಮಾಂಯ್ಕ್ ಭುಜಂವ್ಕ್ ಆಯಿಲ್ಲೊ ಲೋಕ್ ಪಾಟಿಂ ಪರ್ತಾಲೊ.

ಹೆಂ ಸಗ್ಳೆಂ ಸಾಂಗ್ತಾನಾ ಗೊಟ್ಯಾ ವಿಶಿಂ ಸಾಂಗೊಂಕ್ ವಿಸರ್ಲೊಂ. ಆನಾಚ್ಯಾ ಮೊರ್ನಾಚಿ ತಯಾರಾಯ್ ಚಾತಾನಾ ಆನ್ವೇಕಾ ಕುಶಿನ್ ಥೊಡ್ಯಾಂನಿ ಗೊಟ್ಯಾಚೆಂ ಪಾಕೆಂ ಸಗ್ಳೆಂ ಕಾಡ್ಲೆಂ. ಭಿತರ್ ಆಸ್‌ಲ್ಲೆ ರೆಡೆ ಆನಿ ಗೊರ್ವಾಂ ಸಗ್ಳಿಂ ಉಸ್ತಾಸ್ ಬಾಂದುನ್ ಮೆಲ್ಲಿಂ. ಕೊಸ್ಚೆ ರೆಡೆ ಗಳ್ಳಾಚಿ ದೊರಿ ಅಂದೊರ್ನ್ ಮೆಲ್ಲೆ. ದೂದ್ ದಿಂವ್ಚಿ ಆಪುರ್ಬಾಯೆಚಿ ಗಾಯ್ ಪರ್ಯಾಂತ್ ಮೆಲ್ಲಿ!

ಕಲಾಸಾಗರ್ ಪ್ರಕಾಶನ್

ಮದ್ದು ಕಾ ಪಟ್ ಕರ್ನ್ ಸಪ್ಪಾಚೊ ಉಡಾಸ್ ಆಯ್ಲೊ! ಹೆಂ ಆಮ್ಚೆಂ ದುಖಾಚೆಂ ವರ್ಸ್ ಜಾಲ್ಲೆಂ. ಆನ್ ದೆವಾದೀನ್ ಜಾಲೊ, ಗೊಟೊ ಪಡ್ಲೊ, ಘರ್ಚೆಂ ಜಾನ್ವಾರಾಯ್ ಮೆಲಿಂ. ವಿಶೇಷ್ ಮ್ಹಳ್ಳಾರ್ ತ್ಯಾ ವರ್ಸಾ ಬೆಳೆಯ್ ಬರೆಂ ಜಾಲೆಂ ನಾಂ. ಜಾಗೊ ಆಪ್ಲು ನಾಯ್ಕಾಚೊ ಆಮಿ ಗೆಜೆಕ್ ಗೊತ್ತಲ್ಯಾಂವ್ ಜಾಲ್ಲ್ಯಾನ್ ಗೇಣ್ ದೀಂವ್ಕ್ ನಾತ್ಲಿ. ಆನ್ ಸರ್ಲೆ ವಿಬಾರ್ ಆಯ್ಲೊನ್ ಕಾಡಿ ಕೊಂಕ್ಣೊಂ ಆಮ್ಚೊ ಧನಿ ಘರಾ ಆಯ್ಲೊ.

“ತುಜ್ಯಾ ಬಾಪಾಯ್ ಗೇಣ್ ದೀಂವ್ಕ್ ನಾಂ, ಆತಾಂ ಬೆಸಾಯ್ ಸೊಡಾ!” ಮ್ಹಣಾಲೊ ತೊ. ಗಾಂವ್ಚ್ಯಾ ದಾಯ್ಜಾಂಕ್ ಥೊಡ್ಯಾಂಕ್ ಆಪವ್ನ್ ಹಾಡ್ಲೆಂ ಗುರ್ಕಾರಾಮಾನ್. ಆಯಿಲ್ಲಿ ಮನ್ಶಾಂ, ಗೇಣ್ ಬಾಕಿ ಆಸಾ ಮ್ಹಣ್ ಆಯ್ಲೊನ್ ಪಾಚ್ಚ್ಯಾ ಪಾಯಾಂನಿ ನಿರ್ಲಿಂ. ಧನಿ ದರ್ಪಾನ್ “15 ದಿಸಾಂಚೊ ವಾಯ್ಲೊ ದಿತಾಂ” ಮ್ಹಣಾಲೊ. ಹಾವೆಂ ಆಡ್ಲೊಸ್ ಮಾಗ್ಲೊ. ಆಸ್ಲೆ ಬೆಳೆಂ ಲುಂವ್ತೆಚ್ ಗೇಣ್ ಫಾರಿಕ್ ಕರ್ತಾಂ ಮ್ಹಣ್ ಸಾಂಗ್ಲೆಂ. ಪುಣ್ ತೊ ಕಾಳಿಜ್ ನಾತ್ಲೊಲೊ,

“ತುಜೊ ಬಾಪಯ್ ಕಾಂಯ್ ನಾಂ, ತುಂ ಎದೊಸೊ ಪಿಲೊ, ತುಜ್ಯಾನ್ ಗೊಳೊಂಕ್ ಜಾಂವ್ಚೆಂ ನಾಂ-ತುಮಿ ವಚಾ...”

ಆನಾನ್ ಆನಿ ಮಾಂಯ್ ಇಲ್ಲೆ ತಾಂಚೆಂ ಕರ್ನ್ ದವರ್ಲೆಂ. ತೆಂ ವರ್ನ್ ಮಂಚಕಲ್ ಎಕಾ ದುಕಾನಾಂತ್ ವಿಕೆಂ. ಪಯ್ಲೆಂ ತಾಂಚಿ ಆಯ್ಕಾಲೊ ನಾಂ, ಉಪ್ರಾಂತ್ ಆಮಿ ಕ್ರಿಸ್ತಾಂವಾಂ ಮುಂಬಯ್ ವಚೊಂಕ್ ಆಸಾ ಮ್ಹಳ್ಳೆಂ ಆಯ್ಲೊನ್ ತಾಣೆ 150 ರು. ದಿಲೆ. ಆಸ್ಲೆಂ ಇಲ್ಲೆ ಶೆಂ ಮಾಂಯ್ಚೆಂ ಬಾಂಗಾರ್ ವಿಕುನ್ ಆನಾಚೆಂ ಆಸ್ಲೆಂ ರೀಣ್ ಫಾರಿಕ್ ಕೆಲೆಂ.

ಗಾವಾಂತ್ ಹಾಂವ್ ಆನಿ ಮಾಂಯ್ ಮುಂಬಯ್ ವೆತಾಂ ಮ್ಹಣ್ ಖಬರ್ ಜಾಲಿ. ತಿ ಆಯ್ಲೊನ್ ಆಂಗ್ಲಿಚೊ ಕೊಂಕ್ಣೊ, ಆನಿ ಹೊಟೆಲಾಚೊ ಕೊಗ್ಗ ಧಾಂವೊನ್ ಆಯ್ಲೆ. ಪಯ್ಲೆ ಬಾಕಿ ಆಸಾತ್ ಮ್ಹಣಾಲೆ. ತಾಂಚೆ ಪಯ್ಲೆಯ್ ಫಾರಿಕ್ ಕೆಲೆ.

ಮ್ಹಜ್ಯಾ ಮಾಮಾಚೊ ಪ್ರತ್ ಬೊಸ್ತು ಮುಂಬಯ್ ಎಕಾ (ಬೆಕ್ರೆಂತ್) ಪಾಂವ್ ವಾಲ್ಯಾ ಸೆರ್ವಿಸ್ ಕಾಮ್ ಕರ್ತಾಲೊ ತೊ ಗಾಂವಾಕ್ ಆಯಿಲ್ಲೊ, ತಾಚೆ ಲಾಗಿಂ ಆಯ್ಲೊ ಗೆಜಾಲ್ ಸಾಂಗ್ಲಿ. ಆಯ್ಲೊನ್ ತೊ ಮ್ಹಣಾಲೊ “ಭಾವಾ ಇಲ್ಲೆ ದೀಸ್ ರಾವ್, ಉಪ್ರಾಂತ್ ಪಳೆಯಾಂ...” ಮ್ಹಣ್ ತಾಣೆಂ ಆಮ್ಕಾಂ ತಾಚ್ಯಾ ಮಾವ್ಗೆರ್ ವರ್ನ್ ರಾವಯ್ಲೆಂ. ತೆದಾಳಾ ಭಾರತಾಕ್ ಸ್ವತಂತ್ರ್ ಮೆಳೊನ್ 10 ವರ್ಸಾಂ ಜಾಲ್ಯಾಂತ್.

ಬೆಸಾಯೆಚೆಂ ಕಾಮ್ ಜಾತಾಚ್ ಬೊಸ್ತು ಸಾಂಗಾತಾ ಆಗೊಸ್ತಾಚ್ಯಾ 19 ತಾರೀಕ್ ಆಮಿ ಮುಂಬಯ್ ಭಾಯ್ರ್ ಸೆಲ್ಯಾಂವ್. ಬಸ್ಸ್ ಧರುಂಕ್ 4 ಮಯ್ಲಾಂ ಪಾಂಯ್ ವಾಟ್ ಚಲೊನ್ ಶಿರ್ವಾಂ ಮಂಚಕಲ್ ಪೆಂಟೆಕ್ ಯೇವ್ನ್ ಪಾವ್ಲಾಂವ್.

ತೆದಾಳಾ ಬಸ್ ಸ್ಪೊಪ್ ಕುಡ್ವಾಚ್ಯಾ ಹೊಟೆಲಾಗಿಂ ಆಸ್ಲೆಂ. ಹೊಟೆಲಾಂತ್ಲೆ ಅಂಬಾಡೆ ಆನಿ ಚಹಾ ಪಿಯೆವ್ನ್ ಜಾತಾನಾ ದುರ್ಗಾಪರಮೇಶ್ವರಿ ಬಸ್ ಆಯ್ಲೆಂ. ಬೊಸ್ತಬಾನ್ ಆಮ್ಚೊ ಟಿಕೆಟಿ ಕಾಡ್ಲೊ. ತೆದಾಳಾ ಉಡ್ವಾ ವಚೊಂಕ್ 6 ಆಣ್ಯಾಂಚಿ ಟಿಕೆಟ್. ದುರ್ಗಾಪರಮೇಶ್ವರಿನ್ ಆಮ್ಕಾಂ ಉಡ್ವಿಂತ್ ಸೊಡ್ಲೆಂ. ಥಂಯ್ ಥಾವ್ನ್ ಎಕ್ ಲ್ಹಾನ್ ಬಸ್ಸಾರ್ ಆಗುಂಬೆ ಘಾಟ್

ಜಾವ್ನ್ ಹರಿಹರ್ ರೈಲ್ವೆ ಸ್ಟೇಷನಾಕ್ ಪಾವ್ನ್ಯಾಂವ್. ಥಂಯ್ ಥಾವ್ನ್ ಮುಂಬಯ್ ಯೇಂವ್ಕ್ ಮೀಟರ್ ಗೇಜ್ ಪಾಟ್ಲಾಚಿ ರೈಲ್ ಗಾಡಿ. ತ್ಯಾ ಗಾಡಿಯೆರ್ ಬಸೊನ್ 18 ಘಂಟ್ಯಾಂನಿ ಆಮಿ ಪೂನಾ ಪಾವ್ನ್ಯಾಂವ್. ಪೂನಾಂತ್ ಎಕ್ ವರ್ ರಾಜಾಜಯ್ ಪಡ್ಲೆಂ. ನಂತರ್ ಮುಂಬಯ್ ವೆಚಿ ಗಾಡಿ ಆಯ್ಲಿ. ತ್ಯಾ ವೆಳಾರ್ ಮುಂಬಯ್ ಥಾವ್ನ್ ಪೂನಾ ಯೇಂವ್ಕ್ 7, 8 ಘಂಟೆ ಲಾಗ್ತಾಲೆ. ಕಶೆಂಯ್ ಕರ್ನ್ ಆಮಿ ಮುಂಬಯ್ ಯೇವ್ನ್ ಪಾವ್ನ್ಯಾಂವ್. ಸೊಭಿತ್ ಮುಂಬಯ್ ಶಹರಾಕ್ ಮೇಟ್ ದವರ್ಲೆಂ. ಬೊಸ್ತಾಬಾನ್ ಆಮ್ಕಾಂ ಮುಂಬಯ್ ಸೆಂಟ್ರಲ್ ಆಸ್ಪ್ಲಾ ಮ್ಹಜ್ಯಾ ಮಾವೈಗೆರ್ ಹಾಡ್ನ್ ಸೊಡ್ಲೆಂ.

ಮಾವೈಚೆಂ ಘರ್ ತಿಸ್ರ್ಯಾ ಮಾಳಿಯೆರ್ 10X12 ಚೆಂ ವಡ್ಲೆಂ ಕೂಡ್ ವ ಸಾಲ್ ಮ್ಹಣೈತ್. ತಾಂತುಂಚ್ ಮೊರಿ, ಕಾಕುಸ್. ಸಾರ್ವಜನಿಕ್ ಉದಾಕ್ ಸಕ್ಲ್ಯಾ ಥಾವ್ನ್ ಹಾಡಿಜಯ್.

ಮಾವ್ಣಿ ಪಾರ್ಶ್ವಾಂಚ್ಯಾ ಘರಾ ಕಾಮ್ ಕರ್ತಾಲಿ. ತಿ ಸಕಾಳಿಂ ಸಾತಾಂಕ್ ಗೆಲ್ಯಾರ್ ಸಾಂಜೆಚ್ಯಾ ಸಾತ್ ವರಾರ್ ಪಾಟಿಂ ಯೆತಾಲಿ.

ಮಾವೈಕ್ ಮ್ಹಜ್ಯಾ ಮಾಂಯ್ಕ್ ಪಳೆವ್ನ್ ಭಾರೀ ದೂಖ್ ಆಯ್ಲೆಂ. ಕಾರಣ್ ತಿಚೊ ಪತಿ (ಬಾಪ್ಲು) 3 ವರ್ಸಾಂ ಆದಿಂ ಆವ್ಲಡಾಂತ್ ಸರ್ಲೊ. ಆಪ್ಲಿ ಭಯ್ಲೆಯಿ ವಿಧವ್ ಜಾವ್ನ್ ಘರಾ ಯೆತಾನಾ ತಿಕಾ ದೂಖ್ ಭಗ್ಚೆಂ ಸಹಚ್. ದೊಗಾಂಯ್ ಎಕಾಮೆಕಾ ಪೊಟ್ಲನ್ ಧರ್ನ್ ಸಬಾರ್ ವೇಳ್ ರಡ್ಲಿಂ. ಆಮಿ ತಾಂಗೆರ್ ಪಾವ್ತಾನಾಂ ವರಾಂ ರಾತಿಚಿಂ 9 ಜಾಲ್ಲಿಂ.

ಎಕಾ ವ್ಹಡ್ಲ್ಯಾ ಪೀಪಾಂತ್ ಭರ್ನ್ ದವರುಲ್ಲೆಂ ಉದಾಕ್ ಹುನ್ ಕರ್ನ್ ಆಮ್ಕಾಂ ನ್ಹಾಂವ್ಕ್ ದಿಲೆ. ಉಪ್ರಾಂತ್ ಆಮೊರಿ ಕೆಲಿ ಆನಿ ಜೆವ್ನ್ಯಾಂವ್. ಮಸ್ತ ನಹಿಂ ತರೀ ಮಾವೈಚೆಂ ಜೆವಾಣ್ ರುಚಿಕ್ ಲಾಗ್ಲೆಂ.

“ಆತಾಂ ಚಡ್ ಕಾಂಯ್ ಗಜಾಲಿ ಕರ್ಚೊ ನಾಕಾತ್...” ಮ್ಹಣಾಲಿ ಮಾವ್ಣಿ. “ಮ್ಹಾಕಾ ಸಕಾಳಿಂ 7 ವರಾರ್ ಕಾಮಾಕ್ ವಚೊಂಕ್ ಆಸಾ, ಚಾಪಾತ್ಸೊ ಕರ್ನ್ ದವರ್ತಾಂ. ತುಮಿಂ ಆರಾಮಾಯೆನ್ ಉಟಾ. ಧಾ-ಇಕ್ರಾ ವರಾರ್ ಯೇವ್ನ್ ಇಲ್ಲೆಂ ರಾಂದುನ್ ದವರ್ತಾಂ, ತುಮಿ ವಿಶೆವ್ ಘೆಯಾ” ಆಶೆಂ ಮಾವೈನ್ ಸಾಂಗ್ಲೆಂ.

“ದೋನ್ ದಿಸಾಂ ಉಪ್ರಾಂತ್ ಪಾತ್ರಿಸಾಕ್ ಎಕ್ ಕಾಮ್ ಪಳೆಯಾಂ... ಆಮ್ಚ್ಯಾ ಪಾರ್ಶ್ವ ಮದಾಮೆಕಡೆ ಉಲಯ್ತಾಂ...” ಆಶೆಂ ತಿ ಸಾಂಗಾಲಾಗ್ಲಿ. ಉಪ್ರಾಂತ್ ಆಮಿ ನಿದ್ಚಾಂವ್.

ಆತಾಂ ತುಮ್ಕಾಂ ‘ಹಾಂವ್’ ಮ್ಹಳ್ಳಾರ್ ಕೋಣ್? ಮ್ಹಳ್ಳೆಂ ಸವಾಲ್ ದೊಸ್ತಲೆಂ. ಹಿ ಕಾಣಿ ಹಾಂಗಾ ಮ್ಹಣಾಸರ್ ಪಾವ್ಲಿ ತರೀ ಹಾವೆಂ ಮ್ಹಜೆಂ ನಾಂವ್ ಸಾಂಗ್ಲೊ ಆವ್ಯಾಸ್ ಮೆಳೊಂಕ್ ನಾಂ. ಮ್ಹಜೆಂ ನಾಂವ್ ಪಾತ್ರಿಸ್ ಮ್ಹಣ್ ಹಲ್ಕ್ ಕರಿನಾಕಾತ್. ಸಾಕೊ ಸಬ್ಲ್ ‘ಪಾತ್ರೆಸ್’ ಮ್ಹಣ್ಣೆ ಬಾಪಾಚೊ-ಮ್ಹಳ್ಳಾರ್ ದೆವಾ ಬಾಪಾಚೊ ಭಕ್ತ್ ಹಾಂವ್”.

‘ಪಾತ್ರಿಸ್’, ಫಾಲ್ಗಾಂ 9 ವರಾರ್ ಮದಾಮೆಚ್ಯಾ ಬೊಂಗ್ವಾಕ್ ಯೆ, ತಿಕಾ ಮೆಳೊಂಕ್ ಆಸಾ. ತುಜಾ ಕಾಮಾ ವಿಷ್ಯಾಂತ್ ಪುತಾ, ತುಜಾ ಆವಯ್ನ್ ಲ್ಹಾನ್ ಥಾವ್ನ್ ಕಷ್ಟಚ್ ಕಾಡ್ಲ್ಯಾತ್. ತುಜಾ ಗುಸ್ತಾರ್ ಪುಣಿ ತಿ ಇಲ್ಲಿ ಸುಖಾನ್ ಜಿಯೆಂವ್ಲಿ. ಫಾಲ್ಗಾಂ ಸಾಕಾಳಿಂ ಸಾಂ. ಆಂತೊನಿಚ್ಯಾ

ಕೊಂವೆತಾಂತ್ (ನಾಗ್‌ಪಾಡಾ) ಮೀಸ್ ಆಸಾ. ಬರೆಂ ಕರ್ನ್ ಮಾಗ್...” ಮ್ಹಣಾಲಿ ಮಾವ್ಚಿ ತಿಸ್ತಾ ದಿಸಾಚ್ಯಾ ಸಾಂಚೆರ್.

“ದರ್ ಹೆ ದೋನ್ ರುಪಯ್ ಘೆ, ಇಲ್ಲೆಂ ಭಂವೊನ್ ಯೆ. ಚಡ್ ಪಯ್ಸ್ ವಚಾನಾಕಾ, ಪುಣ್ ಗೆಲ್ಲೊ ರಸ್ತೊ ಸಾರ್ಕೊ ಪಳೆ...” ಮಾವ್ಚೆನ್ 2 ರುಪ್ಯಾಚೊ ನೋಟ್ ದಿಲೊ ಮ್ಹಾಕಾ.

ಹಾವೆಂ ಆಸ್‌ಲ್ಲ್ಯಾ ಶರ್ಚಾಂತ್ಲೆಂ ಬರೆಂ ಶರ್ತ್ ವಿಂಚ್ಲೆಂ ಆನಿ ಶಿರ್ಕಾಯ್ಲೆಂ.. ಆರ್ಥೆಂ ಇಜಾರ್ ಘಾಲೆಂ ಆನಿ ಚಲೊನ್‌ಚಿ ಗ್ರೇಂಟ್ ರೊಡಾರ್ ಮುಕಾರ್ ಗೆಲೊಂ. ಧೊಡೊ ಮುಕಾರ್ ಗೆಲ್ಲೊ ತೊ ಥಂಯ್ಚಿ ರಾವ್ತೊಂ. ಚಡ್ ಮುಕಾರ್ ಗೆಲ್ಯಾರ್ ರಸ್ತೊ ಚುಕಾತ್ ಮ್ಹಳೆಂ ಭೆಂ ಮ್ಹಾಕಾ. ಹಾಂಗಾ ರಾವ್‌ಲ್ಲೆ ಕಡೆ ದೋಗ್ ಜಣ್ ಕಾಪ್ಡಾಂ ನ್ಹೆಸ್‌ಲ್ಲೆ ಹಿಜ್ಜೆ ಮ್ಹಜೆಲಾಗಿಂ ಯೇವ್ನ್ “ಹೆ ಪೈಸಾ ನಿಕಾಲ್,” ಮ್ಹಣ್ ಮ್ಹಜ್ಯಾ ಬೊಲ್ಸಾಂತ್ ಆಸ್‌ಲ್ಲೆ 2 ರುಪಯ್ ಘೆವ್ನ್ ಚೆಲ್ಲೆ, ಮ್ಹಾಕಾ ಉಲಂವ್ಕಾಂಚ್ ಯೆಂವ್ಕ್ ನಾಂ!

ದುಸ್ರೆ ದಿಸಾ ಮಾವ್ಚೆನ್ 5 ವರಾರ್ ಉಟಯ್ಲೆಂ. “ಸಾಡೆ ಪಾಂಚಾಂಕ್ ಕೊವೆತಾಂತ್ ಮೀಸ್ ಆಸಾ, ಬರೆಂ ಮಾಗ್ಯಾಂ, ಸಾಂ. ಆಂತೊನಿಲಾಗಿಂ ತುಕಾ ಕಾಮ್ ಮೆಳ್ತೆಲೆಂ” ಆಶೆಂ ತಿ ಮ್ಹಣಾಲಿ.

ಮ್ಹಾಕಾ ಮ್ಹಜ್ಯಾ ಆನಾಚೊ ಉಡಾಸ್ ಆಯ್ಲೊ. ಲ್ಹಾನ್ ಆಸ್ತಾನಾ ತಾಪ್ ಪುಣಿ ಆಯ್ಲೊ ಜಾಲ್ಯಾರ್ ಸಾಂ. ಆಂತೊನ್ ಯಾ ಸಾಂ. ಲೊರೆಸಾಕ್ ಎಕ್ ವಾತ್ ಪಟಯ್ತಾಂ, ಮ್ಹಣ್ತಾಲೊ. ವಿಶೇಷ್ ಭಾವಾಡ್ ತಾಚೊ. ಪುಣ್ ಸಂಗತ್ ಅಶಿಕೇ ಆನಾಚ್ಯಾ ಭರ್ವಶ್ಯಾಕ್ ತ್ಯಾ ಎಕಾ ವಾತಿನಾಂಚ್ ತಾಪ್ ಪಯ್ಸ್ ಧಾಂವ್ತಾಲೊ!

ಕೊಂವೆತಾಂತ್ ಆಮ್ಚೆ ಬರಿಚ್ ಭಾಯ್ಲಿಂ ಚಾರ್ ಜಣಾಂ, 6-7 ಸಿಸ್ತರಾಂ ಆನಿ ಪನ್ನಾಸಾಂ ವಯ್ರ್ ಆಶ್ಟಾಂತ್ಲಿಂ ಭುರ್ಗಿಂ ಮಿಸಾಕ್ ಆಸ್‌ಲ್ಲೆ. ಮೀಸ್ ಜಾತಚ್ ಆಮಿ ಘರಾ ಗೆಲ್ಯಾಂವ್.

ಪಾರ್ಶಿ ಮದಾಮೆಚೆಂ ಬಿಲ್ಡಿಂಗ್ ಆಮ್ಚೆಂ ಬಿಲ್ಡಿಂಗ್ ಸೊಡ್ನ್ ತಿಸ್ಲೆಂ. ಎಕ್ ವ್ಹಡ್ಲೊ ಬೊಂಗೊ ಮ್ಹಣೈತ್. ಥಂಯ್ ಪಾವೊನ್ ದಾರಾಚಿ ಬೆಲ್ ಮಾರ್ಲಿ. ಎಕ್ ಆಂಗ್ಲೆಂ ಘಾಲ್ಚಿ ಗಿರೇಸ್ತ್ ಬಾಯ್ಸ್ ಯೇವ್ನ್ ಉಬಿ ರಾವ್ಲಿ.

“ಕೋಣ್ ಮಾಂಗ್ತಾ ಹೈ?” ತಿಣೆ ವಿಚಾರ್ಲೆಂ.

“ಆಂಟಿ ಹೆಲನ್” ಮ್ಹಳೆಂ ಹಾವೆಂ. ತಾಚಿ ವಯ್ರ್ ಉಲಂವ್ಕ್ ವ ಸಾಂಗೊಂಕ್ ಮ್ಹಾಕಾ ಕಳೊಂಕ್ ನಾಂ.

ತಿತ್ಲಾರ್ ಥಂಯ್ಸರ್ ಹೆಲೆನ್ ಮಾವ್ಚಿ ಮುಕಾರ್ ಆಯ್ಲಿ.

“ತೊಚ್ ಮ್ಹಜ್ಯಾ ಭಯ್ಲಿಚೊ ಪುತ್, ತಾಕಾ ಎಕ್ ಕಾಮ್ ಜಾಯ್ತಾಯ್...” ಮಾವ್ಚೆನ್ ತಿಕಾ ಸಾಂಗ್ಲೆಂ.

“ತಾಕಾ ರೊಮ್ ಬೊಯ್ ಕರ್ನ್ ಪಯ್ಲೆಂ ಹಾಂಗಾಂ ಕಾಮಾಕ್ ದವರ್ಯಾಂ. ಮಾಗಿರ್ ಥೊಡ್ಯಾ ತೆಂಪಾಂನ್ ನೊವ್ಯಾಕಡೆ ಸಾಂಗೊನ್ ಆಫಿಸಾಂತ್ ಕಾಮಾಕ್ ಲಾಗಯಾಂ” ತಿ ಮ್ಹಣಾಲಿ.

ಆತನು ಮೃಗಾ ರೂಪ ಬೋಧನೆಯ ಕಾರ್ಯ ಮೆಚ್ಚಿ. ರೂಪ ಬೋಧನೆ ಮೃಗಾ-
ಧನಿಯಾಚೆ ಕೂಡ ನಿತಳ ದವರುಂ, ಭಿಚಾರಿ ಸಮಾ ಕರುಂ ಇತ್ಯಾದಿ. ತಾಚೆ ಸಾಂಗಾತಾ
ತಾಚ್ಯಾ ಧುವೆಚೆಂ ಕೂಡಾಯಿ ಸಾರ್ಕೆಂ ಕರುಂ ಪಡ್ತಾಲೆಂ. ಇಸ್ರೈ ಧಾವ್ನ್ ಆಯಿಲ್ಲೆಂ ವಸ್ತುರ್,
ಬೆಡ್‌ಶಿಟ್ ಬದ್ಲುಂಕ್, ಸಾಂಗಾತಾ ಜೆವ್ಣಾ ಸಾಲಾಯಿ ನಿತಳ ಕರುಂಕ್ ಪಡ್ತಾಲೆಂ.

ಮದಾಮೆಚೊ ಬೊಂಗೊ ಮೃಗಾ ಎಕ್ ವ್ಹಡ್ಲೆಂ ಸಾಲ್. ತಾಂತುಂ ಎಕ್ ಜೆವ್ಣಾಚೆಂ
ಮೇಚ್. ತಾಚ್ಯಾ ಕುಶಿನ್ ಕೂಜ್, ಉಪ್ರಾಂತ್ ಎಕ್ ಸ್ಪೋರ್ ರೂಮ್. ಪಯ್ಲ್ಯಾ ಮಾಳ್ಕೆರ್
ದೋನ್ ಬೆಡ್‌ರೂಮಾಂ, ಎಕ್ ಮದಾಮೆಕ್ ಆನಿ ಶೆಟಿಕ್, ದುಸ್ರೆಂ ಧುವೆಕ್. ದೋನಿ ರುಮಾಂನಿ
ಕಾಕುಸ್ ಭಿತರ್ ಆಸಾತ್. ಮೃಗಾ ಕೇವಲ್ ರುಮಾಂ ನಿತಳ ಕರುಂಕ್ ಮಾತ್ರ. ಕಾಕುಸ್
ನಿತಳ ಕರುಂಕ್ ಎಕ್ ಭಂಗಿಣ್ ಯೆತಾಲಿ.

ದುಸ್ರ್ಯಾ ಮಾಳಿಯೆರ್ ದೋನ್ ರೂಮಾಂ. ಎಕ್ ಪುತಾಚೆಂ ಆನಿ ಎಕ್ ಸಯ್ಯಾಂಚೆಂ.
ಧನಿಯಾಚೆಂ ನಾಂವ್ ಬೆಹ್ರಾಮ್ ಶ್ರಾಫ್, ಪುತಾಚೆಂ ಸೈರಸ್. ಧನಿನಿಚೆಂ ಜುಬೀನಾ ಆನಿ
ಧುವೆಚೆಂ ಜಿನೋಬಿಯಾ. ಸೈರಸ್ ಕುವೆಯ್ಯಾಂತ್ ಎಕಾ ಪಂಚ್‌ತಾರಾ ಹೊಟೆಲಾಂತ್ ಎಚ್.
ಆರ್.ಡಿ. ದಿರೆಕ್ಟರ್ ಜಾವ್ನಾಸ್‌ಲ್ಲೊ.

ಬೆಹ್ರಾಮ್ ಶೆಟ್ ಸದಾಂ ಸಕಾಳಿಂ 9 ವರಾರ್ ಕಾಮಾಕ್ ವಚೊಂಕ್ ತಯಾರ್ ಜಾತಾನಾ
ಡ್ರಾಯ್ವರ್ ಜೊನಿ ತಾಚೆಂ ಬೇಗ್ ಘೆವ್ನ್ ಕಾರಾಂತ್ ದವರ್ತಾಲೊ. ಮದಾಮ್ ಕುಜ್ವಾಂತ್
ಮಾವ್ಣೆಕ್ ಕುಮೊಕ್ ಕರ್ತಾಲಿ, ಆನಿ ಬಾಚಾರ್ ಮುದ್ದಾ ಹಾಡ್ತಾಲಿ. ಧುವ್ ಜಿನೋಬಿಯಾ
ಕೊಲೆಜಿಕ್ ವೆತಾಲೆಂ. ಸುಟಿಯೆ ದಿಸಾ ಇಕ್ರಾ ವರಾರ್ ಉಟಾಲೆಂ. ಉಟುಚ್ ನಷ್ಟ್ಯಾ ಖಾತಿರ್
ಆವಯ್‌ಲಾಗಿಂ ಝಗಡ್ತಾಲೆಂ, ಎಕಾ ಉಚಾಂಬಳ್ ಜಾಲ್ಲ್ಯಾ ಗಾಯ್ಲ್ಯಾ ವಾಸ್ರಾಬರಿ.

ಭಿಚಾರಿಂ ಕಶೆಂ ಸಮಾ ಕರ್ಚೆಂ ಮ್ಹಳ್ಳೆಂ ಮಾವ್ಣೆನ್ ಮೃಗಾ ಶಿಕಯಿಲ್ಲೆಂ. ಸಗ್ಳ್ಯಾ
ನಿತಳಾಯೆಚೆಂ ಕಾಮ್ ಜಾಲ್ಲ್ಯಾ ಉಪ್ರಾಂತ್ ಮೃಗಾ ಕಾಂಯ್ ಕಾಮ್ ನಾಂ. ಮದಾಮೆಕ್
ಕಾಂಯ್ ಲ್ಹಾನ್ ಲ್ಹಾನ್ ವಸ್ತು ಜಾಯ್ ಜಾಲ್ಯಾರ್ ಹಾಡುಂಕ್ ಧಾಡ್ತಾಲಿ.

ತ್ಯಾ ಎಕಾ ಸಾಂಜೆರ್ ಬೆಹ್ರಾಮ್‌ಜಿ ಮಾವ್ಣೆಕಡೆ ವಿಚಾರ್ತಾ “ತುಜೊ ಪುತ್ಲೊ ಕಿತ್ಲೊ
ಶಿಕ್ಲಾ?” ಮ್ಹಣ್. ತಿಣೆ ಮೃಗಾ ಆಪಯ್ಲೆಂ, ಹಾವೆಂ ‘ಇಕ್ರಾವಿ ಪಾಸ್ ಜಾಲಾಂ’ ಮ್ಹಣ್
ಸಾಂಗ್ಲೆಂ.

“ತರ್ ತುಂ ಸಾಂಜೆಚ್ಯಾ ಕೊಲೆಜಿಕ್ ವಚ್. ಆತಾಂಯ್ ಪ್ರವೇಶ್ ಚಾಲು ಆಸಾ, ಹಾಂವ್
ಜಿನೋಬಿಯಾಕ್ ಸಾಂಗ್ತಾಂ” ಮ್ಹಣಾಲೊ.

ದುಸ್ರೆ ದಿಸಾ ಸಕಾಳಿಂ ಹಾಂವ್ ಜಿನೋಬಿಯಾ ಸಾಂಗಾತಾ ಭಾಯ್ರ್ ಸರ್ನ್ ಗೆಲೊಂ.
ಬಿ.ಎಸ್.ಟಿ. 130 ನಂಬ್ರಾಚ್ಯಾ ಬಸ್ಸಾರ್ ಮಾಳ್ಕೆರ್ ವಚೊನ್ ಬಸ್ತಾಂವ್. ಗಾವಾಂತ್
ಖಿಂಚ್ಯಾಯ್ ಚೆಡ್ವಾ ಸಾಂಗಾತಾ ಬಸುಲ್ಲೊಂ ನಾಂ. ಕಾಳಿಜ್ ಮ್ಹಜೆಂ ದಡಂ ದಡಂ ಕರ್ತಾಲೆಂ.
ಗ್ರೆಂಟ್ ರೋಡ್ ಧಾವ್ನ್ ಇಲ್ಲೆಂ ಮುಕಾರ್ ವೆತಾನಾ, ಸುಮಾರ್ ಬಾಯ್ಲ್ ಮನ್ಶಾಂ, ಆರ್ಥ್
ಸ್ಟೆಸ್‌ಲ್ಲಿಂ ಚೆಡ್ವಾಂ ದಾರಾಂಚೆರ್ ಉಬಿ ರಾವ್‌ಲ್ಲಿಂ ದಿಸ್ಲೆಂ. ಕಾಂಯ್ 300-400 ಮೀಟರ್
ಲಾಂಬ್ ಗಲ್ಲಿ ತಿ. ಹಾಂವ್ ಭಾಯ್ರ್ ತೀಳ್ ಪಳೆತಾನಾ ಜಿನೋಬಿಯಾನ್ ಮ್ಹಜಾ ಪಾಯಾಂಚೆರ್
ಕಲಾಸಾಗರ್ ಪ್ರಕಾಶನ್

ಮೂರ್ಲಿಂಗ.

“ಭಾಯ್ರ ಪಳೆನಾಕಾ, ಹೊ ಚಾಗೊ ಪಾಡ್” ಮ್ಹಣಾಲೆಂ. “ನಯಾ ಬಂದರ್” ಆಪ್ಲೆ ಇತ್ಲಾಕ್ ತೆಂ ಗುಣ್ಣಣ್ಲೆಂ.

ತೆಂ ಸಾಂಗಾತಾ ಆಯಿಲ್ಲ್ಯಾನ್ ರಾತಿಚ್ಯಾ ಕೊಲೆಚಿಕ್ ಸುಲಾಬಾಯೆನ್ ಪ್ರವೇಶ್ ಮೆಳ್‌ಲೊ! ಹಾಂವ್ ಮತಿಂತ್‌ಚ್ ಖುಶಿ ಚಾಲ್ಲೊಂ, ಮಾವ್ಪಿ ಆನಿ ಮಾಂಯ್ ಪರ್ಯಾಂತ್ ಖುಶಿ ಪಾವ್‌ಲ್ಲಿಂ.

ಮ್ಹಾಕಾ ಮಹಿನ್ಯಾಕ್ 50 ರು. ಪಾಗ್, 1957 ವರಸ್ ತೆಂ, ತ್ಯಾ ವರ್ಸಾ ಸರ್ಕಾರಾನ್ ನವೆ ಪಯ್ಲೆ ಕಾಡ್‌ಲ್ಲೆ. ಮ್ಹಜ್ಯಾ ಪನ್ನಾಸ್ ರುಪ್ಯಾಂತ್ ಮಾವ್ಪಿ 30 ರು. ಆಮ್ಚ್ಯಾ ದೊಗಾಂಯ್ಚ್ಯಾ ಚೆವ್ಣಾಚೆ ಮ್ಹಣ್ ಕಾಣ್ಲೆತಾಲಿ. ಮುಂಬಯ್ ಸೆಂಟ್ರಲ್ ಥಾವ್ನ್ ವಿ.ಟಿ. ವಚೊಂಕ್ 15 ಪಯ್ಲೆ ಟಿಕೆಟ್ ಲಾಗ್ತಾಲಿ. ಹಾಂವ್ ಸವ್ಯಾಸ್ ತರೀ ಮುಂಬಯ್ಚ್ಯಾ ಜೀವನಾಕ್ ಲಾಗಿಂ ಚಾತಾಲೊಂ. ಗಾಂವ್ಲೆ ಉಗ್ಡಾಸ್ ಸವ್ಯಾಸ್ ವಿಸ್ತೊಂಕ್ ಲಾಗ್‌ಲ್ಲೊ. ಮಾಂಯ್ಕ್ ಮಾತ್, ಸದಾಂ ಗಾಂವ್‌ಂಚ್ ದೊಳ್ಕಾಂ ಮುಕ್ತಾನ್ ವೆತಾಲೊ! ಆಶೆಂ ದೋನ್ ವರ್ಸಾಂ ಪಾಶಾರ್ ಚಾಲಿಂ.

ಎಕ್ ದೀಸ್ ಮಾವ್ಪಿ ಜಿವಾಕ್ ಬರೆಂ ನಾಂ ಮ್ಹಣ್ ರಾಂದುನ್ ಚಾಲ್ಲ್ಯಾ ಉಪ್ರಾಂತ್ ಮದಾಮೆಕಡೆ ಸಾಂಗೊನ್ ಘರಾ ಗೆಲಿ. “ಪುತಾ ಜೆವ್ಣಾಕ್ ವೆಳಾರ್ ಯೆ” ಮ್ಹಣ್ ಸಾಂಗ್ತಾನಾಂ, ಕೊಣಾಚಿಂಗೀ ಮದಾಮೆಕ್ ಪೊನ್ ಆಯ್ಲೆಂ. “ಆತ್ಮಾಂ ಯೆತಾಂ, ದಾರ್ ಕೊಣಾಕೀ ಉಗ್ತೆಂ ಕರಿನಾಕಾ ಮ್ಹಣ್ ಸಾಂಗೊನ್ ಭಿತರ್ ಗೆಲಿ.

ಥೊಡ್ಯಾ ವೆಳಾನ್ ಜಿನೋಬಿಯನ್ ಮ್ಹಾಕಾ ತಾಚ್ಯಾ ರುಮಾಕ್ ಆಪಯ್ಲೆಂ. ಹಾಂವ್ ಗೆಲೊಂ, ಥಂಯ್ ಜಿನೋಬಿಯಾ, ಲ್ಹಾನ್ ಪಿಟಿಕೋಟ್ ಘಾಲ್ನ್ ಆಸ್‌ಲ್ಲೆಂ! ಗೊರೆಂ ಗೊರೆಂ-ಎಕಾ ಬಾವ್ಲೆಪರಿ ದಿಸ್ಲೆಂ ಮ್ಹಾಕಾ.

“ಹಾಂಗಾ ಯೆ...” ಮ್ಹಣ್ ತಾಣೆಂ ಮ್ಹಾಕಾ ‘ಹುಕುಂ’ ದಿಲಿ. ಭಯ್ಣಿ ನಾತ್ಲೊ ಮನಿಸ್ ಹಾಂವ್, ಭಿಯಾನ್ ಭಿಯಾನ್ ತಾಚೆಂ ಲಾಗಿಂ ವೆತಾನಾ, ತಾಚೆಲಾಗಿಂ ತಾಣೆಂ ಮ್ಹಾಕಾ ಲಾಗಿಂ ವೊಡ್ಲೆಂ ಆನಿ ಪೊಟ್ಲಾನ್ ಕಪಾಲಾಚೆರ್ ಕೀಸ್ ದೀಂವ್ಕ್ ಸುರು ಕೆಲೆ. ಹಾಂವ್ ಘಾಮಾನ್ ಬುಡ್ಲೊಂ. ಕಿತೆಂ ಕರ್ಚೆಂ ಮ್ಹಳ್ಳೆಂ ಮ್ಹಾಕಾ ಕಳೊಂಕ್ ನಾಂ. ದೋನ್ ಘಡಿಯೊ ಹಾಂವ್ ರೂಕಾಪರಿಂ ಉಬೊ ರಾವ್ಲೊಂ. ಮಾಗಿರ್ ತಾಕಾ ಲೊಟುನ್ ಭಾಯ್ರ್ ಧಾವ್ಲೊಂ! ತಿತ್ಲ್ಯಾರ್ ಘರಾಚಿ ಬೆಲ್ ಜೊರಾನ್ ವಾಜ್ಲಿ. ಕೋಣ್ ಮ್ಹಣ್ ವಿಚಾರ್ತಾನಾ ‘ಪೊಸ್ಪಮೆನ್’ ಮ್ಹಳ್ಳಿ ಜವಾಬ್ ಮೆಳ್ಳಿ. ಹಾವೆಂ ದಾರ್ ಉಗ್ತೆಂ ಕೆಲೆಂ. ಪೋಸ್ಪ್ ಮೆನಾನ್ ಕಾಗಾದ್ ದಿಲೆಂ. ತೆಂ ಘೆತಾಂ ಘೆತಾನಾ ಮೆದಾಮ್ ಆಯ್ಲಿ.

ದುಸ್ರೊ ದೀಸ್ ಆಯ್ತಾರ್.

ಜಿನೋಬಿಯಾನ್ ಮಾವ್ಲೆಕಡೆ ಯೇವ್ನ್

“ಪಾತ್ರಿಸಾಕ್ ಸಾಂಚೆರ್ ಮ್ಹಜೆ ಸಾಂಗಾತಾ ಭವೊಂಕ್ ಯೇಂವ್ಕ್ ಸಾಂಗ್” ಮ್ಹಣಾಲೆಂ.

“ತುಜ್ಯಾ ಮಾಮ್ಮಿಲಾಗಿಂ ವಿಚಾರ್...” ಮ್ಹಣ್ ಮಾವ್ಪಿ ಮ್ಹಣಾಲಿ.

ಜಿನೋಬಿಯಾನ್ ಆವಯ್ಕ್ ವಿಚಾರ್ಲೆಂ. ತೆದಾಳಾ ಮದಾಮ್ ಮ್ಹಾಕಾ ಮ್ಹಣಾಲಿ “ಪೆತ್ರೆ ಬೊಯ್, ತುಂ ಜಿನೋಬಿಯಾ ಸಾಂಗಾತಾ ಭಂವೊನ್ ಯೇ... ಪುಣ್ ವೆಗಿಂ ಪಾಟಿಂ ಕಲಾಸಾಗರ್ ಪ್ರಕಾಶನ್

ಯೆಯಾ..."

ಆಮಿ 63 ನಂಬ್ರಾಚೆಂ ಬಸ್ಸ್ ಧನ್ಸ್ ನೆಫೆನ್ನಿ ರೋಡ್ ದರ್ಯಾ ತಡಿಕ್ ಗೆಲ್ಯಾಂವ್. ಮ್ಹಜಿ ಲಚ್ ಪ ಬೈಂ ಇಲ್ಲೆಂ ಪಯ್ಸ್ ಗೆಲ್ಲೆಂ. ಮುಂಬಯ್ ಯೆವ್ನ್ ವರ್ಸಾಂ ದೋನ್ ಜಾಲ್ಲಿಂ ಆನಿ ಬಿ.ಎ. ಶಿಕ್ಷಾಚೆಂ ದೋನ್ ವರ್ಸಾಂಯ್ ಕಾಬಾರ್ ಜಾಲ್ಲಿಂ!

ಕೊಲೆಜಿಂತ್ ಸಬಾರ್ ಈಷ್ಟ್. ಘರಾ ಜಿನೋಬಿಯಾ. ತಾಚೆಂ ಮೊಗಾಳ್ ಉಲವ್ಲೆಂ, ಮಾಂಯ್ಲೊ ಮೊಗಾಭರಿತ್ ಹುಸ್ಕೊ, ತಶೆಂ ಪಾರ್ತಿ ಧನಿಯಾಂ ಚಡ್ ಬರಿಂ ಮನ್ಶಾಂ.

ಕಷ್ಟಾಂಚ್ಯಾ ಕಾಳಾರ್, ಆನ್ ಸರ್‌ಲ್ಲೆ ತೆದಾಳಾ ಆಪ್ಲು ನಾಯ್ಕಾನ್ ಕಶೆಂ ಆಮ್ಚೆಂ ಘರ್ ಆನಿ ಸಾಗ್ಲೊಳಿ ಸೊಡಯಿಲ್ಲಿ, ಸೊಬಿನ್ ಬಾಯೆಗರ್ ಯೆವ್ನ್ ಹ್ಯಾ ವಳೊಕ್ ನಾತ್‌ಲ್ಲ್ಯಾ ಪರ್ಕಿ ಮನ್ಶಾಂನಿ ಕಿತ್ಲೊ ಮೋಗ್ ದಿಲ್ಲೊ ತೆಂ ಚಿಂತಾನಾಂ ದೋನ್ ದುಃಖಾಂ ಗಳ್ಳಿಂ.

63 ನಂಬ್ರಾಚೆ ಬಸ್ಸ್ ನೆಪೆನ್ನಿ ರೋಡ್ ಪಾವೊನ್ ಜಾಲ್ಲೆಂ. ಪಯ್ಲ್ಯಾ ಪಾವ್ಲಿಂ ಜಿನೋಬಿಯಾನ್ ಮ್ಹಜೊ ಹಾತ್ ದರೊಲ್ಲೊ! ಮ್ಹಜಾ ಆಂಗಾಂತ್ಲ್ಯಾನ್ ವೀಚ್ ಸಕತ್ ಧಾಂವ್‌ಲ್ಲೆ ಬರಿ ಭಗ್ಲೆಂ! ಬಹುಷಾ ಜಿನೋಬಿಯಾಕ್ ಹಾಂವ್ ಪಸಂದ್ ಜಾಲ್ಲೊಂ. ವ ಮ್ಹಜೊ ಜಿನೋಸ್ ಪಳೆವ್ನ್ ತೆಂ ಮ್ಹಜ್ಯಾ ಮೊಗಾರ್ ಪಡ್‌ಲ್ಲೆಂ?

“ಕ್ಯಾ ಮೆನ್? ತುಜ್ಯಾ ದೊಳ್ಕಾಂತ್ ದುಃಖಾಂ?”

ಆಮ್ಚಾ ಘರಾ ಆಸ್ತಾನಾ, ಸಂತೊಸಾನ್ ಆಸಾಜಯ್. ಆಮ್ಚೊ ದೇವ್ ರೆಫೂರಸ್ತಾ ಸಗ್ಳಾಂಕ್ ಖುಶಿ ದವರ್ತಾ. ಯಾ, ಆಮಿಂ ದರ್ಯಾ ತಡಿರ್ ಬಸ್ಸಾಂ...” ತೆಂ ಮ್ಹಣಾಲೆಂ.

ಸಾಂಜೆಚೊ ಸುರ್ಯ್ ಆಸ್ತಾವ್ಚಿ ತಯಾರಾಯ್ ಕರ್ತಾನಾ ತಾಚೊ ರಂಗ್ ತಾಂಬ್ಲೊ, ಹಳ್ಳವೊ ಜಾಲ್ಲೊ. ತಾಚಿ ಮೋವ್ ಕಿರ್ಣಾಂ ಜಿನೋಬಿಯಾಚ್ಯಾ ಗಾಲಾಂಚೆರ್ ಪಡ್ತಾನಾಂ ತೆಂ ಬೋವ್ ಸೊಭಿತ್ ದಿಸ್ತಾಲೆಂ! ಎಕಾ ಉತ್ರಾನ್ ತಾಚೆಂ ಮುಖಾಮಳ್ ಬೋವ್‌ಚ್ ನಾಜುಕಾಯೆನ್ ಪರ್ಜ್‌ಲ್ತಾಲೆಂ.!

ಆಮಿ ದೊಗಾಂಯ್ ಎಕಾ ಉಬಾರ್ ಕಾಳ್ಜಾ ಫಾತ್ರಾಚೆರ್ ಬಸ್ಸಾಂವ್. ಜಿನೋಬಿಯಾ ಮ್ಹಜಾ ಲಾಗೊನ್‌ಚ್ ಬಸ್‌ಲ್ಲೆಂ. ದರ್ಯಾ ಥಾವ್ನ್ ಥಂಡ್ ವ್ಹಾರೆಂ ಆಮ್ಚೆಂ ವ್ಹಾಲ್ತಾಲೆಂ! ಎಕಾಚ್ಯಾಣೆ ಜಿನೋಬಿಯಾಚಿ ಉಬ್ ಮ್ಹಜಾ ಕುಡಿಕ್ ಲಾಗ್ತಾಲಿ, ತರ್ನಾಚೊ ಹಾಂವ್, ಮತಿಂತ್ ಉದ್ವೇಗ್ ಉಟ್ತಾಲೆ..!

ಜಿನೋಬಿಯಾನ್ ಎಕ್ ಘಡಿ ಮ್ಹಜಾ ಪಳೆಲೆಂ. ಉಪ್ರಾಂತ್ ತಾಣೆಂ ಮ್ಹಜೊ ಹಾತ್ ತಾಚ್ಯಾ ಹಾತಾಂತ್ ಘೆತ್ಲೊ ಆನಿ ಉಲಯ್ಲೆಂ.

“ಫಾತ್ರಿಸ್, ತುಂ ಆಮ್ಚ್ಯಾ ಘರಾ ಕಾಮ್ ಕರ್ತಾಯ್. ಪುಣ್ ಆಮ್ಚ್ಯಾ ಘರಾ ಆಶೆಂ ಕಾಂಯ್ ಫರಕ್ ನಾಂ. ಹಾಂವ್ ತುಜಾ ಕರೀಬ್ ಆಸಾಂ, ಪುಣ್ ಆಮ್ಚಿ ಹಿ ಇಷ್ಟಾಘತ್ ತಾತ್ಕಾಲಿಕ್. ಆಮ್ಚೆ ಸಮೊಡ್ತಿಂತ್ ಭಾಯ್ಲ್ಯಾಂಕಡೆ ಕಾಚಾರ್ ಜಾಂವ್ಕ್ ಆಡ್ಖಾಲ್ತಾಂ. ಜರ್ ಬೊಲ್ತಾಂಕಡೆ ಮೊಗಾರ್ ಪಡೊನ್ ಕಾಚಾರ್ ಜಾಲ್ಯಾರ್ ತಾಂಕಾಂ ಆಮ್ಚ್ಯಾ ಸಮಾಜಿಂತ್ಲೆಂ ಭಾಯ್ರ್ ಘಾಲ್ತಾತ್.”

ಜಿನೋಬಿಯಾ ಹಳ್ಳಾಯೆನ್ ಸಾಂಗ್ತಾಲೆಂ.

ಕಲಾಸಾಗರ್ ಪ್ರಕಾಶನ್

“ಹಾವೆಂ ಮ್ಹಜ್ಯಾ ಬಾಪುಲ್ ಭಾವಾಕಡೆ ಕಾಚಾರ್ ಜಾಂವ್ಚೆಂ ಪದ್ವೆಲೆಂ...” ತೆಂ ಮ್ಹಣಾಲೆಂ
“ಕಾರಣ್ ಆಮ್ಚ್ಯಾ ಸಮುದಾಯಾಚಿ ಗ್ರೇಸ್ತ್ ಕಾಯ್ ಆಮ್ಚೆ ಲಾಗಿಂಚ್ ಉರ್ತಾ” ಜಿನೊಬಿಯಾ
ಮ್ಹಣಾಲೆಂ.

ತೆಂ ಮ್ಹಜ್ಯಾ ಆನೀಕ್ಯಾ ಪೊಣೊನ್ ಬಸ್ಲೆಂ. ಹಾಂವ್ ದರ್ಯಾಚ್ಯಾ ಲ್ಹಾರಾಂಕ್
ಪಳೆತಾಲೊಂ...

ಥೊಡಿಂ ಲ್ಹಾರಾಂ ವೆಗಾನ್ ಯೆತಾಲಿ, ಥೊಡಿಂ ಲ್ಹಾನ್ ಲ್ಹಾನ್ ಆಸ್ಲೆ ಕಡೆನ್ ಉದೆತಾಲಿಂ
ಆನಿ ಪಡ್ತಾಲಿಂ. ಆಮ್ಚೆ ಥಾವ್ನ್ ಇಲ್ಲೆಂ ಪರ್ಯ್ ಆಮ್ಚೆ ಪರಿಂಚ್ ಜೊಡಿಂ ಬಸೊನ್ ಗಪ್ ಶಪ್
ಮಾರ್ಚಾಂತ್ ತಲ್ಲಿನ್ ಜಾಲ್ಲಿಂ!

ಜಿನೊಬಿಯನ್ ಮ್ಹಜಾ ಗಾಲಾಂಚೆರ್ ಆಪ್ಲ್ಯಾ ಮೋವ್ ವೊಂಟಾಂನಿ ಕೀಸ್ ದಿಲೊ...!
ಮ್ಹಜೊ ಹಾತ್ ಧರ್ನ್ ಚಿಡ್ಕುಂಕ್ ಲಾಗ್ಲೆಂ!

ಮ್ಹಜಾ ಆಂಗಾಂತ್ಲೆಂ ರಗಾತ್ ಜ್ಯೋರಾನ್ ವ್ಹಾಳೊಂಕ್ ಸುರು ಜಾಲೆಂ.

ಹಾವೆಂ ಜಿನೊಬಿಯಾಚ್ಯಾ ದೊಳ್ಯಾಂಕ್ ಪಳೆಲೆಂ. ತ್ಯಾ ತಾಚ್ಯಾ ನಿಶ್ಯಾ ದೊಳ್ಯಾಂನಿ ಮ್ಹಜಾ
ಮ್ಹಜೆಂಚ್ ರುಪ್ಣೆಂ ದಿಸಾಲಾಗ್ಲೆಂ.!

“ಕ್ಯಾ ಮೆನ್, ಕಿತೆಂ ಪಳೆತಾಯ್?...” ತಾಣೆಂ ವಿಚಾರ್ಲೆಂ. ತಾಚ್ಯಾ ದೊಳ್ಯಾಂನಿ ಎಕಾ
ಧರಾಚೊ ಪ್ರಕಾಸ್ ಆಸ್ಲೊ. ತಾಚೆ ಗಾಲ್ ಪಯ್ಲೆಂಚ್ ಗೊರೈ ತಾಂಚೆ ಆತಾಂ ಆನೀಕ್ಯಾ
ತಾಂಚೆ ಜಾಲ್ಲೆ! ಪಾರ್ಶಿ ಜಾಲ್ಯಾರೀ ಭಾರತೀ ಕುಳಿಯೆಚ್ಯಾ ಚಲಿಯೆಪರಿ ತೆಂ ಮಾತ್ಲೆಂ ಲಜೇಂವ್ಕ್
ಲಾಗ್ಲೆಂ!

ಮಾಗಿರ್ ಮ್ಹಜಾ ಮ್ಹಜೆಂಚ್ ಭೆಂ ದಿಸ್ಲೆಂ! ಖಂಯ್ ಥಾವ್ನ್ ಹಾಂವ್ ಆಯಿಲ್ಲೊಂ?
ಆಸ್ರೊ ದಿಲ್ಲ್ಯಾ ಘರಾ ಹಾವೆಂ ಹ್ಯಾ ಚಲಿಯೆಚೆರ್ ಕಿತೆಂಯ್ ವಾಯ್ಪ್ ಚಿಂತುಂಕ್ ನಜೊ
ಮ್ಹಳೆಂ ಭಾವನ್ ಮ್ಹಜೆ ಧಂಯ್ ಜಾಗೆಲೆಂ...

ಜಿನೊಬಿಯಾ ಮಾತ್, ಕೊಣಾಚಿಚ್ ಪರ್ವಾ ನಾತ್ಲೆಲೆ ಪರಿ ತಾಚೆ ಪೊಂಟ್ ಮ್ಹಜಾ
ಲಾಗಿಂ ಹಾಡ್ತಾನಾ ಹಾವೆಂ ಮ್ಹಳೆಂ,

“ಜಿನೊಬಿಯಾ, ಆತಾಂ ಆಮಿ ವ್ಹಡ್ ಜಾಲ್ಯಾಂವ್. ಕಾಂಯ್ ತರೀ ವಾಯ್ಪ್ ಘಡಾತ್
ತರ್ ಆಮಿ ಮರ್ಯಾದ್, ಪ್ರತ್ಯೇಕ್ ಜಾವ್ನ್ ತುಜ್ಯಾ ಕುಟ್ಮಾಚಿ ಮರ್ಯಾದ್ ವಚೊಂಕ್
ಆಸಾ...”

“ತುಂ ಭಿಯೆನಾಕಾ, ತಶೆಂ ಕಾಂಯ್ ಜಾಂವ್ಚೆಂ ನಾಂ, ಆಮಿ ಪಾರ್ಶಿ ಕೊಣಾಕ್ಯಾ
ವಾಯ್ಪ್ ಆಪೆಕ್ಳಿನಾಂವ್. ತುಂ ಬರೊ ಜಾಲ್ಲ್ಯಾನ್ ಹಾಂವ್ ತುಜೆ ಸಾಂಗಾತಾ ಭಂವ್ತಾಂ.
ದುಸ್ರೊ ಕೋಣಿ ಜಾಲ್ಲೊ ತರ್ ಆಮಿ ಎದೊಳ್‌ಚ್ ಪಾತ್ಕಾರ್ ಪಡ್ತಾಂವ್...”

ಹಾವೆಂ ತಾಕಾಚ್ ಪಳೆಲೆಂ... ಎಕ್ ಸಾದೆಂ ಆಂಜಾ ಸಾರ್ಕೆಂ ದಿಸ್ಲೆಂ ತೆಂ ಮ್ಹಜಾ.

“ಜಿನೊಬಿಯಾ ಪಾರ್ಶಿ ಸಮಾಜಾ ವಿಶ್ಯಾಂತ್ ಇಲ್ಲಿ ಜಾಣ್ವಾಯ್ ದಿತಾಯ್ ಮ್ಹಜಾ?
ಮ್ಹಜಾ ಚಡ್ ಕಾಂಯ್ ಕಳಿತ್ ನಾಂ...”

“ಶಾಳಾಂತ್ ಚರಿತ್ರೆಚ್ಯಾ ಬುಕಾಂತ್ ವಾಚುಂಕ್ ನಾಂಯ್? ತರ್ ಆಯ್ಕ್” ತೆಂ ಮ್ಹಣಾಲೆಂ.

“ಅವ್ವೆ ಪುರ್ವಜ್ ಇರಾನಾ ಥಾವ್ನ್ ಆಯಿಲ್ಲೆ. ಆಮಿ ಉಚ್ಚಾಕ್ ಆನಿ ರೈರುತಾ ತಾಸ್ತುಕ್ ಪಾತ್ಯೆಂವ್ಚಿ ಮನ್ಶಾಂ. ಆಮಿ ಜೀವ್ ಆಸ್ತಾನಾ ಲೊಕಾಚಾ ಕಾಮಾಕ್ ಯೆತಾಂವ್. ತಶೆಂ ಮೆಲ್ಯಾಂ ಉಪ್ರಾಂತ್ ಆಮ್ಚಿ ಕೂಡ್ ಗಿದಾಂಕ್ ದಿತಾಂವ್; ಶಾಂತಿಚಿ ಬಾಂಯ್ ಮ್ಹಣ್ ಆಸಾ ತ್ಯಾ ಬಾಂಯ್ ಪೊಸ್ಲೆ ಗೀದ್ ಆಸಾತ್. ಮೆಲ್ಯಾ ಉಪ್ರಾಂತ್ ಆಮ್ಚಿ ಕೂಡ್ ವಿಣ್ಣಿ ಕರ್ನ್ ತ್ಯಾ ಬಾಂಯ್ ದವರ್ತಾಂವ್. ತೆದಾಳಾ ಥಂಯ್ ಆಸ್ಲೆ ಗೀದ್ ತಿ ಕೂಡ್ ಖಾತಾತ್. ಆರ್ಥ್ ಮೆಲ್ಯಾ ಉಪ್ರಾಂತ್ಯಾ ಆಮ್ಚಿ ಕೂಡ್ ಗಿದಾಂಚೆಂ ಖಾಣ್ ಜಾತಾ.”

ಹೆಂ ಆಯ್ಕಾತಾನಾ ಮ್ಹಾಕಾ ಭಿರಾಂತ್ ದಿಸ್ಲಿ ಖಿಂಚಾ ಥರಾಚೊ ಧರ್ಮ್‌ಗಿ ಹೊ ಮ್ಹಣ್. ಮಾಗಿರ್ ಚಿಂತ್ಲೆಂ. ಮೆಲ್ಯಾ ಉಪ್ರಾಂತೀ ತಾಂಚಿ ಕೂಡ್ ದುಸ್ರ್ಯಾಂಕ್ ಖಾಣ್ ಜಾವ್ನ್ ಉಪ್ಕಾರ್.

ಧರ್ಮ್‌ಕ್ ಸಮಾ ಕಾಳೊಕ್ ಪಡ್ಲ್ಯಾ ಉಪ್ರಾಂತ್ ಕಾಂಯ್ ವರಾಂ 8 ಜಾತಿತ್, ಆಮಿ ದೊಗಾಂಯ್ ಉಟ್ಪಾಂವ್. ಹಾತ್-ಹಾತ್ ಧರ್ನ್ ಬಸ್‌ಸ್ಪೊಪಾರ್ ಆಯ್ಲಾಂವ್. ಬಸ್ಸ್ ಧರ್ನ್ ಘರಾ ಪಾವ್ಲಾಂವ್.

ಮ್ಹಜಾ ಬಿ.ಎ. ಪರೀಕ್ಷೆಚೆಂ ಫಲಿತಾಂಶ್ ಆಯಿಲ್ಲೆಂ. ಕಷ್ಟ್ ಕಾಡ್ನ್ ಶಿಕ್‌ಲೊಂ ಹಾಂವ್ 55% ಮಾರ್ಕ್ ಮೆಳ್‌ಲೆ. ಹಾಂವ್ ಖುಶಿ ಜಾಲ್ಲೊಂ. ಮಾವ್ಚಿ ಆನಿ ಮಾಂಯ್ ಸಂತೊಸ್ ಪಾವ್‌ಲ್ಲಿಂ. ತಿತ್ಲೆಂಚ್ ಕಿತ್ಯಾಕ್ ಜಿನೋಬಿಯಾ ಬಾರಿಚ್ ಖುಶ್ ಜಾಲ್ಲೆಂ, ಸಾಂಗಾತಾ ತಾಚಿ ಆವಯ್ ಆನಿ ಬಾಪಾಯ್ ಬೆಹ್ರಾಮ್ ಸಂತೊಸ್ ಪಾವ್‌ಲ್ಲಿಂ. ಜಿನೋಬಿಯಾನ್ ತರ್ ತಾಚ್ಯಾ ಕುಡಾಕ್ ವೊಡ್ನ್ ವ್ಹರ್ನ್ ಮ್ಹಜ್ಯಾ ಗಾಲಾಂಚೆರ್ ಕಿಸಾಂಚೊ ಶಿಂವೊರ್ ವೊತ್ಲೊ!

ಹಿ ಖಬರ್ (ಪಾಸ್ ಜಾಲ್ಲಿ) ಬೊಸ್ತಾಬಾಕ್ ಸಾಂಗ್ಲಾಂ ಮ್ಹಣ್ ಉಮರ್ ಕಾಡಿ ತಾಚ್ಯಾ ಬೆಕ್ರೆಕ್ ಗೆಲೊಂ. ಬೊಸ್ತಾಬ್ ಆಪ್ಲ್ಯಾ ಸಾಯ್ಕಾಲಾರ್ ಪಾಂವ್ ಆಟ್ಲಿ ಲಾಯ್ತಾಲೊ.

“ಬೊಸ್ತಾಬಾ ಹಾಂವ್ ‘ಬಿ.ಎ’ ಪಾಸ್ ಜಾಲೊಂ!” ತಾಚೆಂ ಲಾಗಿಂ ವಚೊನ್ ಸಾಂಗ್ಲೆಂ.

“ಶ್ವಾಭಾಸ್ ಪುತಾ ಶ್ವಾಭಾಸ್!” ಬೊಸ್ತಾಬಾನ್ ಮ್ಹಜಿ ಪಾಟ್ ಧಾಪುಡ್ಲಿ. ಭಿತರ್ ವಚೊನ್ ಎಕ್ ಕೆಕಿ ಕುಡ್ಯೊ ಮ್ಹಾಕಾ ಹಾಡ್ನ್ ದಿಲೊ.

“ಖಾ ಪುತಾ, ತುಂ ದಿಸಾಕ್ ಕಾಮ್ ಕರ್ನ್ ರಾತಿಕ್ ಶಿಕ್ಲೊಯ್ ಆನಿ ಪಾಸ್ ಜಾಲೊಯ್! ತುಜ್ಯಾ ಅಂತರ್ಲೆಲ್ಯಾ ಆನಾನ್ ಸರ್ಗಾರ್ ಥಾವ್ನ್ ಮಾಗೊನ್ ಧಾಡ್ಲೆಂ ಆಸ್ತೆಲೆಂ. ಮಾಂಯ್ಚೆಂ ಬೆಸಾಂವ್‌ಯಿ ಆಸಾ ತುಜೆರ್... ಮುಕಾರ್ ಕಿತೆಂ ಕರ್ತಾಯ್?” ತಾಚೆಂ ಸವಾಲ್. ಉಪ್ರಾಂತ್,

ಬೊಸ್ತಾಬಾನ್ ಸಾಂಗ್ಲೆಂ “ಹಾಂಗಾ ಎಕ್ಲೊ ಮನ್ಶಾಂಕ್ ದುಬಾಯ್ ಧಾಡ್ತಾ. ಪುಣ್ ಲೊಂಚಾಕ್ 500 ರು. ಕಾಣ್ಣೆತಾ ಆನಿ ದುಬಾಯ್ಚ್ಯಾ ತಡಿರ್ ವ್ಹರ್ನ್ ಸೊಡ್ತಾ. ಉಪ್ರಾಂತ್ ಕಾಮ್ ಮಾತ್ ಆಮಿಂ ಪಳೆಜಯ್ ಖಿಂಯ್.

“ಮಾಂಯ್‌ಕಡೆ ವಿಚಾರಿಜಯ್ ಆತಾಂ...” ಆಶೆಂ ಮ್ಹಳೆಂ ಹಾವೆಂ. ಉಪ್ರಾಂತ್ ಥೊಡ್ಯೊ ಗಜಾಲಿ ಕರಿತ್ ಹಾಂವ್ ಪಾಟಿಂ ಘರಾ ಆಯ್ಲೊಂ.

ಘರಾ ಯೆತಾನಾ ಮಾಂಯ್ ಗುಳಿಯಾಂ ಖಿರ್ ಕರ್ನ್ ದವರುಲ್ಲಿ ಹಾಂವ್ ಪಾಸ್ ಜಾಲ್ಲ್ಯಾ ಲೆಖಾರ್.

ತಿ ಖಾತಾರ್ ಖಾತಾಂ ದುಬಾಯ್ಚೊ ಪ್ರಸ್ತಾವ್ ಕಾಡ್ಲೊ ಹಾವೆಂ.
ಕಲಾಸಾಗರ್ ಪ್ರಕಾಶನ್

“ಮಾಂಯ್, ಹಾಂಗಾ ಎಕ್ಲೊ ದುಬಾಯ್ ಧಾಡ್ತಾ ಖಿಯ್. 500 ರು. ಭರುಂಕ್ ಆಸಾತ್, ಹಾಂವ್ ವಚೊಂಗೀ?”

ಮಾಂಯ್ ಮ್ಹಜ್ಯಾ ತೊಂಡಾಕ್ ಪಳೆಲೆಂ. ದುಬಾಯ್ ಪಯ್ಕಿಲೊ ದೇಶ್ ಮ್ಹಣ್ ತಿ ಚಿಂತಾಲಿ. ವಿಮಾನಾರ್ ಆಡೆಚ್ ವರಾಂಚಿ ವಾಟ್ ಮ್ಹಣ್ ತಿ ನೆಣಾಸ್ಲಿ.

“ಮಾವ್ಕಿ ಯೆಂವ್ಲಿ, ತಿ ಕಿತೆಂ ಮ್ಹಣ್ತಾ ಪಳೆಯಾಂ...” ಮಾಂಯ್ ಮಾವ್ಕೆಚೆರ್ ಜವಾಬ್ದಾರಿ ಫಾಲಿ.

ಮಾವ್ಕಿ ರಾತಿಂ ನೋವ್ ವರಾರ್ ಆಯ್ಲಿ. ಇಲ್ಲ್ಯಾ ವೆಳಾನ್ ಮಾಂಯ್ ಸಾಂಗಾಲಾಗಿ.

“ಪಾತ್ರಿಸ್ ದುಬಾಯ್ ವೆತಾ ಮ್ಹಣ್ತಾ, ಕೊಣೆಗಿಂ ಧಾಡ್ತಾಂ ಮ್ಹಳಾಂ ಖಿಯ್. ಶಿಕ್‌ಲೊ ಭುರ್ಗೊ, ಬರೆಂ ಕಾಮ್ ಮೆಳ್ತೆಲೆಂ. ಪುಣ್ 500 ರು. ಟಿಕೆಟ್ ಖಿಯ್. ಪಾಂಡಿರ್ ಯಾ ಲೊಂಚಾರ್ ವರ್ನ್ ಸೊಡ್ತಾತ್ ಖಿಯ್...”

“ಧಾ ಹಜಾರ್ ಕಾಣ್ಣೆತಾತ್ ಥೊಡೆ. ಪಾಂಯ್ಕಿಂ ರುಪ್ಯಾಂನಿ ಜಾತಾ ಜಾಲ್ಯಾರ್ ಕಿತ್ಯಾಕ್ ಸೊಡ್ಲೆಂ? ಫಾಲ್ಯಾಂ ಧನ್ಯಾಕಡೆ ಉಲಯ್ತಾಂ ಹಾಂವ್...” ಮಾವ್ಕಿ ಮ್ಹಣಾಲಿ.

ದುಸ್ರೆ ದಿಸಾ ಸಾಕಾಳಿಂ ವೆಗಿಂ ನ್ಹಾವ್ನ್ ನಾಗ್ತಾಡಾ ಸಾಂ. ಆಂತೊನಿಚ್ಯಾ ಕೊವೆಂತಾಕ್ ಸಾಡೆ ಪಾಂಚಾಕ್ ಮಿಸಾಕ್ ವಚೊನ್ ಪಾಟಿಂ ಯೆತಾನಾಂ ಮಾಂಯ್ ನಸ್ಲೊ ತಯಾರ್ ದವರುಲ್ಲೊ. ತೊ ಖಾವ್ನ್ ಚಹಾ ಪಿಯೆತಾನಾ ಮಾವ್ಕಿ ಮ್ಹಣಾಲಿ “ವೆಗಿಂ ಯಾ... ಧನಿ ಕಾಮಾಕ್ ವೆತಾ ಮಾಗಿರ್...”

ಭರ್ತಿ 8 ವರಾರ್ ಧನ್ಯಾಚ್ಯಾ ಘರಾ ಪಾವ್ಲಾಂವ್. “ಸದಾಂ 9 ವರಾಂಕ್ ಯೆಂವ್ಚೊ ಆಜ್ ಕಿತೆಂ 8 ವರಾರ್ ಆಯ್ಲಾ?” ಧನಿಯಾನ್ ವಿಚಾರ್ಲೆಂ.

“ಕಿತೆಂ ಸಾಂಗ್ಲೆಂ ಸಾಹೆಬ್, ಆಮ್ಚ್ಯಾ ಫಾತ್ರಿಸಾಕ್ ದುಬಾಯ್ ವಚಾಜಯ್ ಖಿಯ್, 4-5 ದಿಸಾಂನಿ ವಚೊಂಕ್ ಜಾತೆಲೆಂ ಖಿಯ್....ಇಲ್ಲೆ ಪಯ್ಕಿ ಗರ್ಜ್ ಆಸ್‌ಲ್ಲೆ...” ಮಾವ್ಕಿ ಮ್ಹಣಾಲಿ.

“ಹಾವೆಂ ಚಿಂತೆಲ್ಲೆಂ ತಾಕಾ ಮ್ಹಜ್ಯಾಚ್ ಆಫಿಸಾಂತ್ ಕಾಮಾಕ್ ಲಾಂವ್ಚೆಂ ಮ್ಹಣ್. ಪುಣ್ ಆಸೊಂದಿ, ದುಬಾಯ್ತ್ ಮಸ್ತು ಪಯ್ಕಿ ಜಾತಾತ್. ಮಸ್ತು ಕಷ್ಟ್ ಕಾಡ್‌ಲೊ ಭುರ್ಗೊ ತೊ. ವ್ಹಡ್ಲೊ ಮನಿಸ್ ಜಾತೊಲೊ, “ಬಡಾ ಆದ್ನಿ ಬನೆಗಾ-ಲೆಕಿನ್ ಆ ಕರ್ ಮ್ಹಜೆ ಮಿಲ್ತಾ..” ಮ್ಹಣಾತ್ ಭಿತರ್ ವಚೊನ್ ಪಾಂಯ್ಕಿ ರುಪಾಯ್ ಹಾಡ್ನ್ ಮ್ಹಣ್ ದಿಲೆ.

ತೆಣೆಂ ದಾರಾಚ್ಯಾ ಆಡೊಸಾಕ್ ಜಿನೋಬಿಯಾ ಆಯ್ಲೊನ್ ಆಸ್‌ಲ್ಲೆಂ. ಬಾಪಯ್ ತೆವ್ನಿನ್ ಗೆಲ್ಲೆಕ್ಲಣ್ ತಾಣೆ ಮ್ಹಜಾ ಹಾತಾಕ್ ಧರ್ನ್ ಪೊಡ್ಲೆಂ ಆನಿ ತಾಚ್ಯಾ ಕುಡಾಕ್ ಆಪವ್ನ್ ವ್ಹೆಲೆಂ. ಭಿತರ್ ವೆತಾಚ್ ದಾರ್ ಬಂದ್ ಕೆಲೆಂ ತಾಣೆಂ.

ತಾಚ್ಯಾ ದೊಳ್ಳಾಂನಿ ದುಃಖಾಂ ಆಸ್‌ಲ್ಲೆಂ!

“ಪಾತ್ರಿಸ್ ಕ್ಯಾ ತುಮ್ ಮಜೆ ಛೋಡ್ ಕೆ ಜಾಯೆಗಾ?... ”

ಹುಸ್ಕಾರ್ಲೆಂ ತೆಂ.

“ಜಿಣ್ಯೆಂತ್ ವ್ಹಡ್ ಮನಿಸ್ ಜಾಂವ್ಕ್ ಚಿಂತ್ಲಾಂ ದೆಕುನ್ ವಚಾಜಯ್...”

ಹಾವೆಂ ಮ್ಹಳೆಂ ತಾಚ್ಯಾ ದೊನಿ ಭುಜಾಂಚೆರ್ ಹಾತ್ ದವರ್ನ್...

“ಹಾಂವ್ ತುಜೊ ಮೋಗ್ ಕರ್ತಾಂ ಪಾತ್ರಿಸ್..” ತೆಂ ಲಾಗಿಂ ಆಯ್ಲೆಂ.

“ಹಾಂವ್ ತುಜೊ ಮೋಗ್ ಕರ್ತಾಂ ಜಿನೋಬಿಯಾ” ಮ್ಹಾಕಾ ಆಜ್ ಧರ್ಯ್ ಆಯಿಲ್ಲೆಂ. ತಾಕಾ ವೇಂಗ್ ಮಾರ್ನ್ ತಾಚ್ಯಾ ಪೊಂಟಾಂಚೆರ್ ಹಾವೆಂ ಮ್ಹಜೆ ಪೊಂಟ್ ದಾಂಬ್ಲೆ!”

“ಹಾಂವ್ ತುಕಾ ರಾಕ್ತೆಲಿಂ ಪಾತ್ರಿಸ್!!” ತಾಣೆಂ ಮ್ಹಳೆಂ.

“ನಾಕಾ ಜಿನೋಬಿಯಾ ಹಾಂವ್ ನೆಣಾಂ ದುಬಾಯ್ ಗೆಲ್ಯಾ ಉಪ್ರಾಂತ್ ಮ್ಹಜೆ ಸ್ಥಿತಿ ಕಶಿ ರಾವಾತ್ ಮ್ಹಣ್... ತುಂ ತುಕಾ ನಿರ್ಮಿಲ್ಲ್ಯಾ ಲಾಗಿಂ ಕಾಜಾರ್ ಜಾ...”

“ಹಾವೆಂ ಸಾಂಗ್ಲೆಂ...”

“ಪುಣ್ ತುವೆಂ-ಹಾವೆಂ ಎಕಾಮೆಕಾ ಕೀಸ್ ದೀವ್ನ್ ಮೊಗಾಚಿ ಭುನ್ಯಾದ್ ಘಾಲ್ಯಾ ಪಾತ್ರಿಸಾ, ತರ್ ಹೆ ಮ್ಹಜೆ ಮ್ಹಳೆ ವೋಂಚ್ ದುಸ್ರ್ಯಾಂಕ್ ಕಶೆ ದೀಂವ್?”

“ಹೊ ಮೋಗ್ ಮ್ಹಳಪ್ ನಾತ್ಲೊ ಜಿನೋಬಿಯಾ ಹಾಂತುಂ ಕಸ್ಲಿಯ್ ನಾಲಿಸಾಯ್ ನಾಂ...”

ಮ್ಹಜಾ ಕಾಳ್ಜಾಂತ್ ನಿಜಾಕ್ಯಾ ಜಿನೋಬಿಯಾ ಬಸ್ಲೆಂ.

“ತರೀ ಹಾಂವ್ ತುಕಾ ರಾಕ್ತೆಲಿಂ...”

ತೆಂ ಮ್ಹಣಾಲೆಂ...

ಹಾಂವ್ ಮಾಗಿರ್ ಥಂಯ್ ರಾವ್ಲೊ ನಾಂ...

ಧನ್ಯಾ-ಧನಿನಿಕೆಂ ಬೆಸಾಂವ್ ಘೆವ್ನ್ ಹಾಂವ್ ಭಾಯ್ರ್ ಸರ್ಲೊಂ.

ಹ್ಯಾ ಮೊಗಾಚ್ಯಾ ಘರಾಣ್ಯಾಕ್ ಆದೇವ್ನ್ ಮಾಗ್ತಾನಾಂ ಮ್ಹಜೆಂ ಕಾಳಿಜ್ ಭರೊನ್ ಆಯ್ಲೆಂ.

ಪಾಂಯ್ಕಿ ರುಪಯ್ ಘೆವ್ನ್ ಹಾಂವ್ ಸೀದಾ ಬೊಸ್ತಾಬಾ ಸರ್ಶಿಂ ಗೆಲೊಂ, ಥಂಯ್ ಪಾವ್ತಾನಾ ಬೊಸ್ತಾಬ್ ಪಾಂವ್ ದುಕಾನಾಂನಿ ಘಾಲುಂಕ್ ಗೆಲ್ಲೊ.

ತೊ ಯೆತಾ ಮ್ಹಣಾಸರ್ ಹಾಂವ್ ಥಂಯ್ಚ್ ಆಸ್ಲಲ್ಯಾ ಸುಂಬಾಚ್ಯಾ ಖಾಟಿಯೆರ್ ಬಸ್ಲೊಂ.

ಅರ್ಧ್ಯಾ ವರಾ ಉಪ್ರಾಂತ್ ಬೊಸ್ತಾಬ್ ಆಯ್ಲೊ. ತಾಚ್ಯಾ ಸಾಯ್ಕಾಲಾರ್ ಮುಕ್ಯಾನ್ ದೋನ್ ವೊಡ್ಲಿಂ ಚಿಲಾಂ ಆನಿ ವ್ಹಡ್ಲೆಂ ಟ್ರಂಕ್... ತಾಂತುಂ ಪಾಂವ್ ಭರ್ನ್ ದುಕನಾಂತ್ ಸಪ್ಲಾಯ್ ಕರ್ತಾಲೊ. ತ್ಯಾ ವೆಳಾರ್ ಆಶೆ ಪಾಂವ್ ಸಪ್ಲಾಯ್ ಮಂಗ್ಳುರ್‌ಗಾರ್‌ಚ್ ಕರ್ತಾಲೆ, ಥೊಡ್ಯಾ ಜಾಗ್ಯಾಂನಿ ಮುಸ್ಲಿಮ್ ಆನಿ ಥೊಡ್ಯಾ ಜಾಗ್ಯಾಂನಿ ಗೊಂಯ್ಕಾರ್ ಪಾಂವ್ ಸಪ್ಲಾಯ್ ಕರ್ತಾಲೆ. ಪಾಂವ್ ವಾಲಾ ಮ್ಹಳೆಂ ಸುಲಬಾಯೆಚೆಂ ನಾಂವ್‌ಯಿ ಪಡ್‌ಲ್ಲೆಂ!

ಮ್ಹಾಕಾ ಪಳೆವ್ನ್ ಬೊಸ್ತಾಬ್ ಹಾಸ್ಲೊ.

“ಆಯ್ಲೊಯ್ಕಿ ಯೇ, ಇಲ್ಲಿ ಚಾ ಪಿಯೆಯಾಂ” ಮ್ಹಣ್ ಮುಕಾರ್ ಆಸ್ಲ್ಯಾ ಮಲ್ಬಾರಿಚ್ಯಾ ಲ್ಹಾನ್ ಚ್ಹಾಯೆಚ್ಯಾ ಹೊಟೆಲಾಕ್ ಆಪವ್ನ್ ವ್ಹೆಲೆಂ.

ಬೆಕ್ರೆಂತ್ಲೆ ದೋನ್ ಪಾಂವ್ ಘೆವ್ನ್ ಆಯ್ಲೊ. ಥಂಯ್ ಬಸೊನ್ ಪಾಂವಾ ಸಾಂಗಾತಾ ಚಹಾ ಪಿಯೆಲ್ಯಾಂವ್.

ಕಲಾಸಾಗರ್ ಪ್ರಕಾಶನ್

“ತುಂ ಹಾಂಗಾಚ್ ಬೋಸ್ ಹಾಂವ್ ತ್ಯಾ ಬಾಬುಕ್ ಮೆಳೊಂಕ್ ಯೆತಾಂ” ಮ್ಹಣ್ ಬೊಸ್ತಾಬ್ ಮ್ಹಾಕಾ ಬಸವ್ನ್ ಗೆಲೊ. ಪಾಟಿಂ ಯೆತಾನಾ ‘ಬಾಬು’ ಮ್ಹಳ್ಳೊ ಮನಿಸ್‌ಯಿ ಆಸ್ಲೊ.

“ತುಂ ಫಾಲ್ಯಾಂ ಸಾಕಾಳಿಂ ಧಾ ವರಾರ್ ಯೆ. ದಾಮನ್ ಧಾವ್ನ್ ಬೋಟ್ ಸುಟ್ತಾ. ಪಾಂಯ್ಚಿ ರುಪಾಯ್ ಬೊಸ್ತಾಬಾ ಕಡೆ ದಿ. ತುಂ ದುಬಾಯ್ ಪಾವ್ಲ್ಯಾ ಉಪ್ರಾಂತ್ ದಿಲ್ಯಾರ್ ಜಾಲೆ.” ಬಾಬು ಮ್ಹಣಾಲೊ. ಮ್ಹಾಕಾ ಖುಶಿ ಜಾಲಿ.

ಪಾಸ್ ಪೋರ್ಟ್ ಕರ್ನ್ 10-15 ಹಜಾರ್ ದಿಲ್ಯಾರ್‌ಯಿ ಕಾಮಾಂ ಜಾಯ್ನಾಂತ್. ಪಾಂಯ್ಚಿ ರುಪ್ಯಾಂಕ್ ದುಬಾಯ್ ವೆಚಿಂ ಬರೆಂಚ್ ಆಸಾ. ಉಪ್ರಾಂತ್ಲೆಂ ಉಪ್ರಾಂತ್ ಪಳೆಯಾಂ. ದೇವ್ ಆಸಾ... ಕಶೆಂಯ್ ಪುಣಿ ಕರ್ನ್ ಮಾಂಯ್ಚೆ ಕಷ್ಟ್ ಹಳು ಕರಿಜಯ್. ಮಾಂಯ್ಚ್ ಮ್ಹಜೆ ಖಾತಿರ್ ಮೊಸ್ತು ಕಷ್ಟ್ ಕಾಡ್ತಾತ್.

ಬರೆಂ ಕಾಮ್ ಲಾಗ್ತಾರ್ ಗಾಂವಾಂತ್ ಬರೆಂ ಘರ್ ಬಾಂದ್ತಾಲೊಂ. ದೇವ್ ಮ್ಹಾಕಾ ಪಾವ್ತಾಲೊ. ಆಶೆಂ ಹಾಂವ್ ಚಿಂತುನ್ ಆಸ್ತಾನಾಂ ಬೊಸ್ತಾಬ್ ಆಯ್ಲೊ.

“ಊಟ್ ಆಮಿ ಗ್ರೆಂಟ್ ರೋಡ್ ಯಾ. ತುಕಾ ದೋನ್ ಬರಿಶಿಂ ಶರ್ಚಾಂ-ಪೆಂಟಾಂ ಕಾಣ್ಲೆಯಾಂ. ತುಂ ಕಾಂಯ್ ಚಿಂತಿನಾಕಾ. ದುಬಾಯ್ ಬರೆಂ ಕಾಮ್ ಜಾವ್ನ್ ಬರೊ ಜಾತಾನಾ, ಮ್ಹಾಕಾಯಿ ಆಪಯ್ ದುಬಾಯ್” ಆಶೆಂ ಮ್ಹಣಾಲೊ ಬೊಸ್ತಾಬ್.

ಆಮಿ ದೋಗೀ ಗ್ರೆಂಟ್ ರೋಡ್ ಗೆಲ್ಯಾಂವ್. ಬರ್ಯಾ ರೆಡಿಮೆಡ್ ಶೊಪಾಕ್ ವಚೊನ್ ಬರಿಂ ದೋನ್ ಶರ್ಚಾಂ ಆನಿ ಪೆಂಟಾಂ ತಶೆಂ ಬನಿಯಾನಾಂ ಕಾಣ್ಲೆಲಿಂ. ತಾಣೆಂ ತಾಕಾ ದೇವ್ ಬರೆಂ ಕರುಂ ಮ್ಹಣ್ ಸಾಂಗೊನ್ ಹಾಂವ್ ಘರಾ ಪಾಟಿಂ ಆಯ್ಲೊಂ.

ದನ್ನಾರಾಚೆಂ ವೊರ್ ಎಕ್ ಜಾಲ್ಲೆಂ

ಮಾಂಯ್ ಮ್ಹಾಕಾ ರಾಕೊನ್ ಆಸ್‌ಲ್ಲಿ.

“ಕಿಶೆಂ ಜಾಲೆಂ ಪುತಾ? ಕೆದಾಳಾ ವಚೊಂಕ್ ತಿಣೆಂ ವಿಚಾರ್ಲೆಂ.

“ಫಾಲ್ಯಾಂ ಸಾಕಾಳಿಂ ಧಾ ವರಾರ್ ಆಪಯ್ಲಾಂ ಮಾಂಯ್, ಪೆಟ್ ವರುಂಕ್ ನಾಂ. ದೋನ್ ಜೊಡಿ ಮುಸ್ತಾಯ್ಚಿ ಹಾಡ್ ಮ್ಹಳಾಂ. ಜೆವಾಣ್ ಸಗ್ಳೆಂ ತೆಚ್ ದಿತಾತ್ ಖಿಯಾಂ...”

ಹಾವೆಂ ಸಾಂಗ್ಲೆಂ.

“ಆತಾಂ ಇಲ್ಲೆಂ ಜೇವ್ ಆನಿ ಸುಶೆಗ್ ಕಾಣ್ಲೆಂ.”

ಮ್ಹಣೊನ್ ಮಾಂಯ್ ಮ್ಹಾಕಾ ವಾಡ್ಲೆಂ. ಮಾಂಯ್ ಆಜ್ ತಾಲ್ಯಾಂಚಿ ಕಡಿ ಕೆಲ್ಲಿ. ಬಾರಿ ರುಚಿಕ್ ಆನಿ ಗಾಂವ್ಚೆಬರಿ ಜಾಲ್ಲಿ. ಆನಿ ಕೆದಾಳಾ ಮೆಳಾತ್‌ಗೀ? ಮ್ಹಣ್ ಚಿಂತುನ್ ಹಾಂವ್ ಇಲ್ಲೆಂ ಚಡ್‌ಚ್ ಜೆವ್ಲೆಂ.

ತ್ಯಾ ಉಪ್ರಾಂತ್ ಹಾಂವ್ ಇಲ್ಲೊ ಆಡ್ ಪಡ್ಲೆಂ. ತ್ಯಾ ದೋನ್ ಘಂಟ್ಯಾಚ್ಯಾ ನಿದೆಂತ್‌ಯಿ ಮ್ಹಾಕಾ ಜಿನೊಬಿಯಾಚೆಂ ಸಪಾಣ್ ಪಡ್ಲೆಂ. !

ಆಪ್ಲೆ ದೋನಿ ಹಾತ್ ಉಸವ್ನ್ ಮ್ಹಾಕಾ ವೆಂಗೆಂತ್ ಘೆಂವ್ಕ್ ತೆಂ ತಯಾರ್ ರಾವ್ಲೆಂ. ದಾಂತ್ ದಾಕವ್ನ್ ಹಾಸ್ತಾ ತಾಚ್ಯಾ ಗಾಲಾಂಚೆರ್ ಪೊಂಡ್ಕುಲೆ ಪಡೊನ್ ತೆಂ ಇತ್ಲೆಂ ಸೊಬ್ತಾಲೆಂ

ಕಿ..., ತಾಚಿ ಸೊಬಾಯ್ ಹಾಂವ್ ವರ್ಣುಂಕ್ ಸಕಾನಾಂ ತಿತ್ಲೆಂ ತೆಂ ಆಕರ್ಷಿಕ್ ಆಸ್ಲೆಂ.!
ಹಾಂವ್ ತ್ಯಾ ಸಪ್ನಾಂತ್ ಜಿನೋಬಿಯಾಕ್ ಪಳೆವ್ನ್ ಸರ್ವಾಂಗ್ ಘಾಮೆಲ್ಲೊಂ!
ಆಚಾನಕ್ ಜಾಗ್ ಜಾಲಿ ಮ್ಹಾಕಾ. ಹಾವೆಂ ದೊಳೆ ಉಗ್ತೆ ಕರ್ತಾನಾ ಮಾಂಯ್
ಮ್ಹಜೆಲಾಗಿಂ ಬಸೊನ್ ಮ್ಹಾಕಾಚ್ ಪಳೆತಾಲಿ!

“ನೀದ್ ಸುಟ್ಲಿಗೀ ಪುತಾ?” ಮಾಂಯ್ ವಿಚಾರ್ಲೆಂ.

“ಪುಣ್ ಮಾಂಯ್ ತುಂ ಕಿತ್ಯಾಕ್ ನಿದೊಂಕ್ ನಾಂಯ್?” “ಹಾವೆಂ ವಿಚಾರ್ಲೆಂ.

“ಇಲ್ಲಿ ಕುಂಕ್ಡಾ ಚಿ ನೀದ್ ಕಾಡ್ಲಿ ಪುತಾ... ಫಾಲ್ಯಾಂ ತುಂ ವೆಶಿ ಜಾಲ್ಯಾರ್ ಉಪ್ರಾಂತ್
ಮ್ಹಾಕಾ ಕೋಣ್? ಮ್ಹಳ್ಳಿಂ ಚೆಂತ್ನಾಂ ಮತಾಂತ್ ಯೆತಾತ್ ಪುತಾ..”

ತಿ ಮ್ಹಣಾಲಿ ರಡ್ಕುರ್ಯಾ ತಾಳ್ಯಾನ್.

“ತರ್ ಹಾಂವ್ ವಚಾನಾ...” ಹಾವೆಂ ಮ್ಹಳ್ಳೆಂ

“ನಾಕಾ ಪುತಾ, ತುಂ ವಚ್, ತುಜೊ ಪುಡಾರ್ ಬರೊ ಜಾಯ್ವಯ್. ಆಮಿ ಕಷ್ಟ್ ಕಾಡ್ಲೆ
ಪುರೊ...”

“ಮಾಂಯ್, ಭೊಡ್ವಿಂಚ್ ವರ್ಸಾಂ ಹಾಂವ್ ಇಲ್ಲೆಂ ಜೊಡ್ತಾಂ ಆನಿ ಪಾಟಿಂ ಯೆವ್ನ್
ತುಜೆ ಸಾಂಗಾತಾ ರಾವ್ತಾಂ.”

ಮಾಂಯ್ ಕಾಂಯ್ ಉಲಯ್ಲಿ ನಾಂ.

ಹಾಂವ್ ಉಟ್ಲೊಂ ಆನಿ ಧನಿಯಾಗೆರ್ ಗೆಲೊಂ...

ಧಂಯ್ ಜಿನೋಬಿಯಾ ಸಾಲಾಂತ್ ಮ್ಹಾಕಾಚ್ ರಾಕೊನ್ ರಾವ್ಲೆ ಆಸ್ತಾಂ ಮ್ಹಾಕಾ
ಪಳೆಲ್ಲೆಂಚ್ ಧಾಂವೊನ್ ಆಯ್ಲೆಂ ಆನಿ ವೆಡ್ಕೊಳ್ ಘಾಲೊ!

ಹಾವೆಂ ಭಿಯಾನ್ ಹಣೆಂ ತೆಣೆಂ ಪಳೆಲೆಂ-

ಕೊಣಿಂ ದಿಸ್ತಿಂ ನಾಂತ್...

“ಮಾಮ್ನಿ ತಿಚ್ಯಾ ಪುಂಡಾಕ್ ಮೆಳೊಂಕ್ ಕುಲಾಬಾ ಗೆಲ್ಯಾ. ಡೆಡಿ ಡೆಲ್ಲಿ ಪಾವ್ಲಾ. ಆಜ್
ಹಾಂವ್ ಎಕ್ಲಿಂಚ್....!”

ಜಿನೋಬಿಯಾನ್ ವೆಡ್ಕೊಳ್ ಸೊಡ್ಲೊ ನಾಂ...

ತಾಚ್ಯಾ ಆಂಗಾಂತ್ ಗರ್ವಿ ಚಡ್ಲಿ ತಶೆಂ ಮ್ಹಾಕಾಯಿ ಕಿತೆಂಶೆಂ ಜಾಂವ್ಕ್ ಶುರು ಜಾಲೆಂ.

ಪುಣ್ ಕ್ರಿಸ್ತಾಂವ್ ಹಾಂವ್, ಮಾಂಯ್ ಬರಿ ಬೂದ್ ದಿಲ್ಯಾ ಮ್ಹಾಕಾ.

ಹಾವೆಂ ಹಳು ಜಿನೋಬಿಯಾಕ್ ಪಯ್ಸ್ ಕೆಲೆಂ!

“ಸಂಯಮ್ ಸಾಂಬಾಳ್ ಜಿನೋಬಿಯಾ...”

ಜಿನೋಬಿಯಾ ದುಃಖಾಂ ಭರ್ಲೆಲ್ಯಾ ದೊಳ್ಕಾಂನಿ ಮ್ಹಾಕಾಚ್ ಪಳೆಲಾಗ್ಲೆಂ.

“ಚಲ್ ಜಿನೋಬಿಯಾ ಆಮಿ ಪಿಚ್ಚಾರಾಕ್ ವಚೊನ್ ಯೆಯಾಂ”

ಹಾವೆಂ ಮ್ಹಳ್ಳೆಂ.

ಹೆಂ ಆಯ್ಕೊನ್ ತಾಚೆ ದೊಳೆ ಉಜಳ್ಳೆ.

ಘಡಿಯೆನ್ ತೆಂ ತಯಾರ್ ಜಾಲೆಂ.

ಕಲಾಸಾಗರ್ ಪ್ರಕಾಶನ್

“ಹ್ಯಾ ಡ್ರೆಸ್ಸಾರ್ ನಹಿಂ, ಇಲ್ಲೆಂ ಬರೆಶೆಂ ಡ್ರೆಸ್ಸ್ ಫಾಲ್ ಮ್ಹಜಾ ಮೊಗಾ!” ಹಾವೆಂ
ತಾಚ್ಯಾ ಕೆಸಾಂತ್ ಹಾತ್ ಭಂವ್ಡಾವ್ನ್ ಮ್ಹಳೆಂ.

ಜಿನೋಬಿಯಾ ಭಿತರ್ ಧಾಂವ್ಲೆಂ.

ಹಾಂವ್ ಮಾವೈಲಾಗಿಂ ಗೆಲೊಂ.

“ಮಾವೈ,” ಹಾವೆಂ ಉಲೊ ದಿಲೊ.

ಮಾವ್ಚಿ ಚಹಾ ಕರ್ನ್ ಆಸ್‌ಲ್ಲಿ ಮ್ಹಣ್ ದಿಸ್ತಾ ಮ್ಹಜ್ಯಾ ತಾಳ್ಯಾನ್ ಪಾಟಿಂ ಘುಂವ್ಚಿ.

“ಮಾವೈ ಹಾಂವ್ ಆನಿ ಜಿನೋಬಿಯಾ ಭಾಯ್ರ್ ವಚೊನ್ ಯೆತಾಂವ್...”

ಹಾವೆಂ ಮ್ಹಣ್ತಾನಾ ಮಾವೈಚೆ ದೊಳೆ ರುಂದಾಲೆ!

“ಕಿತೆಂರೆ ಪುತಾ, ಪಾರ್ಶ್ಯಾಂಚ್ಯಾ ಚೆಡ್ವಾಕ್ ಧರ್ಲಾಂಯ್ ಕಿತೆಂ?...” ತಿ ಆಕ್ಲಾಸ್ಲಿ.

“ನಾಂ ಮಾವೈ, ಫಕತ್ ಮಿತ್ಯತ್ತ್ಯಾ... ದುಸ್ರೊ ಇರಾದೊ ನಾಂ...” ಹಾವೆಂ ಮ್ಹಳೆಂ.

“ತರೀ ವ್ಹಡ್ ನಾಂ ಪಾತ್ರಿಸಾ, ಭುರ್ಗಿಂ ಬಾರಿ ಬರೆಂ. ಪುಣ್ ತಾಚೊ ಧರ್ಮ್ ಖಂಯ್?
ಆನಿ ತುಜೊ ಧರ್ಮ್ ಖಂಯ್? ತಾಚೆಂ ಅಂತಸ್ತ್ ಖಂಯ್? ಆನಿ ತುಜೆಂ ಅಂತಸ್ತ್
ಖಂಯ್? ಮಾವೈ ಮ್ಹಣಾಲಿ.

ತಿತ್ಲ್ಯಾರ್ ಜಿನೋಬಿಯಾ ಆಯ್ಲೆಂ.

ವ್ಹಾ! ಹಾವೆಂ ಎದೊಳ್ ಪಳೆನಾತ್‌ಲ್ಲ್ಯಾ ತಸಲ್ಯಾ ನೆಸ್ಲಾರ್ ತೆಂ ಆಯಿಲ್ಲೆಂ! ಅಂಜಾ
ಸಾಕೆಂಚ್ ದಿಸ್ಲೆಂ.

ಹಾಂವ್ ತಾಕಾಚ್ ಪಳೆಂವ್ಕ್ ಪಡ್ಲೊಂ.

“ಜಿನೋಬಿಯಾ ಬಾಯೆ ಚಹಾ ಪಿಯೆನಾಯೆ?”

ಮಾವೈನ್ ತಾಕಾ ವಿಚಾರ್ಲೆಂ.

“ಪಾತ್ರಿಸಾಕ್‌ಯಿ ದಿ ಅಂಟಿ ಆನಿ ಸಾಂಗಾತಾ ತೆಂ ಪುಡಿಂಗ್‌ಯಿ ದಿ. ನಹಿಂ ಮೆಚಾರ್
ಹಾಡ್ ಆಮಿಂ ದೊಗಾಂಯ್ ಸಾಂಗಾತಾ ಬಸೊನ್ ಚಹಾ ಪಿಯೆತಾಂವ್”.

ತಾಣೆ ಮ್ಹಜೊ ಹಾತ್ ಧರ್ಲೊ ಆನಿ ಮೆಜಾ ಸರ್ಶಿಂ ವಚೊಂಕ್ ಘುಂವ್ಲೆಂ.

ಮಾವ್ಚಿ ಹೆಂ ಪಳೆವ್ನ್ ಧಟಕ್ ಜಾಲಿ ಆಸ್ತಲಿ!

ಪುಣ್ ಧನ್ಯಾಚಾ ಘರಾ ಧನಿನಿಚ್ಯಾ ಧುವೆಕ್ ಕಾಂಯ್ ಮ್ಹಣೊಂಕ್ ಜಾಯ್ನಾ ಜಾಲೆಂ ತಿಕಾ.

ಪುಡಿಂಗ್ ಖಾವ್ನ್ ಚಹಾ ಪಿಯೆವ್ನ್ ಆಮಿ ಭಾಯ್ರ್ ಸರ್ಲ್ಯಾಂವ್.

66 ನಂಬ್ರಾಚೆಂ ಬಸ್ ಧರ್ನ್ ವಯ್ಲ್ಯಾ ಮಾಳ್ಕೆರ್ ವಚೊನ್ ಬಸ್ಲಾಂವ್. ಹಾವೆಂ
ಪಯ್ಕೆ ಕಾಡ್ನ್ ಕಂಡಕ್ಪರಾಕ್ ವಿ.ಟಿ.ಚಿ. ಟಿಕೆಟ್ ದೀಂವ್ಕ್ ಸಾಂಗ್ತಾನಾ ಜಿನೋಬಿಯಾನ್
ಆಡಾಯ್ಲೆಂ. ಆನಿ ಮೆಟ್ರೊ ಲಾಗಿ ಟಿಕೆಟ್ ತಾಣೆಂಚ್ ಪಯ್ಕೆ ದೀವ್ನ್ ಕಾಣ್ಲೆಲಿ.

ಮ್ಹಾಕಾ ಬೆಚಾರ್ ಜಾಲೆಂ ತರೀ ಕಿತೆಂ ಕರ್ಯೆತಾ?

ತೆಂ ಧನಿನೆಚೆಂ ಧುವ್ ಆನಿ ಹಾಂವ್ ಚಾಕ್ಲೊರ್...

“ಫಾತ್ರಿಸ್” ತೆಂ ಪುಸ್ತುಸ್ಲೆಂ ಮ್ಹಜಾ ಕಾನಾಂತ್ “ತುಕಾ ಬೆಚಾರ್ ಜಾಲೆಂ? ಪಿಕ್ಟಾರಾಚಿ
ಟಿಕೆಟ್ ತುಂ ಕಾಡ್...” ತೆಂ ಮ್ಹಣಾಲೆಂ. ಪೆಂಟಾ ವಯ್ರ್ ಎಕ್ ಚಿಮ್ಚೊ ಕಾಡ್ನ್...!

ಮ್ಹುಕಾ ಹಾಸೊ ಆಯ್ಲೊ. ಕೊಣ್‌ಯಿ ಆಮ್ಕಾಂ ಪಳೆತಾಗಿ ಮ್ಹಣ್ ಪಳೆಲೆಂ ಹಾವೆಂ. ನಾಂ, ಸಗ್ಳೆ ಪ್ರವಾಸಿ ತಾತಾಂಚ್ಯಾ ಇತ್ಯಾಕ್ ಬಸೊನ್ ಆಸಾತ್.

ಮುಂಬಯ್ತ್ ಹ್ಯಾ ವಿಶಿಂ ಎಕ್ ಬರೆಂ. ಮೋಗ್ ಕರ್ನಾರಾಂ ಉಗ್ತಾನ್ ಮೋಗ್ ಪ್ರದರ್ಶನ್ ಕರ್ತಿತ್ ತರೀ ಕೊಣಾಕ್‌ಯೀ ಪಡೊನ್ ಗೆಲ್ಲೆಂ ನಾಂ.

ಧಾ ಮಿನುಟಾಂನಿ, ಮೆಟ್ರೊ ಪಾವ್ಲಾಂವ್. ಥಂಯ್ಸರ್ 'Vally of the dolls' ಮ್ಹಳ್ಳೆಂ ಇಂಗ್ಲಿಶ್ ಫಿಲ್ಮ್ ಚಲ್ತಾಲೆಂ.

ಹಾವೆಂ ಬಾಲ್ಕನಿಚೊ ದೋನ್ ಟಿಕೆಟ್ ಕಾಡ್ಲೊ. ಹೊಲಾ ಭಿತರ್ ವೆತಾನಾ ಖಾಂವ್ಚೆಂ ಖಾತಿರ್ ಪೊಪ್ ಕೊರ್ನ್ ಘೆತ್ಲೆಂ. ಚಡ್ ಲೋಕ್ ನಾತ್‌ಲ್ಲೊ. ಆಮ್ಕಾಂ ಸಿಟ್ ಎಕಾ ಕೋರ್ನಾರಾರ್ ಮೆಳ್‌ಲ್ಲಿ.

ಜಿನೋಬಿಯಾನ್ ಮ್ಹಜೊ ಹಾತ್ ಆಪ್ಲ್ಯಾ ಹಾತಾಂತ್ ಘೆಟ್ ಧರ್‌ಲ್ಲೊ!

ತಾಚೆಂ ಕಾಳಿಜ್ ಉಡ್ಕಣಾಂ ಘಾಲ್ತಾ ತೆಂ ಮ್ಹುಕಾ ಆಯ್ಕಾತಾಲೆಂ.

“ಪಾತ್ರಿಸ್ ತುಂ ಮ್ಹುಕಾ ವಿಸ್ತೊಂಚೊ ನಾಂಯ್‌ಮುಂ? ತಾಣೆಂ ವಿಚಾರ್ಲೆಂ.”

“ನಾಂ ಜಿನೋಬಿಯಾ, ತುಕಾ ಹಾಂವ್ ಕಶೆಂ ವಿಸ್ತೊಂ? ಪುಣ್...”

“ಪುಣ್ ಕಿಶೆಂ ಪಾತ್ರಿಸ್....?”

“ತುಂ ಕಾಚಾರ್ ಜಾವ್ನ್ ದುಸ್ರ್ಯಾಂಚೆ ಜಾತೆಲೆಂಯ್. ಮಾಗಿರ್ ಮ್ಹುಕಾ ಕೋಣ್ ಆಸಾ?

“ತಶೆಂ ಮ್ಹಣಾನಾಕಾ ಪಾತ್ರಿಸಾ, ಹಾಂವ್ ಕೊಣಾಕಡೆಂಯ್ ಕಾಚಾರ್ ಜಾಂವ್ಚಿಂ ನಾಂ... ಹಾಂವ್ ತುಕಾ ರಾಕ್ತೆಲಿಂ...”

“ನಾಕಾ ಜಿನೋಬಿಯಾ, ಮ್ಹಜೆ ಖಾತಿರ್ ತುಂ ತುಜಾ ಮಾಂಯ್-ಬಾಬಾಕ್ ನಿಷ್ಟುರ್ ಜಾಯ್ನಾಕಾ, ತಾಂಕಾಂ ದುಕಯ್ನಾಕಾ. ತಾಣೆಂ ತುಕಾ ಜಲ್ಮ್ ದಿಲಾ...”

“ಮ್ಹುಕಾ ಮ್ಹಜೆಂ ಸುಖ್-ದುಖ್ ಆನಿ ಮೋಗ್ ವಾಂಟುಂಕ್ ಎಕ್ ಭಾವ್ ಲಾಗಿಂ ನಾಂ ಪಾತ್ರಿಸಾ...”

“ಮ್ಹುಕಾ ತುಜೊ ಭಾವ್ ಮ್ಹಣ್ ಚೀಂತ್ ಜಿನೋಬಿಯಾ...”

“ತೆಂ ಸಾಧ್ಯ್ ನಾಂ... ತುಂ ಮ್ಹಜೆಂ ಸರ್ವಸ್ವ್... ತುಜೆ ಶಿವಾಯ್ ಮ್ಹುಕಾ ಹೆರ್ ಕೋಣೀ ನಾಕಾ... ಪಾಟ್ಲ್ಯಾ ಆಡೆಚ್, ತೀನ್ ವರ್ಸಾಂ ಧಾವ್ನ್ ತುಂ ಆಮ್ಗರ್ ಆಸ್‌ಲ್ಲೊಯ್.... ಮ್ಹಜೆರ್ ತುಕಾ ಪೂರ್ಣ್ ಆಧಿಕಾರ್ ಆಸ್‌ಲ್ಲೊ ತರೀ ತುವೆಂ ತಾಚೊ ಪ್ರಯೋಗ್ ಕೆಲೊ ನಾಂಯ್...”

“ಕಶೆಂ ಕರುಂ ಜಿನೋಬಿಯಾ? ತುಜೆಬರಿ ಹಾಂವ್‌ಯಿ ಬರ್ಯಾ ಕುಟ್ಮಾಂತ್ಲೊ, ತುಜೆಬರಿ ಎಕ್ಲೊಚ್... ತುಕಾ ಕಶೆಂ ಬರೆಂ ಶಿಕ್ಷಣ್ ಮೆಳ್ಳಾಂ ತಶೆಂಚ್ ಮ್ಹುಕಾಯಿ ಮೆಳ್ಳಾಂ.”

ಹಾವೆಂ ಮ್ಹಳ್ಳೆಂ.

ಶಿತ್ಲ್ಯಾರ್ ಫಿಲ್ಮ್ ಸುರು ಜಾಲೆಂ. ತೆಂ ಫಿಲ್ಮ್ ರೊಮ್ಯಾಂಟಿಕ್ ಜಾವ್ನ್ ಆಸ್‌ಲ್ಲೆಂ. ಜಿನೋಬಿಯಾ ತೆಂ ಫಿಲ್ಮ್ ಪಳೆತಾ ಪಳೆತಾ ಮ್ಹುಕಾ ವೇಂಗ್ ಮಾರಿಲಾಗ್ಲೆಂ ಆನಿ ಮ್ಹಜಾ ಗಾಲಾಂಚೆರ್ ಕೀಸ್ ದೀಂವ್ಕ್ ಲಾಗ್ಲೆಂ.

ಕಲಾಸಾಗರ್ ಪ್ರಕಾಶನ್

“ತುಂ ರಡ್ಡಾಯ್...?” ತಾಣೆಂ ತಾಚೆ ವೋಂಟ್ ಪುಸುನ್ ಮ್ಹಾಕಾ ವಿಚಾರ್ಲೆಂ.

“ಫಾಲ್ಯಾಂ ತುಕಾ ಸೊಡ್ನ್ ಚಲ್ತಾಂ ನಹಿಂಗಿ ಜಿನೋಬಿಯಾ?”

“ದೆಕುನ್ ತುಂ ರಡ್ಡಾಯ್? ವಚಾನಾಕಾ ಪಾತ್ರಿಸಾ, ಮ್ಹಜೊ ಡೆಡಿ ತುಕಾ ಬರೆಂ ಕಾಮ್ ದಿತಲೊ ತಾಚ್ಯಾ ಆಫಿಸಾಂತ್...” ತೆಂ ಮ್ಹಣಾಲೆಂ.

ತೆಂ ತಶೆಂ ಮ್ಹಣ್ತಾನಾ ಮ್ಹಾಕಾಯ್ ಎಕ್ ಪಾವ್ಲಿಂ ವೆಚೆಂ ನಾಕಾ ಮ್ಹಣ್ ಭಗ್ಲೆಂ.

ಫಿಲ್ಮ್ ಸಾಡೆ ಆಟಾಂಕ್ ಸಂಪ್ಲೆಂ.

ಮುಕಾರ್ಚ್ ಬಾಸ್ತಾನಿ ರೆಸ್ಪೊರೆಂಟ್ ಆಸ್‌ಲ್ಲೆಂ.

ಜಿನೋಬಿಯಾ ಆನಿ ಹಾಂವ್ ತ್ಯಾ ಹೊಟೆಲಾಕ್ ಗೆಲ್ಯಾಂವ್.

ಧಂಯ್ಚೊ ಕೆಕಿ ರುಚಿಕ್ ಆನಿ ಪರ್ಮಳ್ ಆಸ್ತಾತ್.

ದೊದೊನ್ ಕುಡ್ಲೆ ಕೆಕಿ ಖಾವ್ನ್, ಕೊಕಾ ಕೋಲಾ ಹಾಡವ್ನ್ ಪಿಯೆಲ್ಯಾಂವ್.

“ಜಿನೋಬಿಯಾ, ತುಜೊ ಡೆಡಿ ಬರೊ ಮನಿಸ್, ತೊಚ್ ನಹಿಂ, ತುಂ ಆನಿ ತುಜಿ ಮಾಮ್ಮಿ ಪ್ರರ್ಯಾಂತ್ ಬರಿಂ ಮನ್ಶಾಂ, ಮ್ಹಾಕಾ ತುಮಿಂ ಕೆಲ್ಲೊ ಉಪ್ಕಾರ್ ಖಂಡಿತ್ ವಿಸ್ತೊಂಕ್ ಜಾಯ್ನಾಂ...”

ಜಿನೋಬಿಯಾನ್ ಮ್ಹಾಕಾ ವೇಂಗೆ ಮಾರ್ಲಿ. ಫೊಡೊ ವೇಳ್ ಆಮಿ ಸ್ವಬ್ಲ್ ಜಾಲ್ಯಾಂವ್. ಆಮ್ಚಿಂ ಭಗ್ನಾಂ ಆಮ್ಕಾಂಚ್ ಕಳಿತ್.

ಉಪ್ರಾಂತ್ ತಾಕಾ ಆದೇವ್ನ್ ಮಾಗೊನ್ ಹಾಂವ್ ಮಾವೈಗೆರ್ ಘರಾ ಆಯ್ಲೊಂ.

ಸಕಾಳಿಂ ವೆಗಿಂ ಉಟೊನ್ ನ್ಹಾವ್ನ್ ಮಿಸಾಕ್ ಗೆಲೊಂ. ಪಾಟಿಂ ಯೆತಾನಾ ಮಾಂಯ್ನ್ ಎಕ್ ಲ್ಹಾನ್ ಎಯರ್ ಬೇಗ್, ತಾಂತುಂ ಮ್ಹಜಿಂ ದೋನ್ ಜೊಡಿ ವಸ್ತುರಾಂ, ಖಾಡ್ ಕಾಡ್ಲೊ ಸಾಮಾನ್ ತಾಂತುಂ ಘಾಲ್ಲೊ.

ನಾಸ್ಲೊ ಜಾತಾನಾ ಬೊಸ್ತಾಬ್ ತಯಾರ್.

ಮಾಂಯ್ ಆನಿ ಮಾವೈಕಡೆ ಬೆಸಾಂವ್ ಮಾಗೊನ್ ಹಾಂವ್ ಬೊಸ್ತಾಬಾ ಸಂಗಿಂ ಭಾಯ್ರ್ ಸರ್ಲೊಂ. 10 ವರಾಂ ಜಾತಾನಾ ಸುಮಾರ್ 6 ತರ್ನಾಟೆ ಉಮರ್‌ಕಾಡಿ ಸಾಂಗಾತಾ ಮೆಳ್ಳೆ. ಎಕಾಮೆಕಾ ವಳಕ್ ಜಾತಾನಾ ಎಕ್ಲೊ ಕಣಿಜಾಚೊ ಲುವಿಸ್, ಎಕ್ಲೊ ಕಾಪುಚೊ ಆಬ್ಬುಲ್ ರೆಹಮೆನ್, ದೋಗ್ ಜಣ್ ಕೇರಳಾಚೆ ಆನಿ ದೋಗ್ ಉತ್ತರ ಪ್ರದೇಶಾಚೆ ಬಯ್ಯಾ. ಆಶೆಂ ಆಮಿಂ 6 ಜಣಾಂ ಜಾಲ್ಯಾಂವ್. ತಿತ್ಲ್ಯಾರ್ ಎಕ್ ಅಂಬಸಿಡರ್ ಕಾರ್ ಆಯ್ಲೆಂ. ತ್ಯಾ ಕಾರಾರ್ ಆಮ್ಕಾಂ ಬಸವ್ನ್ ಕುಲಾಬಾ, ಮೊಗ್ರಾಂಚ್ಯಾ ಆಡ್ವಾಂತ್ ದರ್ಯಾ ತಡಿರ್ ದೆಂವಯ್ಲೆಂ. ತೆದಾಳಾ ಭರ್ತೆಚೊ ವೇಳ್, ಲ್ಹಾನ್ ಎಕಾ ಲೊಂಚಾರ್ ಆಮ್ಕಾಂ ಬಸಯ್ಲೆಂ.

ಫೊಡ್ಯಾ ವೆಳಾನ್ ಲೊಂಚ್ ಚಾಲು ಜಾಲೆಂ. ತ್ಯಾ ಉಪ್ರಾಂತ್ ಖಿಂಯ್ ಕಿತೆಂ ಮ್ಹಳ್ಳೆಂ ಕಳ್ಳೆಂ ನಾಂ. ರಾತಿಂ ನೋವ್ ವರಾರ್ ದಾಮನ್‌ಚ್ಯಾ ತಡಿರ್ ದೆಂವವ್ನ್ ಎಕಾ ಮೊಗ್ರಾಂಚ್ಯಾ ವಾಡಿಂತ್ ಹಾಡ್ನ್ ಪಾವಯ್ಲೆಂ.

ಹಾಂಗಾ ಸುಮಾರ್ 30 ದಾದ್ಲೆ, ಚಡಾವತ್ ಮ್ಹಜ್ಯಾ ಪ್ರಾಯೆಚೆ ಆಸ್‌ಲ್ಲೆ, ಎಕ್ ವಡ್ಲೆಂ ಲೊಂಚ್‌ಯಿ ತಯಾರ್ ಆಸ್‌ಲ್ಲೆಂ.

ಆಮ್ಕಾಂ ಸಗ್ಗಾಂಕ್ ಗೊಣಿಯೊ ವಾವ್ಡಂವ್ಕ್ ಸಾಂಗ್ಲೊ. ತಾಂದು, ಪೀಟ್, ತರ್ಕಾರಿ, ಮೊಗ್ರಾಂಚಿ ಮಾಸ್ತಿ ಧರ್ಚಿಂ ಜಾಳಾಂ ಸಗ್ಗಿಂ ಭರ್ಲ್ಯಾ ಉಪ್ರಾಂತ್ ಎಕ್ಲೊ ಖಾಡಿಯಾಳೊ, ದಡಂಗ್ ಜಿವಾಚೊ ಉಬೊ ಜಾಲೊ ಆನಿ ಮ್ಹಣಾಲೊ-

“ತರ್ನಾಟ್ಕಾಂನೊ, ಹಾಂಗಾಸರ್ ತುಮಿ ಎಕಾಚ್ ಉದ್ದೇಶಾನ್ ಆಯ್ಲ್ಯಾತ್ ದುಬಾಯ್ ವಚೊಂಕ್. ದುಬಾಯ್ ತೀನ್-ಚಾರ್ ದಿಸಾಂಚಿ ವಾಟ್, ಪುಣ್ ವಾರೆಂ ವಾದಳ್, ಪೊಲಿಸ್ ಆನಿ ಕೋಸ್ಟ್ ಗಾರ್ಡ್ ಹಾಂಚೆರ್ ಹೊಂದ್ಲೊನ್ ಆಸಾ...”ತೊ ಮ್ಹಣಾಲೊ.

“ಕೋಸ್ಟ್ ಗಾರ್ಡ್ ಯೆತಾನಾ ತುಮಿ ಜಾಳಾಂ ಶಿಂಪೊನ್ ಆಸಾಜಯ್, ಆಂಗಾರ್ ಆಸ್ಲಿಂ ಬರಿಂ ವಸ್ತುರಾಂ ಕಾಡ್ಲೆ ಲುಂಗೆರ್ ಆನಿ ಬನಿಯಾನಾರ್ ಆಸಾಜಯ್. ದಿಸಾಕ್ 3 ಪಾವ್ಟಿಂ ಇಲ್ಲೆಂ ಜೆವಾಣ್ ಮೆಳ್ತಲೆಂ. ಜೆವಾಣ್ ತಯಾರ್ ಕರುಂಕ್ ತುಮಿ ಎಕಾಮೆಕಾ ಮದತ್ ಕರಿಜಯ್. ತುಮ್ಕಾಂ ಆಲ್ಲಾ, ಸುಖಾನ್ ದುಬಾಯ್ ಪಾವಯ್ತಾ!”

ಇತ್ಲೆಂ ಸಾಂಗೊನ್ ತೊ ಚಲ್ಲೊ.

ತೊ ಗೆಲ್ಯಾ ಉಪ್ರಾಂತ್ ಆನೈಕ್ಲೊ ಖಾಡಿಯಾಳೊ ಆಯ್ಲೊ.

“ಸಗ್ಗಾಂನಿ ಭಿತರ್ ಬಸಾಜಯ್. ಪಾಂಡಿಚ್ಯಾ ದೆಗೆರ್ ಕೊಣೆಯ್ ಯೇಂವ್ಕ್ ನಜೊ. ಹಾಂಗಾಸರ್ ಉಪ್ಯೆಂವ್ಕ್ ಯೆನಾತ್ಲೆಲೆ ಕಿತ್ಲೆ ಜಣ್ ಆಸಾತ್?” ತಾಣೆಂ ವಿಚಾರ್ಲೆಂ.

ತೆಗಾಂನಿ ಹಾತ್ ವಯ್ರ್ ಕೆಲೆ. ತೆದಾಳಾ ತೊ ಮ್ಹಣಾಲೊ “ಲೊಂಚ್ ಎಕಾದಾವೆಳಾ ಬುಡೊಂಕ್ ಜಾಲೆಂ ಜಾಲ್ಯಾರ್ ಆಮ್ಚೆಕಡೆ ದೋನ್ ಪ್ಲಾಷ್ಟಿಕಾಚ್ಯೊ ದೋಣಿ ಆಸಾತ್. ಪುಣ್ ಹ್ಯಾ ತೆಗಾಂ ಜಣಾಂನಿ ಹಿಂ ಟಾಯರಾಂ ಆಪ್ಲ್ಯಾ ಆಂಗಾರ್ ಘಾಲಿಜಯ್. ಹಾತ್ ಭಾಯ್ರ್ ಆಸಾಜಯ್, ಭಿಯೆಂವ್ಚೆಂ ನಾಕಾ, ತಶೆಂ ಕಾಂಯ್ ಜಾಂವ್ಚೆಂ ನಾಂ. ಆಶೆಂ ಸಾಂಗಾಲಾಗ್ಲೊ. “ಆಲ್ಲಾ ಆಮ್ಚೆ ಸಾಂಗಾತಾ ಆಸಾ”.

ಆತಾಂ ಆಮಿ ಆಮ್ಕಾಂ ಸಾಂಗ್ಲೆಲ್ಯಾ ಜಾಗ್ಯಾರ್ ಬಸ್ಲಾಂವ್. ಲೊಂಚ್ ಚಾಲು ಜಾಲೆಂ. ಆಮ್ಕಾಂ ಪಾಂವ್ಕ್ ಕೊಣೆಂ ನಾತ್ಲೆಲೆ ಕಿತ್ಯಾಕ್ ಮ್ಹಳ್ಳಾರ್ ಆಮಿ ಮೊಗೊರ್ ಜಾವ್ನ್ ಮಾಸ್ತಿ ಧರುಂಕ್ ಭಾಯ್ರ್ ಸರ್ಲೆಲ್ಯಾ ಭಾಷೆನ್ ಆಸ್ಲಲ್ಯಾಂವ್. ಭುಕ್ ಲಾಗ್ಲಿ. ಜೆವಾಣ್ ನಾತ್ಲೆಂ. ತಿತ್ಲ್ಯಾರ್ ಖಾಡಿಯಾಳೊ ಆಯ್ಲೊ.

“ಸಲೀಮ್ ರಾಂದಾಪ್ ಕರ್, ಹೆಲ್ವಾಕ್ ಹಾಂತ್ಲ್ಯಾ ಚವ್ಣಾಂಕ್ ಕಾಣ್ಲೆ. ಭುಕ್ ಲಾಗ್ಲ್ಯಾ ಆಸ್ತೆಲಿ ಹಾಂಕಾಂ. ಲೊಂಚಾಚ್ಯಾ ಸಕಯ್ತ್ಯಾ ಮಾಳಿಯೆರ್ ರಾಂದುಂಕ್. ತಾಂತುಂಚ್ ಪಿಯೆಂವ್ಚ್ಯಾ ಉದ್ಕಾಚಿ ಟಾಂಕ್ ಆಸಾ. ಜಾಯ್ ತಿತ್ಲೆಂ ಉದಾಕ್ ಮಾತ್ರ್ ಕಾಡ್ಲೆ ಪಿಯೆಂಜಯ್. ಮಧೆಂ ಉಣೆಂ ಪಡ್ಲೆಂ ಜಾಲ್ಯಾರ್ ಮಾಗಿರ್ ಪಿಯೆಂವ್ಚ್ಯಾ ಉದ್ಕಾಚಿ ವಾಂದೆ ಜಾತೆಲೆ” ಮ್ಹಣ್ ಆಮ್ಕಾಂ ಸಾಂಗ್ಲೆಂ. ದುಬಾಯ್ ವಚಾಜಯ್ ಜಾಲ್ಯಾರ್ ಹೆ ಕಷ್ಟ್ ಸೊಸಿಜಯ್ ಆಸ್ಲೆಲೆ.

ರಾತಿಂ ಜೇವ್ನ್ ಎಕಾ ದೆಗೆರ್ ಆಡ್ ಪಡ್ಲೊಂ ಹಾಂವ್. ಸಾಕಾಳಿಂ ಥಾವ್ನ್ ಚಾಯ್ತಿ ಪುರಾಸಣ್ ಜಾಲ್ಲಿ ಜಾಲ್ಲ್ಯಾನ್ ಪಾಟ್ ಪೊಳ್ಕಾಂಕ್ ಲಾಗ್ತಾಚ್ ನಿದೆನ್ ಮ್ಹಾಕಾ ಗ್ರಾಸಿಲೊ.

ಸಾಕಾಳಿಂ ಉಟಾನಾಂ ಕಿತೆಂ ಪಳೆಂವ್ಚೆಂ? ಆಮಿ ದರ್ಯಾ ಮದೆಗಾತ್ ಆಸಲ್ಲ್ಯಾಂವ್, ಚಾರೀ-ಕುಶಿನಿ ಉದಾಕ್ಚ್ ಉದಾಕ್? ಆಮ್ಚೆಂ ಲೊಂಚ್ ಹಾಲ್ತಾಲೆಂ. ಹಾಲೊನ್-ಧಲೊನ್ ಕಲಾಸಾಗರ್ ಪ್ರಕಾಶನ್

ಚಲ್ಲಾಲೆಂ!

ಉದೆಂತಿ ಥಾವ್ನ್ ಉದೆವ್ನ್ ಯೆಂವ್ಚೊ ಸುರ್ಯೊ ಪಯ್ಸ್ ಥಾವ್ನ್ ಭಾಂಗಾರಾಚ್ಯಾ ಥಾಲಿಯೆಬರಿ ದಿಸ್ತಾಲೊ ಆನಿ ಸವ್ಯಾಸ್ ವಯ್ರ್ ವಯ್ರ್ ಚಡತ್ ಆಸ್‌ಲ್ಲೊ!

ದರ್ಯಾಂತ್ಲೆಂ ಉದಾಕ್ ಶಾಂತ್ ನಾತ್‌ಲ್ಲೆಂ. ಪಂದಾ ಥಾವ್ನ್ ಬಹುಶಾ ಲ್ಹಾರಾಂ ಉತ್ಪನ್ನಾ ಜಾತಾಲಿಂ. ತಿಂ ಲ್ಹಾರಾಂ ವಯ್ರ್ ಪಂದಾ ಜಾತಾನಾ, ಆವ್ಚೆಂ ಲೊಂಚ್ ಹಾಲ್ತಾಲೆಂ.

ಥೊಡ್ಯಾ ವೆಳಾನ್ ಪಯ್ಸ್ ಥಾವ್ನ್ ಎಕ್ ಧವೆಂ ಲೊಂಚ್ ಆವ್ಚೆ ಕುಶಿನ್ ಯೆಂವ್ಚೆಂ ದಿಸ್ಲೆಂ. ತೆಂ ಲೊಂಚ್ ಪಳೆಲ್ಲೊ ಖಾಡಿಯಾಳೊ ಬೊಬಾಚೊ -

“ಸಗ್ಳೆ ಉಟಾ ಆನಿ ಹಾಂವ್ ಸಾಂಗ್ತಾಂ ತ್ಯಾ ಪ್ರಮಾಣೆ ಕರಾ, ಸಗ್ಳೆ ಜಾಳಾಂ ಉಕಲಾ ಪಳೆಯಾಂ”

ಥೊಡೆ ತಾಂಚಾ ಕುಡಾಕ್ ಗೆಲೆ. ಆಮ್ಕಾಂ ಧಾ ಜಣಾಂಕ್ ಜಾಳಾಂ ಉಕ್ತಾಂಕ್ ಆನಿ ದರ್ಯಾಕ್ ದೆವಂವ್ಕ್ ಸಾಂಗ್ಲೆಂ. ಮ್ಹಾಕಾ ಆನಿ ಚಾರ್ ಜಣಾಂಕ್ ತಿಂ ಜಾಳಾಂ ಸೊಡಂವ್ಕ್ ಸಾಂಗ್ಲೆಂ, ಆಶೆಂ ಸರ್ವಾಂಕ್ ಕಾಮಾಕ್ ಲಾಯ್ಲೆಂ.

ತೆಂ ಧವೆಂ ಲೊಂಚ್ ಆವ್ಚೆ ಸರ್ಶಿ ಪಾವ್ತಾನಾ ಆಮಿ ಜಾಳಾಂ ದರ್ಯಾಂತ್ ದೆಂವ್ಚೆಂ ಜಾಲ್ಲೆಂ. ತ್ಯಾ ಲೊಂಚಾರ್ ಧವೆಂ ಯುನಿಪೊರ್ಮ್ ಘಾಲ್ಲೆ ಧಾ ಜಣ್ ಆಸ್‌ಲ್ಲೆ. ಲಾಗಿಂ ಯೆವ್ನ್ ಖಾಡಿಯಾಳಾ ಕಡೆ ಉಲಯ್ಲೆ.

ಆಮ್ಚಿಂ ಜಾಳಾಂ ಘಾಲುಂಕ್ ಆನಿಕ್‌ಯಿ ದೇಡ್ ವರ್ ಲಾಗ್ತಲೆಂ. ತಾಚೆ ಉಪ್ರಾಂತ್ ಲೊಂಚ್ ಆಪ್ಲ್ಯಾ ಜಾಳ್ ಉಕಲ್ಲ್ಯಾ ಮೆಶಿನಾಂತ್ ತೆ ವೊಡ್ತಲೆ. ಆಮಿ ಹಾಂಗಾಸರ್ 8-9 ಘಂಟೆ ಆಸ್ತೆಲ್ಯಾಂವ್ “ಆಶೆಂ ಖಾಡಿಯಾಳ್ಯಾನ್ ಸಾಂಗ್ಲೆಂ”

‘ಹೆ ಖರೆಚ್ ಮೊಗೊರ್ ಮ್ಹಣ್ ಚಿಂತುನ್ ತೆ ಆಮ್ಕಾಂ ಸೊಡ್ನ್ ಚಲ್ತಚ್ ರಾವ್ಲೆ. ಹಾವೆಂ ಖಾಡಿಯಾಳ್ಯಾಕ್ ವಿಚಾರ್ಲೆಂ ಆಮಿ ಖಿಂಯ್ ಆಸಾಂವ್‌ಗೀ ಮ್ಹಣ್.

“ಕಳ್ಳಾ ಥಾವ್ನ್ 150 ಮಯ್ಲಾಂ ಪಯ್ಸ್ ಆಸಾಂವ್” ಮ್ಹಣಾಲೊ ತೊ. ಹೆಂ ಉದಾಕ್ /ದರ್ಯೊ ಆಂತರ್ ರಾಷ್ಟ್ರೀಯ್ ಜಾವ್ನಾಸಾ. ಹಾಂಗಾ ಪಾಕಿಸ್ತಾನಿ ಆನಿ ಇಂಡಿಯಾಚೆ ಕೊಸ್ಟ್ ಗಾರ್ಡ್ ಸತಯ್ತಾತ್. ಆದ್ಲೆ ಪಾವ್ಲಿಂ ಪಾಕಿಸ್ತಾನಾಚ್ಯಾಂನಿ ಯೆವ್ನ್ ಆಮ್ಚಿಂ ದೋನ್ ಲೊಂಚಾಂ ಆನಿ 25 ಜಣಾಂಕ್ ಕಯ್ಲೆ ಕರ್ನ್ ವೆಲ್ಯಾತ್” ತೊ ಮ್ಹಣಾಲೊ. ಎಕ್ ಪಾವ್ಲಿಂಚ್ಯಾಕ್ ಮ್ಹಜಾ ಆಂಗಾಂತ್ ಕುಲ್ಕುಲೊ ಚರ್ಲೊ. ಹಾವೆಂ ಉಬೊ ರಾವ್ಲೆಲೆ ಕಡೆ ಥಾವ್ನ್ ದರ್ಯಾಕ್ ತಿಳ್ಲೆಂ.

ದರ್ಯಾಚ್ಯಾ ಉದ್ಕಾಂತ್ ಮ್ಹಾಕಾ ಎಕ್ ಆದ್ಭುತ್ ದೃಶ್ಯ್ ಪಳೆಂವ್ಕ್ ಮೆಳ್ಳೆಂ. ಸಾಧಾರಣ್ 40-45 ಫೀಟ್ ಲಾಂಬ್ ಮಾಸ್ತಿ ದಿಸ್ಲಿ. ಬಹುಷ್ಟಾ ತಿ ತಿಮಿಂಗಿಲಾ ಜಾವ್ನ್ ಆಸ್‌ಲ್ಲಿ! ತ್ಯಾ ಶಿವಾಯ್ 10-12 ಡೊಲ್ಫಿನ್ ಮಾಸ್ಲೊ ಆಮ್ಚ್ಯಾ ಲೊಂಚಾ ಸಾಂಗಾತಾ ವಯ್ರ್ ಪಂದಾ ಉಪ್ಜೆವ್ನ್ ಚಲ್ಲಾಲೊ! ತ್ಯಾ ವೆಳಾರ್ ತ್ಹೆ ದೃಶ್ಯ್ ಭಾರಿಚ್ ಕುತೂಹಲ್ ಭರಿತ್ ಜಾವ್ನ್ ಸ್ಲೆಂ!

ಆತಾಂ ತಸಲಿಂ ದೃಶ್ಯಾಂ ಎನಿಮಲ್ ಪ್ಲೇನೇಟ್ ಆನಿ ಡಿಸ್ಕವರಿ ಚ್ಯಾನೆಲಾಚೆರ್ ಪಳೆತಾಂವ್ ಮ್ಹಾಕಾಚ್ ಪಳೆವ್ನ್ ಆಸ್‌ಲ್ಲೊ ಖಾಡಿಯಾಳೊ ಲಾಗಿಂ ಆಯ್ಲೊ ಆನಿ ಮ್ಹಣಾಲೊ -

“ವೆವೆಗಿಂ ತಿಂ ಜಾಳಾಂ ವೊಡಾತ್ ಆನಿ ದೆಗೆನ್ ಘಾಲ್ತ್ ಸುಕಯಾತ್, ಸಾಂಗಾತಾ ಸಕಾಳಿಂಚೊ ಫಳಾಹಾರ್ ಖಾಯಾ...” ಇತ್ಲೆಂ ಸಾಂಗೊನ್ ತೊ ಚೆಲ್ಲೊ.

ಮ್ಹಾಕಾ ಮ್ಹಜಾ ಮಾಂಯ್‌ಚೊ ಉಡಾಸ್ ಆಯ್ಲೊ. ತಿಚೆಂ ರುಪ್ಣೆಂ ದೊಳ್ಯಾಂ ಮುಕಾರ್ ಆಯ್ಲೆಂ. ತಿಕಾ ಚಿಂತುನ್ ಮ್ಹಜ್ಯಾ ದೊಳ್ಯಾಂತ್ಲಾನ್ ದೋನ್ ದುಃಖಾಂ ಝಡ್ಲಿಂ!

“ಮ್ಹಜೊ ಆನ್ ಆಸ್‌ಲ್ಲೊ ಚಾಲ್ಯಾರ್ ಆಜ್ ಮ್ಹಾಕಾ ಆಶೆಂ ಭಾಯ್ರ್ ಸರ್ನ್ ವೆಚಿ ಗರ್ಜ್ ಪಡ್ತಿನಾ!” ಮ್ಹಜಾ ಮತಿಂತ್ ಭಗ್ಲೆಂ.

ಜಾಳಾಂ ವಯ್ರ್ ವೊಡ್ನ್ ಸುಕಂವ್ಕ್ ಘಾಲಿಂ. ಉಪ್ರಾಂತ್ ನಾಸ್ಲೊ ಕೆಲೊ.

ನಾಸ್ಲೊ ಚಾತಾನಾ ಖಾಡಿಯಾಳೊ ವ್ಹಜೆ ಸರ್ಶಿಂ ಮ್ಹಣಾಲೊ

“ಆಜ್ ತುಂಯಿ ರಾಂದುಂಕ್ ಮಜತ್ ಕರ್...”

“ಮ್ಹಾಕಾ ರಾಂದುಂಕ್ ಯೆನಾ!” ಹಾವೆಂ ಮ್ಹಳೆಂ.

“ರಾಂದುಂಕ್ ಯೆನಾತ್ಲ್ಯಾಂನಿ ಆಯ್ಲಾನಾಂ ಧುಯ್ಲಯ್ ತೊ ಮ್ಹಣಾಲೊ.” ತಿಂ ಕಾಂಯ್ ಧುಂವ್ಕ್ ಶಿಕಯ್ಲಯ್ ಮ್ಹಣ್ ನಾಂ ನೆಹಿಂಗಿ?”

ಆಶೆಂ ತ್ಯಾ ಲೊಂಚಾರ್ ದೋನ್ ದೀಸ್ ಪಾಶಾರ್ ಜಾಲೆ. ತಿಸ್ರ್ಯಾ ದಿಸಾಚ್ಯಾ ಫಾಂತ್ಯಾ-ಪಾಂತ್ಯಾರ್ ನಿದ್‌ಲ್ಲೆ ಕಡೆ ಥಾವ್ನ್ ಹಾವೆಂ ಮ್ಹಜಿ ದಿಷ್ಟ್ ಆಂತ್ರಾಳಾರ್ ವೆಲೆ.

ತ್ಯಾ ಆಂತ್ರಾಳಾರ್ ಮಿಣ್ಮಿಣ್ಲೆಂ ತಿಂ ಧಾಕ್ಪಲಿಂ ತಾರಾಂ ಪಳೆತಾನಾ ಮ್ಹಾಕಾ ಬೋವ್ ಚಡ್ ಮಿಶಿ ಜಾಲೆ!

“ನೀಜ್ ಜಾವ್ನ್ ಸರ್ವೆಸ್ಪರಾಚಿಂ ಮಹಿಮಾ ಭೋವ್ ವರ್ತಿಂ” ಹಾಂವ್ ಉದ್ಗಾಲ್ಯೊಂ.

“ಕಿತ್ಲೊ ಸೊಭಿತ್ ಹೊ ಸಂಸಾರ್! ತೊ ಆಂತ್ರಳ್ ಆನಿ ತ್ಯಾ ಆಂತ್ರಾಳಾರ್ ಜಿಗಿಬಿಗಿ ಜಾಂವ್ಚಿಂ ತಾರಾಂ” ಹಾವೆಂ ದೆವಾಕ್ ಆರ್ಗಾಂ ದಿಲಿಂ.

ಪರತ್ ಹಾವೆಂ ಮ್ಹಜಿ ದಿಷ್ಟ್ ಆಂತ್ರಾಳಾರ್ ವೆಲೆ.

ತ್ಯಾ ಜಿಗಿಬಿಗಿಚ್ಯಾ ತಾರಾಂ ಮಧೆಂ ಮ್ಹಾಕಾ ಜಿನೋಬಿಯಾ ದಿಸ್ಲೆಂ!

ಹಾವೆಂ ದೊಳೆ ಗಟ್ಟಿಲೆ! ಖರೆಂಚ್ ತೆಂ ಜಿನೋಬಿಯಾ ಜಾವ್ನಾಸ್‌ಲ್ಲೆಂ! ನಿಳ್ಲ್ಯಾ ರಂಗಾಚೆಂ ಲಾಂಬ್ ಆಂಗ್ಲೆಂ ತಾಣೆಂ ಘಾಲ್ಲೆಂ. ಸೊಭಿತ್ ಹಾಸೊ ತಾಚ್ಯಾ ತೊಂಡಾರ್ ಆಸ್‌ಲ್ಲೊ. ಹಾತ್ ಮುಖಾರ್ ಹಾಡ್ನ್ ಮ್ಹಾಕಾ ತೆಂ ವೆಂಗೆ ಮಾರುಂಕ್ ಯೆತಾಶೆಂ ದಿಸ್ಲೆಂ!

“ಜಿನೋಬಿಯಾ ...” ಹಾವೆಂ ಬೊಬ್ ಮಾರ್ಲಿ!

“ಮ್ಹಜೆ ಸರ್ಸಿನ್ ನಿದೊನ್ ಆಸ್‌ಲ್ಲೆ ಎಕಾಚ್ಯಾಣೆ ಉಟ್ಲೆ. ಆನಿ ಮ್ಹಾಕಾ ಪಳೆಲಾಗ್ಲೆ!

ಮ್ಹಾಕಾ ದಿಸ್ಲೆಂ ಜಿನೋಬಿಯಾ ಮಾಯಾಕ್ ಜಾಲ್ಲೆಂ!

ಕಾಳೊಕ್ ಆಜುನ್‌ಯಿ ಆಸ್‌ಲ್ಲೊ.

ಹಾಂಫ್ ಪರತ್ ಮುಸ್ಕು ಘಾಲ್ನ್ ನಿದ್ಲೊಂ!

ಮಾಗಿರ್ ಸಕಾಳಿಂ ಜಾಗ್ ಜಾತಾಚ್ ಬರೆಂ ಕರ್ನ್ ಮಾಗ್ಲೆಂ ಮ್ಹಣೊನ್, ದಾಂತ್ ಘಾಸುನ್, ರಾಂದ್ಪಾಕ್ ಕುಮೊಕ್ ಕರುಂಕ್ ಗೆಲೊಂ. ತೆಂಚ್ ಕಾಮ್, ಜಾಳಾಂ ವೊಡುಂಕ್, ಜಾಳಾಂ ಘಾಲುಂಕ್ ಆನಿ ಜಾಳಾಂ ಶಿಂವೊಂಕ್! ಮ್ಹಜೆ ಸಾಂಗಾತಾ ಎಕ್ಲೊ ಕೇರಳಾಚೊ, ಮ್ಹಜ್ಯಾಚ್ ಪ್ರಾಯೆಚೊ ಕಲಾಸಾಗರ್ ಪ್ರಕಾಶನ್

ಉಸ್ಮನ್ ಕೊಯಾ ಆಸ್‌ಲ್ಲೊ.

“ತುಂ ಕಿತೆಂ ಕರ್ತಾಯ್?” ಮ್ಹಣ್ ಹಾವೆಂ ವಿಚಾರ್ಲೆಂ.

“ತುಜೆ ಪರಿಂಚ್ ದೋನ್ ವರ್ಸಾಂ ಪಯ್ಲೆಂ ಪಾಂಡೆರ್‌ಚ್ ಬಸೊನ್ ದುಬಾಯ್ ಗೆಲ್ಲೊಂ. ಥಂಯ್ ಎಕಾ ಹೊಟೆಲಾಂತ್ ವೆಯ್ಬಾರಾಚೆಂ ಕಾಮ್ ಕೆಲೆಂ ಆನಿ ಪರತ್ ಪಾಟಿಂ ರಜೆರ್ ಹ್ಯಾಚ್ ಪಾಂಡೆರ್ (ಲೊಂಚ್) ಮುಂಬಯ್ ಆಯಿಲ್ಲೊಂ. ತಶೆಂ ಕೇರಳಾ ಮ್ಹಜಾ ಘರಾ ವಚೊನ್ ಆತಾಂ ಪಾಟಿಂ ವೆಚೆಂ...” ಮ್ಹಣಾಲೊ ತೊ.

ಹೆಂ ಆಯ್ಕೊನ್ ಮ್ಹಜಾ ಮತಿಂತ್ ಎಕ್ ಆಶಾ ಕಿರಣ್ ಉದೆಲೆಂ.

“ಮ್ಹಾಕಾ, ಕಾಮಾ ಖಾತಿರ್ ಹಾಕಾಚ್ ಕಿತ್ಯಾಕ್ ಧರುಂಕ್ ನಚೊ? ಆಶೆಂ ಚಿಂತ್ಲೆಂ ಹಾವೆಂ.

“ಹಾಂವ್ ಹ್ಯಾಚ್ ಪಾವ್ಲಿಂ ಬಿ.ಎ. ಪಾಸ್ ಜಾಲಾಂ. ಕಾಮಾ ಖಾತಿರ್ ದುಬಾಯ್ ವೆತಾಂ. ಮ್ಹಾಕಾ ಕಾಂಯ್ ಕಾಮ್ ಮೆಳಾತ್...?”

“ಪಯ್ಲೆಂ ಆಮಿ ದುಬಾಯ್ ಪಾವ್ಲಾಂ. ಮಾಗಿರ್ ಆಮ್ಚಾ ಹೊಟೆಲಾಕ್ ಯಾ. ಥೊಡೆ ಪಾವ್ಲಿಂ ಬರಿಂ ಕಾಮಾಂ ಮೆಳ್ತಾತ್. ಮೆಳಾನಾ ಚಾಲ್ಯಾರ್ ಮೆಳ್ತಾ ಮ್ಹಣಾಸರ್ ತುಂ ಮ್ಹಜೆ ಸಾಂಗಾತಾ ರಾವ್....” ತೊ ಮ್ಹಣಾಲೊ.

ಮ್ಹಾಕಾ ಜಿವಾಂತ್ ಜೀವ್ ಆಯ್ಲೊ.

ಹೆಂ ಸಗ್ಳೆಂ ಮಾಂಯ್ಚೆಂ ಮಾಗ್ಣೆಂ ಆನಿ ಸರ್ಗಾರ್ ಥಾವ್ನ್ ಆನಾನ್ ಮಾಗೊನ್ ಧಾಡ್ಲಾಂ ಆಸ್ಲೆಂ.

ತೀನ್ ರಾತಿ ಆನಿ ಚಾರ್ ದೀಸ್ ಸಂಪೊನ್ ಚವ್ತ್ಯಾ ರಾತಿಚ್ಯಾ 10 ವರಾರ್ ಆಮಿ ದುಬಾಯ್ 4 ಕಿ.ಮಿ. ಪಯ್ಸ್ ಪಾವ್ಲಾಂವ್. ತೆಂ ಎಕ್ ಲ್ಹಾನ್ ಮಾಸ್ತಿ ಬಂದರ್ ಜಾವ್ನ್ ಆಸ್‌ಲ್ಲೆಂ. ಥಂಯ್ಚ್ ಲೊಂಚ್ ರಾವ್ಲೆಂ ಆನಿ ಆಮ್ಕಾಂ ವೆಗಿಂ ವೆಗಿಂ ದೆಂವಯ್ಲೆಂ. ಥಂಯ್ ಥಾವ್ನ್ ಕಾರ್ಬುನ್ ಬೊಕ್ಸ್ ಲೊಂಚಾರ್ ಭರುಂಕ್ ಸುರು ಕೆಲೆಂ ಆನಿ ತಾಚೆ ಸಾಂಗಾತಾ 20-25 ಜಣ್ ಭಾರತಾಕ್ ಪಾಟಿಂ ಯೆಂವ್ಚೊ ಲೊಕ್‌ಯಿ ಆಸ್‌ಲ್ಲೊ!

ಹಾಂವ್ ಮ್ಹಜೆಂ ಬೇಗ್ ಘೆವ್ನ್ ಉಸ್ಮಾನಾ ಸಾಂಗಾತಾ ಚಲೊಂಕ್ ಲಾಗ್ಲೊಂ. ಚಿಕ್ಕೆ ಮುಕಾರ್ ವೆತಾನಾ ಕಾಜುರಾಚೊ ರೂಕ್/ಮಾಡ್ ದಿಸ್ಲೊ. ತಾಚೆರ್ ವಸ್ತು ಕಾಜುರ್ ಪಿಕೊನ್ ಆಯಿಲ್ಲೆ ದಿಸ್ಲೆ. ಸುವಾತ್ ರೆವಾಳ್ ಆಸ್‌ಲ್ಲಿ. ತ್ಯಾ ಕಾಜ್ರಾ ರುಕಾ ಮುಳಾಂತ್ ಆಮಿ ಉಬೆ ರಾವ್ಲಾಂವ್.

“ವಸ್ತುರ್ ಬದ್ಲನ್ ಯಾ, ಹಾಂಗಾ ಥಾವ್ನ್ ಬಸ್ ಆಸಾ. ತೆಂ ಮ್ಹಜಾ ಹೊಟೆಲಾ ಲಾಗಿಂ ವೆತಾ” ಉಸ್ಮಾನ್ ಮ್ಹಣಾಲೊ.

ಹಾವೆಂ ವೆವೆಗಿಂ ಆಂಗಾರ್ ಆಸ್‌ಲ್ಲೆಂ ಮ್ಹೆಳೆಂ ವಸ್ತುರ್ ಕಾಡ್ಲೆಂ. ಲೊಂಚಾರ್ ನ್ಹಾಂವ್ ನಾತ್ಲೆಲೆ ವರ್ವಿಂ ಆಂಗಾಕ್ ಆನಿ ವಸ್ತಾಂಕ್ ಘಾಣ್ ಯೆತಾಲಿ.

ವಸ್ತುರ್ ಬದ್ಲನ್ ಮ್ಹೆಳೆಂ ಬೆಗಾಂತ್ ಘಾಲ್ನ್ ಮುಕಾರ್ ಚಲ್ಲ್ಯಾಂವ್. ದೋನ್ ಫರ್ಲಾಂಗಾಂ ಚಲ್ಲ್ಯಾ ಉಪ್ರಾಂತ್ ಬಸ್ ಸ್ಕೂಪ್ ದಿಸ್ಲೊ. ಲಾಗಿಂ ಪಾವ್ಲಾಂ ಪಾವ್ಲಾಂ ಎಕ್

ಬಾರಿ ಲಾಂಬ್ ಬಸ್ಸ್ ಯೆವ್ನ್ ರಾವ್ವೆಂ. ಬಸ್ಸುಚೊ ಆವಾಚ್ ನಾತ್‌ಲ್ಲೊ!

ಉಸ್ತಾನ್ ಚಡ್ಲೊ ತಾಚ್ಯಾ ಪಾಟ್ಲಾನ್ ಹಾಂವ್‌ಯಿ ಚಡ್ಲೊಂ. ಡ್ರಾಯ್ವಾರಾಕ್ ಉಸ್ತಾನಾನ್ ಪಯ್ಲೆ ದಿಲೆ ಆನಿ ಡ್ರಾಯ್ವಾರಾನ್ ದೋನ್ ಟಿಕೆಟಿ ದಿಲ್ಯೊ!

“ಬಸ್ಸಾರ್ ಕಂಡೆಕ್ಟರ್ ನಾಂತ್‌ಗೀ?”

“ಹಾವೆಂ ತಾಕಾ ವಿಸಾಲೆಂ.

“ನಾಂತ್ ಡ್ರಾಯ್ವಾರ್‌ಚ್ ಟಿಕೆಟ್ ದಿತಾ. ಆಮಿ ದೆಂವ್ಚೊ ಜಾಗೊ ಯೆತಾನಾ ಮಾತ್ ಆಮಿ ತಯಾರ್ ರಾವಜಯ್....” ತೊ ಮ್ಹಣಾಲೊ.

ಬಸ್ಸು ಭಿತರ್ ಥಂಡ್ ಆಸ್‌ಲ್ಲೆಂ. ಹಾವೆಂ ಬಸ್ಸಾರ್ ಬಸ್ಲೆಲ್ಯಾಂಚೆರ್ ದೀಷ್ಟ್ ಘುಂವ್ಡಾಯ್ಲಿ. ಚಡಾವತ್ ಲೋಬ್ ಫಾಲ್ಲೆ ಮಾಪ್ಪೆಚ್ ಆಸ್‌ಲ್ಲೆ! (ಉಪ್ರಾಂತ್ ಕಳೆಂ ತೆ ಶೇಖ್ ಮ್ಹಣೊನ್ ಆನಿ ತಾಂಚೆಂ ನೆಸಾಪ್ ತಸಲೆಂಚ್) ಮಾತ್ಯಾಕ್ ದವೊ ಲೇಸ್ ಆನಿ ನಿವ್ವಾ ಪರಿ ಕಾಳೆಂ ರೆವ್ಡಾಯಿಲ್ಲೆಂ.

ಡಿಯೆರಾ ದುಬಾಯ್ ಮ್ಹಣ್ಣೆ ಕಡೆ ಆಮಿ ದೆವ್ಣಾಂವ್.

“ಇಂಡಿಯಾಚೆ ಪಯ್ಲೆ ಹಾಂಗಾ ಚಲ್ತಾತ್‌ಗೀ?” ಮ್ಹಣ್ ಹಾವೆಂ ವಿಚಾಲೆಂ

“ಹಾಂಗಾಚ್ಯಾ ಪಯ್ಣಾಂಕ್ ಧಿರಾಮ್ ಮ್ಹಣ್ತಾತ್. ಪುಣ್ ಹಾಂಗಾ ಆಸ್ಲೊ ಚಡ್ ಲೋಕ್ ಇಂಡಿಯಾಚೊ ದೆಕುನ್ ಇಂಡಿಯಾಚೆ ರುಪಯ್ ಚಲ್ತಾತ್!” ಮ್ಹಣಾಲೊ ಉಸ್ತಾನ್.

ಆಮಿಂ ದೆಂವ್‌ಲ್ಲೆ ಕಡೆ ಥಾವ್ನ್ ಇಲ್ಲೆಂ ಪಯ್ಸ್ ಎಕ್ ವಡ್ಲೆಶೆಂ ಹೊಟೆಲ್ ದಿಸ್ಲೆಂ ಮ್ಹಾಕಾ. ರಸ್ತಾರ್ ಕಾರಾಂ ರಭಾಸಾನ್ ಧಾಂವ್ತಾಲಿಂ. ಬಾರತಾಂತ್ ಉಚ್ಚಾ ಥಾವ್ನ್ ದಾವ್ಯಾಕ್ ಧಾಂವ್ಚಿಂ ವಾಹನಾಂ ದುಬಾಯಾಂತ್ ದಾವ್ಯಾ ಉಚ್ಚಾಕ್ ಧಾಂವ್ತಾತ್:

ಉಸ್ತಾನ್ ಮ್ಹಾಕಾ ತ್ಯಾ ಹೊಟೆಲಾಕ್ ವ್ಹರಿಲಾಗ್ಲೊ.

“ಮ್ಹಜೆಲಾಗಿಂ ಥೊಡೆ ಇಂಡಿಯಾಚೆ ರುಪಯ್ ಆಸಾತ್. ಹಾವೆಂ ಮ್ಹಳೆಂ

“ತುಜೆ ಪಯ್ಲೆ ಶುಜೆ ಲಾಗಿಂಚ್ ದವರ್, ಉಪ್ರಾಂತ್ ಕೆದಾಳಾಯ್ ಕಾಮಾಕ್ ಯೆತೆಲೆ! ತೊ ಮ್ಹಣಾಲೊ.

“ಕಿತ್ಲೊ ಬರೊ ಮನಿಸ್!” ಚಿಂತ್ಲೆಂ ಹಾವೆಂ.

ಮುಸ್ಲಿಮ್ ಜಾವ್ನಾಯಿ ಬರ್ಯಾ ಮನಾಚೊ! ಆಮ್ಚ್ಯಾ ಗಾವಾಂತ್ ಮುಸ್ಲಿಮ್ ಮ್ಹಣ್ತಾನಾ ಭಿಯೆತಾತ್.

ಆಮಿ ಹೊಟೆಲಾಕ್ ಪಾವ್ಣಾಂವ್.

ಬೋವ್ ವ್ಹಡ್ಲೆಂ ಹೊಟೆಲ್ ತೆಂ. ದುಬಾಯ್ ಡೆಸರ್ಟ್ ರಿಸೊರ್ಟ್ ಆಶೆಂ ತಾಚೆಂ ನಾಂವ್ ಆಸ್‌ಲ್ಲೆಂ. 120 ಕುಡಾಂ ಆಸ್ಲೊನ್ 4 ಗ್ರೇಡಿಚೆಂ ಜಾವ್ನಾಸ್‌ಲ್ಲೆಂ.

ಉಸ್ತಾನಾನ್ ಮ್ಹಾಕಾ ಪಯ್ಲೆಂ ತಾಂಚ್ಯಾ ಸ್ಪಾಪ್ ಕ್ವಾಟರ್ಸಾಕ್ ವೆಲೆಂ. ಥಂಯ್ ಕೊಣಾ ಕಡೆ ಕಿತೆಂಗಿ ಉಲಯ್ಲೊ. ತ್ಯಾ ಮನ್ಶಾನ್ ತಕ್ಲಿ ಹಾಲಯ್ಲಿ.

“ಚಲ್ ಭಿತರ್ ಯಾ, ಪಯ್ಲೆಂ ಇಲ್ಲೆಂ ನ್ಹಾಯಾಂ ಆನಿ ಉಪ್ರಾಂತ್ ಜೆವ್ಣ್ಯಾಂ, ಬಾಕಿಚೆಂ ಪ್ರಾ ಫಾಲ್ಯಾಂ ಪಳೆಯಾಂ” ಮ್ಹಣಾಲೊ ತೊ.

ಆಮಿ ಎಕಾ ಕುಡಾಕ್ ರಿಗ್ಣಾಂವ್.

ಕಲಾಸಾಗರ್ ಪ್ರಕಾಶನ್

ಲ್ಹಾನೈಂ ಕೂಡ್ ತೆಂ, ಚೆವ್ನಾಂಕ್ ನಿಡ್ಚೆ ತಿತ್ಲೆಂಚ್! ಬಂಕಾರಾಬರಿ ಖಿಟ್ಟಾಂಚಿ ಮಾಂಡಾವಳ್ ಆಸ್‌ಲ್ಲಿ. ಹಾಂವ್ ಎಕಾ ಖಿಟ್ಟಾರ್ ಬಸ್ಲೊಂ. ಖಿಟ್ಟೆಂ ಬರೆಂ ಮೋವ್ ಲಾಗ್ಲೆಂ! ಮ್ಹಾಕಾ ಸರ್ಗಾರ್ ಆಸ್‌ಲ್ಲೆಬರಿ ಭಗ್ಲೆಂ!

ಜೆವಾಣ್ ಮಾತ್, ಸಾದೆಂ.

ಹೊಟೆಲಾಂತ್ ಗ್ರಾಯ್ಕಾಂಕ್ ವಿವಿಧ್ ನಮುನ್ಯಾಂಚೆಂ ಖಾಣ್ ತರ್, ಭಿತರ್ ಸ್ವಾಘಾಂಕ್ ದಾಳ್, ಶಿತ್ ಆನಿ ಆರ್ಬಿ ಬಾಕ್ಸೊ (ಕಬುಸ್), ಸಾಂಗಾತಾ ಇಲ್ಲೊ ಸಾಲಾದ್.

ಹಾಂವ್ ಪೊಟ್ ಘಟ್ ಜಾತಾಸರ್ ಜೆವ್ಲೊಂ. ಉಪ್ರಾಂತ್ ವಚೊನ್ ತ್ಯಾ ಖಿಟ್ಟಾರ್ ಆಡ್ ಪಡ್ಲೆಲೆ ಕಡೆಚ್ ಘಟ್ ನೀದ್ ಪಡ್ಲಿ! ಮಾಗಿರ್ ಮ್ಹಾಕಾ ಜಾಗ್ ಜಾಲ್ಲಿ ಉಸ್ತಾನಾನ್ ಸಕಾಳಿಂ 8 ವರಾರ್ ಉಟಯ್ತಾನಾ!

ಉಸ್ತಾನ್ ಥಂಯ್ ಕುಕ್ ಜಾವ್ನಾಸ್‌ಲ್ಲೊ.

ತ್ಯಾಚ್ ಹೊಟೆಲಾಚ್ಯಾ ಸುಪರ್ ವಾಯ್ಜರಾಲಾಗಿಂ ಉಲವ್ನ್ ಮ್ಹಾಕಾ ರೂಮ್ ಬೊಯಾಚ್ಯಾ ಕಾಮಾಕ್ ಲಾಯ್ಲೆಂ.

ಬಿ.ಎ. ಶಿಕ್‌ಲ್ಲ್ಯಾ ಮ್ಹಾಕಾ ರುಮ್ ಬೊಯ್‌ಚೆಂ ಕಾಮ್ ಮೆಳಾಚೆಗೀ? ತರೀ ದುಬಾಯಾಂತ್ ಹೆಳ್ತಾ ಮ್ಹಣಾಸರ್ ಹೆಂಚ್ ಕಾಮ್ ಬರೆಂ ಮ್ಹಣ್ ಚಿಂತ್ಲೆಂ.

ಜೇವ್ನ್ ಖಾವ್ನ್ ಸಾಂಬಾಳ್ 600 ಧಿರಾಮ್. ಕಾಮ್ ರುಮಾಂನಿ ಆಸ್‌ಲ್ಲ್ಯಾಂಚೆಂ ಒರ್ಡ್‌ರ್ ಘೆವ್ನ್ ಹಾಡ್ಲೆಂ ಹೊಟೆಲಾಂತ್ ಸಾರ್ವಜನಿಕ್ ವೆಯ್ಪಾರಾಂಪರಿ. ಪುಣ್ ರೂಮ್ ಸರ್ವಿಸಾಕ್ ಆನಿ ತಾಕಾ ಇಲ್ಲೊಸೊ ಮಾತ್ ವ್ಯತ್ಯಾಸ್ ಆನಿ ಸಾಂಬಾಳೆಯಿ ರೂಮ್ ಸರ್ವಿಸ್ ಕರ್ತಲ್ಯಾಕ್ ಇಲ್ಲೊ ಚಡ್.

ಪಯ್ಲ್ಯಾಚ್ ದಿಸಾ ಮ್ಹಾಕಾ 20 ಧಿರಾಮ್ ಬಕ್ಸಿಸ್ ಮೆಳ್ಳೆ. ಮ್ಹಾಕಾ ಬಾರಿಚ್ ಖುಶಿ ಜಾಲಿ. ಕಾಮ್ ಜಾಲ್ಯಾ ಉಪ್ರಾಂತ್ ಉಸ್ತಾನ್‌ಬಾಯ್ ಸಾಂಗಾತಾ ಥೊಡಿಂ ಪಚ್ಚಾಂಗಾಂ ಮಾರ್ಲಿಂ.

ಸುಕ್ರಾರಾ ದೀಸ್ ಮ್ಹಾಕಾ ಸುಟಿ. ಆಮ್ಚ್ಯಾ ಥೊಡ್ಯಾ ಗಾಂವ್‌ವಾಲ್ಯಾಂ ಸಾಂಗಾತಾ ಇಗರ್ಚೆಕ್ ಮಿಸಾಕ್ ಗೆಲೊಂ. ಇಗರ್ಚ್ ಬರಿ ಆಸ್‌ಲ್ಲಿ. ಆನಿ ಮಿಸಾಕ್ ಬರ್ಪೂರ್ ಲೋಕ್ ಆಸ್‌ಲ್ಲೊ.

ಆಶೆಂ ಸುಮಾರ್ 6 ಮಹಿನೆ ಸಂಪ್ತಾನಾಂ ಹಾಂವ್ ಇಲ್ಲೊಂ ಹುಶಾರ್ ಜಾಲೊಂ. ಆರ್ಬಿ ಭಾಸ್‌ಯಿ ಯೆಂವ್ಕ್ ಲಾಗ್ಲಿ, ಮ್ಹಳ್ಳಾರ್ ಹಾಂವ್ ಶಿಕ್ಲೊಂ.

ಎಕ್ ದೀಸ್ ಎಕ್ ಘಡಿತ್ ಘಡ್ಲೆಂ.

ರೂಮ್ ಕ್ಲೀನಾರ್, ಕೊಣಾಚಿಗೀ ಭ್ರಿಫ್ ಕೇಸ್ ಲಿಪೊನ್‌ಶೆಂ ತಾಚ್ಯಾ ಕುಡಾಂತ್ ಲಿಪವ್ನ್ ದವರುಂಕ್ ವೆತಾನಾ ಹಾವೆಂ ಧರ್ಲೊ ಆನಿ ಸೂಪರ್ ವಾಯ್ಜರಾ ಕಡೆ ದಿತಾನಾ ಹೊಟೆಲ್ ಮ್ಹಾಲಕಾನ್ ಪಳೆಲೆಂ.

ತಿ ಬ್ರೀಫ್ ಕೇಸ್ ಎಕಾ ಇಜಿಪ್ತಾಚ್ಯಾ ಬಿಜ್ನೆಸ್ ಮೆನಾಚಿ ಜಾವ್ನಾಸ್‌ಲ್ಲಿ. ತೊ ಬಹುಷಾ ಭಂವೊಂಕ್ ಗೆಲ್ಲೊ ಆಸ್ಲೊಲೊ. ರೂಮ್ ಸಾಫ್ ಕರ್ತಾನಾ ಹ್ಯಾ ಮನ್ಶಾನ್ ಮಾರುಂಕ್ ಚಿಂತ್ಲೆಂ ಆನಿ ಹಾಡ್ ಆಯ್ಲೊಂ.

ತನ್ನ ಕರ್ತಾನಾಂ, ತ್ಯಾ ಬೆಗಾಂತ್ 50 ಲಾಖಾಂಚಿಂ ವೆಚ್ಪಾಂ ಆನಿ ಎಕ್ ಲಾಖ್ ಧಿರಾಮ್ಸ್ ಆಸಾಲ್ಲೆ ಮ್ಹಳ್ಳಿ ಖಬರ್ ಜಾಲಿ. ಈಜಿಪ್ತಾಗಾರ್ ಬರ್ಯಾ ಮನಾಚೊ ಜಾಲ್ಯಾನ್ ತಿ ಗಜಾಲ್ ಥಂಯ್ಸ್ ಧಾಂಪುನ್ ವೆಲಿ.

ಹೊಟೆಲ್ ಮ್ಹಾಲಕಾನ್ ಮ್ಹಾಕಾ ಆಪಯ್ಲೆಂ.

“ತುಂ ಕಿತ್ಲೆಂ ಶಿಕ್ಲಾಯ್?” ತಾಣೆಂ ವಿಚಾರ್ಲೆಂ.

‘ಬಿ.ಎ.’ ಹಾವೆಂ ಚಾಪ್ ದಿಲಿ.

ತಾಣೆಂ ಮೆನೆಜರಾಕ್ ಆಪಯ್ಲೆಂ. ಹಾಂವ್ ಹಾಕಾ ಪಳೆವ್ನ್ಂಚ್ ಆಸ್ಲೊಂ.

“ಹಾಕಾ ಸೂಪರ್ ವಾಯ್ವರ್ ಕರ್,” ತಾಣೆಂ ಸಾಂಗ್ಲೆಂ. ಹ್ಯಾ ವರ್ವಿಂ ಮ್ಹಜೊ ಸಾಂಬಾಳ್ 1500 ಧಿರಾಮ್ ಆನಿ ರಾವೊಂಕ್ ಬರೆಂ ಕೂಡ್ ಮೆಳ್ಳೆಂ. ಮ್ಹಜಿ ದಿನಚರಿ ಬದಲಿ.

ಸೂಪರ್ ವಾಯ್ವರ್ ಮ್ಹಳ್ಳಾರ್ ಸಗ್ಳಾಂಕ್ ಕಾಮ್ ವಾಂಟುನ್ ದಿಂವ್ಚೆಂ. ಕುಕ್, ರುಮ್ ಬೊಯ್, ಪ್ಲೋರ್ ಸುಪರ್ ವಿಶನ್ ಇತ್ಯಾದಿ ಜವಾಬ್ದಾರಿ ಮ್ಹಜೆರ್ ಪಡ್ಲಿ. ದೆವಾಕಡೆ ಮಾಗ್ಲೆಂ ಕಾಮ್ ಬರ್ಯಾ ಥರಾನ್ ಕರುಂಕ್ ಆದಾರ್ ದಿ ಮ್ಹಣ್.

ಆಟ್ ದಿಸಾಂಚಿಂ ಟ್ರೈನಿಂಗ್ ಘೆಜಾಯ್ ಪಡ್ಲೆಂ ಮ್ಹಾಕಾ. ಧನಿಯಾನ್ ಸಾಂಗ್ಲೊನ್ ಕೊಣಾಕಿ ಕಾಂಯ್ ಮ್ಹಣೊಂಕ್ ಜಾವ್ನಾಂ. ಉಸ್ಮಾನ್ ಬಾಯಿಕ್ ಬಾರಿಚ್ ಖುಶಿ ಜಾಲ್ಲಿ. ತಾಣೆ ಹಾಡ್ಲೊ ಮನಿಸ್ ಸುಪರ್ ವಾಯ್ವರ್ ಜಾಲೊ ಮ್ಹಣ್.

ಮಾಂಯ್ಸ್ ಹಾಂವ್ ಹರ್ಯೆಕ್ ಹಫ್ತಾಕ್ ಕಾಗ್ಲಾಂ ಬರಯ್ತಾಲೊಂ ಆನಿ ಮಹಿನ್ಯಾಕ್ 300 ರುಪಯ್ ಧಾಡ್ತಾಲೊಂ. ಮಾಂಯ್ ಮಾವ್ಣೆ ಕರ್ನಾ ಚಾಪ್ ಬರಯ್ತಾಲಿ. ತಿಕಾ ಬರಂವ್ಕ್ ಯೆನಾತ್ಲೆಂ.

ಹಾವೆಂ ಕಾಗ್ಲಾಂ ಬರವ್ನ್ ಇಂಡಿಯಾಚಿ ಸ್ಟೆಂಪ್ ಲಾವ್ನ್ ಕೋಣ್ ಇಂಡಿಯಾಕ್ ವೆತಾ ತಾಂಚಿಂ ಲಾಗಿಂ ದಿಂವ್ಚೆಂ ಆಸಾಲ್ಲೆಂ. (ಚಡಾವತ್ ತಶೆಂಚ್ ಕರ್ತಾತ್)

ಮಾಂಯ್ಸ್ ಮಹಿನ್ಯಾಕ್ ಎಕ್ ಪಾವ್ಲಿಂ ಬರಂವ್ಚೆಂ ಆಸಾಲ್ಲೆಂ. ಮ್ಹಾಕಾಯ್ ತಿಣೆಂ ಸಾಂಗ್ಲೆಂ ‘ಮಹಿನ್ಯಾಕ್ ಎಕ್ ಕಾಗಾದ್ ಬರಯ್ಲ್ಯಾರ್ ಪುರೊ’ ಮ್ಹಣ್ ತರೀ ಮ್ಹಜಿಂ ಮನ್ ರಾವಾನಾತ್ಲೆಂ.

ದೀಸ್ ಪಾಶಾರ್ ಜಾತಾನಾ ಹೊಟೆಲಾಚಿಂ ಚಡಾವತ್ ಕಾಮ್ ಹಾಂವ್ ಶಿಕ್ಲೊಂ. ಆಶೆಂ ಆಸ್ತಾಂ, ಹೊಟೆಲಾಚೊ ಎಕ್ಲೊ ಮೆನೆಜರ್ ಈಜಿಪ್ತಾಚೊ ತೊ, (ಮಸ್ತ್ರಿ ಮ್ಹಣ್ತಾತ್) ರಜೆರ್ ಗೆಲ್ಲೊ ಮಸ್ತು ದೀಸ್ ಜಾಲೆ ತರೀ ಯೆಂವ್ಕ್ ನಾಂ. ತೆಂ ಪಳೆವ್ನ್ ಧನಿ ಮ್ಹಣಾಲೊ “ಫಾಲ್ಯಾಂ ಥಾವ್ನ್ ಮೆನೆಜರಾಚಿಂ ಕಾಮ್ ಸಾಂಬಾಳ್, ಎಕ್ ಮಹಿನೊ ಪಳೆತಾಂ, ತುಜೆಂ ಕಾಮ್ ಸಾರ್ಕೆಂ ಮ್ಹಣ್ ದಿಸ್ಚಾರ್ ತುಜ್ಯಾ ಫೆಮಿಲಿಕ್ ಹಾಂಗಾ ಹಾಡ್ನ್ ರಾವೊಂಕ್ ಘರ್ ದಿತಾಂ.”

ಮ್ಹಾಕಾ ಭಿತರ್ಲ್ಯಾ ಭಿತರ್ ಸಂತೊಸ್ ಜಾಲೊ ತರೀ ಮ್ಹಜೆ ಲಾಗಿಂ ‘ಪಾಸ್ ಪೊರ್ಟ್’ ನಾತ್ಲೊ. ತ್ಯಾ ಕಾಳಾರ್ ಸಬಾರ್ ಲೋಕ್ ಆಸೊಚ್ ಕಾಮ್ ಕರ್ತಾಲೊ ಪಾಸ್ ಪೊರ್ಟ್ ನಾಸ್ತಾನಾ.

ತೊ ಮಹಿನೊ ಪಾಶಾರ್ ಜಾತಾನಾ ಸಗ್ಳಿಂ ಡಿಪಾರ್ಟ್‌ಮೆಂಟಾಂ ಹಾವೆಂ ಸಾಂಬಾಳ್ಲಿಂ! ಕಲಾಸಾಗರ್ ಪ್ರಕಾಶನ್

ಹಾಂವ್ ಧನಿಯಾಚೊ ಮನಿಸ್ ಚಾಲೊ. ಎಕ್ ದೀಸ್ ಎಮಿಗ್ರೇಶನ್ ಡಿಪಾರ್ಟ್ ಮೆಂಟಾಚ್ಯಾಂನಿ ರೇಡ್ ಗಾಲಿ. ಸಕ್ಟಾಂಬರಿ ಮ್ಹಾಕಾಯ್ ದೋನ್ ದೀಸ್ ಭಿತರ್ ಬಸಾಜೆ ಪಡ್ಲೆಂ. ತೆ ದೀಸ್ ರಮ್ಜನಾಚೆ ಜಾಲ್ಲ್ಯಾನ್ ದಿಸಾಕ್ ಚೆವಾಣ್ ನಾತ್ಲೆಂ. ಸಾಂಚೆರ್ ಮಾತ್ ದೋನ್ ಬಾಕ್ಸೊ ಮೆಳ್ತಾಲ್ಯೊ. ಧರ್ಲೆ ಸಗ್ಳೆ ಇಂಡಿಯನ್ ಜಾಲ್ಲ್ಯಾನ್, ಇಂಡಿಯನ್ ಎಂಬೆಸಿವಾಲೆ ಆಯ್ಲೆ. ಆಮ್ಕಾಂ ಪಳೆವ್ನ್ ಗಜಾಲ್ ಸಮ್ಜೊನ್ ಘೆವ್ನ್ ಭಾರತ್ ಸರ್ಕಾರಾಕ್ ತಿಳ್ಕಿಲೆಂ ಆನಿ ಥಂಯ್ಚ್ (ದುಬಾಯಾಂತ್) ಆಮ್ಕಾಂ ಸಕ್ಟಾಂಕ್ ಪಾಸ್‌ಪೋರ್ಟ್ ದಿಂವ್ಚಿ ವಿಲೆವಾರಿ ಕೆಲಿ. ಹ್ಯಾ ವರ್ವಿಂ ಮ್ಹಾಕಾಯ್ ಪಾಸ್‌ಪೋರ್ಟ್ ಮೆಳ್ಳೊ ಮ್ಹಜಾ ಧನಿಯಾಕ್‌ಯಿ ಖುಶಿ ಜಾಲಿ!

ಹಾವೆಂ ಮಾಂಯ್ಕ್ ಪಾಸ್‌ಪೋರ್ಟ್ ಕರ್ ಮ್ಹಣ್ ಬರಯ್ಲೆಂ. ತ್ಯಾ ಕಾಳಾರ್ ಧಾ ರುಪ್ಯಾಂಕ್ ಪಾಸ್‌ಪೋರ್ಟ್ ಮೆಳ್ತಾಲೊ. ಎಜೆಂಟಾಕ್ ಧರ್ಲ್ಯಾರ್ 100 ಘೆತಾಲೆ. ತಶೆಂ ಮಾಂಯ್ಚ್ 100 ರು. ದೀವ್ನ್ ಪಾಸ್‌ಪೋರ್ಟ್ ಕರವ್ನ್ ಮ್ಹಾಕಾ ತಾಚಿ ಪ್ರತಿ ಧಾಡ್ಲಿ.

ಫೊಡ್ಯಾಚೆ ದಿಸಾಂನಿ ಧನಿಯಾಚ್ಯಾ ಕುಮ್ತೆನ್ ಮಾಂಯ್ಕ್ ವಿಸಾ ಧಾಡ್ನ್ ದುಬಾಯ್ ಹಾಡಯ್ಲೆಂ!

ಮಾಂಯ್ ದುಬಾಯ್ ಪಾಘ್ಲಿ! ತಿಕಾ ಪಳೆವ್ನ್ ಹಾಂವ್ ಸಂತೊಸಾನ್ ರಡ್ಲೊಂ! ಉಪ್ರಾಂತ್ ಮ್ಹಜಾ ಧನಿಯಾ ಸರ್ಶಿಂ ಆಪವ್ನ್ ವೆಲೆಂ ವಳಕ್ ಕರ್ನ್ ದೀಂವ್ಕ್.

ಘರಾ ಗೆಲ್ಯಾ ಉಪ್ರಾಂತ್ ಮಾಂಯ್ ಇಲ್ಲಿ ರಡ್ಲಿ!

“ಹಂ ಸಂತೊಸಾಚಿಂ ದುಃಖಾಂ ಪುತಾ,” ತಿ ಮ್ಹಣಾಲಿ

“ಆಜ್ ತುಂ ಇತ್ಲ್ಯಾರ್ ಪಾವ್ಲಾಯ್ ಜಾಲ್ಯಾರ್ ತುಜಾ ಆನಾನ್ ದೆವಾಲಾಗಿಂ ಮಾಗೊನ್ ಧಾಡ್ಲಾಂ...”

“ವ್ಹಯ್ ಮಾಂಯ್, ತುಜೆಂ ಮಾಗ್ಲೆಂ ಆನಿ ಆನಾಚೆಂ ಸಾಧನ್ ಜಾವ್ನಾಸಾ” ಹಾವೆಂ ಮ್ಹಳೆಂ.

ಉಪ್ರಾಂತ್ ದೆವಾಕ್ ಆನಿ ಸಾಯ್ಬಿಣ್ ಮಾಯೆಕ್ ಆರ್ಗಾಂ ಜಾವ್ನ್ ತೇರ್ಸ್ ಮ್ಹಳೊ.

ತಿ ರಾತ್ ಸಂಪ್ಲಿ. ಮಾಂಯ್ಕ್ ಸೊಡ್ನ್ ಹಾಂವ್ ಕಾಮಾಕ್ ಗೆಲೊಂ.

ಆತಾಂ ಮಾಂಯ್ಚೆಂ ರಾಂದಾಪ್. ಕಾಮ್ ಹೊಟಿಲಾಂತ್ ಕೆಲ್ಯಾರಿ ಆನಿ ಥಂಯ್ಚ್ ಜೇಂವ್ಕ್ ಖಾಂವ್ಕ್ ಆಸ್ಲಾರೀ ಹಾಂವ್ ಘರಾಚ್ ಯೇವ್ನ್ ಜೆವ್ತಾಲೊಂ. ದಿಸಾಕ್ 12-14 ಘಂಟೆ ಕಾಮ್ ಕರಿಜಯ್ ಪಡ್ತಾಲೆಂ. ತರಿ ದೆವಾಕ್ ಆರ್ಗಾಂ ದೀವ್ನ್, ಧನಿಯಾನ್ ಕೆಲ್ಲ್ಯಾ ಉಷ್ಕಾರಾಂ ಖಾತಿರ್ ಹಾಂವ್ ಕಾಮ್ ಕರ್ತಾಲೊಂ.

ಎಕ್ ದೀಸ್ ಆಚರ್ಯೆಂಚ್ ಮ್ಹಣೈತ್ ತಸಲೆಂ ಘಡ್ತಾ ಘಡ್ಲೆಂ. ಬಹುಷಾ ಮ್ಹಜ್ಯಾ ಜಿಣಿಯೆ ಧಳಾರ್ ತೆಂ ಘಡೊಂಕ್ ಆಸ್‌ಲ್ಲೆಂ. ತ್ಯಾ ದಿಸಾ ಎಕ್ ದಡಂಗ್ ದಾದ್ಲೊ, ತಾಚೆ ಸಾಂಗಾತಾ ಎಕ್ ಸೊಭಿತ್ ಕಾಪಾಡ್ ನೆಸ್‌ಲ್ಲಿ ಸ್ತ್ರೀ ಆನಿ ತಾಂಚೆ ಸಾಂಗಾತಾ ಆಂಗ್ಲೆಂ ಘಾಲ್ಚಿ ಚಲಿ ಫ್ರೆಂಟ್ ಆಫಿಸಾ ಭಿತರ್ ಆಯ್ಲಿಂ.

ಹಾವೆಂ ಹ್ಯಾ ಚಲಿಯೆಕ್ ಖಿಂಯ್ಚರ್‌ಗಿ ಪಳೆಲಾಂಶೆಂ ಮ್ಹಾಕಾ ಭಗುಂಕ್ ಲಾಗ್ಲೆಂ.

“ಆರ್ ಯೂ ಮೆಂಗ್ಸೂರಿಯನ್” ಆಶೆಂ ಹಾವೆಂ ತ್ಯಾ ದಾದ್ಲ್ಯಾಕ್ ವಿಚಾರ್ಲೆಂ.

“ವ್ಹಯ್...” ತಾಣೆ ಚಾಪ್ ದಿಲಿ.

“ತರ್ ತುಮಿ ಶಿರ್ವಾಂಚಿಂ ಆನಿ ಹೆಂ ಆನಿ” ಹಾವೆಂ ಉದ್ಗಾರ್ ಕಾಡ್ಲೊ
ತ್ಯಾ ಚಲಿಯೆನ್ ಮ್ಹಾಕಾ ದೊಳೊ ರುಂದಾವ್ನ್ ಪಳೆಲೆಂ.

“ಹಾಂವ್ ಪಾತ್ರಿಸ್, ತುಜೊ ಕ್ಲಾಸ್ ಮೆಟ್”

ಹಾವೆಂ ಸಾಂಗ್ತಾನಾ ಆನ್ನಿಚ್ಯಾ ಗಾಲಾಂಚೆರ್ ತಾಂಬ್ಲಾಣ್ ಚರ್ಲಿ. “ತುಮಿ ಕಿತೆಂ
ದುಬಯಾಂತ್ ರಾವ್ತಾತ್?”

ಹಾವೆಂಚ್ ವಿಚಾರ್ಲೆಂ.

“ನಾಂ, ಕುವೆಯ್ ವೆಚೆಂ ಫ್ಲಾಯ್ ಪಾಡ್ ಚಾಲೆಂ ಖಂಯ್, ತೆಂ ರಿಪೆರಿ ಚಾತಾ
ಮ್ಹಣಾಸರ್ ಹಾಂಗಾ ರೂಮ್ ದಿಲಾಂ...” ತೊ ದಾದ್ಲೊ ಮ್ಹಣಾಲೊ.

ಹಾವೆಂ ರಿಸೆಪ್ಷ್ಯಾನ್ಸಿಲಾಗಿಂ ಸಾಂಗ್ಲೆಂ “ಎಕ್ ಬರೆಂ ಡೆಬ್ಲಲ್ ರೂಮ್ ತಯಾರ್ ಕರುಂಕ್
ಸಾಂಗ್ ಮ್ಹಣ್”.

ಆನ್ನಿಕ್ ಪಳೆವ್ನ್ ಮ್ಹಾಕಾ ಬಾರಿ ಸಂತೊಸ್ ಚಾಲ್ಲೊ. ಆನ್ನಿ ಮ್ಹಜೆಂ ಕ್ಲಾಸ್ ಮೆಟ್. ತರೀ
ತೆಂ ವ್ಹಡ್ಲೆಂ ಗ್ರೆಸ್ತ್ ಕುಟ್ಮಾಂತ್ಲೆಂ. ಕ್ಲಾಸಿಂತ್ ತಾಚೆ ಲಾಗಿಂ ಆಮ್ಚೆ ಪರಿ ಆಸಲ್ಲೆ ಕೊಣಿ
ಉಲಯ್ತಾತ್ಲೆ. ತಾಚೊ ಬಾಪಾಯ್ ಘಾಟಾರ್ ಆಸಲ್ಲೊ. ಬ್ರಿಟಿಷ್ ಆಸ್ತಾನಾ ಎಕಾ
ಬ್ರಿಟಿಷಾಚ್ಯಾ ಕಾಫಿಯೆ ತೊಟಾಂತ್ ರೈಟರ್ ಜಾವ್ನ್ ಆಸಲ್ಲೊ ತೊ, ಬ್ರಿಟಿಷಾಂನಿ ತೀಸ್
ಕಾಪಿಯೆ ತೊಟಾಂ ತಾಕಾ ದಿಲ್ಲಿಂ ತಶೆಂ ತೊ ಘಾಟಾಗಾರ್ ಗ್ರೆಸ್ತ್ ಮನಿಸ್. ಪುಣ್ ಮ್ಹಜೊ
ಬಾಪಾಯ್ ಸಾಗ್ಲೊಳೆಗಾರ್....”

ಮ್ಹಜಿಂ ಚಿಂತ್ನಾ ಪಾಟಿಂ ಧಾಂವ್ಲಿಂ.

ಆಚ್ ಮ್ಹಾಕಾ ತಾಚೆಲಾಗಿಂ ಉಲಂವ್ಕ್ ಧರ್ಯ್ ಆಸಲ್ಲೆಂ. ಹಾಂವ್ ಆಚ್ ಪದವೀಧರ್
ಆನಿ ಬರ್ಯಾ ಹುದ್ದಾರ್ ದುಬಾಯಾಂತ್ ಆಸಲ್ಲೊಂ.

ಉಪ್ರಾಂತ್ ಹೊಟೆಲ್ ಬೊಯಾ ಕರ್ನಾ ತಾಂಚೊ ಸಾಮಾನ್ ರುಮಾಕ್ ಪಾವಂವ್ಕ್
ಸಾಂಗ್ಲೆಂ.

“ಹಾಂವ್ ಆತಾಂ ಕಾಮಾರ್ ಆಸಾಂ... ಕಾಮ್ ಸಂಪ್ರಚ್ ತುಮ್ಮಾಂ ಮೆಳ್ತಾಂ...” ಆಶೆಂ
ಸಾಂಗೊನ್ ಹಾಂವ್ ಥಂಯ್ ಥಾವ್ನ್ ಕುಶಿಕ್ ಸರ್ಲೊಂ. ಆನ್ನಿ ಎಕ್ ಘಡಿ ಮ್ಹಾಕಾಚ್
ಪಳೆವ್ನ್ ಆಸಲ್ಲೆಂ.

ಹಾಂವ್ ಆನ್ನಿ ವಿಷ್ಯಾಂತ್ ಚಿಂತುಂಕ್ ಲಾಗ್ಲೊಂ. ಇಸ್ಕೊಲಾಂತ್ ತೆಂ ಸಗ್ಲ್ಯಾ ಚೆಡ್ವಾಂಚೆಂ
ಲೀಡರ್ ಜಾವ್ನಾಸ್ಲೆಂ. ಪಿಸೊಳ್ಕಾಬರಿ ಹಣೆಂ-ತಣೆಂ ಧಾಂವ್ಚೆಂ, ಮಸ್ಕೊ ಕರ್ಚೊ,
ಖೆಲಾಂತ್ಯಾಯಿ ತೆಂ ಹುಷಾರ್ ಆಸಲ್ಲೆಂ.

ಆಚ್ ತಾಕಾ ದೆಖ್ತಾನಾ ಮ್ಹಜ್ಯಾ ಹರ್ಡ್ಯಾಂತ್ಲೆಂ ಕಾಳಿಜ್ ದಡ್-ದಡ್ ಕರುಂಕ್ ಲಾಗ್ಲೆಂ.

ಇಸ್ಕೊಲಾಂತ್ ಹರ್ಯೆಕಾ ವರ್ಸಾ ತೆಂ ಪ್ರಥಮ್ ರೇಂಕ್ ಹಾಡ್ತಾಲೆಂ ಆನಿ ಹಾಂವ್,
ಲಾಟೆಚೆಂ ಉದಾಕ್ ಪೊಡ್ಲೆಗೀ, ಸಾರ್ಯಾಚ್ಯೊ ಭಾಟಿಯೊ ವಾವೊವ್ಲೆಗಿ, ಧಾವೆಂ ಯಾ
ಕಲಾಸಾಗರ್ ಪ್ರಕಾಶನ್

ಬಾರಾವೆಂ ರೇಂಕ್ ಹಾಡ್ತಾಲೊಂ.

ಆಜ್ ಮ್ಹಾಕಾ ಕಾಮ್ ಕರುಂಕ್ ಮನ್ ಲಾಗೊಂಕ್ ನಾಂ. ಆನ್ನಿಕ್ ಪಳೆವ್ನ್ ಮತ್ ಖದ್ವಳ್‌ಲ್ಲಿ, ಸಾಂಗಾತಾಚ್ ಜಿನೋಬಿಯಾಚೊ ಉಡಾಸಾಯಿ ಆಯ್ಲೊ.

ಧನಿಯಾಕ್ ಇಲ್ಲೆಂ ಸಾಂಗೊನ್ ಹಾಂವ್ ಘರಾ ಆಯ್ಲೊಂ.

“ಮಾಂಯ್, ಆಜ್ ಸಾಂಜೆರ್ ಇಲ್ಲೆಂ ಬರೆ ರಾಂದುನ್ ದವರ್, ಗಾಂವ್ಚೆಂ ಆನ್ನಿ ಆನಿ ದೊಗಾಂ ಹೆರಾಂ ಹೊಟೆಲಾಂತ್ ಆಸಾತ್, ತಾಂಚೆಂ ವಿಮಾನ್ ಪಾಡ್ ಚಾಲಾಂ ಖಂಯ್.”
ಹಾವೆಂ ಮ್ಹಳೆಂ.

“ತಾಂಕಾಂ ಸಾಂಜೆರ್ ಹಾಂವ್ ಘರಾ ಜೆವ್ಣಾಕ್ ಆಪಯ್ತಾಂ”

ಮಾಂಯ್ ಮ್ಹಾಕಾ ಎಕ್ ಪಾವ್ಲಿಂ ಪಳೆಲೆಂ.

“ಪುತಾ, ತುಂ ಜಾಣಾಂಯ್, ಆನ್ನಿಗಲಿಂ ಬೋವ್ ವ್ಹಡ್ ಗ್ರೇಸ್ತಾಂ, ಪೆಂಟೆಂತ್ ರಾವ್ತಾಲಿಂ. ತಾಂಕಾಂ ಆಮ್ಚೆಂ ಜೆವಾಣ್ ಬರೆಂ ಲಾಗ್ತೆಂ ನಾಂ ಪುತಾ...”

“ತಶೆಂ ಮ್ಹಣಾನಾಕಾ ಮಾಂಯ್, ಆಜ್ ಆಮಿ ಕಾಂಯ್ ಲ್ಹಾನ್ ಮೆಳ್ತಾರ್ ನಾಂವ್. ಹಾಂವ್ ಉಸ್ತಾನ್‌ಬಾಯಿಕ್ ಧಾಡ್ತಾಂ, ತುಕಾ ಕುಮೊಕ್ ಕರುಂಕ್, ಗಾಂವಾಂತ್ ಕಶಿ ನಾಲಾ ರೋಸ್ ಫಾಲ್ಡ್ ಕುಂಕ್ಡಾ ಕಡಿ ಕರ್ತಾಲಿಯ್ ತಶಿಚ್ ಆಜ್ ಕರ್...” ಇತ್ಲೆಂ ಸಾಂಗೊನ್ ಹಾಂವ್ ಹೊಟೆಲಾಕ್ ಗೆಲೊಂ.

X X X X

ಆತಾಂ ಇಲ್ಲೆಂ ಆನ್ನಿಚ್ಯಾ ವಾಟೆಕ್ ಯಾ...

“ಪಾತ್ರಿಸ್ ಎದೊ ವ್ಹಡ್ಲೊ ದಿಂಡೊ ಮಾನಾಯ್ ಚಾಲಾ, ಇಸ್ಕೊಲಾಂತ್ ಆಸ್ತಾನಾ ಕಿತ್ಲೊ ಪಾಪ್ ಆಸ್‌ಲ್ಲೊ, ಬರೊ ವಿದ್ಯಾರ್ಥಿ ಮ್ಹಣ್ತಾಲೆ. ಚಾರ್ ಕಿ.ಮಿ ಚಲೊನ್ ಇಸ್ಕೊಲಾಕ್ ಯೆತಾಲೊ ಆಜ್ 6 ಫಿಟಿಂಚೊ ದಿಂಡೊ ಮಾನಾಯ್ ಚಾಲಾ” ಉದ್ಗಾಲ್‌ಲೆಂ ತೆಂ.

ತಾಚೆಂಯ್ ಕಾಳಿಜ್ ದಡ್ಡ್ ಡ್ಹಾಲೆಂ... ಮತಿ ಭಿತರ್ ಪಾತ್ರಿಸಾಚೆಂ ಚಿತ್ರ್ ಖಿಂಚ್‌ಲ್ಲೆಂ. ಆಪ್ಣಾಲಾಗಿಂ ಕಾಚಾರ್ ಜಾಯ್ತಾಗಾಯ್ ಚಿಂತ್ಲೆಂ ಆನ್ನಿನ್. ಕಾಚಾರ್ ಪುಣೆ ಚಾಲಾಂ ಚಾಲ್ಯಾರ್ ಚಾಲ್ಯಾರ್....ಚಾಲ್ಯಾರ್?

ವ್ಹಯ್, ತಾಚ್ಯಾ ಬಾಪಾಯ್ ಕಿತ್ಲೆಶ್ಯೊ ಸಯ್ರಿಕೊ ಹಾಡ್‌ಲ್ಲೊ. ಪುಣ್ ತಾಕಾ ಪಸಂದ್ ಜಾಂವ್ಕ್ ನಾತ್‌ಲ್ಲೊ. ಎಕ್ ದೀಸ್ ಬಾಪಾಯ್ಚೆಂ ಹಾರ್ಟ್ ಫೇಯ್ಲ್ ಜಾಲ್ಲೆಂ. ತೆದಾಳಾ ತಾಣೆ ಆವಯ್ ಕಡೆ ಸಾಂಗ್‌ಲ್ಲೆಂ “ಆನ್ನಿಚೆಂ ಕಾಚಾರ್ ಉರೊನ್ ಗೆಲೆಂ, ತುಂ ಪುಣೆ ಎಕ್ ಬರೊ ಚಲೊ ಪಳೆವ್ನ್ ತಾಚೆಂ ಕಾಚಾರ್ ಕರ್.”

ಬಾಪಯ್ ಆಂತರ್‌ಲ್ಲೊ.

ತರೀ ಆನ್ನಿಚೆಂ ಕಾಚಾರ್ ಜಾಲೆಂ ನಾಂ.

ಹೊಟೆಲಾಂತ್ಲಾ ಮೋವ್ ಗಜ್ಜೆರ್ ನಿಡ್ಲ್ಯಾರೀ ತಾಕಾ ನೀದ್ ಆಯ್ಲಿ ನಾಂ, ತಾಚ್ಯಾ ದೊಳ್ಳಾಂ ಮುಕಾರ್ ಧಾಟೊ-ಮೊಟೊ, ದಡಂಗ್ ಪಾತ್ರಿಸ್ ಉಬೊ ಆಸಾ ತಶೆಂ ಭಗ್ತಾಲೆಂ. ಮ್ಹಜೆ ಖಾತಿರ್‌ಚ್ ದೆವಾನ್ ನಿರ್ಮಿಲಾಗಿ ಮ್ಹಣ್ ಚಿಂತುಂಕ್ ಲಾಗ್ತೆಂ ತೆಂ.

“ಹಾಂವ್ ಚಿಕ್ಕ ಸಕ್ಕಾ ವಚೊನ್ ಯೆತಾಂ ಮ್ಹಣ್ ತಾಣೆ ತಾಚೆ ಸಾಂಗಾತಾ ಆಸ್‌ಲ್ಲ್ಯಾಂಕ್ ಸಾಂಗ್ಲೆಂ. ತಿಂ ಜಾವ್ನ್ ಆಸ್‌ಲ್ಲಿಂ ಆನ್ನಿಚಿಂ ಕರುನ್ ಭಯ್ಲೆ ಆನಿ ಭಾವೊಜಿ.”

ಆನ್ನಿ ರಿಸೇಪ್ಸನ್ ಕಾಂಟರಾ ಲಾಗಿಂ ಯೆತಾನಾ ಮುಕಾರ್‌ಚ್ ಪಾತ್ರಿಸ್ ದಿಸ್ಲೊ.
ಪಾತ್ರಿಸಾನ್‌ಯಿ ಆನ್ನಿಕ್ ಪಳೆಲೆಂ.

“ಯೆ ಮ್ಹಜಾ ರುಮಾಕ್” ಮ್ಹಣ್ ತೊ ತಾಚ್ಯಾ ರುಮಾಕ್ ಗೆಲೊ.

ಆನ್ನಿ ತಾಚ್ಯಾ ಪಾಟ್ಲ್ಯಾನ್ ಗೆಲೆಂ. ರುಮಾಚ್ಯಾ ದಾರಾರ್ ಮೆನೆಜರ್ ಮ್ಹಣ್ ಬರಯಿಲ್ಲೆಂ ಆನಿ ದಾರ್ ಲೊಟುನ್ ಭಿತರ್ ಗೆಲೆಂ.

ಪಾತ್ರಿಸ್ ಆಪ್ಲ್ಯಾ ಬಸ್ಕೆಟ್ ಬಸ್ಕೆಟ್ ಆನ್ನಿಚಿ ವಾಟ್ ರಾಕ್ತಾಲೊ.

X X X X

ಆನ್ನಿ ದಾರ್ ಲೊಟುನ್ ಭಿತರ್ ಯೆತಾನಾ, ಆಂಗ್ ಪುಳಕಿತ್ ಜಾಂವ್ಚೊ ಸ್ವಾದ್ ಸೆವ್ಲೆಲೆ ಬಾಶೆನ್ ಭಗ್ಲೆಂ ಮ್ಹಾಕಾ, ಆನ್ನಿ ಸಾಂಗಾತಾ ಜಿನೋಬಿಯಾಯಿ ಆಯ್ಲಾಂ ತಶೆಂ ಭಗ್ಲೆಂ.

ಹಾವೆಂ ದೊಳೆ ಗಟ್ಟಿಲೆ

ಆನ್ನಿ ಎಕ್ಲೆಂಚ್ ಆಸ್‌ಲ್ಲೆಂ!

“ಬಸ್ ಆನ್ನಿ”, ಹಾವೆಂ ಮ್ಹಳೆಂ.

ಆನ್ನಿ ಬಸ್ಲೆಂ.

“ಕಿತೆಂ ಖಬಾರ್ ಆನ್ನಿ, ಗಾಂವ್ ಸೊಡ್ಲೊಯ್‌ಗಿ?” ಹಾವೆಂ ವಿಚಾರ್ಲೆಂ.

“ನಾಂ, ಪಾತ್ರಿಸ್, ಮ್ಹಜೆ ಸಾಂಗಾತಾ ಆಸಾತ್ ತಿಂ ಮ್ಹಜಿ ಕರುನ್ ಭಯ್ಲೆ ಆನಿ ಭಾವೊಜಿ, ತಾಂಚೆ ಸಾಂಗಾತಾ ಘೊಡ್ಲ್ಯಾ ದಿಸಾಂಕ್ ಕುವೆಯ್ ರಾವೊನ್ ಯೆವ್ಯಾಂ ಮ್ಹಣ್ ಆಯ್ಲಿಂ... ತುಂ ಎಕ್ಲೊಚ್ ಆಸಾಯ್ ಯಾ...?”

ಆನ್ನಿನ್ ವಿಚಾರ್ಲೆಂ, ತಾಚ್ಯಾ ದೊಳ್ಳಾಂನಿ ಕಸ್ಲೊಗಿ ಎಕ್ ಪ್ರಜಳ್ ಆಸ್‌ಲ್ಲೊ.

“ತುವೆಂ ಮ್ಹಣ್ಲೆ ಬರಿ ಹಾಂವ್ ಎಕ್ಲೊ ನಾಂ ಆನ್ನಿ...”

ಹಾವೆಂ ಲಾಂಬಾಯ್ಲೆಂ.

“ಓಹ್” ತೆಂ ನಿರಾಸ್ಲೆಂ.

“ಆರೆ ತುಂ ಕಿತೆಂ ಬಾವ್ಲೆಂಯ್? ಹಾಂವ್ ಎಕ್ಲೊ ನಹಿಂ, ಮ್ಹಳ್ಯಾರ್ ಹಾಂವ್ ಮ್ಹಜ್ಯಾ ಮಾಂಯ್ ಸಾಂಗಾತಾ ರಾವ್ತಾಂ...”

“ಖರೆಂಚ್” ಆನ್ನಿಚೆಂ ತೊಂಡ್ ಹಾಸ್ಯಾಂತ್ ಬದಲೆಂ.

“ವ್ಹಯ್ ಆನ್ನಿ, ಆಚ್ ಸಾಂಜೆಚೆಂ ಜೆವಾಣ್ ಆಮ್ಚೆ ಸಾಂಗಾತಾ... ತುಜಾ ಕರುನ್ ಬಯ್ಲಿಕ್ ಆನಿ ಭಾವೊಜಿಕ್ ಆಪವ್ನ್ ಹಾಡ್, ನಹಿಂ ತರ್ ಹಾಂವ್ ಆಪವ್ನ್ ವ್ಹರ್ತಾಂ...”

“ತೆಂ ಜಾಂವ್ಚೆಂ ನಾಂ ಪಾತ್ರಿಸಾ...” ತೆಂ ಬಾವೊನ್ ಮ್ಹಣಾಲೆಂ. “ವಿಮಾನ್ ಸ ವರಾಂ ಪಯ್ಲೆಂ ತಯಾರ್ ಜಾತಲೆಂ ಮ್ಹಣ್ ಸಾಂಗ್ಲಾಂ...”

“ತೆ ಸಾಂಗ್ತಾತ್ ಮಾತ್, ತುಮ್ಚೆ ವಿಮಾನ್ ಆನಿ ಕುವೆಯ್‌ಚ್ ಫಾಲ್ಯಾಂ ಸಾಕಾಳಿಂ ಉಬ್ತಲೆಂ”

ಕಲಾಸಾಗರ್ ಪ್ರಕಾಶನ್

ಹಾವೆಂ ಸಾಂಗ್ತಾನಾ ತೆಂ ಪಾತ್ಯೆಲೆಂ ನಾಂ.

“ಆತಾಂ ತುಂ ಸಾಂಗ್, ಇಕ್ರಾವಿ ಜಾತಾಚ್ ಗಾಂವ್ ಸೊಡ್ನ್ ಮುಂಬಯ್ ಗೆಲ್ಲೊಯ್, ತುಂ ಹಾಂಗಾ ಕಸೊ ಪಾವ್ಲೊಯ್?”

ತಾಚೆಂ ಸವಾಲ್ ಆಯ್ಕೊನ್ ಹಾಂವ್ ಮಾತ್ಸೆ ವೊಗೊ ರಾವ್ಲೊಂ. ಮಾಗಿರ್ ಹಾವೆಂ ತಾಳೊ ಸದಿಳ್ ಕರ್ನ್ ಸರ್ವ್ ಕಥಾ ಸಾಂಗ್ಲಿ. ತಿ ಆಯ್ಕಾತಾನಾ ತಾಚ್ಯಾ ದೊಳ್ಕಾಂ ಧಾವ್ನ್ ದೋನ್ ದುಖಾಂ ಗಲ್ಲಿಂ

“ಆತಾಂ ತುಂ ಸಾಂಗ್ ತುಜಾ ಘರ್ಚಿಂ ಕಶಿಂ ಆಸಾತ್? ಪಪ್ಪಾ ಮಾಮ್ಮಿ..”

ಪಾಪ್ಪಾ ಸರ್ಲಾ ಪಾತ್ರಿಸ್, ಮಾಮ್ಮಿ ಆಸಾ ಬರಿ. ಘಾಟಾರ್ ಆಸ್ಚಿಂ ತೊಟಾಂ ಮ್ಹಜೆಂ ವ್ಹಡ್ಲೆಂ ಭಯ್ ಆನಿ ಬಾವೊಜಿ ಪಳೆತಾತ್. ಉತ್ಪತ್ತಿಂತ್ಲೆಂ ಮಾಮ್ಮಿಕ್ ಆನಿ ಮ್ಹಾಕಾ ದಿತಾತ್. ಕಷ್ಟ್ ಕಾಯ್ ನಾಂತ್..

“ಪುಣ್...”

“ಪುಣ್ ಕಿತೆಂ ಆನ್ನಿ?”

“ಪಾಪ್ಪಾಕ್ ಮ್ಹಜೆಂ ಕಾಜಾರ್ ಪಳೆಂವ್ಕ್ ಮೆಳ್ಳೆಂ ನಾಂ. ಆನಿ ಬರೊ ಚಲೊಯ್ ಮೆಳ್ಳೊ ನಾಂ”.

“ತರ್ ಆತಾಂ ಕಿತೆಂ ಕರುಂಕ್ ಚಿಂತ್ಲಾಂಯ್?”

ತೆಂ ಉಲಯ್ಲೆಂ ನಾಂ...

ಬಹುಷ್ಟಾ ತಾಕಾ ಮ್ಹಜೆರ್ ಮನ್ ಪಡ್ಲೆಂ ಜಾಯ್ತಾಯ್. ತಿತ್ಲ್ಯಾರ್ ಮ್ಹಜಾ ಮೆಜಾ ವಯ್ಲೆಂ ಟೆಲಿಫೊನ್ ರಿಂಗ್ ಜಾಲೆಂ. ಪಯ್ಲೆಂ ಕೋಲ್ ಆಸ್ತೆಲೆಂ ರಿಂಗ್ ಟೊನ್ ಲಾಂಬ್ ಆಸ್ಲೊ....

“ಹೆಲೊ...” ಹಾವೆಂ ರಿಶಿವರ್ ಕಾನಾಕ್ ಧರ್ಲೆಂ.

“ಹೆಲ್ಲೊ ಡಿಯರ್ ಪಾತ್ರಿಸ್, ಜಿನೋಬಿಯಾ ಹಿಯರ್ ಫ್ರೆಮ್ ಡೆಲ್ಲಿ... ಕಸೊ ಆಸಾಯ್ ಮೊಗಾ...?”

ಜಿನೋಬಿಯಾಚೊ ತಾಳೊ ಆಯ್ಕೊನ್ ಹಾಂವ್ ಧಟಾಕ್ಲೊಂ.

“ಹಾಯ್ ಜಿನೋಬಿಯಾ, ಕಶೆಂ ಆಸಾಯ್ ತುಂ?” ಮ್ಹಜೆಂ ನಂಬರ್ ಕೊಣೆ ದಿಲೆಂ?” ತಕ್ಷಣ್ ಹಾವೆಂ ಜೀಬ್ ಚಾಬ್ಲಿ.

ಕಾರಣ್ ಮ್ಹಜೆ ಮುಕಾರ್ ಆನ್ನಿ ಆಸ್ಲೆಂ.

“ಜಿನೋಬಿಯಾ, ಕೇನ್ ಐ ಕಾಲ್ ಯೂ ಲೇಟರ್, ಆಮ್ಚಾ ಗಾಂವ್ಚಿಂ ಸಯ್ತಿ ಆಯ್ಚಾಂತ್... ಹಾಂವಂ ಕೊಲ್ ಕರ್ತಾಂ... ಬಾಯ್”

ಹಾವೆಂ ರಿಶಿವರ್ ದವರ್ಲೆಂ...

ಆನ್ನಿಜಾ ತೊಂಡಾರ್ ಉಲ್ಲಾಸ್ ಮಾಯಾಗ್ ಜಾಲ್ಲೊ.

“ತರ್ ಆಯ್ಕ್ ಆನ್ನಿ, ಫೊನ್ ಮಿಸೆಸ್ ಜಿನೋಬಿಯಾ ಬೆಹ್ರಾಮಾಚೆಂ ತಿ ಕೆದಾಳಾಯ್ ಫೊನ್ ಕರ್ನ್ ಆಸ್ತಾ ಆಮ್ಚಿ ಕ್ಲಾಯಾಂಟ್”

ಮಿಸೆಸ್ ಮ್ಹಳ್ಳೊ ಸಬ್ ಆಯ್ಕೊನ್ ಮಾಯಾಗ್ ಜಾಲ್ಲ್ಯೊ ಉಲ್ಲಾಸ್ ಆನ್ನಿಚ್ಯಾ ತೊಂಡಾರ್ ಪರತ್ ಆಯ್ಲೊ.

“ಆಯ್ಕ್ ಆನ್ನಿ, ಆಚ್ ಸಾಂಚೆರ್ ತುಮಿ ಪುರಾ ಆಮ್ಕೆರ್ ಘರಾ....” ಹಾಂವ್ ಉಟ್ಲೊಂ.

“ಆತಾಂ ಮ್ಹಾಕಾ ಇಲ್ಲೆಂ ಹೆರ್ ಕಾಮ್ ಆಸಾ, ಭರ್ತಿ ಸಾತಾಂಕ್ ತುಮ್ಮಾ ರುಮಾಕ್ ಯೆತಾಂ...” ಹಾವೆಂ ಮ್ಹಳ್ಳೆಂ.

ಆನ್ನಿ ಉಟ್ಲೊಂ.

ತಾಚೊ ತೊ ಬಾರಿಕ್ ಪುಣ್ ಪುಡ್ತುಡಿತ್ ಜೀವ್, ತಾಚೆ ತೆಕಿದ್ ಕಾತರ್ನಾಸ್ತಾ ಸೊಡ್ಲೆಲೆ ತೆ ಲಾಂಬ್ ಕೇಸ್, ಗ್ರೆಸ್ತ್ ಜಾಲ್ಯಾರಿ ಆಂಗ್ ಲಿಪಂವ್ಚೆಂ ಬರೆಂ ನ್ಹೆ ಸಾಣ್ ಮ್ಹಾಕಾ ಬೋವ್ ಆಕರ್ಷಿಕ್ ದಿಸ್ಲೆಂ, ಮತಿ ಭಿತರ್ ವಿಚಿತ್ರ್ ಭಗ್ನಾಂ ಉದೆಲಿಂ.

ಹಾಂವ್ ಆನ್ನಿ ಸರ್ಪಿಂ ಗೆಲೊಂ.. ತಾಚ್ಯಾ ಭುಜಾಂಚೆರ್ ಹಾತ್ ದವರ್ಲೆ ಆನಿ ತಾಚ್ಯಾ ಪೊಲ್ಯಾಕ್ ಮೊಗಾಚೊ ಎಕ್ ಉಮೊ ದಿಲೊ

ಇಸ್ಮೊಲಾಕ್ ವೆತಾನಾ ಉಲಂವ್ಚೆಂ ಧರ್ಯ್ ನಾತ್ಲೆಂ ಮ್ಹಾಕಾ. ಪುಣ್ ಆಚ್ ಹಾವಾಂಚ್ ಆಜಾಪ್ಲೊಂ.

ಆನ್ನಿ ಸಗ್ಳೆಂಚ್ ಲಜೆವ್ನ್ ಗೆಲ್ಲೆಂ.

ಹಾಂವ್ ಮ್ಹಜ್ಯಾ ಕಾಮಾಕ್ ಚೆಲ್ಲೊಂ. ಮ್ಹಜ್ಯೊ ಸಗ್ಳೊ ರಾಟಾವಳಿ ತಿಸರ್ನ್ ಸಾಂಜೆಚ್ಯಾ ಸಾತಾಂಕ್ ಆನ್ನಿಚ್ಯಾ ರುಮಾಕ್ ಗೆಲೊಂ. ಥಂಯ್ ಆನ್ನಿ, ತಾಚೆಂ ಕರುನ್ ವಿನಿ ಆನಿ ಭಾವೊಜಿ ತಯಾರ್ ಆಸ್ಲೊಂ. ತಾಂಕಾಂ ಘೆವ್ನ್ ಹಾಂವ್ ಘರಾ ಭಾಯ್ರ್ ಸರ್ಲೊಂ.

“ಯೆಯಾ, ಯೆಯಾ, ಭಿತರ್ ಯೆಯಾ, ತುಮ್ಮಾಂ ಪಳೆವ್ನ್ ಖುಶಿ ಜಾಲಿ, ಬಸಾ” ಮಾಂಯ್ನ್ ಸ್ವಾಗತ್ ಕೆಲೊ. ಪಾತ್ರಿಸಾಯಿ ಖುಶಿ ಜಾಲಾ, ಗಾಂವ್ಚ್ಯಾ ಮನ್ಶಾಂನಿ ಆಪುರಬ್ ಯೆಂವ್ಚೆಂ ಆಮ್ಕೆರ್, ಮ್ಹಾಕಾ ದಿಸ್ತಾ ಪಯ್ಲೆ ಪಾವ್ಲಿಂಚ್ ಗೀ ಮ್ಹಣ್” ಮಾಂಯ್ನ್ ಮ್ಹಜಾ ತೊಂಡಾಕ್ ಪಳೆಲೆಂ.

ಮಾಂಯ್ಚೆಂ ಹಳ್ತ್ ಮೆಟ್ಯಾಚೆಂ ಉಲವ್ಚೆಂ, ಆಚ್ ತಾಂಕಾಯ್ ಬರೆಂ ಲಾಗ್ಲೆಂ. ಆನ್ನಿ ಆನಿ ಸಾಂಗಾತಾ ಆಯಿಲ್ಲೆಂ ಸಯ್ರಿಂ ಬಸ್ಲೆಂ. ಸಾಧಿಂ ಮನ್ಶಾಂ ಮ್ಹಣ್ ಆನ್ನಿ ಚಿಂತುಂಕ್ ಲಾಗ್ಲೆಂ ಆಸ್ಲೆಲೆಂ.

ಮಾಂಯ್ನ್ ಬರಿ ಸಾಡಿ ಆನಿ ತಾಕಾ ಮ್ಯಾಚ್ ಜಾಂವ್ಚಿ ಬ್ಲಾವ್ನ್ ನ್ಹೆಸ್ಲಿ, ಬರ್ಯಾ ಘರಾಣಾಚ್ಯಾ ಸ್ತ್ರೀಯೆ ಭಾಷೆನ್ ದಿಸ್ತಾಲಿ. ಮುಂಬಯ್ ಮಾವ್ಕೆ ಸಾಂಗಾತಾ ರಾವೊನ್ ರಾಂದಾಪ್ಚೆಂ ಮುಂಬಯ್ ಭಾಷೆನ್ ರಾಂದ್ತಾಲಿ.

ಆಯಿಲ್ಲ್ಯಾ ಸಯ್ರ್ಯಾಂ ಲಾಗಿಂ ಹಾಸೊ, ಮಿಶಲಾಯೆಚೆಂ ಉಲವ್ಚೆಂ, ಗಾಂವಾ ವಿಷ್ಯಾಂತ್, ಕುಟ್ಮಾ ವಿಷ್ಯಾಂತ್ ಜಾಲ್ಲ್ಯೊ ಗೆಜಾಲಿ ಕರ್ನ್ ಬೋವ್ ಚಡ್ ಖುಶಿ ಜಾಲಿ. ಜಾಯ್ತ್ಯಾ ತೆಂಪಾ ಉಪ್ರಾಂತ್ ಆಮ್ಚ್ಯಾ ಘರಾಂತ್ ಹಾಸ್ಯಾಂಚೆ ಕಳ್ಳೆಲೊ ಸುಟುಲ್ಲೊ. ಆಶೆಂಚ್ ತವಳ್ ತವಳ್ ಸಯ್ರಿಂ ಧಯ್ರಿಂ ಆಯ್ಲ್ಯಾರ್ ಕಿತ್ಲೆಂ ಬರೆಂ ಜಾತೆಂ?

ಥೊಡ್ಯಾ ವೆಳಾಚ್ಯಾ ಉಲವ್ಚ್ಯಾ ಉಪ್ರಾಂತ್ ಮಾಂಯ್ ಜೆವ್ಣಾಚಿ ತಯಾರಿ ಕರುಂಕ್ ಕಲಾಸಾಗರ್ ಪ್ರಕಾಶನ್

ಕುಜ್ಜಾಕ್ ಗೆಲಿ. ಮಾಂಯ್ಚ್ ಪಾಟ್ಲಾನ್ ಆನ್ನಿಯ್ ಗೆಲೆಂ.

ಕುಜ್ಜ್ ಮಾಂಯ್ಚ್ ನಿತಳ್ ದವರುಲ್ಲೆಂ. ಇಟಾಲಿಯನ್ 6 ಬರ್ನಾಲಾಂಚೊ ಗೆಸ್ ಆಸ್ಲೊ. ಸಕ್ಲಾ ಓವನ್ ಚೆಂಬರ್ ಆಸ್ಲೆಂ. ರಾಂದ್ಚ್ ಕುಡಾಂತ್ ಇತ್ಲಿ ನಿತಳಾಯ್, ವಸ್ತು ತ್ಯಾ ತ್ಯಾ ಜಾಗ್ಯಾರ್ ದವರುಲ್ಲಿ ಸೊಭಾಯ್ ಪಳೆವ್ನ್ ಆನ್ನಿಕ್ ಬಾರಿಚ್ ಮಿಶಿ ಜಾಲಿ ಮ್ಹಣೈತ್.

“ದೆವಾ ಹಿಚ್ ಸಾಸು ಆನಿ ಹೊಚ್ ನವ್ರೊ ಮ್ಹಾಕಾ ಫಾವೊ ಕರ್” ಆನ್ನಿನ್ ಮಾಗ್ಲೆಂ ಆಸ್ತೆಲೆಂ. ತಾಚ್ಯಾ ದೊಳ್ಯಾಂನಿ ಆಸ್ಲೊ ಪ್ರಜಳ್ ಪಳೆವ್ನ್ ಹಾಂವ್ ಥಟಕ್ ಜಾಲ್ಲೊಂ. ಮ್ಹಾಕಾಯ್ ಆನ್ನಿಚೆರ್ ಬಾರಿ ಮೋನ್ ಪಡ್ಲೆಂ. ವಚೊನ್ ತಾಕಾ ವೇಂಗ್ ಮಾರಿಯಾಂ ಮ್ಹಣ್ ಜಾಲೆಂ.

ಆನೈಕ್ ವಾಟೆನ್ ಮ್ಹಜಿ ಮಾಂಯ್ ವ್ಹಡಾ ಸಂತೊಸಾನ್ ಆಸ್ಲಿ. ಆನ್ನಿ ತಸಲಿ ಸುನ್ ಮೆಳೊಂದಿ ಮ್ಹಣ್ ಮತಿಂತ್ ಮಾಗ್ತಾಲಿ. ಸೊಭಿತ್ ಆನ್ನಿಕ್ ಮಾಂಯ್ ತಿಚಿ ಸುನ್ ಕರುಂಕ್ ತಯಾರ್ ಜಾಲ್ಲಿ ತೆಂ ಹಾವೆಂ ಪಾರ್ಲೆಂ. ತಿಂ ದೊಗಾಂಯ್ ಕುಜ್ಜಾಂತ್ ಪುಸ್ತುಸ್ತಾನಾಂ ಹಾಂವ್ ಲೋವ್ ಭಾಯ್ರ್ ಆಯ್ಲೊಂ ಥಂಯ್ ಜೋನ್ ಆನಿ ವಿನ್ನಿ ಬಸೊನ್ ಆಸ್ಲಿಂ.

ತಾಂಚೆ ಲಾಗಿಂ ಹಾವೆಂ ಗಜಾಲಿ ಸುರು ಕೆಲ್ಯೊ.

ಫಿರ್ಗಚೆಕ್ ಕೋಣ್ ವಿಗಾರ್ ನವೊ ಆಯ್ಲಾ? ಗಾಂವ್ ಕಸೊ ಆಸಾ? ಸುಧಾರಣ್ ಜಾಲಾಂಗಿ? ಇತ್ಯಾದಿ ಹಾವೆಂ ವಿಚಾರ್ಲೆಂ. ಜೊನಾಕ್ ಮ್ಹಜೆಂ ಉಲವ್ಣೆಂ ಬರೆಂ ಲಾಗ್ಲೆಂ.

ಘೊಡ್ಯಾ ವೆಳಾನ್ ಆನ್ನಿ ಆನಿ ಮಾಂಯ್ ಆಮಿ ಬಸ್ಲೆ ಕಡೆ ಆಯ್ಲೊಂ. “ಜೆವಾಣ್ ತಯಾರ್ ಆಸಾ, ಇಲ್ಲೆಂ ಮಾಗ್ಲೆಂ ಮ್ಹಣೊನ್ ಜೆವ್ಯಾಂ?” ಮ್ಹಣಾಲಿ.

ಮಾಂಯ್ಚ್ ಮಾಗ್ಲೆಂ ಶಿಕಯ್ಲೆಂ “ಸರ್ವೆಸ್ಪರಾ ಸೊಮಿಯಾ, ಆಜ್ ತುಕಾ ಆರ್ಗಾಂ ಆಮಿ ದಿತಾಂವ್, ಆಮ್ಚ್ಯಾ ಗಾಂವ್ಚ್ಯಾ ಮನ್ಶಾಂಕ್ ಆಮ್ಚೆ ಸಾಂಗಾತಾ ಮೆಳಯಿಲ್ಲ್ಯಾಕ್ ಆಮಿ ತುಕಾ ಆರ್ಗಾಂ ದಿತಾಂವ್, ತುವೆಂ ಕೆಲ್ಲ್ಯಾ ಸರ್ವ್ ಉಪ್ಕಾರಾಂ ಪಾಸತ್, ಆಮ್ಕಾಂ ರಚ್ಲೆಲ್ಯಾ ಆನಿ ಪೊಸ್ಲೆಲ್ಯಾ ಪಾಸತ್, ಎದೊಳ್ ಪರ್ಯಾಂತ್ ಆಮ್ಕಾಂ ಬರ್ಯಾ ಭಲಾಯ್ಕೆಂತ್ ದವರುಲ್ಲೆ ಖಾತಿರ್ ತಶೆಂ ಆಜ್ ಆಮ್ಕಾಂ ಮೆಳೊಂಕ್ ಆಯಿಲ್ಲ್ಯಾ ನವ್ಯಾ ಮನ್ಶಾಂ ಖಾತಿರ್ ಆಮಿ ಆರ್ಗಾಂ ದಿತಾಂವ್.” ತ್ಯಾ ಉಪ್ರಾಂತ್ ಲ್ಹಾನ್ ಎಕ್ ಮಾಗ್ಲೆಂ ಪುಲ್ಲೆಂತ್ಲಾಂ ಪಾಸತ್ ಭೆಟಯ್ತಚ್ ಆನಂದ್ ಬಾಪಾ ಕಾಡ್ತಾ ಮ್ಹಣ್ತಾಸ್ತಾನಾಂ, ಆಪ್ಲ್ಯಾ ಮಧುರ್ ಕೊಗ್ಗಿಚ್ಯಾ ಸ್ವರಾನ್ “ಪಾವ್ ತುಂ ಪರ್ಯಾಂತ್ಲಾಂಕ್, ಪಾವ್ ಮ್ಹಾಕಾ ಮ್ಹಳ್ಳೆಂ ಕಂತಾರ್ ಆನ್ನಿನ್ ಶಿಕಯ್ಲೆಂ. ಮಾಂಯ್ಚ್ ತೊಂಡಾರ್ ಹಾಸೊ ಉದೆಲ್ಯೊ. ಬೆಸಾಂವ್ ಮಾಗೊಂಕ್ ಆಯಿಲ್ಲ್ಯಾ ಆನ್ನಿಚ್ಯಾ ಮಾತ್ಕಾರ್ ಹಾತ್ ಭಂವ್ಡಾಯ್ಲೊ ಆನಿ ಮ್ಹಣಾಲಿ “ತುಚೊ ತಾಳೊ ಭೋವ್ ಮಧುರ್ ಆಸಾ”

ಆನ್ನಿನ್ ಮ್ಹಾಕಾ ತಿರ್ಕಾಸ್ ನದ್ರೆನ್ ಪಳೆಲೆಂ. ಹಾವೆಂಯ್ ವ್ಹಯ್ ಮ್ಹಣ್ ತಕ್ಲಿ ಮಾತ್ರೆ ಹಾಲಯ್ಲಿ. ಜೋನ್ ಆನಿ ವಿನ್ನಿಯ್ ಮಿಶಿ ಆಸ್ಲಿಂ.

ಸಗ್ಳಿಂ ಆಮಿ ಜೆವ್ಣಾಕ್ ಬಸ್ಲಾಂವ್. ಆನ್ನಿನ್ ಮಾಂಯ್ ಸಾಂಗಾತಾ ಜೆವಾಣ್ ಮೆಜಾರ್ ಹಾಡ್ ದವರ್ಲೆಂ.

ಗ್ರಿಲ್ ಕೆಲ್ಲೆ ಚಿಕನ್ ಲೆಗ್, ಬರಿ ನಾರ್ಲಾ ರೊಸಾನ್ ಕೆಲ್ಲಿ ಚಿಕನ್ ಕಡಿ, ಗ್ರೀನ್ ಕಲಾಸಾಗರ್ ಪ್ರಕಾಶನ್

ಸಾಲಾದ್, ಲೆಟ್ಟುಸಾಚ್ಯಾ ಪಾನಾಂ ಸವೆಂ ಸುರ್ಗಾರಾಯಿಲ್ಲೆಂ. ಟ್ರೇಂತ್ ಗಾಂವ್ಚೊ ಬಾಕ್ಸೊ ಆಸ್‌ಲೊ. ಗಾಂವ್ಚೊ ಧಾರಾಳ್ ಉಗ್ಡಾಸ್ ಆಯ್ಲೊ.

ಜೆವಾಣ್ ಸಂಪವ್ನ್ ಭಾಯ್ರ್ ಯೆತಾನಾ, ಟೆಲಿಫೊನಾಚಿ ಬೆಲ್ ರಿಂಗ್ ಜಾಲಿ. ಆಪುಣ್ ಪಳೆತಾಂ ಮ್ಹಣ್ ಆನ್ನಿನ್ ರಿಸಿವರ್ ಉಕಲ್ಲೆಂ. ಹಾಂವ್ ಚಿಂತಾಲೊಂ ಬಹುಷ್ಟಾ ಧನಿಯಾಚೆಂ ಆಸ್ತಲೆಂ.

“ಹೆಲೋ, ಹಾಂವ್ ಆನ್ನಿ ಉಲಯ್ತಾಂ” ಮ್ಹಣ್ ಆನ್ನಿನ್ ಟೆಲಿಫೊನ್ ಮ್ಹಾಕಾ ದಿಲೆಂ.

“ಹೆಲೋ, ಹಾಂವ್ ಪಾತ್ರಿಸ್ ಉಲಯ್ತಾಂ? ಹಾವೆಂ ಮ್ಹಳೆಂ.

“ಹೆಲೋ, ಪಾತ್ರಿಸ್, ಹಾಂವ್ ಜಿನೋಬಿಯಾ”

“ತೆಂ ಆನ್ನಿ ಕೋಣ್?” ಜಿನೋಬಿಯಾನ್ ವಿಚಾರ್ಲೆಂ. ಹಾವೆಂ ಆನ್ನಿಚೆರ್ ದೀಷ್ಟ್ ಫಾಲಿ ತಾಚ್ಯಾ ದೊಳ್ಕಾಂನಿ ಕೋಣ್ ಮ್ಹಳೆಂ ಸವಾಲ್ ಉದೆತಾಲೆಂ.

“ಜಿನೋಬಿಯಾ, ತೆಂ ಆಮ್ಚ್ಯಾ ಗಾಂವ್ಚೆಂ ಮ್ಹಜೆಂ ಕ್ಲಾಸ್ ಮೇಟ್, ತಾಂಚ್ಯಾ ಫ್ಲಾಯ್ಬಾಚೆಂ ಇಲ್ಲೆ ಪೋಬ್ಲೆಮ್ ಆಸ್‌ಲ್ಲ್ಯಾನ್ ಆಮ್ಚ್ಯಾ ಹೊಟೆಲಾಂತ್ ರಾವ್ತಾ. ತಶೆಂ ಹಾವೆಂ ತಾಕಾ ಆಮ್ಚೆರ್ ಆಪವ್ನ್ ಹಾಡ್ಲೆಂ” ಹಾವೆಂ ಸಾಂಗ್ಲೆಂ.

“ಆನ್ನಿ ಮ್ಹಜ್ಯಾಕೇ ಸೊಭಿತ್ ಆಸಾಗಿ, ಪಾತ್ರಿಸ್?” ತೆಂ ಹುಸ್ಕಾರ್ಲೆಂ. “ಕಾಂಯ್ ವ್ಹಡ್ ನಾಂ, ತೆಂ ತುಜ್ಯಾಚ್ ಧರ್ಮಾಚೆಂ ಜಾಲ್ಯಾರ್ ಬರೆಂಚ್, ಪುಣ್ ಹಾಂವ್ ತುಜೊ ಉಡಾಸ್ ಕಾಡ್ನ್ ಜಿಯೆತೆಲೆಂ, ತುಜಾ ಮಾಮ್ಮಿಕ್ ಮ್ಹಜೊ ಮೋಗ್ ದಿ, ಪಾತ್ರಿಸ್ ಬಾಯ್...” ಮ್ಹಣೊನ್ ತಾಣೆಂ ಫೊನ್ ಬಂದ್ ಕೆಲೆಂ. ಹಾವೆಂ ರಿಸಿವರ್ ಪಾಟಿಂ ದವರ್ಲೆಂ. ತಿತ್ಲೆಂಚ್... ಪರತ್ ರಿಂಗ್ ಜಾಲೆಂ. ಹಾವೆಂ ಪರತ್ ರಿಸಿವರ್ ಕಾನಾಕ್ ಲಾಯ್ಲೆಂ.

“ಪಾತ್ರಿಸ್, ತುಂ ತುಜಿ ಜಾಗ್ರುತ್ ಕರ್, ಹಾಂಗಾ ಡ್ಯಾಡಿ ನಾಂ ಮ್ಹಣ್ ಫೋನ್ ಕೆಲೆಂ, ಕಾಲ್ ರಾತಿಂ ತುಂ ಮ್ಹಜಾ ಸಪ್ಲಾಂತ್ ಆಯಿಲ್ಲೊಯ್, ಮಸ್ತು ಗಜಾಲಿ ಕರ್ನ್ ಗೆಲೊಯ್” ಜಿನೋಬಿಯಾನ್ ಫೊನ್ ಬಂದ್ ಕೆಲೆಂ. ಮ್ಹಜ್ಯಾ ದೊಳ್ಕಾಂ ಮುಕಾರ್ ಜಿನೋಬಿಯಾಚೆಂ ರುಪ್ಣೆಂ ಉದೆಲೆಂ!

ಆನ್ನಿ ಪ್ರಶ್ನಾರ್ಥಕ್ ರಿತಿರ್ ಮ್ಹಾಕಾ ಪಳೆವ್ನ್ ಆಸ್‌ಲ್ಲೆಂ, ಹಾವೆಂ ಚಡ್ ಗುಮಾನ್ ದಿಲೆಂ ನಾಂ. ಕಾರಣ್ ಜಿನೋಬಿಯಾಚೆಂ ಉತ್ರಾಂ ಕಾನಾಂತ್ ವಾಜ್ತಾಲಿಂ.

ಆಯಿಲ್ಲಾಂಕ್ ಮ್ಹಜ್ಯಾ ಗಾಡಿಯೆರ್ ಬಸವ್ನ್ ಪರ್ತುನ್ ಪಾಟಿಂ ಹೊಟೆಲಾಕ್ ಹಾಡ್ಲೆಂ. ಹೊಟೆಲಾಂತ್ ಮ್ಹಜಿ ಡ್ಯೂಟಿ ಕರ್ನ್ ಪಾಟಿಂ ಮ್ಹಜ್ಯಾ ಕೆಬಿನಾಕ್ ಯೆತಾನಾ ಆನ್ನಿ ಮ್ಹಾಕಾ ರಾಕೊನ್ ರಾವ್‌ಲ್ಲೆಂ!

“ಬಾಳಾ, ಸಾಂಬಾಳ್, ಬಾವೊಜಿ ಲಾಗಿಂ ಸಾಂಗೊನ್, ಹಾಂವ್ ಪಾಟಿಂ ಗಾಂವಾಕ್ ಗೆಲ್ಲಿಂಚ್ ಮಾಮ್ಮಿಕ್ ಸಾಂಗ್ತಾ, ಮಾಮ್ಮಿ ಖಿಂಡಿತ್ ಒಪ್ಪಾತೆಲಿ. ಹಾಂವ್ ಕಾಚಾರಾಕ್ ತಯಾರ್ ಆಸಾಂ ಮ್ಹಳೆಂ ಮಾತ್ರ್ ತಿಣೆಂ ಆಯ್ಕೊಂಕ್ ಚಾಯ್” ಮ್ಹಣಾಲೆಂ ಆನ್ನಿ ತಶೆಂಚ್ ಕೆಬಿನಾಚೆಂ ದಾರ್ ತಾಣೆಂಚ್ ಆಡ್ ಕೆಲೆಂ. ಆನಿ ಬಳಾನ್ ಮ್ಹಾಕಾ ವಾಂಗ್ ಮಾರ್ಲಿ! ಆಂಬ್ಯಾ ರುಕಾಕ್ ಧರ್ಲೆ ಪರಿಂ.

ಮ್ಹಜಾ ಅಂಗಾಂತ್ ವೀಚ್ ಸಕತ್ ಚರ್ಲಿ! ಹಾಂವ್ ಥಂಯ್ಕ್ ಮಿಟಾ ಖಾಂಬೊ ಜಾಲೊಂ. ಉಪ್ರಾಂತ್ ತಾಣೆಂಚ್ ತಾಚಿ ವೇಂಗ್ ಸಡಿಳ್ ಕೆಲಿ, ತಾಚ್ಯಾ ದೊಳ್ಯಾಂನಿ ಮೊಗಾಚೊ ಜ್ಯೋಶ್ ಆಸ್‌ಲ್ಲೊ. ಮ್ಹಜಾ ಕಪಾಲಾರ್ ದಾಂಬುನ್ ಎಕ್ ಕೀಸ್ ದಿಲೊ!

“ಬಾವೊಜಿ ಕಾಂಯ್ ಸೊದ್ತಾಸ್ತಲೊ” ಮ್ಹಣಾತ್ ತೆಂ ಕೆಬಿನಾಂತ್ಲೆಂ ಭಾಯ್ರ್ ಗೆಲೆಂ ಆನಿ ಚಲ್ತಚ್ ರಾವ್ಲೆಂ. ಧರ್ನಿರ್ ದೋನ್ ದುಃಖಾಂ ಗಳಾಲ್ಲಿಂ!

ಮ್ಹಜಾಯ್ ದೊಳ್ಯಾಂನಿ ದುಃಖಾಂ ಭರುಲ್ಲಿಂ. ಕಿತ್ಲೆಶಾ ವರ್ಸಾ ಉಪ್ರಾಂತ್ ಸಂತೊಸಾಚಿಂ ದುಃಖಾಂ ತಿಂ.

ಹಾಂವ್ ಪರತ್ ತಾಂಚ್ಯಾ ರುಮಾಕ್ ಗೆಲೊಂ. ಅಖ್ರೀಚೆಂ ‘ಗುಡ್ ಬಾಯ್’ ಕರುಂಕ್, ದಾರ್ ಉಗ್ತೆಂಚ್ ಆಸ್‌ಲ್ಲೆಂ ತರೀ ಹಾವೆಂ ಥಾಪ್ತಲ್ಲೆಂ. ‘ವರಾಂ ರಾತಿಚಿಂ ಇಕ್ರಾ ಜಾಲ್ಲಿಂ.” “ಸಾಕಾಳಿಂ 7 ವರಾರ್ ಫ್ಲಾಯ್ಕ್ ಧರುಂಕ್ ಆಸಾ, ಹಾಂವ್ ಸಾಕಾಳಿಂ ಯೆತಾಂ.” ಆಶೆಂ ಹಾಂವ್ ಸಾಂಗ್ತಾನಾ ಆನ್ನಿ ಭಯ್ಣಿಚ್ಯಾ ಪಾಟ್ಲಾನ್ ರಾವೊನ್ ಮ್ಹಜಾ ತಿಳ್ತಾಲೆಂ!

ಬಾವೊಜಿ ಎಕ್ ಪಾವ್ಟಿಂ ಮ್ಹಜಾ, ಆನ್ನೆಕ್ ಪಾವ್ಟಿಂ ಆನ್ನೆಕ್ ಪಳೆಂವ್ಕ್ ಪಡ್ಲೊ. ಕೆದಾಳಾಯಿ ದುಃಖಿ ದಿಸಾನಾತ್ಲೆಂ ಆನ್ನಿ ಆಜ್ ಬಾವೊನ್ ಗೆಲ್ಲೆಂ! ಥೊಡ್ಯಾ ಘಡಿಯೆಚ್ಯಾ ಭೆಟೆನ್, ಆಂಕ್ವಾರ್ ರಾಂವ್ಚೆಂ ಆನ್ನಿಚೆಂ ಸ್ವಪಾಣ್ ತುಟುಲ್ಲೆಂ. ಹೆಂ ಪಯ್ಲ್ ಆನಿ ಹಿ ಮುಲಾಕಾತ್, ದೆವಾನ್ ಮ್ಹಜೆ ಖಾತಿರ್ ಕರ್ನ್ ದಿಲ್ಲಿ ಜಾಯ್ತಾಯ್.

“ದೆವಾನ್, ಆಪ್ಣಾಕ್ ಎಕ್ ಸುಂದರ್ ದಾದ್ಲೊ ಕರ್ನ್ ತಯಾರ್ ದವರ್ಲಾಂ!” ಆಶೆಂ ತಾಣೆಂ ಚಿಂತ್ಲೆಂ ಆಸ್ತಲೆಂ.

ಮ್ಹಜಿ ಡ್ಯೂಟಿ ಜಾತಚ್ ಹಾಂವ್ ಸೀದಾ ಘರಾ ಗೆಲೊಂ. ಮಾಂಯ್ಕ್ ದಾರ್ ಕಾಡ್ಲೆಂ. ತಿ ಮ್ಹಜಾ ತೊಂಡಾರ್ ಕಿತೆಂಗಿ ಸೊಧಿಲಾಗ್ಲಿ! ಕೋಣ್ ಜಾಣಾ ತಿಚ್ಯಾ ಮತಿಂತ್ ಕಿತೆಂ ಆಸ್ಲೆಂ ತೆಂ.

“ಪುತಾ” ತಿ ಉಲಯ್ಲಿ, ಹಾಂವ್ ಶೂಜಾಂಚೆ ಲೇಸ್ ಸುಟಯ್ತಾನಾ, “ಆನ್ನಿ ಸೊಭಿತ್ ಚೆಡುಂ, ಮಾಯ್ಕಾಶಿ ಮ್ಹಜಾ ಸುನ್ ಜಾವ್ನ್ ಯೆಂವ್ಕ್ ಸಕ್ತಾ!”

ಆಯ್ಕೊನ್ ಹಾಂವ್ ತಿಕಾಚ್ ಪಳೆಂವ್ಕ್ ಪಡ್ಲೊಂ. ಹಾಂವ್ ಜಾಣಾಂ ಆಸ್‌ಲ್ಲೊಂ, ಆನ್ನಿ ಮ್ಹಜೆಂಚ್ ಮ್ಹಣ್.

“ಕಿತೆಂ ಪಳೆಯ್ತಾಯ್ ಪುತಾ? ತುಂ ಉತಾರ್ ಚಲಯ್, ಯೆಂವ್ಚ್ಯಾ ವರ್ಸಾ ಕಾಜಾರ್ ದವರ್ಯಾಂ.” ತಿ ಸಾಂಗಾಲಾಗ್ಲಿ ಆನಿ ನಿದೊಂಕ್ ಗೆಲಿ. ವರಾಂ ರಾತ್ಚಿಂ ದೋನ್ ಜಾಲ್ಲಿಂ.

ಅಮ್ಚೊ ಸದಾಂಚೊ ನಿದೆಚೊ ವೇಳ್ ತೊ. ಥೊಡೆ ಪಾವ್ಟಿಂ ಮಾಂಯ್ ವೆಗಿಂಚ್ ನಿದ್ತಾಲಿ. ಹಾಂವ್ ಮ್ಹಜೆ ಕಡೆ ಆಸ್ಚ್ಯಾ ಚಾವಿಯೆನ್ ದಾರ್ ಉಗ್ತೆಂ ಕರ್ನ್ ಯೆಂವ್ಕ್ ನಿದ್ತಾಲೊಂ. ಜೆವಾಣ್ ಹೊಟೆಲಾಂತ್‌ಚ್ ಜಾತಾಲೆಂ, ಪುಣ್ ಸಕಾಳಿಂ ನಮ್ಚೊ ಆನಿ ದನ್ವರಾಂಚೆ ಜೆವಾಣ್ ಮಾಂಯ್ ಸಾಂಗಾತಾಚ್ ಕರ್ತಾಲೊಂ.

ಹಾಂವ್ ಮ್ಹಜಾ ಖಿಟ್ಕಾರ್ ಆಡ್ ಪಡ್ಲೊಂ. ಪುಣ್ ದೊಳ್ಯಾಂಕ್ ನೀದ್ ಆಯ್ಲಿನಾ. ದೊಳೆ ಜಾಯ್ ಮ್ಹಣ್ ಬಂದ್ ಕೆಲ್ಲ್ಯಾಕ್ಪಣ್ ಆನ್ನಿಚೆಂ ರುಪ್ಣೆಂ ಯೆಂವ್ಕ್ ಉಬೆಂ ಜಾತಾಲೆಂ! ಘಂಟೊಭರ್ ಲೊಳೊನ್ ತಸೊಚ್ ಉಟೊಂ. ಆಮ್ಚ್ಯಾ ಭುರ್ಗ್ಯಾಚ್ಯಾ ಟರೆಸಾರ್ ಗೆಲೊಂ.

ಪುಣ್ಣೆಚ್ಯಾ ರಾತಿಚೊ ಚಂದ್ರ್ ಮ್ಹಾಕಾ ಪಳೆವ್ನ್ ಹಾಸ್ತಾಲೊ! ವ ತಮಾಶೆ ಕರ್ತಾ ತಶೆಂ ದಿಸ್ತಾಲೊ!

“ಪುಣ್ಣೆಚ್ಯಾ ಚಂದ್ರಾ, ಜಿನೋಬಿಯಾ ಕ್ ಖಬರ್ ದಿ, ಆನ್ನಿ ಮ್ಹಜಾ ಜಿವಿತಾಂತ್ ಆಯ್ಲಾಂ ಮ್ಹಣ್. ತುಜಾ ಹ್ಯಾ ಶಾಂತಿಪಣಾನ್ ತಾಕಾ ಸಮ್ಮಾಯ್ಕೀ ಹಾವೆಂ ತಾಚೆಂ ಲಾಗಿಂ ಕಾಜಾರ್ ಜಾಂವ್ಕ್ ಸಾಧ್ಯ್ ನಾಂ ಮ್ಹಣ್.”

ಹಾವೆಂ ದೀನ್ ಪಣೆಂ ಚಂದ್ರಾಲಾಗಿಂ ವಿನತಿ ಕೆಲಿ! ಚಂದ್ರ್ ಎಕ್ ಪಾವ್ಪಿಂಚ್ಯಾಕ್ ಮಂದ್ ಜಾಲೊ, ಬಹುಷ್ಟಾ ತಾಕಾ ಬೆಚಾರ್ ಜಾಲೆಂ ಆಸ್ತಲೆಂ.

ಪುಣ್ ಹಾಂವ್ ಆಶಕ್ತ್ ಜಾಲೊ. ಕಾರಣ್ ಆನ್ನಿಕ್ ಪಳೆಲ್ಯಾ ಉಪ್ರಾಂತ್, ಜಿನೋಬಿಯಾಚೆಂ ರುಪ್ಣೆಂ ಮ್ಹಜ್ಯಾ ಮತಿಂತ್ಲೆಂ ಸವ್ಯಾಸ್ ಮಾಜ್ವೊನ್ ವೆತಾಲೆಂ!

ಆನ್ನಿ!

ವ್ಹಯ್, ಲ್ಹಾನ್ ಆಸ್ತಾನಾ ಮ್ಹಜ್ಯಾಚ್ ಕ್ಲಾಸಿಂತ್ ಶಿಕ್‌ಲ್ಲೆಂ ಗ್ರೇಸ್ತ್ ಚೆಡುಂ, ಪೊಕ್ರಿ ಚೆಡುಂ ಆತಾಂ ವಾಡೊನ್ ಪುಲೊನ್ ಸಾದೆಂ ಆನಿ ನಾಜೂಕ್ ಸ್ತ್ರೀ ಕಶೆಂ ಜಾಲ್ಲೆಂ! ಮ್ಹಜೆ ಆನ್ನಿ ತೆಂ!

ವೇಳ್ ಆಸೊಚ್ ಪಾಶಾರ್ ಜಾಲ್ಲೊ ಕಳೊ ನಾಂ. ವೋಚಾರ್ ರಾತಿಚಿಂ ತೀನ್ ದಾಖಿಯ್ತಾಲಿಂ. ಸಕಾಳಿಂ ಆನ್ನಿಕ್ ‘ಗುಡ್ ಬಾಯ್’ ಕರುಂಕ್ ಆಸಾ ಮ್ಹಣ್ ಚಿಂತುನ್ ಹಾಂವ್ ವೆವೆಗಿಂ ಮ್ಹಜಾ ಕುಡಾಕ್ ಗೆಲೊಂ ಆನಿ ನಿದ್ವೆಂ ಪ್ರಯತ್ನಾ ಕೆಲೆಂ. ಪುಣ್ ನೀದ್ ಖಂಯ್ ಪಡ್ತಾ! ಹರ್ಶೆಂ ಖಿಟ್ಟಾರ್ ಪಡ್‌ಲ್ಲೆಕ್ಸ್ಣ್ ನೀದ್ ಪಡ್ತಾಲಿ. ಕಾಲ್ ಆನ್ನಿಕ್ ಪಳೆಲ್ಯಾ ಉಪ್ರಾಂತ್ ನೀದ್‌ಚ್ ನಾತ್‌ಲ್ಲಿ!

ಹೆಣೆ ತೆಣೆ ಲೊಳೊನ್, ಉಶ್ಯಾಕ್ ಪೊಶೆವ್ನ್ ಕಶೆಯ್ ಸ ವರಾಂಕ್ ಉಟ್ಲೊಂ, ನ್ಹಾಲೊಂ ಆನಿ ಸೀದಾ ಹೊಟೆಲಾಕ್ ಗೆಲೊಂ!

ಥಂಯ್ ಲಗೀಜ್ ಸಗ್ಳಿ ತಯಾರ್ ಆಸ್‌ಲ್ಲಿ. ಎರ್‌ಪೊರ್ಟಾಕ್ ವಚೊಂಕ್ ಮಿನಿ ಬಸ್ಸಾಯಿ ತಯಾರ್ ಆಸ್‌ಲ್ಲೆಂ.

ವಿನ್ನಿ ಆನಿ ಚೋನ್ ಭಾಯ್ರ್ ಉಬಿಂ ಆಸ್‌ಲ್ಲಿಂ. ಮ್ಹಜೆ ದೊಳೆ ಆನ್ನಿಕ್ ಸೊದ್ತಾಲೆ.

“ಆವ್ಚಿ ಹೊಕಾಲ್ ಭಿತರ್ ತಯಾರ್ ಜಾತಚ್ ಆಸಾ ತುಂ ವಚೊನ್ ಮೇಳ್” ಮ್ಹಣ್ ಜೊನಾನ್ ಸಾಂಗ್ಲೆಂ, ತೆಣೆ ವಿನ್ನಿ ದೊಳೆ ಮಾರ್ನ್ ಹಾಸ್ಲೆಂ!

ಹಾಂವ್ ಆನ್ನಿ ಸರ್ಪಿಂ ಗೆಲೊಂ. ಆನ್ನಿನ್ ಮ್ಹಾಕಾ ಪಳೆಲೆಂ! ಧಾಂವೊನ್ ಯೇವ್ನ್ ವೇಂಗ್ ಮಾರ್ಲಿ ಆನಿ ಎಕ್ ಹುನೊನಿ ಕೀಸ್ ದಿಲೊ! !

“ಆನ್ನಿ, ಹಾಂವ್ ತುಜೊ ಮೋಗ್ ಕರ್ತಾಂ!” ತಾಚ್ಯಾ ಭುಜಾಂಚೆರ್ ಹಾತ್ ದವರ್ನ್ ಮ್ಹಳೆಂ ಹಾವೆಂ!

“ಹಾಂವಾಯಿ, ಧರ್ ಹಿ ಚೀಟ್, ಹಾಂವ್ ಗೆಲ್ಯಾ ಉಪ್ರಾಂತ್ ವಾಚ್. ತುಜಿ ಭಲಾಯ್ಕಿ ಸಾಂಬಾಳ್, ಮಾಂಯ್ಕ್ ಮ್ಹಜೊ ಮೋಗ್ ದಿ. ಮ್ಹಾಕಾ ಟೆಲಿಫೋನ್ ಕರ್.”

ಆನ್ನಿ ಮ್ಹಣಾಲೆಂ ಚೀಟ್ ಮ್ಹಜಾ ಹಾತಿಂ ದೀವ್ನ್.

‘ಆನ್ನಿ, ತುಂಯ್ ಸಾಂಬಾಳ್, ಗಾವಾಕ್ ಪಾಪ್ಲ್ಯಾ ಉಪ್ರಾಂತ್ ಕಾಗ್ಲಾಂ ಬರಯ್... ಕಲಾಸಾಗರ್ ಪ್ರಕಾಶನ್

ತುಚ್ಛಾ ಮಾಮ್ಮಿಕ್ ವಿಚಾರ್ಲಾಂ ಮ್ಹಣ್ ಸಾಂಗ್...”

ಹಾಂವ್ ಸಾಂಗ್ತಾಲೊಂ, ತಾಚೊ ಹಾತ್ ಧರ್ನ್.

“ಆನ್ನಿ ವೆಗಿಂ ಯೆ ತುಕಾಚ್ ರಾಕ್ತಾತ್...” ಭಾಯ್ರ್ ಧಾವ್ನ್ ಆವಾಚ್ ಆಯ್ಲೊ.

“ಆಮಿ ವೆತಾಂವ್!” ಮ್ಹಣ್ ಆನ್ನಿನ್ ಮ್ಹಾಕಾ ಹಾತ್ ಹಾಲವ್ನ್ ಹಾತಾರ್ ಏಕ್ ಉಮೊ ದಿಲೊ.

ದೊಗಾಂಯಿ ಭಾಯ್ರ್ ಆಯ್ಲಾಂವ್.

ಆನ್ನಿಚೆ ದೊಳೆ ದುಖಾಂನಿ ಭರ್ಲೆಲೆ. ಜೊನ್ ಪಳೆಂವ್ಕ್ ಪಡ್ಲೊ. ಎಕಾ ದಿಸಾಚ್ಯಾ ಮಿಲಾಖಾತೆನ್ ಸಗ್ಳೆಂಚ್ ಬದ್ಲೆಲ್ಲೆಂ ಆನ್ನಿ. ಬರ್ರೊ ಬರ್ರೊ ಸಂಯ್ಕೊ ತಾಕಾ ಆಯಿಲ್ಲೊ ತರೀ ಕಾಜಾರ್ ಜಾಯ್ನಾ ಮ್ಹಣ್ ರಾವ್ಲೆಂ ಆನ್ನಿ ಆಚ್ ಮ್ಹಾಕಾ ಪಳೆವ್ನ್ ಬದ್ಲೆಲ್ಲೆಂ! ಲಗೇಜ್ ಮಿನಿ ಬಸ್ಸಾರ್ ಘಾಲಿ. ವಚೊಂಕ್ ತಯಾರ್ ಜಾತಾನಾ ಆನ್ನಿಚೆಂ ತೊಂಡ್ ಲ್ಹಾನ್ ಜಾಲೆಂ.

“ಹಾಂವ್ ತುಮ್ಮಾಂ ಏಯರ್ ಪೊರ್ತಾ ಮ್ಹಣಾಸರ್ ಹಾಡ್ನ್ ಸೊಡ್ತಾಂ” ಹಾಂವೆಂ ಮ್ಹಳೆಂ.

ಹೆಂ ಆಯ್ಕೊನ್ ಆನ್ನಿಚ್ಯಾ ತೊಂಡಾರ್ ಇಲ್ಲೊ ಹಾಸೊ ಆಯ್ಲೊ.

ಏಯರ್ ಪೊರ್ತಾಕ್ ಪಾವ್ತಾನಾ, ಮ್ಹಜ್ಯಾ ಹಾತಾಂತ್ ಎಕ್ ಲ್ಹಾನ್ ಕಾಗ್ಡಾ ಕುಡ್ಲೊ ಆಸ್ಲೊ. ಕುವೆಯ್ ಆನಿ ಗಾಂವ್ಚೊ ಎಡ್ರೆಸ್ ತಾಚೆರ್ ಬರಯಿಲ್ಲೊ. ಸಾಂಗಾತಾ ಟೆಲಿಫೋನ್ ನಂಬರ್ಯಿ.

ದುಬಾಯ್ ಏಯರ್ ಪೊರ್ತಾಚ್ಯಾ ಟಿಕೆಟ್ ಕೊಂಟರಾಲಾಗಿಂ ಆನಿ ಇಮಿಗ್ರೇಶನ್ ಕೊಂಟರಾಲಾಗಿಂ ಗೆಲೊಂ. ‘ಬಾಯ್’ ಕರ್ನ್ ಥಂಯ್ ಧಾವ್ನ್ ಹಾಂವ್ ಪಾಟಿಂ ಮ್ಹಜಾ ಹೊಟೆಲಾಕ್ ಆಯ್ಲೊಂ.

ಆಚ್ ಮ್ಹಾಕಾ ಮೂಡ್ ನಾತ್ಲೆಂ. ಕಾಮ್ ಸಾಗ್ಲಾನಾತ್ಲೆಂ. ದನ್ಬಾರಾಂ ಜೇಂವ್ಕ್ಯಾಯಿ ರುಚೊಂಕ್ ನಾಂ. ಸಾಂಚೆರ್ ಘರಾ ಗೆಲೊಂ ತರೀ ಮಾಂಯ್ ಕಡೆನ್ಯಾಯಿ ಸಾರ್ಕೆಂ ಉಲಂವ್ಕ್ ನಾಂ.

“ಪುತಾ,” ಮಾಂಯ್ ಮ್ಹಜೆ ಸರ್ಶಿಂ ಆಯ್ಲಿ. “ಬರೆಂ ಚೆಡುಂ ಪುತಾ, ಬಹುಷ್ಟಾ ತುಕಾಚ್ ಮ್ಹಣ್ ದೆವಾನ್ ರಚ್ಲಾಂ. ತಾಚ್ಯಾ ಬಾವೊಬಿಲಾಗಿಂ ಉಲವ್ಕ್ ವರ್ಸಾ ದೋನ್ ವರ್ಸಾಂ ಭಿತರ್ ಕಾಜಾರ್ ಜಾ...” ತಿ ಮ್ಹಣಾಲಿ.

ವರ್ಸಾ ದೋನ್ ವರ್ಸಾಂ? ತೆದೊಳ್ ಪರ್ಯಾಂತ್ ಕೊಣ್ ರಾವ್ತೆಲೆಂ? ಆಯ್ಲೊ ಎಕ್ ದೀಸ್ ಪಾಶಾರ್ ಕರುಂಕ್ ಇತ್ಲೆ ಕಷ್ಟ್! ಆನಿ ವರ್ಸಾ? ನಾ.. ನಾ... ಹಾಂವ್ ಮತಿಂತ್ಚೆ ಹಾಂಕ್ರಲೊಂ ಮಾಂಯ್ಕಾ ಉತ್ರಾಂಕ್.

ತ್ಯಾ ಶಿವಾಯ್ ಜಿನೋಬಿಯಾಯಿ ಮತಿಂ ಯೆತಾಲೆಂ! ಪುಣ್ ತೆಂ ಚಿಂತುಂಕ್ ಜಾಯ್ನಾತ್ಲೆಂ ಸಪಾಣ್. ಪಾರ್ಶಿ ತಾಚಿ ಸಮಾಜ್, ಗ್ರೇಸ್ತ್ ಚೆಡುಂ; ತಾಚ್ಯಾ ಬಾಪಾಯ್ಚೆಂ ಮೀಟ್ ಹಾವೆಂ ಖೆಲಾಂ! ತಾಚ್ಯಾ ಬಾಪಾಯ್ಚೆ ಜರ್ ತರ್ ಮ್ಹಾಕಾ ಶಿಕ್ಪಾಕ್ ಕುಮೊಕ್ ಕರಿನಾತ್ಲಿ ಜಾಲ್ಯಾರ್

ಆಚ್ ಹಾಂವ್ ಹ್ಯಾ ಹುದ್ದಾರ್ ಆಸ್ತೊ ನಾಂ! ನಾಂ , ತಸಲ್ಯಾ ಬರ್ಯಾ ಮನಾಚ್ಯಾ ಮನ್ಶಾಂಕ್ ಹಾಂವ್ ಬೆಯಿಮಾನ್ ಜಾಂವ್ಚೊ ನಾಂ! ಜಿನೋಬಿಯಾಕ್ ಕೋಣ್‌ಯಿ ಪಾರ್ಶಿ ಬರೊ ನವ್ರೊ ಮೆಳ್ತಲೊ! ಆಶಂ ಚಿಂತುನ್ ಹಾಂವ್ ನಿದ್ಲೊಂ, ಸಕಾಳಿಂ ಉತ್ತಾನಾ ಸದಾಂಚ್ಯಾಕೇ ಆರ್ದೊ ಘಂಟೊ ತದವ್ ಚಾಲೊ.

ಸಕಾಳಿಂ ಆಫಿಸಾಕ್ ಗೆಲ್ಲೆ ಕಡೆ ಮ್ಹಜೊ ಧನಿ ಮ್ಹಾಕಾಚ್ ರಾಕೊನ್ ಆಸುಲ್ಲೊ.

“ಪಾತ್ರಿಸ್, ತುಂ ದೋನ್ ತೀನ್ ದಿಸಾಂನಿ ಮುಂಬಯ್ ವೆಚಿ ತಯಾರಿ ಕರ್, ಹೊಟೆಲಾಕ್ 12-15 ಜಣ್ ಮನಿಸ್ ಜಾಯ್. ತುಂ ವಚೊನ್ ಜಾಯ್ ಜಾಲ್ಲೆ ಮನಿಸ್ ಘೆವ್ನ್ಯೆ.”

ಧನಿ ಸಾಂಗ್ತಾನಾ ಹಾಂವ್ ತಾಕಾಚ್ ಪಳೆಂವ್ಕ್ ಪಡ್ಲೊಂ!

ಮ್ಹಜಾ ದೊಳ್ಕಾಂಕ್ ಮುಂಬಯ್ ಶಹರ್ ದಿಸೊಂಕ್ ಲಾಗ್ಲೊಂ!

“ಮುಂಬಯ್ಚ್ಯಾ ಎಕಾ ರಿಕ್ಯುಟ್‌ಮೆಂಟ್‌ಮೆಂಟ್ ಎಜೆನ್ಸಿಕ್ ಆಮ್ಕಾಂ ಜಾಯ್ ಜಾಲ್ಲ್ಯಾಂಚಿ ಲಿಸ್ಟ್ ಧಾಡ್ಲ್ಯಾ ಆನಿ ಇಂಟರ್‌ವ್ಯುವ್ ಘೆಂವ್ಕ್ ತುಂ ಯೆತಲೊಯ್ ಮ್ಹಣ್ ಸಾಂಗ್ಲಾಂ...” ಮ್ಹಣಾಲೊ ಆನಿ ತಾಚ್ಯಾ ಹಾತಾಂತ್ಲಿ ಲಿಸ್ಟ್ ಮ್ಹಾಕಾ ದಿಲಿ.

ತ್ಯಾ ಲಿಸ್ಟಿಂತ್ ಜಾಯ್ ಆಸ್ಚಾ ಕಾಮ್ಗಾರಾಂಚಿ ಮಾಹತ್ ಆಸ್‌ಲ್ಲಿ. ಮೆಂಟ್‌ನೆನ್ಸ್, ಕುಕ್, ಬೆಲ್ ಬೊಯ್, ಎಕೌಂವ್ಚ್ ಆನಿ ಎಸಿಸ್ಟೆಂಟ್ ಕುಕ್ ಮ್ಹಣ್ 15 ಜಣಾಂಚಿ ಗರ್ಜ್ ಆಸ್‌ಲ್ಲಿ.

“ತುಕಾ ಮುಂಬಯ್ಚ್ ಎಕಾ ಪಂಚ್‌ತಾರಾ ಹೊಟೆಲಾಂತ್ ವಿಲೆವಾರಿ ಕೆಲ್ಯಾ. ಚಾರ್-ಪಾಂಚ್ ದಿಸಾಂನಿ ಪಾಟಿಂ ಯೆ” ತಾಣೆಂ ಸಾಂಗ್ಲೊಂ.

ಆತಾಂ ಮಾಂಯ್ಕ್ ಎಕ್ಲ್ಯಾಕ್ ಕಶೆಂ ಸೊಡ್ನ್ ವೆಚೆಂ? ಉಸ್ಮಾನ್‌ಬಾಯಿಕ್ ಮೆಳ್ಳೊಂ. ಹಾವೆಂ ಮುಂಬಯ್ ವೆಚಿ ವಿಶಿಂ ಸಾಂಗ್ಲೊಂ. ಚಾರ್ ದೀಸ್ ಮಾಂಯ್ಕ್ ಸಾಂಬಾಳ್ ಮ್ಹಣ್ ವಿನಂಶಿ ಕೆಲಿ. ಆನ್ಯೆಕ್ಲೊ ಪುಣಿ ಮ್ಹಳ್ಳೊ ಗಾಂವ್‌ವಾಲೊ ಆಸ್‌ಲ್ಲೊ ತಾಕಾಯ್ ತಿಕ್ಕೆ ಮಾಂಯ್ಚಿ ಖಬಾರ್ ಕಾಡುಂಕ್ ಸಾಂಗ್ಲಿ. ಮಾಗಿರ್ ಆಮ್ಚ್ಯಾ ಸೆಜಾರಾ ಎಕ್ ಗಾಂವ್ಚೆಂ ಕುಟುಂಬ ರಾವ್ತಾಲೆಂ ತಾಂಕಾಂಯ್ ಮಾಂಯ್ಕ್ ಪಳೆಯಾ ಮ್ಹಣ್ ಸಾಂಗ್ಲೊಂ ಆನಿ ದೋನ್ ದಿಸಾಂನಿ ಹಾಂವ್ ಮುಂಬಯ್ ಉಬ್ಲೊಂ.

ಮುಂಬಯ್ ವಿಮಾನ್ ಥಳಾರ್ ದೆಂವ್ತಾನಾ, ಜಿವಾಕ್ ಉಲ್ಟಾಸ್ ಭಗ್ಲೊ! ಮ್ಹಜಾಚ್ ದೇಶಾಕ್ ಪಾವ್ಲೊಂ ಮ್ಹಣ್ ಸಂತೊಸ್ ಚಾಲೊ-ಪಿಶ್ಯಾ ಪಣಾಚೊ ಸಂತೊಸ್ ತೊ! ಚಾರ್ ದಿಶಾಂನಿ ಪರತ್ ಪಾಟಿಂ ವಚೊಂಕ್ ಆಸ್‌ಲ್ಲೆಂ.!

ಏಯರ್ ಪೊರ್ಟ್ ಥಾವ್ನ್ ಸೀದಾ ಹೊಟೆಲ್ ಪ್ರೆಸಿಡೆಂಟಾಕ್ ಪಾವ್ಲೊಂ. ರೂಮ್ ನಂ. 105 ಮ್ಹಜೆಂ ಜಾಲ್ಲೆಂ. ರೂಮ್ ಬೊಯಾನ್ ಚಾವೈನ್ ರುಮಾಚೆಂ ದಾರ್ ಉಗ್ತೆಂ ಕರ್ನ್ ದಿಲೆಂ. ತಾಚ್ಯಾ ಹಾತಾಕ್ ಧಾ ರುಪಿಯಾಂಚ್ಯೊ ನೋಟ್ ಚೆಪ್ಲೊ. “ದೋನ್ ಘಂಟೆ ಧೊಶಿ ನಾಕಾ” ಮ್ಹಣ್ ಹಿಶಾರೊ ದಿಲೊ. ತ್ಯಾ ವೆಳಾರ್ ವರಾಂ ಸಕಾಳಿಂಚಿ 6.30 ಜಾಲ್ಲಿಂ. ಏಯರ್ ಪೊರ್ಟಾಕ್ ಪಾಂಚಾಂಕ್ ದೆವ್ತಲ್ಲೊಂ.

ಹಾತಾಂತ್ಲಿ ಸುಟ್ ಕೇಸ್ ವಿಸ್ತಾರ್ ಖಿಟ್ಟಾರ್‌ಚ್ ಎಕಾ ಮುಲ್ಯಾಕ್ ದವರ್ಲಿ ಆನಿ ನೈಸ್‌ಲ್ಯಾ ವಸ್ತುರಾಚೆರ್‌ಚ್ ಖಿಟ್ಟಾರ್ ಆಡ್ ಪಡ್ಲೊಂ! ಥಂಯ್ಚ್ ಮ್ಹಾಕಾ ನೀದ್ ಪಡ್ಲಿ. ಕಲಾಸಾಗರ್ ಪ್ರಕಾಶನ್

9 ವರಾರ್ ಜಾಗ್ ಚಾಲಿ. ಸಾಡೆ ಧಾ ವರಾರ್ ಮ್ಹಾಕಾ ಟ್ರಸ್ಟ್ ಟ್ರಾವೆಲಾಕ್ ವಚೊಂಕ್ ಆಸ್ಲೆಂ. ಥಂಯ್ ಸರ್ ಇಂಟರ್ ವ್ಯೂವ್ ದವರುಲ್ಲೊ.

ದೇಡ್ ಘಂಟೊ ಆಸಾ, ಜಿನೋಬಿಯಾಕ್ ಸರ್ಪ್ರಾಯ್ಸ್ ದಿವ್ಯಾಂ ಮ್ಹಣ್ ತಾಕಾ ಫೋನ್ ಕೆಲೆಂ! “ಹೆಲ್ಲೊ ಜಿನೋಬಿಯಾ ಹಾಂವ್ ಪಾತ್ರಿಸ್, ಹೊಟೆಲ್ ಪ್ರಸಿಡೆಂಟಾ ಧಾವ್ನ್ ಉಲಯ್ತಾಂ.....”

“ಕಿತೆಂ ಪಾತ್ರಿಸ್! ಮಾಯ್ ಡಿಯಾರ್ ಹಾಂವ್ ಆತ್ಮಾಂ ಆಯ್ಲಿಂ! ಖಂಯ್ ವಚಾನಾಕಾ!” ಜಿನೋಬಿಯಾನ್ ಫೋನ್ ದವರ್ಲೆಂ ಪುರ್ತೆಂ ಮ್ಹಜೆಂ ಆಯ್ಕಾನಾಸ್ತಾಂ.

ಆನಿ ಕಿತೆಂ ಭರ್ತಿ 30 ಮಿನುಟಾಂನಿ ಜಿನೋಬಿಯಾ ಮ್ಹಜೆ ಸಾಮ್ಯಾರ್ ಉಬೆಂ ಆಸ್ಲೆಂ! ಎಕಾ ಅಂಜಾಬರಿ!

ಸೊಭಿತ್ ಪಂಜಾಬಿ ನೆಸ್ಲಾರ್ ಆಪುಟ್ ಚಲಿ!

ಎಕ್ ಮುಗ್ಡ್ ಚಲಿ ಹಾವೆಂ ಮ್ಹಣೈತ್!

ಸೊಭಿತ್ ಹಾಸೊ ಘೆವ್ನ್

“ಮಾಯ್ ಸ್ಟೀಟ್ ಪಾತ್ರಿಸ್! ” ಜಿನೋಬಿಯಾನ್ ಧಾಂವೊನ್ ಯೇವ್ನ್ ಮ್ಹಾಕಾ ವೇಂಗೆ ಮಾರ್ಲಿ.

ತಿ ವೆಂಗೆ ಇತ್ಲಿ ರುಚಿಚಿ ಆನಿ ಇತ್ಲಿ ಬಳಾದಿಕ್ ಆಸ್ಲಿಗಿ, ಹಾಂವ್ ತಳ್ಳೆಳ್ಳೊಂ! ಖರೆಂಚ್ ಸಾಂಗ್ಚೆಂ ತರ್ ಎಕಾ ಘಡಿಯೆಕ್ ಆನ್ನಿಕ್ ಹಾಂವ್ ವಿಸರ್ಲೊಂ!

“ಪಾತ್ರಿಸ್ ಹಾಂವ್ ಹಾಂಗಾ ಸರ್ ಎಕ್ಲಿಂ ಎಕ್ಸುರಿಂ, ತುಜ್ಯಾಚ್ ಉಡಾಸಾನ್ ಜಿಯೆತಾಂ! ಪಾತ್ರಿಸ್ ಮ್ಹಾಕಾಯಿ ತುಜೆಂ ಸಂಗಿಂ ವ್ಹೊರ್.”

ಜಿನೋಬಿಯಾ ಪುಸ್ಲೆಸ್ಲೆಂ!

ಹಾಂವ್ ಮೊನೊ ಚಾಲೊಂ.!

“ಹಾಂವ್ ಡೆಡಿಕ್ ಸಾಂಗ್ತಾ, ತೊ ನಾಕಾ ಮ್ಹಣ್ಲೊ ನಾಂ, ಮ್ಹಾಕಾ ತುಂಚ್ ಜಾಯ್ ಪಾತ್ರಿಸ್!!!”

ತಾಣೆಂ ವೇಂಗೆ ಸೊಡ್ಲಿ ನಾಂ!

“ಜಿನೋಬಿಯಾ, ಎಕ್ ಮಿನುಟ್ ತುಜಿ ವೇಂಗೆ ಸಡಿಳ್ ಕರ್, ಬ್ರೇಕ್ ಫಾಸ್ಟ್ ಕರ್ ಹಾಂವ್ ರೂಮ್ ಸರ್ವಿಸಾಕ್ ಕಳಯ್ತಾಂ....”

ಹಳು ಜಿನೋಬಿಯಾಕ್ ಪರ್ಯ್ ಕೆಲೆಂ. ಹಾವೆಂ ದೊಗಾಂಕ್ ಬ್ರೇಕ್ ಪಾಸ್ ಹಾಡುಂಕ್ ರೂಮ್ ಸರ್ವಿಸಾಕ್ ಆರ್ಡರ್ ದಿಲೆಂ.

“ಜಿನೋಬಿಯಾ, ಮ್ಹಾಕಾ 10.30-ಂಕ್ ಇಂಟರ್ವ್ಯೂವ್ ಕಾಣ್ವೆಂವ್ಕ್ ವಚೊಂಕ್ ಆಸಾ. ಸಾಂಜ್ ಮ್ಹಣಾಸರ್ ಹಾಂವ್ ತ್ಯಾ ಅಫಿಸಾಂತ್ ಆಸ್ತಲೊಂ. ..ಹಾಂವ್ ತ್ಯಾ ಉಪ್ರಾಂತ್ ಸೀದಾ ತುಮ್ಕೆರ್ ಯೆತಾಂ....”

ತಾಕಾ ಸಮಾಧಾನ್ ಕರ್ಚೆ ಖಾತಿರ್ ಹಾವೆಂ ಮ್ಹಳೆಂ.

“ಒಹ್! ಥ್ಯಾಂಕ್ಯು ಡಿಯರ್, ತರ್ ಆಜ್ ರಾತಿಚೆಂ ಡಿನ್ನರ್ ಮ್ಹಜೆ ಸಾಂಗಾತಾ, ಆಮ್ಚ್ಯಾ

ಘರಾ!" ತಂ ಹಾಸೊನ್ ಮ್ಹಣಾಲೆಂ.

“ಒಕೇ ಜಿನೋಬಿಯಾ ಆತಾಂ ಸಾಂಗ್ ತುಜಿ ಮಾಮ್ಮಿ, ಡೆಡಿ ಕಶಿಂ ಆಸಾತ್? ಮ್ಹಜಿ ಮಾಮ್ಮಿ...”

“ಮಾಮ್ಮಿ ಬರಿ ಆಸಾ ದಿಯರ್, ಪುಣ್ ಡೆಡಿ ಮಾತ್ ಹ್ಯಾ ದಿಸಾಂನಿ ಇಲ್ಲೊ ಟೆನೈನಾರ್ ಆಸ್ತಾ... ಬಹುಷ್ಯಾ ಮ್ಹಜ್ಯಾ ಕಾಚಾರಾಕ್ ಲಾಗೊನ್ ಆಸ್ತೊಲೊ... ಆನಿ ತುಜಿ ಮಾಮ್ಮಿ ತಿಯಿ ಬರಿ ಆಸಾ-ಕೆದಾಳಾಯ್ ತುಜೊ ಉಡಾಸ್ ಕಾಡ್ತಾ, ಸಾಂಗ್ ತುಜಿ ಮಾಮ್ಮಿ-ಐ ಮೀನ್ ಆಮ್ಮಿ ದೊಗಾಂಯ್ಚಿ ಮಾಮ್ಮಿ ಕಶಿ ಆಸಾ?...”

ಜಿನೋಬಿಯಾ ವಿಚಾರ್ತಾನಾ ಮ್ಹಜಾ ಕಾಳ್ಜಾಂತ್ ಕಸ್ಯಾ ಜಾಲೆಂ!

ಹ್ಯಾ ಭೊಳ್ಳಾ ನೆಣ್ಣ್ಯಾ ಜಿನೋಬಿಯಾಕ್ ಕಶೆಂ ಸಮ್ಜೆಂವ್ ಮ್ಹಳ್ಳಿಂ ಚಿಂತ್ಲಾಂ ಮ್ಹಜಾ ಮತಿರ್ ಆಯ್ಲಿಂ.

ಬಿತರ್ಲ್ಯಾ ಭಿತರ್‌ಚ್ ಹಾಂವ್ ಕಳ್ಳೆಲ್ಲೊಂ-ಜಿನೋಬಿಯಾ ಮಕಾರ್ ಕಿತೆಂ ಕರಿತ್? ಕಶೆಂ ಸೊಶಿತ್?

ಹ್ಯಾ ಚಿಂತ್ಲಾಂಕ್ ಆಡ್ ಮ್ಹಳ್ಳೆಪರಿಂ ದಾರಾಚಿ ಬೆಲ್ ಜಾಲಿ. ಜಿನೋಬಿಯಾನ್‌ಚ್ ದಾರ್ ಉಗ್ತೆ ಕೆಲೆಂ. ರೂಮ್ ಸರ್ವಿಸಾ ಥಾವ್ನ್ ಬ್ರೆಕ್ ಫಾಸ್ಟ್ ಆಯಿಲ್ಲೊ.

ಮೆಜಾರ್ ನಾಸ್ಲೊ ಮುಂಡುನ್ ತೊ ಚೆಲ್ಲೊ.

ಹಾವೆಂ ಜಿನೋಬಿಯಾಕ್ ಧರ್ನ್‌ಚ್ ಮೆಜಾ ಸರ್ಪಿಂ ವ್ಹೆಲೆಂ.

ಆಮಿಂ ಗಜಾಲ್ಯಾಂ ಸವೆಂ ನಾಸ್ಲೊ ತಿಸಿಲೊ. ವರಾಂ 10 ವಾಚ್‌ಲ್ಲಿಂ. ಹಾವೆಂ ಬ್ರಿಫ್ ಕೇಸ್ ಕಾಣ್ಲೊಲಿ ಆನಿ ವಚೊಂಕ್ ತಯಾರ್ ಜಾಲೊಂ.

“ಸಾಂಜೆರ್ ತುಕಾ ರಾಕ್ತಾಂ ಪಾತ್ರಿಸ್!” ಮ್ಹಜ್ಯಾ ಗಾಲಾಂಚೆರ್ ಕೀಸ್ ದೀವ್ನ್ ಮ್ಹಣಾಲೆಂ ಜಿನೋಬಿಯಾ!

“ಜಾಯ್ತ್ ಜಿನೋಬಿಯಾ, ಹಾಂವ್ ಖಂಡಿತ್ ಯೆತಲೊಂ.”

ತಾಕಾ ಭಾಸ್ ದಿಲಿ.

ಹೊಟೆಲಾ ಥಾವ್ನ್ ಭಾಯ್ರ್ ಯೇವ್ನ್ ಹಾವೆಂ ಟೆಕ್ಸಿ ಧರ್ಲಿ, ಜಿನೋಬಿಯಾ ಬಸ್ಸಾರ್ ವ್ಹೆತಾಂ ಮ್ಹಣಾಲೆಂ.

ಎಜೆನ್ನಿಚ್ಯಾ ಅಫಿಸಾಕ್ ಪಾವ್ತಾನಾ, ಭಾಯ್ರ್ ಉಮೆದ್ವಾರಿಂಚಿ ಲಾಯ್ಡ್‌ಚ್ ಆಸ್‌ಲ್ಲಿ! ಕಾಮಾ ಖಾತಿರ್ ಇತ್ಲಿ ಗಡ್ಡಿ!

ಬೆಕಾರ್ಲೆಣ್ ಚಡ್ಲಾಂ! ಮತಿಂತ್‌ಚ್ ಚಿಂತುನ್ ಹಾಂವ್ ಅಫಿಸಾ ಭಿತರ್ ಗೆಲೊಂ.

“ಗುಡ್ ಮೊರ್ನಿಂಗ್ ಸರ್...ವೆಲ್ಕಮ್ ಟು ಆವರ್ ಸ್ಮಾಲ್ ಆಫೀಸ್!”

ಎಕಾ ದಡಂಗ್ ವ್ಯಕ್ತಿನ್ ಸ್ವಾಗತ್ ಕೆಲೊ.

ಅಫೀಸ್ ಬರೆಂ ಆಸ್‌ಲ್ಲೆಂ.

ಮ್ಹಾಕಾ ತಾಣೆಂ ಎಕಾ ಕೆಬಿನಾಕ್ ವ್ಹೆಲೆಂ ಆನಿ ಬಸ್ಕಾ ಆರ್ಪಿಲಿ.

“ಸರ್, ಆಮಿ ಥೊಡ್ಯಾ ಸೆಲೆಕ್ಟ್ ಮನ್ಯಾಂಕ್ ಆಪಾಯ್ಲಾಂ.” ಕ್ರಮಾ ಪ್ರಕಾರ್ ಆಪಯ್ಲಾಂ...”

ಕಲಾಸಾಗರ್ ಪ್ರಕಾಶನ್

ತಾಣೆಂ ಸಾಂಗ್ಲೆಂ.

“ಒಕೆ ಕ್ವಿಕ್ ಕರಾ..” ಹಾವೆಂ ಚಾಪ್ ದಿಲಿ.

ಆನಿ ಸುರು ಜಾಲೊ ಇಂಟರ್ವ್ಯೂವ್.

ಪಯ್ಲೆ ಚ್ ಪಾವ್ಲಿಂ ಹಾವೆಂ ಇಂಟರ್ವ್ಯೂವ್ ಘೆಂವ್ಲೊ!

ಮ್ಹಾಕಾ ಹೆಂ ಭಾಗ್ ಫಾವೊ ಕೆಲ್ಲ್ಯಾ ದೆವಾಕ್ ಮತಿಂ ಆರ್ಗಾಂ ದಿಲಿಂ.

ಸಾಂಚೆಚ್ಯಾ 6 ವರಾರ್ ಹಾವೆಂ ಇಂಟರ್ ವ್ಯೂವ್ ಅಖಿರ್ ಕೆಲೊ. ಮ್ಹಾಕಾ ಜಾಯ್ ಜಾಲ್ಲ್ಯಾ 15 ಜಣಾಂಕ್ ಹಾವೆಂ ವಿಂಚ್ಲೆಂ. ಆನಿ ವಿಂಚ್ಲೆಲ್ಯಾಂಚಿ ನಾಂವಾಂ ಎಚೆನ್ನಿ ಮೆನೆಜರಾಕ್ ದಿಲಿಂ. ಮುಕ್ಲೆಂ ಪ್ರೊಸೀಜರ್ ಕಂಪ್ಲಿಟ್ ಕರುಂಕ್ ಆಸ್‌ಲ್ಲೆಂ.

ಆಫಿಸಾ ಥಾವ್ನ್ ಭಾಯ್ರ್ ಆಯ್ಲೆಂ.!

ರಸ್ತಾರ್ ಲೋಕ್ ಆಫಿಸಾ ಥಾವ್ನ್ ಪಾಟಿಂ ಘರಾ ವ್ಹೆತಾಲೊ ಹಾವೆಂ ಎಕ್ ಟೆಕ್ನಿ ರಾವಯ್ಲಿ. ‘ಗೇಟ್‌ವೇ’ ಮ್ಹಣಾಸರ್ ವ್ಹರ್ ಮ್ಹಣ್ ಟೆಕ್ನಿ ವಾಲ್ಯಾಕ್ ಸಾಂಗ್ಲೆಂ.

ಪಾಂಚ್ ಮಿನುಟಾಂನಿ ಹಾಂವ್ ಗೇಟ್‌ವೇ ಪಾವ್ಲೆಂ. 18 ರು. ಟೆಕ್ನಿಚೆ ಭಾಡೆಂ ದೀವ್ನ್ ಹಾಂವ್ ದೆಂವ್ಲೆಂ.

ದರ್ಯಾಚೆಂ ಥಂಡ್ ವಾರೆಂ ಮ್ಹಜಾ ಆಂಗಾಕ್ ಮಾರ್ತಾನಾ ಹಾಂವ್ ಸಗ್ಳೊಚ್ ಫುಲ್ಲೊಂ! ಗೇಟ್‌ವೇಚೆರ್ ಲೊಕಾಚಿ ಗಡ್ಡಿ ಆಸ್‌ಲ್ಲಿ. ಬಸೊಂಕ್ ಆಸಾ ಕೆಲ್ಲ್ಯಾ ಬಸ್ಕಾಂಚೆರ್ ಜಾಯ್ತಿಂ ತರ್ನಿಂ ಜೊಡಿಂ ಬಸೊನ್, ಹ್ಯಾ ಸಂಸಾರಾಚಿ ಪರ್ವಾ ನಾತ್ಲೆಲೆ ಪರಿಂ ಎಕಾಮೆಕಾಚ್ಯಾ ಉಲೊಣ್ಯಾಂತ್ ಮಗ್ನ್ ಜಾಲ್ಲಿಂ.!

ದುಬಾಯ್ ವೆಚೆ ಪಯ್ಲೆಂ ಹಾಂವ್ ಜಿನೋಬಿಯಾ ಸಾಂಗಾತಾ ದರ್ಯಾ ವೆಳೆರ್ ಯೆವ್ನ್ ಬಸ್‌ಲ್ಲೊ ಉಡಾಸ್ ಆಯ್ಲೊ ಮ್ಹಾಕಾ!

ಜಿನೋಬಿಯಾ ಜರ್ತರ್ ಮ್ಹಜಾಚ್ ಧರ್ಮಾಚೆಂ ಜಾಲ್ಲೆಂ ತರ್!

“ತುಂ ಮ್ಹಾಕಾ ಸೊಡ್ತೊಯ್ಲಿ?” ವಯ್ಲಿಂ ಚಿಂತ್ಲಾಂ ಮತಿಂ ಯೆತಾನಾ, ಕುಶಿಕ್ ಆನ್ನಿ ರಾವೊನ್ ವಿಚಾರ್ತಾ ತಶೆಂ ಭಗ್ಲೆಂ ಮ್ಹಾಕಾ.

ಹಾವೆಂ ಕುಶಿಕ್ ಪಳೆಲೆಂ ಖರೆಂಚ್ ಆನ್ನಿ ಆಸಾಗಿ ಮ್ಹಣ್.

ಎಕ್ ಘಂಟೊಬರ್ ಗೇಟ್‌ವೇಚೆರ್ ಪಾಶಾರ್ ಕೆಲೊ. ತಾನೆಕ್ ಎಕ್ ಬೊಂಡೊ ಪಿಯೆಲೊಂ. ಗರಮ್ ಭುಂಯ್ ಚಣೆಂ ಘೆವ್ನ್ ಚಾಬ್ಲೆ.

ಸಾಡೆ ಸಾತ್ ವರಾರ್‌ಶೆಂ ಟೆಕ್ನಿ ಧರ್ನ್ ಜಿನೋಬಿಯಾಗೆರ್ ಗೆಲೊಂ.

ದಾರಾಚಿ ಬೆಲ್ ಮಾರ್ತಾಮ್ಹಣ್ಣಾನಾಂಚ್, ಜಿನೋಬಿಯಾನ್ ದಾರ್ ಉಗ್ತೆಂ ಕೆಲೆಂ.

ತಾಚ್ಯಾ ಪಾಟ್ಲ್ಯಾನ್ ಮಾವ್ಕಿ ಆಸ್‌ಲ್ಲಿ.

ತಿಕಾ ಪಳೆವ್ನ್ ಹಾವೆಂ ಹಾತ್ ಜೊಡ್ಲೆ ಬೆಸಾಂವ್ ಕಾಣ್ಲೆಂವ್ಕ್. ತಿಣೆಂ ಮ್ಹಾಕಾ ವೇಂಗೆ ಮಾರ್ನ್ ಬೆಸಾಂವ್ ದಿಲೆಂ. ಮಾಂಯ್ ವಿಶಿಂ ವಿಚಾರಿಲಾಗ್ಲಿ. ಮ್ಹಾಕಾ ಪಳೆವ್ನ್ ತಿಕಾ ವ್ಹರ್ತೊ ಸಂತೊಸ್ ಜಾಲ್ಲೊ.

ಹಾಂವ್ ಜಿನೋಬಿಯಾ ಸಂಗಿಂ ಭಿತರ್ ತಾಚ್ಯಾ ರುಮಾಕ್ ಗೆಲೊಂ.

ರೂಮ್ ಬರೆ ಕರುನ್ ಸೊಬಯಿಲ್ಲೆಂ.

ಹಾಂವ್ ಹಾಂಗಾ ಆಸ್ತಾನಾ, ಹಾವೆಂಚ್ ನಿತಳ್ ಕರ್ನ್ ದವರ್ಚೆಂ ಆಸ್ಲೆಂ.

“ಆನಿ ಆತಾಂ ಕೊಣ್ ಯೆತಾ ಜಿನೊಬಿಯಾ, ರುಮ್ ಕ್ಲೆನ್ ಕರುಂಕ್?”

ಹಾವೆಂ ವಿಚಾರ್ಲೆಂ.

ಕೋಣ್‌ಯಿ ನಾಂ, ಆತಾಂ ಹಾವೆಂಚ್ ಮ್ಹಜೆಂ ರೂಮ್ ನಿತಳ್ ಕರ್ತಾಂ....

ತೆಂ ಮ್ಹಜೆಲಾಗಿಂ ಆಯ್ಲೆಂ.

ತಾಚೊ ಉದ್ವೇಗ್ ಭರ್ಲಲೊ ಸ್ಟಾಸ್ ಮ್ಹಜಾ ಆಂಗಾಕ್ ಲಾಗ್ತಲೊ.

ಹಾವೆಂ ತಾಚ್ಯಾ ದೊಳ್ಕಾಂಕ್ ಪಳೆಲೆಂ!

ಬೋವ್ ತೇಚ್ ಆಸ್ಲೆ ತೆ!

ಮ್ಹಜೆಂಚ್ ರೂಪ್ ದಿಸ್ಲೆಂ ತ್ಯಾ ದೊಳ್ಕಾಂನಿ!

ಆಮಿ ದೊಗಾಂಯ್ ಬಸ್ಲಾಂವ್. ಹಾವೆಂ ತಾಚ್ಯಾ ಶಿಕ್ಪಾ ವಿಶಿಂ ವಿಚಾರ್ಲೆಂ. ತಾಣ್ ಮ್ಹಜಾ ದುಬಾಯ್ತ್ಯಾ ಕಾಮಾವಿಶಿಂ ಮಾಂಯ್‌ವಿಶಿಂ ವಿಚಾರಣ್ ಕೆಲೆಂ.

ಅಖ್ರೆಕ್ ತೆಂ ಕಿತೆಂ ವಿಚಾರುಂಕ್ ತೊಂಡ್ ಉಗಡ್ತಾನಾ ಮಾವ್ಕಿ ಆಯ್ಲಿ ಆನಿ ಜೆವ್ಣಾಕ್ ಅಪಯ್ತಾತ್ ಮ್ಹಣ್ ಸಾಂಗಾಲಾಗಿ.

ಆಮಿ ದೊಗಾಂಯ್ ಜೆವ್ಣಾಚ್ಯಾ ಮೆಜಾಕ್ ಗೆಲ್ಯಾಂವ್. ಥಂಯ್ಸರ್ ಜಿನೊಬಿಯಾಚೊ ಡೆಡಿ ಆನಿ ಮಾಮ್ಮಿ ಆಮ್ಕಾಂ ರಾಕ್ತಾಲಿಂ.

“ಗುಡ್ ಇವ್ನಿಂಗ್ ಸರ್, ಗುಡ್ ಇವ್ನಿಂಗ್ ಮೆಡಾಮ್” ಹಾವೆಂ ತಾಂಕಾಂ ವಿಶ್ ಕೆಲೆಂ.

“ಬಸ್ ಪಾತ್ರಿಸ್ ಕಸೊ ಆಸಾಯ್ ತುಂ?”

“ಅಮ್ಚೆಂ ಜಿನೊಬಿಯಾ ತುಜೆಚ್ ವಿಶ್ವಾಂತ್ ಉಲವ್ನ್ ಆಸ್ತಾ... ದುಬಾಯ್ ಕಶೆಂ ಜಾತಾ? ಮನೆಜರ್ ಜಾಲಾಯ್ ಮ್ಹಣ್ ಆಯ್ಕಾಲೆಂ?”

ಬೆಹ್ರಾಮ್ ಸರ್ ಉಲಯ್ಲೊ.

“ಸಗ್ಳಿ ತುಮ್ಮಿ ದಯಾ ಸರ್, ತುಮಿ ಜರ್ ಮ್ಹಾಕಾ ಶಿಕೊಂವ್ಕ್ ಮಜತ್ ಕರಿನಾತ್ಲಿ ತರ್ ಹಾಂವ್ ಹಾಂಗಾಚ್ ಉರ್ತೊಂ....!”

ಹಾವೆಂ ಮ್ಹಳೆಂ ದೀನ್‌ಪಣೆನ್.

“ತಿ ಸಗ್ಳಿ ದೆವಾಚಿ ಖುಶಿ ಬೇಟಾ. ಬಸಾ ಇಲ್ಲೆಂ ಜೆವ್ಣಾಂ...”

ಜಿನೊಬಿಯಾಚಿ ಮಾಮ್ಮಿ ಮ್ಹಣಾಲಿ. ಹಾಂವ್ ಬಸೊಂಕ್ ನಾರ್ಗಾಲೊಂ.

ಕಾರಣ್ ಥೊಡ್ಯಾಚ್ ವರ್ಸಾಂ ಪಯ್ಲೆಂ ಹಾಂಗಾ ಕಾಮ್ ಕರ್ನ್ ಆಸ್ಲೆಲ್ಲೊಂ ಹಾಂವ್, ತಾಂಚೆ ಸಂಗಿಂ ಕಶೆಂ ಬಸೊಂ? ಹ್ಯಾ ಚಿಂತ್ನಾಂನಿ ಮ್ಹಾಕಾ ನಾರ್ಗಾಶೆಂ ಕೆಲೆಂ.

“ಸಂಕೋಚ್ ಕರಿನಾಕಾ ಪಾತ್ರಿಸಾ, ತುಜಾ ಮನಾಂತ್ ಕಿತೆಂ ಆಸಾ ತೆಂ ಆಮಿ ಜಾಣಾಂವ್ ಅಪ್ಪರ್ ಆಲ್ ಯು ಆರ್ ಇನ್ ಏ ಬಿಗ್ ಪೋಸ್ಟ್” ಬೆಹ್ರಾಮ್ ಸರ್ ಸಾಂಗ್ತಾನಾ ಮ್ಹಾಕಾ ಬಸಾಜಯ್ ಪಡ್ಲೆಂ.

ಜಿನೊಬಿಯಾಯ್ ಮ್ಹಜೆ ಸಂಗಿಂಚ್ ಬಸ್ಲೆಂ.

ಕಲಾಸಾಗರ್ ಪ್ರಕಾಶನ್

ಚಡಿತ ಗಜಾಲಿ ಕರಿನಾಸ್ತಾಂ ಆಮಿ ಜೇವ್ ಉಟ್ಕಾಂವ್.

ಜೆವ್ಣಾ ಉಪ್ರಾಂತ್ ಬೆಹ್ರಾಮ್ ಸರ್ ಕೆದಾಳಾಯ್ ವ್ಹೆತಾ ತಶೆಂ ಆಜೆಯಿ ಹಾಂಕಾಂ ಸೊಡ್ ಗೆಲೊ.

ಹಾಂವ್ ಆನಿ ಜಿನೋಬಿಯಾ ವಯ್ರ್ ಟೆರೆಸಾರ್ ಗೆಲ್ಯಾಂವ್.

“ಜಿನೋಬಿಯಾ, ಹಾವೆಂ ಆತಾಂ ತಾಳೊ ಸಡಿಳ್ ಕೆಲೊ. ತ್ಯಾ ದೀಸ್ ತುಜೆಂ ಟೆಲಿಫೋನ್ ಯೆತಾನಾ, ಆನ್ನಿ, ಮ್ಹಜೆಂ ಗಾಂವ್‌ವಾಲೆಂ ಆನಿ ಕ್ಲಾಸ್ ಮೇಟ್ ಆಸ್‌ಲ್ಲೆಂ.”

“ತರ್ ಕಿತೆಂ ಜಾಲೆಂ,” ಜಿನೋಬಿಯಾ ವಿಚಾರಿ.

“ನಹಿಂ, ಹಾವೆಂ ಸಾಂಗ್ಲೆಂ ತಿಕ್ಕಿ ಆಯ್ಕ್. ತುಜೊ ಡೆಡಿ ವ್ಹಡ್ಲೊ ಮನಿಸ್, ತೊ ತುಜೆಂ ಕಾಜಾರ್ ಮ್ಹಜೆಲಾಗಿಂ ಕರುಂಕ್ ಆಯ್ಕೊಂಚೊ ನಾಂ, ತ್ಯಾ ಶಿವಾಯ್ ತುಂ ಪಾರ್ತಿ ಆನಿ ಹಾಂವ್ ಕ್ರಿಸ್ತಾಂವ್. ತುಂ ಮ್ಹಜೆ ಲಾಗಿಂ ಕಾಜಾರ್ ಜಾಶಿ ಜಾಲ್ಯಾರ್, ತುಕಾ ಆನಿ ತುಜಾ ಘರ್ಚ್ಯಾಂಕ್ ಸಮಾಜೆಂತ್ ತೊಂಡ್ ದಾಕಂವ್ಕ್ ಆಸ್ಲೆಂ ನಾಂ, ತುಜೊ ಡೆಡಿ ತುಕಾ ಬರೊ ಉದ್ಯೋಗ್ ಪತಿ ನವ್ರೊ ಸೊದ್ಲೊಲೊ. ಹಾವೆಂ ಆನ್ನಿಲಾಗಿಂ ಕಾಜಾರ್ ಜಾಂವ್ಕ್ ಚಿಂತ್ಲಾಂ.”

ಮಜಿಂ ಉತ್ರಾಂ ಆಯ್ಕೊನ್ ಜಿನೋಬಿಯಾಚ್ಯಾ ದೊಳ್ಯಾಂನಿ ದುಃಖಾಂ ಗಳೊಂಕ್ ಸುರು ಜಾಲಿಂ. ತೆಂ ಉಟೊನ್ ಉಬೆಂ ರಾವ್ಲೆಂ...

“ಪಾತ್ರಿಸ್...ತೆಂ ರಡ್ಲೆಂ...ತುಜೆಂ ಮನ್ ಲ್ಹಾನ್, ತುಜೆಂ ಚಿಂತಾಪ್ ಲ್ಹಾನ್, ತುಮಿ ಮನಿಸ್ ಆಶೆಚ್..ಇತ್ಲೆಂ ಸಾಂಗೊನ್ ರಡೊನ್‌ಚ್ ಜಿನೋಬಿಯಾ ಟೆರೆಸಾ ಥಾವ್ನ್ ಸಕ್ಲಾ ದೆಂವ್ಲೆಂ...”

ಹಾಂವ್ ಥಂಯ್ಚ್ ರಾವ್ಲೊಂ. ಮ್ಹಜಿ ದೀಷ್ಟ್ ಶುನ್ಕ್ ಜಾಲ್ಲಿ, ಮ್ಹಾಕಾ ಪಾತ್ರೆಲ್ಲ್ಯಾ ಜಿನೋಬಿಯಾಕ್ ಹಾವೆಂ ಘಾತ್ ಕೆಲೊ ಆಶೆಂ ಮ್ಹಾಕಾ ಭಗ್ಲೆಂ.

ಛೇ! ಆಶೆಂ ಜಾಂವ್ಕ್ ನಜೊ ಆಸ್‌ಲ್ಲೆಂ ಪಾರ್ತಿ ಜಾಲ್ಯಾರ್ ಕಿತೆಂ? ಎಕ್ ಘಡಿ ಆಸಲಿಂ ಚಿಂತ್ಲಾಂ ಆಯ್ಲಿಂ ಮ್ಹಜ್ಯಾ ಮತಿಂ.

ಹಾಂವ್ ಸವ್ಯಾಸ್ ಶಿಡಿ ದೆವೊಂಕ್ ಲಾಗ್ಲೊಂ. ಜಿನೋಬಿಯಾಚ್ಯಾ ರುಮಾಲಾಗಿಂ ಉಬೊ ರಾವೊನ್ ದಾರಾಕ್ ರೊಕೆ ಮಾರ್ಲೆ.

ಥೊಡೊ ವೆಳ್ ಪಾಶಾರ್ ಜಾಲೊ. ದಾರ್ ಉಘಡ್ಲೆಂ ನಾಂ. ರಡ್ಲೆಂ, ಹುಸ್ಕಾರೆ ಆಯ್ಕಾತಾಲೆ.

ಹಾವೆಂ ಮ್ಹಜೆಂ ಮನ್ ಧಾರುಣ್ ಕೆಲೆಂ ಆನಿ ಸೀದಾ ಘರಾ ಭಾಯ್ರ್ ಆಯ್ಲೊಂ. ಟಿಕ್ಕಿ ಕೆಲಿ ಆನಿ ಮ್ಹಜಾ ಹೊಟೆಲಾಕ್ ಪಾವ್ಲೊಂ. ಮಾವ್ಯೆಕ್‌ಯಿ ಭೆಟೊಂ ನಾಂ.

ಮನ್ ಆಶಾಂತೆನ್ ಭರುಲ್ಲೆಂ.

ರುಮಾಂತ್ ಖಿಟ್ಕಾರ್ ಆಡ್ ಪಡ್ಲೊಂ... ಮನ್ ದುಃಖಿ ಆಸ್‌ಲ್ಲೆಂ.

ಜಿನೋಬಿಯಾ ಕಶೆಂ ಆಸ್ತೆಲೆಂ ತೆಂ ಪಳೆಂವ್ಚಿ ಆಶಾ ಜಾಲಿ. ಪರತ್ ಉಟೊಂ ಆನಿ ಪೊನ್ ಗುಂವ್ಡಾಯ್ಲೆಂ.

“ಹೆಲೋ” ತಿಶಿಲ್ಯಾನ್ ಜಿನೋಬಿಯಾಚ್ಯಾ ಆವಯ್ಚೊ ತಾಳೊ ಆಯ್ಕಾಲೊ.

“ಹೆಲೊ ಮೆಡಾಮ್, ಹಾಂವ್ ಪಾತ್ರಿಸ್ ಉಲಯ್ತಾಂ ಜಿನೋಬಿಯಾ ಲಾಗಿಂ ಉಲಂವ್ಕ್

ಜಾಯ್ ಆಸ್‌ಲೈಂ.”

ಹಾವೆಂ ಮ್ಹಳೆಂ.

“ಬೇಟಾ ಪಾತ್ರಿಸ್, ತುಮ್ಚೆ ಮಧೆಂ ಕಿತೆಂ ಪುಣೆ ಜಾಲ್ಲೆಂವೇ?” ಜಿನೋಬಿಯಾ ರಡೊನ್‌ಚ್ ನಿದ್ಲಾಂ, ಉಟೊಂವ್‌ಗಿ...”

ತಿಣೆ ಸಾಂಗ್‌ಲ್ಲೆಂ ಆಯ್ಕಾತಾನಾ ಮ್ಹಾಕಾ ಮಸ್ತು ಚುರ್ಚುರೆ ಭಗ್ಗೆ.

“ನಾಕಾ ಮೆಡಾಮ್, ಹಾಂವ್ ಫಾಲ್ವಾಂ ತಾಕಾ ಫೊನ್ ಕರ್ತಾಂ. ಮನ್ ಘಟ್ ಕರ್ನ್ ಆನ್ರಿಕ್ ನಿಯಾಳ್ ಹಾಂವ್ ಖಿತ್ಯಾರ್ ಆಡ್ ಪಡ್ಲೊಂ.

ಮ್ಹಜಾ ದೊಳ್ಳಾಂಕ್ ನೀದ್‌ಚ್ ಯೆನಾ ಜಾಲಿ.

ಕಾರಣ್ ಎಕಾ ವಾಟೆನ್ ಜಿನೋಬಿಯಾ ಜಾಲ್ಯಾರ್ ಆನೈಕಾ ವಾಟೆನ್ ಸಕಾಳಿಂ ಇಂಟರ್‌ವ್ಯೂವಾಚ್ಯಾ ವೆಳಾರ್ ಜಾಲ್ಲ್ಯಾ ಎಕಾ ಘಡಿತಾಚೊ ಉಡಾಸ್ ಪರತ್ ಜಿವೊ ಜಾಲೊ.

ಇಂಟರ್‌ವ್ಯೂವಾಂತ್ಲೊ ತಿಸ್ರೊ ಮನಿಸ್ ತೊ ಇಂಜಿನಿಯರ್ ಡಿಗ್ರಿ ಆಸ್‌ಲ್ಲಿ ತಾಚೆಲಾಗಿಂ.

ನಾಂವ್ ಮುಕುಂದ್ ನಾಯ್ಕ್, ಪ್ರಾಯ್ ಪಂಚ್ವೀಸ್, ಬಾಪಾಯ್ಚೆಂ ನಾಂವ್ ಆಪ್ಲು ನಾಯ್ಕ್, ಗಾಂವ್ ಶಿರ್ವಾಂ .

ಬರೊ ದಡಂಗ್ ಜಿವಾಚೊ ತರ್ನಾಟೊ ತೊ. ಪಳೆಂವ್ಕ್ ಆಕರ್ಷಿತ್ ಆಸ್‌ಲ್ಲೊ, ಮುಂಬಯ್ತ್ ಎಕಾ ವ್ಹಡ್ಲ್ಯಾ ಹೊಟೆಲಾಂತ್ ಮೆಂಟೆನೆನ್ಸ್ ಇಂಜಿನಿಯರ್ ಜಾವ್ನಾಸ್‌ಲ್ಲೊ. ಪಾಗ್ ಉಣೊ ಆಸ್‌ಲ್ಲೊ ದೆಕುನ್ ಚಡಿತ್ ಪಾಗಾ ಖಾತಿರ್ ಭಾಯ್ಲ್ಯಾ ಗಾಂವಾಕ್ ವೆಚಿ ತಯಾರಾಯ್ ಕೆಲಿ. ಆಶೆಂ ತಾಣೆಂ ಸಾಂಗ್‌ಲ್ಲೆಂ ಆಯ್ಕಾಲೆಂ.

“ಆಮ್ಚೆಂ ವ್ಹಡ್ಲೆಂ ಕುಟಾಂವ್ ಆನಿ ಆಮ್ಕಾಂ ಮಸ್ತು ಜಾಗೊ ಆಸ್‌ಲ್ಲೊ. ಲೆಂಡ್ ರಿಫಾರ್ಮ್‌ಶನ್ ಆ್ಯಕ್ಟ್ ಪ್ರಕಾರ್ ಪೊಕ್ಲಾಂಕ್ ಜಾಲಾ. ಎಕ್ ಜಾಗೊ ಕೊಣಾ ಕಡೆ ಸೊಡಯಿಲ್ಲೊ , ತಾಂತುಂ ಘೊಳೊನ್ ಆಮ್ಚ್ಯಾ ಬಾಪಾಯ್ಚೆ ಮ್ಹಾಕಾ ಇಂಜಿನಿಯರ್ ಕೆಲೊ. ದೊಗಿ ಭಯ್ಣಿ ಕಾಜಾರಾಕ್ ಆಸಾತ್. ಬರೆಂ ಕಾಮ್, ಬರೊ ಪಾಗ್ ಮೆಳ್ಳಾರ್ ಭಾಯ್ರ್ ವ್ಹೆತಾಂ.”

ತಾಚೆಂ ವಿನಯ್‌ಭರಿತ್ ಉಲಣೆಂ, ಆನಿ ತಾಚೆಂ ಎಕ್ಸಪಿರಿಯನ್ಸ್ ಪಳೆತಾನಾ ಮ್ಹಾಕಾ ತೊ ಬರೊ ಆನಿ ಜಾಯ್ತ್ ಮ್ಹಣ್ ದಿಸ್ಲೊ. ಪುಣ್ ಎಕ್ ಪಾವ್ಲಿಂ ಆನ್ ಸರ್‌ಲ್ಲೆ ತೆದಾಳಾ, ಪಾವ್ಲಾಂತ್, ಮಾಂಯ್ಕ್ ಆನಿ ಮ್ಹಾಕಾ ಭಾಯ್ರ್ ಗಾಲ್ಲೊ ಉಡಾಸ್ ಆಯ್ಲೊ. ಪುಣ್ ತಾಕಾ ಕಾಜಾರಾಕ್ ದೊಗಿ ಭಯ್ಣಿ ಆಸಾತ್, ಮ್ಹಾಕಾ ನಾಂತ್. ಉಪ್ರಾಂತ್ ತಾಕಾ ಹಾವೆಂ ಸಾಂಗ್ಲೆಂ,

“ತುಕಾ ಹಾಂವ್ ಸೆಲೆಕ್ಟ್ ಕರ್ತಾಂ...ಬಾಕಿಚಿ ಗೆಜಾಲ್ ಎಜೆನ್ಸಿ ಕಳಯ್ತಲಿ.” ಹಾವೆಂ ಮ್ಹಳೆಂ. ತೊ ಉಟೊ ಹಾವೆಂ ತಾಕಾ ಬಸಯ್ಲೆಂ.

“ಆಟ್ ವರ್ಸಾ ಪಯ್ಲೆಂ, ತುಜ್ಯಾ ಬಾಪಾಯ್ಚೆ ಭರ್ ಪಾವ್ಲಾಂತ್ ಆಮ್ಕಾಂ ಭಾಯ್ರ್ ಘಾಲ್ಲೆಂ. ಆಮ್ಚ್ಯಾ ಸೊಮಿಯಾನ್ ಸಾಂಗ್ಲಾಂ ಚುಕ್ಲೆಲ್ಯಾಂಕ್ ಭೊಗ್ಲಿ ಮ್ಹಣ್, ದೆಕುನ್ ತುಜ್ಯಾ ಬಾಪಾಯ್ಚೆ ಹಾಂವ್ ಬೊಗ್ಲಿತಾಂ.”

ತೊ ಮ್ಹಾಕಾಚ್ ಪಳೆವ್ನ್ ಮೊನೊ ಜಾಲೊ

“ಜಾಂವ್ಕ್ ಪುರೊ ಹೆಂ ಸಗ್ಳೆಂ ದೆವಾನ್‌ಚ್ ಕೆಲ್ಲೆಂ ಮ್ಹಜ್ಯಾಚ್ ಬರ್ಯಾಕ್, ತ್ಯಾ ದೀಸ್ ಕಲಾಸಾಗರ್ ಪ್ರಕಾಶನ್

ತುಜಾ ಬಾಪಾಯ್ ಆಮ್ಕಾಂ ಭಾಯ್ರ್ ಫಾಲ್ವಾನ್ ಆಜ್ ಹಾಂವ್ ಹ್ಯಾ ಹುದ್ದಾಕ್ ಪಾವ್ಲೊಂ. ಗಾವಾಂತ್ ಬೆಸಾಯ್ ಘೊಳೊನ್ ಆಸ್ಲೊಂ ಜಾಲ್ಯಾರ್ ಘರಾಂತ್ಲೊಂ ಭಾಯ್ರ್ ಸರ್ತೊ ನಾಂ. ಹೆಂ ಸಗ್ಳೆಂ ದೆವಾಚೆಂ ಬೆಸಾಂವ್.”

“ಮ್ಹಜಾ ಬಾಪಾಯ್ಚ್ಯಾ ಕರ್ತುಬಾಂಕ್ ಆಮ್ಕಾಂ ಆಜ್ ಹಿ ಗತ್ ಆಯ್ಲ್ಯಾ ಆಸ್ತೆಲಿ, ತರೀ ತಾಚೆ ಖಾತಿರ್ ಹಾಂವ್ ಮಾಫಿ ಮಾಗ್ತಾಂ...”ತೊ ಮ್ಹಣಾಲೊ.

“ತುಕಾ ಹಾವೆಂ ಸೆಲೆಕ್ಟ್ ಕೆಲಾಂ ಹಾಂಗಾ ಎಜೆನ್ಸಿಕ್ ಕಾಂಯ್ ಫಾರಿಕ್ ಕರಿನಾಕಾ... ಆಮಿಂಚ್ ತಾಂಕಾಂ ಪೆಮೆಂಟ್ ಕರ್ತಾಂವ್. 15-20 ದಿಸಾಂನಿ ತುವೆಂ ಕಾಮಾಕ್ ಹಾಜರ್ ಜಾಯ್ತಾಯ್. ಹಾಂವ್ ಜಾಣಾಂ ತುಜೆಂ ಘರ್, ಕುಟಾಮ್ ಕಷ್ಟಾರ್ ಆಸಾ ಮ್ಹಣ್. ತುಜಾ ಬಾಪಾಯ್ಚ್ಯಾ ಕಳಯ್ ಕೀ ಪಾತ್ರಿಸಾ ವರ್ವಿಂ ದುಬಾಯ್ ಕಾಮ್ ಜಾಲೆಂ ಮ್ಹಣ್ ಆತಾಂ ತುಂ ವಚ್... 15 ದಿಸಾಂನಿ ವಿಜಾ ಯೆತಲೆ.”

“ದೇವ್ ಬರೆಂ ಕರುಂ ಸರ್...” ಮ್ಹಣೊನ್ ತೊ ಗೆಲೊ. ಹೆಂ ಘಡ್ತಿತ್ ಮಾಚ್ಚಾತಾನಾ ನೀದ್ ಆಯ್ಲಿ.

ಸಾಧಾರಣ್ ಮಧ್ಯಾನ್ ಜಾತಾನಾ ಮ್ಹಜ್ಯಾ ರುಮಾಂತ್ಲೆಂ ಫೋನ್ ರಿಂಗ್ ಜಾಲೆಂ.

“ಹೆಲೊ...”

“ಹೆಲೊ ಸರ್, ಬೊಂಬೇ ಹೊಸ್ಪಿಟಲ್ ಥಾವ್ನ್ ತುಕಾ ಎಕ್ ಮೆಸೆಜ್ ಆಯ್ಲ್ಯಾ, ಥಂಯ್ ಆಯ್.ಸಿ.ಯು. ಕ್ ಯೇಂವ್ಕ್ ರಿಕ್ವೆಸ್ಟ್ ಕೆಲಾಂ. ಫೋನ್ ಬಂದ್ ಜಾಲೆಂ. ಹಾಂವ್ ಗಡ್ಬಡ್ಲೊಂ.

“ಬೊಂಬೇ ಹೊಸ್ಪಿಟಲ್”!

“ಆಯ್.ಸಿ.ಯು.!”

“ಕೋಣ್ ಗಾಯ್? ಮತಿಂ ಸವಾಲ್ ಉಟ್ಲೆಂ. ತರೀ ಹಾಂವ್ ಉಟ್ಲೊಂ ಆನಿ ತುರ್ತಾನ್ ನ್ಹೆಸೊನ್ ಧಾಂವ್ಲೊಂ.

ಆಯ್.ಸಿ.ಯು. ವಾರ್ಡಾಲಾಗಿಂ, ಬೇಹ್ರಾಮ್ ಸರ್, ಜಿನೋಬಿಯಾಚೊ ಬಾಪಯ್ ಉಬೊ ಆಸ್ಲೊ. ಸಾಂಗಾತಾ ಆನಿ ದೋಗ್ ಜನ್ ಆಸ್ಲೆ.

ತಾಂಕಾಂ ಪಳೆವ್ನ್ ಹಾಂವ್ ಗಾರ್ ಜಾಲೊಂ

“ಕಾಂಯ್ ಜಿನೋಬಿಯಾ ಪುಣಿ..?”

ಹಾಂವ್ ಬೇಹ್ರಾಮ್ ಸರಾ ಲಾಗಿಂ ಪಾವ್ಲೊಂ.

“ಕಿತೆಂ ಜಾಲೆಂ ಸರ್?”

ಹಾವೆಂ ಕಾಂಪ್ಲ್ಯಾ ಸ್ಪರಾನ್ ವಿಶಾಲ್ತೆಂ.

“ಜಿನೋಬಿಯಾ...ಆಮ್ಚೆಂ ಜಿನೋಬಿಯಾ...”

ತಾಚ್ಯಾ ದೊಳ್ಳಾಂನಿ ದುಃಖಾಂಚ್ಯೊ ಝರಿ ಸುಟ್ಯೊ.”

“ಕಿತೆಂ ಜಾಲೆಂ ಜಿನೋಬಿಯಾಕ್?”

ಹಾಂವ್ ಭಿಯೆಲೊಂ.

“ರಾತ್ಚ್ಯಾ ಧಾ ವರಾರ್ ಬೈನ್ ಹೇಮರೇಚ್ ಜಾಲೆಂ ಪಾತ್ರಿಸ್, ದಾಕ್ಟರ್ ಮ್ಹಣ್ ಭರ್ವಸೊ ಕಲಾಸಾಗರ್ ಪ್ರಕಾಶನ್

ನಾಂ ಮ್ಹಣ್. ಸಿ.ಟಿ. ಸೈನ್ ಕೆಲಾಂ. ಆಮ್ಕಾಯ್ ಪಳೆಂವ್ಕ್ ಮೆಳೊಂಕ್ ನಾಂ. ದಾಕ್ತೆರ್ ಕಿತೆಂಗಿ ಕರ್ತಾತ್...” ಬೆಹ್ವಾಮ್ ಸರ್ ಮ್ಹಣಾಲೊ.

“ದೆವಾ ಮ್ಹಜ್ಯಾ!” ಆಕಾಸ್ಲೊಂ ಹಾಂವ್ ಮ್ಹಜೆ ಇತ್ಯಾಕ್. ಮ್ಹಜೆಕಡೆ ಕಾಚಾರ್ ಜಾಂವ್ಕ್ ಜಾಯ್ನಾ ಮ್ಹಜ್ಯಾ ಉತ್ರಾಕ್ ಜಿನೊಬಿಯಾಕ್ ತಡ್ಪುಂಕ್ ಜಾಲೆಂ ನಾಂ? ಇತ್ಲೆಂಯ್ ತೆಂ ಮ್ಹಜೊ ಮೋಗ್ ಕರ್ತಾಲೆಂ! ದೆವಾ ದೆವಾ...” ಬಹುಷ್ಯಾ ಜಿನೊಬಿಯಾನ್ ಮ್ಹಜಿ ಗಜಾಲ್ ತಾಚ್ಯಾ ಆವಯ್-ಬಾಪಾಯ್ಕ್ ಸಾಂಗೊಂಕ್ ನಾಂ ಆಸ್ತಲೆಂ! ನಾಂ ತರ್ ಮ್ಹಾಕಾ ಖಬಾರ್ಯಿ ದಿತಿನಾಂತ್, ಬದ್ಲಾ ಮ್ಹಜೆ ವಯ್ರ್ ಬದ್ಲಾ ಮ್ಹಾ ಫಾಲ್ತಿಂ, ಮ್ಹಾಕಾ ಯೇಂವ್ಕ್ ದಿತಿನಾಂತ್!

ಹಾಂವ್ ದಾಕ್ತೆರಾಲಾಗಿಂ ಗೆಲೊಂ ಆನಿ ಜಿನೊಬಿಯಾಕ್ ಪಳೆಂವ್ಕ್ ಜಾಯ್ ಮ್ಹಣ್ ವಿನಂತಿ ಕೆಲಿ. ಚಡಾವತ್ ಆಯ್.ಸಿ.ಯೊ. ಂತ್ ಕೊಣಾಕ್ಯಾ ಪಳೆಂವ್ಕ್ ಸೊಡಿನಾಂತ್, ದಾಕ್ತೆರಾನ್ ಮ್ಹಾಕಾ ಎಕ್ ಪಾವ್ಪಿಂ ಪಳೆಲೆಂ ಆನಿ ಭಿತರ್ ವಚೊಂಕ್ ದಿಲೆಂ.

ಜಿನೊಬಿಯಾಕ್ ಖಿತ್ಯಾರ್ ಉದಾರೆಂಚ್ ನಿದಾಯಿಲ್ಲೆಂ. ಒಕ್ಸಿಜನ್ ದೀವ್ನ್ ಆಟೊಮೆಟಿಕ್ ಸ್ವಾಸ್ ದಿಂವ್ಚೆಂ ರೆಸ್ಪಿರೇಟರ್ ಜೊಡ್ಲೆಂ. ಸ್ವಾಸ್ ಚಲ್ತಾ ಮ್ಹಣ್ ಮೊನಿಟರ್ ದಾಕಯ್ತಾಲೆಂ.

ಹಾವೆಂ ಜಿನೊಬಿಯಾಚೊ ಹಾತ್ ಧರ್ಲೊ.

ತಕ್ಶಣ್ ಎಕ್‌ಚ್ ಪಾವ್ಪಿಂ, ವೀಜ್ ಲಾಗ್ಲೆಬರಿ ತಾಚೆಂ ಶರೀರ್ ಹಾಲ್ಲೆಂ! ಹಳೊ ದೊಳೆ ಉಗ್ತೆ ಕೆಲೆ ತಾಣೆ ಆನಿ ಮ್ಹಜೊ ಹಾತ್ ಧರ್ಲೊ! ತೆಂ ಕಿತೆಂಗಿ ಮ್ಹಾಕಾ ಸಾಂಗೊಕ್ ಆಪೆಕ್ಶಿತಾಲೆಂ. ತೆದಾಚಾ ರೆಸ್ಪಿರೇಟರ್ ಕಸಲೊಗಿ ಆವಾಜ್ ಕರಿಲಾಗ್ಲೆಂ. ತ್ಯಾ ಆವಾಜಾಕ್ ದಾಕ್ತೆರ್ ಆನಿ ನರ್ಸ್‌ಂ ಭಿತರ್ ದಾಂವೊನ್ ಆಯ್ಲಿಂ ಆನಿ ಮ್ಹಾಕಾ ಭಾಯ್ರ್ ವಚ್ ಮ್ಹಣ್ ಧಾಡ್ಲೆಂ.

ಆತಾಂ ಮ್ಹಾಕಾ ಭಾಯ್ರ್ ಆಯಿಲ್ಲಾಕ್ ಮಿಸ್‌ ಗುಡ್ಯಾ ವಯ್ಚ್ಯಾ ಮಿಸ್‌ಚೊ ಉಡಾಸ್ ಆಯ್ಲೊ. ಹ್ಯಾ ಮಿಸ್‌ಲಾಗಿಂ ಮಾಗ್ಲೆಂ ಸರ್ವ್ ಮೆಳ್ತಾಲೆಂ. ಹೊ ಭಾಗೆವಂತ್ ಮಿರಿಸ್ ಸರ್ವಾಚೆಂ ಮಾಗ್ಲೆಂ ಆಯ್ತಾ.

ಹಾವೆಂ ಮತಿಂತ್‌ಚ್ ಹ್ಯಾ ಭಾಗೆವಂತ್ ಮಿಸ್‌ಲಾಗಿಂ ಮಾಗೊಂಕ್ ಶುರು ಕೆಲೆಂ. ಜಿನೊಬಿಯಾ ಬರೆಂ ಜಾಂವ್ಚೆ ಖಾತಿರ್. ತಾಚಿ ಪಿಡಾ ವೆಗಿಂ ಬರಿ ಜಾಂವ್ಚೆ ಖಾತಿರ್, ಮತಿಕ್ ಬಳ್ ಆನಿ ಸಮಾಧಾನ್ ತಾಚ್ಯಾ ಆವಯ್-ಬಾಪಾಯ್ಕ್, ತಶೆಂಚ್ ಜಿನೊಬಿಯಾನ್ ತಾಚ್ಯಾ ಮತಿ ಥಾವ್ನ್ ಮ್ಹಾಕಾ ಭಾಯ್ರ್ ಘಾಲಿಶೆಂ ಕರ್ ಮ್ಹಣ್‌ಯಿ ಮಾಗ್ಲೆಂ.

ಥೊಡ್ಯಾ ವೆಳಾನ್ ಪರ್ತುನ್ ಹಾಂವ್ ವಚೊನ್ ತಾಚ್ಯಾ ಆವಯ್-ಬಾಪಾಯ್ಕ್ ಮೆಳ್ಳೊಂ ದುಃಖಾನ್ ಬಸೊನ್ ಆಸ್ಲಿಂ ತಿಂ. ತಾಂಕಾಂ ಇಲ್ಲಿ ಭುಜಾವಣ್ ದೀವ್ನ್ ಹಾಂವ್ ಪಾಟಿಂ ಮ್ಹಜಾ ಹೊಟೆಲಾಕ್ ಆಯ್ಲೊ.

ಮ್ಹಜಾ ಮತಿಂತ್ ವಾದಾಳ್ ಉಟುಲ್ಲೆಂ. ಜಿನೊಬಿಯಾಕ್ ಹಾವೆಂ ಘಾತ್ ಕೆಲೊ ಗಾಯ್? ಚಿಂತುಂಕ್ ಪಡ್ಲೊಂ ಹಾಂವ್. ಮ್ಹಾಕಾ ಕುಮೊಕ್ ಕೆಲ್ಲ್ಯಾ ಘರಾಣ್ಯಾಕ್ ಕಶೆಂ ಹಾಂವ್ ಘಾತ್ ಕರುಂ? ಜಿನೊಬಿಯಾಕ್ ತಾಚ್ಯಾ ಸಮಾಜಾನ್ ಮ್ಹಾಕಾ ಲಾಗೊನ್ ಕಿತ್ಯಾಕ್ ಭಾಯ್ರ್ ಘಾಲಿಜಯ್? ಮ್ಹಜೆ ಖಾತಿರ್ ತಾಣೆಂ ಕಿತ್ಯಾಕ್ ಜಾತ್ ಸೊಡಿಜಯ್?”

ಹಾಂವ್ ಖಿತ್ಯಾರ್ ಲೊಳ್ಳೊಂ. ನೀದ್ ಆಯ್ಲಿ ನಾಂ. ತಕ್ಲಿ ಪಿಸಾಂತುರ್ ಜಾತಾ ತಶೆಂ ಕಲಾಸಾಗರ್ ಪ್ರಕಾಶನ್

ಜಾಲಿ.

ಅಶೆಂ ತಶೆಂ ಮ್ಹಣ್ ಸಕಾಳಿಂ ಜಾಲಿ. ಚ್ಹಾ ತರೀ ಪಿಯೆವ್ಚಾಂ ಮ್ಹಣ್ ರೂಮ್ ಸರ್ವಿಸಾಕ್ ಪೊನ್ ಕೆಲೆಂ, ಜಡ್ ಜಾಲ್ಲಿ ತಕ್ಲಿ ಹಾಳು ಕರ್ಯಾಂ ಮ್ಹಣ್ ಚ್ಹಾ ಯೆತಾ ಪರ್ಯಾಂತ್ ನ್ಹಾವ್ನ್ ಯೆತಾಂ ಮ್ಹಣ್ ಬಾತ್ ರುಮಾಕ್ ಗೆಲೊಂ.

ಪಾಂಚ್ ಮಿನುಟಾಂನಿ ನ್ಹಾಂವ್ನ್ ಭಾಯ್ರ್ ಯೆತಾನಾ, ರೂಮ್ ಸರ್ವಿಸಾ ಥಾವ್ನ್ ಚ್ಹಾ ಆಯಿಲ್ಲಿ. ಸಾಂಗಾತಾ ತೊ ಎಕ್ ಚೀಟ್ ಹಾಡ್ನ್ ಆಯಿಲ್ಲೊ ತಾಚೆರ್ ಅಶೆಂ ಬರಯಿಲ್ಲೆಂ “ಪಾತ್ರಿಸ್ ಜಿನೊಬಿಯಾ ಇಸ್ ನೋ ಮೋರ್?”

ಹೆಂ ವಾಚುನ್ ಹಾಂವ್ ಥಂಯ್ಚ್ ಬಸ್ಲೊಂ!

ಮ್ಹಜಾ ತಕ್ಲೆರ್ ಫಾತೊರ್ ಫಾಲ್ಲೆಪರಿಂ ಜಾಲೆಂ ಮ್ಹಾಕಾ! ದೊಳೆ ಮ್ಹಜೆ ದುಃಖಾಂನಿ ಭರ್ಲೆ. ಸಗ್ಳೆಂ ಗಂವ್ಳೆಂ ಗಂವ್ಳೆಂ ದಿಸೊಂಕ್ ಲಾಗ್ಲೆಂ! ಕಿತ್ಲೊ ವೇಳ್ ಹಾಂವ್ ತಸೊ ಬಸೊನ್ ಆಸ್ಲೊಂ ಮ್ಹಾಕಾಚ್ ಕಳೆಂ ನಾಂ. ತ್ಯಾ ಚಿಟಿರ್ ಪರತ್ ದೀಷ್ಟ್ ಫಾಲಿ. “ಮ್ಹತ್ ಕೂಡ್ ಟವರ್ ಓಫ್ ಸಾಯ್ಲೆನ್ಸಾಕ್, ಬಾರಾ ವರಾಂಚೆರ್ ವರ್ತಲೆ” ಅಶೆಂ ವಾಚುಂಕ್ ಮೆಳ್ಳೆಂ.

ಹಾವೆಂ ವರಾಂ ಪಳೆಲಿಂ. ಸಕಾಳಿಂಚಿಂ ಆಟ್ ಜಾಲ್ಲಿಂ. “ಮ್ಹಜಾ ಸೊಮಿಯಾ ಜಿನೊಬಿಯಾಚ್ಯಾ ಆತ್ಮ್ಯಾಕ್ ತಾಚಿ ಸರ್ವ್ ಪಾತ್ಕಾಂ ಭೊಗ್ಸುನ್ ಸಾಸ್ಣಾಚೆಂ ಸುಖ್ ದಿ ದೆವಾ” ಹಾವೆಂ ಮಾಗ್ಲೆಂ.

ಹಾಂವ್ ಹೊಟೆಲಾಂತ್‌ಚ್ ರಾವ್ಲೊಂ. ಖಂಯ್ ವಚೊಂ? ದುಃಖಿಂಚೆಂ ವದನ್ ಘೆವ್ನ್ ಮ್ಹಾಕಾ ಎಕಾ ಮನ್ಶಾ ಸಾರ್ಕೊ ಮನಿಸ್ ಕೆಲ್ಲ್ಯಾ ಘರಾ ಜರ್ತರ್ ಆಜ್‌ಮ್ಹಜೆ ಲಾಗೊಂನ್‌ಚ್ ದೊಖ್ ಆಯ್ಲಾಂ ಜಾಲ್ಯಾರ್....

ಥೊಡ್ಯಾ ವೆಳಾನ್ ದುಬಾಯ್ ಪೊನ್ ಕರ್ನ್ ಸಾಂಗ್ಲೆಂ ಮ್ಹಜ್ಯಾ ಕುಟ್ಮಾಂತ್ ಎಕ್ ಮರಣ್ ಜಾಲಾಂ. ಮ್ಹಜಾ ಎಕಾ ಕರುನ್ ಭಯ್ಲಿಂಚೆಂ... ಮೋರ್ನ್ ಜಾತೆಚ್ ಯೆತಾಂ ಮ್ಹಣ್ ಸಾಂಗ್ಲೆಂ.

ಮಾಗಿರ್ ಉಟೊಂ ಆನಿ ಟೆಕ್ಲಿ ಧರ್ನ್ ಸೀದಾ ಜಿನೊಬಿಯಾಚ್ಯಾ ಘರಾ ಪಾವ್ಲೊಂ. ಆತಾಂ ವರಾಂ ಇಕ್ರಾ ಜಾಲ್ಲಿಂ. ಜಿನೊಬಿಯಾಚ್ಯಾ ಘರಾ ಲೊಕಾಚಿ ಖೆಟ್ ಜಾಲ್ಲಿ.

“ತುಂ ಚುಕಿದಾರ್” ಮ್ಹಣ್ಣೆ ಬರಿ ತೆಂ ಘರ್ ದಿಸ್ಲೆಂ.

ಘರಾಂತ್ ಆವಾಜ್ ನಾತ್ಲೊ. ಭಾಯ್ರ್ ಮೆಟಾಲಾಗಿಂ ಮಾವ್ಪಿ ಆಸ್ಲಿ.

ಮ್ಹಾಕಾ ಪಳೆವ್ನ್ ತಿ ಉಟೊನ್ ಧಾಂವೊನ್ ಆಯ್ಲಿ.

“ಪ್ರತಾ ಆಮ್ಚೆಂ ಜಿನೊಬಿಯಾ...” ರಡಾಲಾಗಿ ತಿ.

ಹಾಂವ್ ಕಿತೆಂ ಕರುಂ ಮಾವ್ಪೆ? ಹಾವೆಂ ತಾಕಾ ‘ನಾಂ’ ಮ್ಹಳ್ಳ್ಯಾನ್ ಆಜ್ ಅಶೆಂ ಘಡ್ಲೆಂ ಮ್ಹಣ್ ದಿಸ್ತಾ ಮ್ಹಾಕಾ” ಹಾವೆಂ ಮ್ಹಳೆಂ

ಮಾವ್ಪಿ ಮ್ಹಾಕಾಚ್ ಪಳೆಲಾಗಿ!

ಹಾಂವ್ ಭಿತರ್ ಸರ್ಲೊಂ

ಜಿನೋಬಿಯಾಚ್ಯಾ ನಿರ್ಜೀವ್ ಕುಡಿ ಸರ್ಶಿನ್ ತಾಚಿ ಆವಯ್ ಬಸೊನ್ ರಡೊನ್ ಆಸ್ಲಿ.
ಬೆಹ್ರಾಮ್ ತರ್ ಸಗೊಚ್ ಗಳಲ್ಲೊ. ಕುವೆಯ್ತ್ ಧಾವ್ನ್ ಸೈರಸ್ ಆಯಿಲ್ಲೊ.

ಜಿನೋಬಿಯಾಚಿ ಕೂಡ್ ಆಂಜಾ ಬಾಪೆನ್ ಸೊಭಾಲಿ! ಧವ್ಯಾ ವಸ್ತುರಾಂನಿ ರೆವ್ಡಾಯಿಲ್ಲಿ
ತಶೆಂ ಮಾತ್ಯಾಕ್ ರೆಂದಾಚ್ಯಾ ವೆಲಾನ್ ರೆವ್ಡಾವ್ನ್ ಸಜಯಿಲ್ಲೆಂ ಎಕಾ ಕಾಜಾರ್ ಜಾಂವ್ಚ್ಯಾ
ವೈಕ್ಲೆಕ್ ಸಜಯಿಲ್ಲೆ ಪರಿಂ!

ಥೊಡ್ಯಾ ವೆಳಾನ್ ತಾಂಚೊ ಪಾದ್ರಿ ಆಯ್ಲೊ. ಸಾಂಗಾತಾ ತಾಚ್ಯಾ ಉಜ್ಯಾ ತೆಂಪ್ಲಾಚಿ
ಮನಿಸ್ ಆಯ್ಲಿ. ತಾಣಿ ತಾಂಚೆಂ ಮಾಗ್ಣೆಂ ಮ್ಹಣೊಂಕ್ ಶುರು ಕೆಲೆಂ. ಮೊಡೆಂ ದವರ್ಚೆಂ
ಪಾಳ್ಲೆಂಯಿ ಆಯ್ಲೆಂ ತೇಂಯ್ ಧವ್ಯಾ ವಸ್ತುರಾಂನಿ ಸಜಯಿಲ್ಲೆಂ. ಜಿನೋಬಿಯಾಚ್ಯಾ ತೊಂಡಾರ್
ಹಾಸೊ ದಿಸ್ತಾಲೊ.

ರೀಡ್, ಫುಲಾಂಚೆಂ ತುರೆ ಆನಿ ಗಂಧಾಚೆಂ ತೇಲ್ ಹಾಡ್ನ್ ಸಬಾರಾಂನಿ ಮೊರ್ನಾಲಾಗಿಂ
ದವರ್ಲೆಂ.

ಮೊರ್ನಾಚ್ಯಾ ಪಾಳ್ವಾಕ್ ಹಾತ್ ದೀಂವ್ಕ್ ತಾಂಚೆಚ್ ಮನಿಸ್. ಕಾಪುಸಾಚ್ಯಾ ಸುತಾಚೆಂ
ಮಲ್ಮಲ್ ಲುಗ್ವಾಂನಿ ಶಿಂವಯಿಲ್ಲೆ ಜಿಬ್ಬೆ ಆನಿ ಪಾಜಾಮಾ ಘಾಲ್ತ್, ಮಾತ್ಯಾಕ್ ಪಾರ್ಶಾಂಚಿ
ತೊಪಿ ದವರ್ನ್ ಚಡಾವತ್ ಆಮ್ಚ್ಯಾ ಪಾದ್ರ್ಯಾಬಾ ಭಾಪೆನ್ ದಿಸ್ತಾಲೆ.

ಪಯ್ಲೆಂ ಸೊ ಜಣಾಂನಿ ಪಾಳ್ಲೆಂ ಉಕಲ್ಲೆಂ. ಮಾಗಿರ್ ಹರ್ಯೆಕಾ ದೋನ್-ಚಾರ್ ಮಿನುಟಾಂಕ್
ಏಕ್ ಪಾವ್ಟಿಂ ಜಣ್ ಬದ್ಲಿ ಜಾಯಿತ್ತ್ ಗೆಲೆ. ಹೆಂಗಿಂಗ್ ಗಾರ್ಡನಾಂತ್ ಆಸ್ಚ್ಯಾ ಸ್ಕಾಲೆನ್ಸ್
ಒಪ್ ಟವರಾ ಲಾಗಿಂ ಗೆಲೆ. (ಪರ್ಶಾಂಚಿ ಸಿಮಿಸ್ತ್) ಥಂಯ್ ಪಾವ್ತಾನಾಂ ವರಾಂ ಭರ್ತಿ ಬಾರಾ
ಜಾಲ್ಲಿಂ. ತಾಂಚ್ಯಾ ದೆವಾಳಾಚ್ಯಾ ಚಾಂವ್, ಸಿಮಿಸ್ತ್ ಜಾಂವ್ ಹೆರ್ ಧರ್ಮಾಚ್ಯಾ ಲೊಕಾಕ್
ಭಿತರ್ ಪ್ರವೇಶ್ ಆಸಾನಾ. ಕೇವಲ್ ಪಾರ್ಶ್ಯಾಂಕ್ ಮಾತ್.

ಪಾರ್ಶ್ಯಾಂಚ್ಯಾ ಮರ್ಣಾ ವಿಧಿ ವಿಷ್ಣಾಂತ್ ಏಕ್ ಪಾವ್ಟಿಂ ಜಿನೋಬಿಮಾನ್ ಮ್ಹಾಕಾ
ವಿವಾಸಿಲ್ಲೆಂ. ಟವರ್ ಒಫ್ ಸ್ಕಾಲೆನ್ಸ್ ಲಾಗಿಂ ಆಸ್ಚ್ಯಾ ಎಕಾ ಬಾಂಯ್ತ್, ಮೆಲ್ಲ್ಯಾ ಮೊಡ್ಯಾಕ್
ವಿಣ್ಣೆ ಕರುನ್ ದವರ್ತಾತ್. ತ್ಯಾ ಪಯ್ಲೆಂ ತ್ಯಾ ಮೊಡ್ಯಾಕ್ ಸುಣ್ಯಾ ಕರ್ನಾ ಹುಂಗಯ್ತಾತ್ ಕಾರಣ್
ಸುಣ್ಯಾನ್ ಹುಂಗ್ಲೆಂ ಜಾಲ್ಯಾರ್ ತೊ ಮನಿಸ್ ಸರ್ಗಾಕ್ ಗೆಲೊ ಮ್ಹಣ್ ಆರ್ಥ್! ಅತ್ಯಾಕ್
ಮೋಕ್ಷ್ ಮೆಳ್ಳೆಲೆ ಪರಿಂ. ನಾಂ ಜಾಲ್ಯಾರ್ ಹೆಣ್ ತೆಣೆ ಭಟ್ಕತಲೊ.

ಹಾಂವ್ ಗೆಟಿಕಡೆ ಧಾವ್ನ್ ಬರಾಧಿಕಾ ಕಾಳಿಚ್ ಘೆವ್ನ್ ಪಾಟಿಂ ಮ್ಹಜ್ಯಾ ಹೊಟೆಲಾಕ್
ಆಯ್ಲೊ. ಪೊಟಾಕ್ ಭುಕ್ ಲಾಗ್ತಾಲಿ ತರೀ ಚೆಂವ್ಚೆಂ ಮನ್ ನಾತ್ಲೆಂ. ಜಿನೋಬಿಯಾಚಿ
ಕೂಡ್ ನಿರ್ಜೀವ್ ಜಾವ್ನ್ ಬಾಂಯ್ತ್ ವಿಶೆವ್ ಘೆತಾಸ್ಲಿ, ಪುಣ್ ಮ್ಹಜ್ಯಾ ದೊಳ್ಕಾಂ ಮುಕಾರ್
ಉಬಿ ಆಸೊನ್ ಉಲಯ್ತಾ ತಶೆಂ ಭಾಸ್ ಜಾತಾಲೆಂ.

ಸಾಂಜೆರ್ಚ್ ಪಾಟಿಂ ದುಬಾಯ್ ವೆಚಿ ಆಲೋಚನ್ ಕೆಲಿ ಆನಿ ಖಿತ್ಯಾರ್ ಆಡ್ ಪಡ್ಲೊಂ.
ಥಂಯ್ಚ್ ಬರೀ ನೀಡ್ ಪಡ್ಲಿ.

ಭರ್ತಿ ಸಾಡೆ ಪಾಂಚಾಂಕ್ ಜಾಗ್ ಜಾಲಿ. ಪೊಟಾಂತ್ ಮ್ಹಜಾ ಆಂತ್ ಪೀಂತ್ ನಾತ್ಲೆಂ.

ರುಮ್ ಸರ್ವಿಸಾಕ್ ಪೊನ್ ಕರ್ನ್ ಥೊಡೊ ಫಳ್ಳಾರ್ ಹಾಡಯ್ಲೊ. ಸಾತ್ ವರಾರ್ ಹೊಚೆಲಾ ಥಾವ್ನ್ ಭಾಯ್ರ್ ಆಯ್ಲೊ. ಹಾಂವ್ ಚೆಕ್ಕ್ ಧರ್ನ್ ಶೀದಾ ವಿಯರ್‌ಪೋರ್ಟಾಕ್ ಚೆಲ್ಲೊ. 9-45 ಚೆಂ ಫ್ಲಾಯ್ಕ್ ಮ್ಹಾಕಾ. ಭಿತರ್ ವೆಚೊನ್ ಬೊರ್ಡಿಂಗ್ ಪಾಸ್ ಕಾಣ್ಲೊ. ಲಗೇಜ್ ಕಾಂಯ್ ನಾತ್ಲಿ. ಫಕತ್ ಎಕ್ ಲ್ಹಾನ್ತಿ ಸೂಟ್‌ಕೇಸ್ ಆಸ್‌ಲ್ಲಿ.

ಫ್ಲಾಯ್ಕ್ ಸಮಾ ವೆಳಾರ್ ಸುಟ್ಲೊ. ರಾತ್ತ್ಯಾ ಸಾಡೆ ಧಾಂಕ್ ಹಾಂವ್ ದುಬಾಯ್ ಪಾವ್ಲೊಂ! ಘರಾ ವೆಚೊನ್ ಮಾಂಯ್ಕ್ ಘಡ್‌ಲ್ಲಿ ಗಜಾಲ್ ಸಾಂಗ್ಲಿ. ಮ್ಹಾಕಾ ಕಸ್ಕಸೊನ್ ದೂಖ್ ಆಯ್ಲೊ.

“ರಡಾನಾಕಾ ಪುತಾ, ಸಂಸಾರ್ ಪುರ್ತೊ ಪಳೆಂವ್ಚ್ಯಾ ಪಯ್ಲೆಂಚ್ ಉಟೊನ್ ಚೆಲ್ಲೆಂ - ದೇವ್ ತಾಕಾ ಸಾಸಾಣ್ ಸುಖ್ ದೀಂವ್ಚಿ! ತುಂ ಆತಾಂ ರಡಾನಾಕಾ - ದೇವಾಕ್ ಜಾಯ್ ಆಸ್ಲೆಂ ಆಸ್ತೆಲೆಂ”

ಮಾಂಯ್ಕ್ ಭುಜಂವ್ಚೆಂ ಪ್ರಯತ್ನ ಕೆಲೆಂ.

ದುಸ್ರೆಂ ದಿಸಾ ಸಾಕಾಳಿಂ ಹಾಂವ್ ಡ್ಯುಟಿಕ್ ಗೆಲೊಂ.

ಮುಂಬಯ್‌ಚೊ ಸಗ್ಳೊ ರಿಪೋರ್ಟ್ ಕರ್ನ್ ಹಾಡ್‌ಲ್ಲೊ. ಪುಣ್ ಬೊಸ್ ಮಾತ್, ಎಜಿಪ್ಟಾಕ್ ಗೆಲಾ ಮ್ಹಳ್ಳಿ ಖಬರ್ ಮ್ಹಾಕಾ ರಾಕೊನ್ ಆಸ್ಲಿ!

ಹಾಂವ್ ಮ್ಹಜಾ ಕೆಬಿನಾಕ್ ಗೆಲೊಂ.

ಥಂಯ್ ಮೆಜಾರ್ ಎಕ್ ಕಾಗಾದ್ ಪಡೊನ್ ಆಸ್ಲೆಂ ದಿಸ್ಲೆಂ.

“ಕೊಣಾಚೆಂ ಕಾಗಾದ್ ಗಾಯ್?” ಮ್ಹಣೊನ್ ವಿಂಚುನ್ ಪಳೆತಾನಾ ಆನ್ನಿಚೆಂ ಕುವೆಯ್ಲ್ ಥಾವ್ನ್ ಆಯಿಲ್ಲೆಂ.

ಹಾವೆಂ ವೆವೆಗಿಂ ತೆಂ ಉಗ್ತೆ ಕೆಲೆಂ ಆನಿ ವಾಚುಂಕ್ ಶುರು ಕೆಲೆಂ.

“ಬಾಳಾ ಫಾತ್ರಿಸಾ,

(ಕುಂದಾಪುರ್‌ಚಾ ತೆವ್ಪಿನ್ ಬಾಯ್ಲೊ ಮೊಗಾನ್ ಆಪ್ಲ್ಯಾ ಘೊವಾಂಕ್ ಬಾಳಾ ಮ್ಹಣ್ತಾತ್, ಹಾಂಗಾ ಆನ್ನಿನ್ ಕಾಜಾರ್ ಜಾವ್ನ್ ಜಾಲ್ಯಾರೀ ಜಾಲ್ಲ್ಯೆ ಬಾಷೆನ್ ಬರಯ್ಲಾಂ)

ಹಾಂವ್ ಆನ್ನಿ ಕುವೆಯ್ಲ್ ಥಾವ್ನ್ ತುಕಾ ಹೆಂ ಕಾಗಾದ್ ಬರಯ್ತಾಂ ಸಾಂಗಾತಾ ಬರಿ ಬಲಾಯ್ಕಿ, ಮತಿ ಸಮಾಧಾನ್ ಹ್ಯಾ ಕಾಗ್ಡಾ ಮುಕಾಂತ್ ಧಾಡ್ತಾಂ.

ಆವ್ಚಿ ಮಿಲಾಗತ್ ಜಾಲ್ಯಾ ಉಪ್ರಾಂತ್, ಬಾಯೆಕ್ ಆನಿ ಬಾವೊಜಿಕ್ ಆಮ್ಚೆ ವಿಶಿಂ ಕಳ್ಳಾಂ. ತಾಂಕಾಂ ಬಾರಿ ಖುಶಿ ಜಾಲ್ಯಾ. ಮ್ಹಾಕಾ ಚಿಡಾಯ್ತಾತ್, ‘ಪಾತ್ರಿಸಾಕ್ ಪಳೆವ್ನ್ ಚೆಡುಂ ಸಗ್ಳೆಂ ಪಿಗಳ್ಳೆಂ!’ ಮ್ಹಣ್ತಾತ್; ಆನಿ ಕಾಜಾರ್ 6 ಮಹಿನ್ಯಾ ಭಿತರ್ ದುಬಾಯ್ ನಾಂ ತರ್ ಗಾಂವಾಂತ್ ಕರುಂಕ್ ಚಿಂತಾತ್. ಮ್ಹಾಕಾ ತುಜೆವಿಣೆ ಜಿಯೆಂವ್ಕ್ ಜಾಯ್ನಾ! ತುಜ್ಯಾ ಮಾಂಯ್‌ಕಡೆ ಬೆಸಾಂವ್ ಮಾಗ್ಲಾ ಮ್ಹಣ್ ಸಾಂಗ್. ತಿಕಾ ಸಾವೊದ್ ಭಲಾಯ್ಕಿ ಮಾಗ್ಲಾ ಮ್ಹಣ್ ಸಾಂಗ್.

ಸಾಕಾಳಿಂ ಸಾಂಜೆರ್ ತುಜೊ ಉಡಾಸ್ ಧೊಸ್ತಾ, ನೀದ್ ಪಡಾನಾ - ತುಂ ಮ್ಹಜಾ ಮತಿಚ್ಯಾ ಪರ್ದ್ಯಾರ್ ಝಳ್ಕಾತಾಯ್. ತುಜಿಯಿ ಭಲಾಯ್ಕಿ ಸಾಂಬಾಳ್! ತುಜ್ಯೆ ವಿಶಿಂ ಹಾವೆಂ

ಮಜ್ಜಿಮಾ ಮಿಹಿ ಕಾಗಾದ್ ಬರಯ್ಲಾಂ.

ತುಕಾ ಬರೆಂ ಮಾಗೊನ್, ಉಮ್ಯಾಂಚೊ ಶಿಂವೊರ್ ಹ್ಯಾ ಕಾಗ್ದಾರ್ ದೀವ್ನ್ ಧಾಡ್ಲಾ.

ತುಜೆಂಚ್ ಆನಿ ತುಜೆಂಚ್

ಆನ್ನಿ

ಆನ್ನಿಚೆಂ ಕಾಗಾದ್ ಮಾಚುನ್ ಮ್ಹಾಕಾ ಹಾಸೊಂಕ್ ಆಯ್ಲೆಂ ಹಾಂವ್ ಹಳ್ಳೆಗಾರ್, ಆಮ್ಯಾಂ ಅಶೆಂ ಉಲಂವ್ಕ್ ಆನಿ ಬರಂವ್ಕ್ ಯೇನಾ. ಫಾಲ್ಯಾಂ ಪೊನ್ ಕರ್ಚೆಂ ಅಶೆಂ ಹಾಂವ್ ಚಿಂತುನ್ ಮಜ್ಜಿಮಾ ಕಾಮಾಕ್ ಲಾಗ್ಲೊಂ.

ದೀಸ್ ಧಾಂವ್ಲೆ ಮಹಿಸೆ ದೋನ್ ಉಬ್ಲೆ, ಆನ್ನಿ ಸೀದಾ ಕುವೈಯ್ಸ್ ಥಾವ್ನ್ ಮಂಗ್ಳುರ್ ಪಾವ್ಲೆಂ.

ಆತಾಂ ಆಮ್ಚೆಂ ಮಧೆಂ ಕಾಗ್ದಾಂ ಆದ್ಲಿ ಬದ್ಲಿ ಜಾಂವ್ಕ್ ಶುರು ಜಾಲಿಂ! ಹರ್ಯೆಕಾ ಹಫ್ತಾಕ್ ಕಾಗಾದ್ ಯೆತಾಲೆಂ ಆನಿ ವ್ಹೆತಾಲೆಂ. ಹರ್ಯೆಕಾ ಕಾಗ್ದಾರ್ ಏಕ್‌ಚ್ ರಜಾರ್ ಆಸ್ತಾಲೆಂ “ಬರೆಂ ಜೇವ್, ಬರೆಂ ಖಾ, ಬರೆಂ ಚಿಂತ್, ಮಾಂಯ್ಕ್ ಬರೆಂ ಕರುನ್ ಪಳೆ..., ಮಜ್ಜಿಮಾ ಚಡ್ ಮಜ್ಜಿಮಾ ಮಾಂಯ್ಚಿಂ ಖಿಂತ್ ಆನ್ನಿಕ್ ಆಸ್ಲಿ! ತೈಯಿ ಕಾಜಾರ್ ಜಾಂವ್ಲೆ ಪಯ್ಲೆಂ.

ಆನಿಕೆ 6 ಮಹಿಸೆ ಪಾಶಾರ್ ಜಾಲೆ. ಏಕ್ ದೀಸ್ ಹೊಟೆಲಾಚೊ ಧನಿ ಮ್ಹಾಕಾ ಆಪವ್ನ್ ಮ್ಹಣಾಲೊ “ಪಾತ್ರಿಸ್, ತುಂ ಆಯ್ಲ್ಯಾ ಉಪ್ರಾಂತ್ ಆಮ್ಚೆಂ ಹೊಟೆಲ್ ಬರೆಂ ಚಲ್ತಾ. ಹೊಟೆಲಾಚ್ಯಾ ಲಾಭಾಂತ್ ಹಾವೆಂ ಆನ್ವೇಕ್ ನವೆಂ ಹೊಟೆಲ್ ಕಾಣ್ಲೆಲಾಂ. ಆಮ್ಯಾಂ ಥೊಡೆ ಮನಿಸ್ ಜಾಯ್. ತುಂ ಥೊಡ್ಯಾ ದಿಸಾಂಕ್ ಬೊಂಬಯ್ ವ್ಹೆಚಿ ತಯಾರಿ ಕರ್...”

ಮ್ಹಾಕಾ ಆಯ್ಲೊನ್ ಖುಶಿ ಜಾಲಿ. ಗಾಂವಾಕ್ ವಚೊಂಕ್ ಮೆಳ್ತಾ ಮ್ಹಣ್. ಪುಣ್ ಜಿನೊಬಿಯಾಚೊ ಉಡಾಸ್ ಯೇವ್ನ್ ಹಾಂವ್ ಥಂಡ್ ಜಾಲೊಂ.

ಹಾವೆಂ ತಾಚೆಲಾಗಿಂ ಕಾಜಾರ್ ಜಾಂವ್ಕ್ ಇನ್ಕಾರ್ ಕೆಲ್ಲ್ಯಾನ್ ತಾಕಾ ಬ್ರೆನ್ ಹೆಮೆರೇಚ್ ಜಾಲ್ಲೆಂ! ಹಾಂವ್‌ಚ್ ತಾಚ್ಯಾ ಮರ್ಣಾಕ್ ಕಾರಾಣ್ ಜಾಲ್ಲೊ! ಪುಣ್ ದೆವಾ ಮುಕಾರ್ ಮ್ಹಜಿ ಚೊಕ್ ನಾ. ಕಿತ್ಯಾಕ್ ಆನ್ನ್ ಧರ್ಮಾಚ್ಯಾ ಚಲಿಯೆ ಲಾಗಿಂ ಕಾಜಾರ್ ಜಾವ್ನ್ ತಾಕಾ ತಾಚ್ಯಾ ಆವಯ್ ಬಾಪಾ ಥಾವ್ನ್ ವಿಂಗಡ್ ಕರುಂಕ್ ಮ್ಹಾಕಾ ನಾಕಾ ಆಸ್ಲೆಂ.

ಪುಡ್ಲ್ಯಾ ಚ್ಯಾರ್ ದಿಸಾಂನಿ ಹಾಂವ್ ಮುಂಬಯ್ ಪಾವ್ಲೊಂ. ತ್ಯಾಚ್ ಪ್ರೆಸಿಡೆಂಟ್ ಹೊಟೆಲಾಂತ್ ರಾವ್ಲೊಂ. ಚ್ಯಾರ್ ದೀಸ್ ಇಂಟರ್ವ್ಯುವಾಕ್ ಗೆಲೆ. ಥೊಡ್ಯಾಂಕ್ ಸಿಲೆಕ್ಟ್ ಕೆಲೆ.

ಗಾವಾಂಕ್ ವಚೊನ್ ಆನ್ನಿಕ್ ಪಳವ್ನ್ ಯೆಯಾಂ ಮ್ಹಳ್ಳಿಂ ತಾಳ್ಳಿ ಆಯ್ಲಿ. ದೋನ್ ದೀಸ್ ತರೀ ಗಾವಾಂತ್ ರಾವೊನ್ ಯೇಂವ್ಕ್ ಚಿಂತುನ್, ಪ್ಲೇನಾಚಿ ಟಿಕೆಟ್ ಕಾಡ್ಲಿ.

ದುಸ್ರೆ ದಿಸಾ ಹಾಂವ್ ಸಾಕಾಳಿಂಚ್ಯಾ 11 ವರಾರ್ ಬಚ್ಚಿ ವಿಮಾನ್ ನಿಲ್ದಾನಾಕ್ ಪಾವ್ಲೊಂ!

ಗಾಂವಾಂತ್ ಬರೆಂಚ್ ಸುಧಾಪ್ ಜಾಲ್ಲೆಂ ದಿಸ್ಲೆಂ!

ಬಜ್ಜೆ ಥಾವ್ನ್ ಶಿರ್ವಾಂ ವಚೊಂಕ್ ಎಕ್ ಭಾಡ್ಯಾಚೆಂ ಕಾರ್ ಕೆಲೆಂ. ಕಾರ್ ಶಿರ್ವಾಂಚ್ಯಾ ಕುಶಿಕ್ ಧಾಂವ್ತಾನಾ ಮ್ಹಜಿ ಚಿಂತ್ನಾ ಪಾಟಿಂ ಗೆಲಿಂ.

ಅನ್ನಿ ವ್ಹಡಾಂಗಲಿ ಚಲಿ, ಪಾರ್ವೊಳ್ ಆಸಲ್ಲೆಂ. ಆಮಿ ಚೆಡೆಚ್ ಲಜೆತಾಲ್ಯಾಂವ್. ಚೆಡ್ವಾಂ ಲಾಗಿ ಆಯ್ಲಿಂ ಮ್ಹಣ್ತಾನಾ ಆಮಿ ತಕ್ಲಿ ಪಂದಾ ಘಾಲ್ನ್ ಪಯ್ಸ್ ಚಿಲ್ತಾಲ್ಯಾಂವ್ ಮ್ಹಜಿ ಸಾಂಗಾತಾ ಆಸಲ್ಲೆ ಚೆಡೆ ಪುರಾ ಮ್ಹಜಿ ಪರಿಂಚ್ ಭಿಯಾಂಚೆ ಆನಿ ಲಜೆಂವ್ಚೆ ತಸ್ಲೆ.

ಏಕ್ ಪಾವ್ಲಿಂ, ಮ್ಹಜ್ಯಾ ಕ್ಲಾಸ್‌ಮೆಟಾಂನಿ ಮ್ಹಜೊ ಜಲ್ಮಾ ದೀಸ್ ಕರಿಜಯ್, ಚೊಕ್ಲೆಟಾಂ ವಾಂಟಿಜಯ್ ಮ್ಹಣ್ ವತ್ತಾಯ್ ಕೆಲಿ. ಹಾವೆಂ ಕಶೆಂ ತರಿ ಇಲ್ಲೆ ಪಯ್ಸ್ ಕರುನ್ ಬಾಬುಚ್ಯಾ ಆಂಗ್ಲಿಚಿ ಚೊಕ್ಲೆಟಾಂ ಹಾಡ್ಲಿಂ. ಕ್ಲಾಸ್ ಟೆಚೆರಿಕ್ ಏಕ್ ದಿಲೆಂ. ಪುಣ್ ಚೆಡ್ವಾಂಕ್ ಮಾತ್ರ್ ದೀಂವ್ಕ್ ದರ್ಯ್ ಪಾವ್ಲಾ!

ಮ್ಹಾಕಾ ಲಜ್ ದಿಸ್ತಾಲಿ, ಆನ್ಯೆಕ್ಲಾಕ್ ಸಾಂಗ್ಲೆಂ ತಾಕಾಯಿ ಜಾಯ್ನಾ ಮ್ಹಣಾಲೊ. ಅಶೆಂ ಸಾಂಚ್ ಮ್ಹಣಾಸರ್ ಚೊಕ್ಲೆಟಾಂ ಮ್ಹಜೆ ಕಡೆನ್ ಉರ್ಲಿಂ. ಚೆಡ್ವಾಂನಿ ಜಾಂವ್ ವಿಚಾರ್ಲಿ ನಾಂತ್! ಆತಾಂ ಚಾಲ್ಯಾರ್ ಲಜ್ ನಾತ್ಲಿ!

ಅನ್ನಿಚೆಂ ಘರ್ ಕಶೆಂ ಸೊಡ್ಲೆಂ? ಸವಾಲ್ ಆಯ್ಲೆಂ ಮತಿಂತ್. ಇಸ್ಕೊಲಾಕ್ ವ್ಹೆತಾನಾ, ಶಿರ್ವಾಂ ಬಸ್ ಸ್ಪೋಪಾ ಥಾವ್ನ್ ತಿಕ್ಲೆ ಪಯ್ಸ್ ಆಸಲ್ಲೆಂ ತೆಂ ಜಾಣಾ ಹಾಂವ್ ಆತಾಂ ಜಾಯ್ತಿ ಬದ್ಲಾವಣ್ ಜಾಲ್ಯಾ, ಕಾಂಯ್ ಅನ್ನಿ ಗೆಲ್ಯಾನಿ ಬದ್ಲಿಲಾಂ ಜಾಲ್ಯಾರ್?

ಬಸ್‌ಸ್ಪೋಪಾ ಕಡೆ ದೆಂವ್ಚೆಂ ಆನಿ ಕೊಣಾಲಾಗಿಂ ವಿಚಾರ್ಚೆಂ ಮ್ಹಣ್ ಚಿಂತ್ಲೆಂ ಹಾವೆಂ.

ಬಸ್‌ಸ್ಪೋಪ್ ಆಯ್ಲೆಂ ಹಾವೆಂ ಕಾರ್ ರಾವಯ್ಲೆಂ. ದಾರ್ ಕಾಡುನ್ ಭಾಯ್ರ್ ಪಾಂಯ್ ದವರ್ತಾ ಮ್ಹಣ್ತಾನಾ, ಏಕ್ ಲ್ಹಾನ್ ಭುರ್ಗೊ ಇಸ್ಕಾಲಾಚೆಂ, ರಸ್ತೊ ಉತರ್ತಾಲೆಂ. ಮುಕ್ಲ್ಯಾ ಕುಶಿನ್ ಎಕ್ ಲೊರಿ ಯೆಂವ್ಚಿ ದಿಸ್ಲಿ ಮ್ಹಾಕಾ! ಆನಿ ಕಿತೆಂ ಭುರ್ಗ್ಯಾಂಕ್ ಹಾಂಡೊಂಕ್ ತೀನ್ ಚಾರ್ ಮಿಟರಾಚೊ ಆಂತರ್ ಆಸಾ ಮ್ಹಣ್ತಾನಾ ಹಾವೆಂ ಧಾಂವೊನ್ ವಚೊನ್ ತ್ಯಾ ಭುರ್ಗ್ಯಾಕ್ ಆರಾಯ್ಲೆಂ ಆನಿ ತ್ಯಾ ಕುಶಿಕ್ ಲೊಳ್ಳೊ, ತಿತ್ಲೆಂಚ್ ಮ್ಹಾಕಾ ಕಳಿತಾ! ಮ್ಹಜೆ ದೊಳೆ ಉಗ್ತಿ ಜಾತಾನಾ ಅನ್ನಿ ಮ್ಹಜ್ಯಾ ಖಿಟ್ಲ್ಯಾರ್ ಬಸೊನ್ ಆಸಲ್ಲೆಂ ದಿಸ್ಲೆಂ! ಮ್ಹಜಿ ತಕ್ಲಿ ಬರಿ ದುಕ್ತಾಲಿ. ಹಾತ್ ವಯ್ರ್ ವರುನ್ ತಕ್ಲೆಕ್ ಆಪಡ್ತಾನಾ, ಥಂಯ್ ಬೆಡೆಚ್ ಆಸಾ ಮ್ಹಣ್ ಕಳ್ಳೆಂ.

ಹಾವೆಂ ದೊಳೆ ಉಗ್ತಿ ಕೆಲ್ಲೆ ಪಳೆವ್ನ್ ಅನ್ನಿ ಸಂತೊಸ್ಲೆಂ ಆನಿ ವ್ಹಡಾ ತಾಳ್ಯಾನ್ “ಮಾಮ್ನಿ ತಾಣೆ ದೊಳೆ ಉಗ್ತಿ ಕೆಲೆ!” ಮ್ಹಣ್ ವ್ಹಡ್ಲ್ಯಾನ್ ಸಾಂಗೊನ್ ಭಾಯ್ರ್ ಧಾಂವ್ಲೆಂ!

ಅನ್ನಿಚಿ ಮಾಮ್ಮಿ ತಾಚೆ ಬರಾಬರ್ ಭಿತರ್ ಆಯ್ಲಿ ಹಾಂವ್ ಉಡ್ವಿ ನರ್ಸಿಂಗ್ ಹೊಮಾಂತ್ ಆಸಲ್ಲೊಂ. ಭುರ್ಗ್ಯಾಂಕ್ ಬಚಾವ್ ಕರುಂಕ್ ಗೆಲ್ಲ್ಯಾ ಮ್ಹಾಕಾ ಮ್ಹಜ್ಯಾ ಮಾತ್ಯಾಕ್ ವೊಡ್ಲೊ ಮಾರ್ ಜಾಲ್ಲೊ. ಕೊಣೆಂಗಿ ಹಾಡುನ್ ಮ್ಹಾಕಾ ಆಸ್ಪತ್ರೆಕ್ ಭರ್ತಿ ಕೆಲ್ಲೊ!

“ಹಾಂವ್ ಹಾಂಗಾ ಕಸೊ ಪಾವ್ಲೊಂ?...” ಹಾವೆಂ ವಿಚಾರ್ಲೆಂ.

“ಆಮ್ಕಾಂ ಸಾಂಗಾನಾಸ್ತಾಂ ಆಯ್ಲ್ಯಾರ್ ಅಶೆಂಚ್ ಜಾತಾ...” ಅನ್ನಿ ಮ್ಹಣಾಲೆಂ

“ಛಿ ಕಿತೆಂ ಉಲಯ್ತಾಯ್ ಅನ್ನಿ ತುಂ?...” ತಾಚ್ಯಾ ಮಾಮ್ಮಿನ್ ಜೊರ್ ಕಲೆಂ

“ನೆಹಿಂ ಮಾಮ್ಮಿ ಸಾಂಗ್ಲೆಂ ಜಾಲ್ಯಾರ್ ಬಚ್ವಾಂ ವಚೊನ್ ಆಪವ್ನ್ ಹಾಡ್ತೆನಾಂವ್‌ಗಿ?

ಕಲಾಸಾಗರ್ ಪ್ರಕಾಶನ್

ಕಾಂಯ್ ತರ್ ಚಾಲ್ಲೆಂ ಜಾಲ್ಯಾರ್...”

ಆನ್ನಿ ರಡ್ಲೆಂ.

“ಆನ್ನಿ ರಡಾನಾಕಾ ಮ್ಹಾಕಾ ಕಾಂಯ್ ಚಾಂವ್ಕ್ ನಾಂ”

ತುಕಾ ‘ಸರ್‌ಪ್ರಾಯ್ಜ್’ ದೀಜೆ ಮ್ಹಣ್ ಹಾವೆಂ ಸಾಂಗೊಂಕ್ಲಾ...

ಹಾವೆಂ ನಿದ್‌ಲೊ ಉಡ್ಚೆಂ ಪ್ರಯತ್ನ ಕೆಲೆಂ.

“ಉಟಾನಾಕಾ ನಿದೆ... ತುಂ ಪಡ್‌ಲ್ಲ್ಯಾ ತೆದಾಳಾ ಲೋಕ್ ಜಮ್ಲೊ, ಕೊಣಾಕೀ ತುಜಿ ವಳಖ್ ಮೆಳೊಕ್ಲಾ. ತುಜಿ ಪರ್ಸ್ ಪಳೆತಾನಾ ತಾಂತು ಮ್ಹಜಿ ಪೊಟೊ ಆಸ್‌ಲ್ಲಿ ಮೆಳ್ಳಿ. ತಿ ಪೊಟೊ ಫೆವ್ನ್ ಮ್ಹಾಕಾ ಸೊದುನ್ ಆಯ್ಲಿ. ಥೊಡ್ಯಾಂನಿ ಥಂಯ್ಚ್ ಆಸ್ಲಾ ದಾಕ್ತೆರಾ ಲಾಗಿಂ ವ್ಹೆಲೆಂ. ತ್ಯಾ ದಾಕ್ತೆರಾನ್ ವ್ಹಡ್ಲ್ಯಾ ಆಸ್ಪತ್ರೆಕ್ ವ್ಹರಾ ಮ್ಹಣ್ ಸಾಂಗ್ಲೆಂ ಆನಿ ಏಕ್ ಇಂಜೆಕ್ಷನ್ ದಿಲೆಂ.

ಆನ್ನಿ ಸಾಂಗಾಲಾಗ್ಲೆ.

“ಆತಾ 24 ಘಂಟ್ಯಾಂ ಉಪ್ರಾಂತ್ ತ್ಹವೆಂ ದೊಳೆ ಉಗ್ತೆ ಕೆಲೆಯಿ... ದೇವ್ ಪಾವ್ಲೊ... ಹಾವೆಂ ಭಾವೊಜಿಕ್ ಟೆಲಿಫೊನ್ ಕೆಲಾಂ. ಆತೊ ಕಸೊಯಿ ಆಯ್ಲಾಯ್, ಮುದಿ ಫಾಲ್ಡ್‌ಚ್ ವಚ್!”

ಆನ್ನಿ ಸಾಂಗ್ತಾನಾ ಮ್ಹಾಕಾ ಕಾಂಯ್ಚ್ ಮ್ಹಣೊಕ್ ಜಾಲೆಂ ನಾಂ.

“ಪುತಾ, ಪಂಪ್ಲೆಂ ತೊ ಬರೊ ಜಾಂವ್ಚಿ. ಮುದ್ಯೆಚಿ ಗಜಾಲ್ ಹಾಂಗಾ ಕಿತ್ಯಾಕ್ ಉಲಂವ್ಚಿ”

ಆವಯ್ ಮ್ಹಣಾಲಿ

“ನಹಿಂ ಮಾಮ್ಮಿ, ತ್ಯಾ ಭುರ್ಗ್ಯಾಂಕ್ ವಾಂಚೆಂವ್ಕ್ ವಚೊನ್ ಹಾಕಾಚ್ ಕಿತೆಂ ಜಾಲ್ಲೆಂ ಜಾಲ್ಯಾರ್?”

“ತಶೆಂ ಕಾಂಯ್ ಜಾತೆಂ ನಾಂ ಆನ್ನಿ. ಬರ್ಯಾ ಮನ್ಶಾಂಕ್ ದೇವ್ ಸಾಂಬಾಳ್ತಾ ನಹಿಂಗಿ?”

ದಾಕ್ತೆರಾಚ್ಯಾ ರಿಪೋರ್ಟ್ ಪ್ರಮಾಣ್, ಮ್ಹಜ್ಯಾ ‘ತಕ್ಲೆಕ್ ಬಸ್ ಆಪ್ಲೊನ್ ಮೆಂದ್ವಾಕ್ ಶೊಕ್ ಜಾಲಾ, ದೋನ್ ದೀಸ್ ಆಸ್ಪತ್ರೆಂತ್ ರಾವಾಜಯ್. ಸಾರ್ಕೊ ಜಾತಲೊ.

ಆತಾಂ ಸಗ್ಳ್ಯಾಂಚ್ಯಾ ತೊಂಡಾರ್ ಹಾಸೊ ಉದೆಲ್ಯೊ.

ಆವಯ್ ಧುವೆಕಾಯಿ ಸಮಾಧಾನ್ ಜಾಲೆಂ.

“ತುಂ ಜಾಣಾಂಯ್. ಕಾಲ್ ಥಾವ್ನ್ ಆಮಿ ದೊಗಾಯ್ ಜೇಂವ್ಕ್ ನಾಂವ್, ಉದಾಕ್ ಸ್ಪೆಶ್ ಏರೆಂವ್ಕ್ ನಾಂವ್!”

“ಬಾಂಬು ಚುಕುಚಾಲಿ. ತೆಂ ಲೊಕಾಪಾಂವುಚಿ ಭುರ್ಗೊ, ತಾಕಾ ಕಿತೆಯಿ ಜಾಲ್ಲೆ ಜಾಲ್ಯಾರ್? ತಾಚ್ಯಾ ಆವಯ್ ಬಾಪಾಯ್ ಕಿತೆಂ ಭಗ್ತೆಂ? ... ಮ್ಹಜೆ ಮನ್ಶಾಪಣ್ ಜಾಗಯ್ಲೆಂ ಆನ್ನಿ...”

ಆನ್ನಿಚ್ಯಾ ದೊಳ್ಳ್ಯಾಂನಿ ದುಃಖಾಂ ಉದೆಲಿ. ತಿಂ ದುಃಖಾಂ ಸಂತೊಸಾಚಿಂ, ತಿಂ ದುಃಖಾ ಅಭಿಪ್ರಾಯಾಚಿಂ ಜಾವ್ನಾಸ್ಲಿಂ!

ಪೆಲ್ಯಾಚೆಂ ಬರೆಪಣ್ ಚಿಂತ್ಲೊ ಚಲೊ ಆಪ್ಣಾಕ್ ಫಾವೊ ಕೆಲ್ಲ್ಯಾಕ್ ದೆವಾಕ್ ತಾಣೆಂ ಅರ್ಗಾಂ ದಿಲಿಂ ಆಸ್ಲೆತ್. ಆನ್ನಿನ್ ಮ್ಹಜೊ ಹಾತ್ ಧರ್ಮೊ!

ಕಲಾಸಾಗರ್ ಪ್ರಕಾಶನ್

“ಪುತಾ ಕಾಲ್ ಥಾವ್ನ್ ಘರಾ ಕೊಣೆನಾಂತ್ ತುಂ. ಹಾಂಗಾ ರಾವ್, ಹಾಂವ್ ಘರಾ ವಚೊನ್ ಸಾಂಚೆರ್ ಯೆತಾಂ” ಇತ್ಲೆಂ ಸಾಂಗೊನ್ ಆನ್ನಿಚಿ ಮಾಮ್ಮಿ ಗೆಲಿ.

ಆತಾಂ ಹಾಂವ್ ಆನಿ ಆನ್ನಿ ದೊಗಾಂಚ್ ಉರ್ಲ್ಯಾಂವ್.

ಮಧೆಂ ಏಕ್ ಪಾವ್ಟಿಂ ನರ್ಸ್ ಯೇವ್ನ್ ಗೆಲಿ. ಆನ್ನಿನ್ ದಾರ್ ಬಂದ್ ಕರುನ್ ಬಿಳ್ ಘಾಲಿ.

ಮ್ಹಜೆ ಸರ್ಸಿಂ ಆಯ್ಲೆಂ ತೆಂ ಮ್ಹಜ್ಯಾ ಹೆಡ್ಕಾರ್ ತಕ್ಲಿ ದವರ್ನ್ ಉಸ್ಕಾರ್ಲೆಂ.

“ಕಾಜಾರ್ ಜಾಯ್ನಾ ಮ್ಹಣ್ ರಾವ್ಲಿಂ ಹಾಂವ್, ಪುಣ್ ದುಬಾರ್ಯಾಂತ್ ತುಕಾ ಪಳವ್ನ್ ಮನ್ ಬದ್ದಾಲೆಂ. ಬಹುಷಾ ದೆವಾನ್ ತುಕಾ, ಮ್ಹಜೆಂ ಖಾತಿರ್ ದವರ್ಲೊಲೊ ಆಸ್ತಲೊ. ದೆವಾಕ್ ಆನಿ ಶಿರ್ವಾಂಚ್ಯಾ ಸಾವುದ್ ಸಾಯ್ಬಣಿಕ್ ಜಾಂವ್ ಅರ್ಗಾಂ!”

ಹಾಂವ್ ಘಪ್ ರಾವ್ಲೆಂ.

“ಕಿತ್ಯಾ ಉಲಯ್ನಾಯ್ ? ...”

ಮ್ಹಜ್ಯಾ ಹಾತಾಂಚೊ ಉಮೊ ಘೆವ್ನ್ ವಿಚಾರ್ಲೆಂ ತಾಣೆಂ

“ಆನ್ನಿ, ಮ್ಹಾಕಾ ತುಜ್ಯೆ ತಸಲಿ ಪತಿಣ್ ಜಾಯ್ ಆಸ್ಲಿ, ಕಿತ್ಯಾಕ್ ಮ್ಹಣ್ ತುಂ ವಿಚಾರ್ಚೆಂ ಪಯ್ಲೆಂಚ್ ಹಾಂವ್ ಸಾಂಗ್ತಾಂ, ಮ್ಹಾಕಾ ಕಿತೆಂಯ್ ಜಾಲ್ಯಾರ್ ಯ್ಯಾ ದೆವಾ ಸರ್ಸಿಂ ಗೆಲ್ಯಾರ್ಯಿ ತುಂ ಮ್ಹಾಕಾ ಪಾಟಿಂ ಹಾಡ್ತೆಂಯ್!”

ಆನ್ನಿ ಹಾಸ್ಲೆಂ ಆಯ್ಕೊನ್

ದೊಳ್ಯಾಂತ್ಲಾನ್ ದೆಂವ್ಲಿ ದುಃಖಾಂ ಪುಸ್ಲಿ ತಾಣೆ. ಆನಿ ವಚೊನ್ ದಾರಾಚಿ ಬಿಳ್ ಕಾಡ್ಲಿ!

ದೋನ್ ದೀಸ್ ಪಾಶಾರ್ ಜಾಲೆ. ಹಾವೆಂ ದುಬಾರ್ಯಾ ಮ್ಹಜಾ ಧನಿಯಾಕ್ ಘಡ್ಲಿ ಖಬಾರ್ ಸಾಂಗ್ಲಿ. ಪಯ್ಲೆಂ ಧನಿ ಘಾಬರ್ಲೊ. ಮಾಗಿರ್ ಏಕ್ ಹವ್ತೆ ರೆಸ್ತ್ ಘೆವ್ನ್ ಯೆ ಮ್ಹಣಾಲೊ!

ಚವ್ತಾ ದಿಸಾ ಕುವೆಯ್ಲ್ಯಾ ಥಾವ್ನ್ ವಿನ್ನಿ ಆನಿ ಭಾವೊಜಿ ಆಯಿಲ್ಲೆಂ. ತಾಣೆಂಯಿ ಮ್ಹಾಕಾ ಜೊರ್ ಕೆಲೆಂ! ಸರ್ವಾಯಿ ಮ್ಹಾಕಾ ಬಾರಿಚ್ ಹುಸ್ಕಾನ್ ಆನಿ ಮೊಗಾನ್ ಪಳೆತಾಲಿಂ ಹಾಂವ್ ಮತಂತೆಚ್ ಚಿಂತಾಲೊಂ ಬಹುಷಾ ದೆವಾನ್ ಚ್ ಮ್ಹಾಕಾ ಹೆ ಫಾವೊ ಕೆಲಾಂ ವ ಮ್ಹಜಾ ಆನಾನ್ ಮಾಗೊನ್ ಧಾಡ್ಲಾಂ.

ಅಶೆಂ ಆಸ್ತಾಂ ಆಸ್ತತ್ರೆಕ್ ಮ್ಹಾಕಾ ಬೆಚೊಂಕ್ ಏಕ್ ಮನಿಸ್ ಆಯ್ಲೊ. ತೊಚ್ ತೊ ಆಪ್ಲು ನಾಯ್ಕ್! ಆಪ್ಲೊ ಆದ್ಲೊ ಧನಿ!

“ಪಾತ್ರಿಸಾ,” ಗದ್ಗದಿತ್ ತಾಳ್ಯಾನ್ ಉಲಯ್ಲೊ ತೊ.

“ತುಂ ಲ್ಹಾನ್ ಆಸ್ತಾನಾ, ತುಜೊ ಬಾಪಯ್ ಘೆಲ್ಯಾ ಉಪ್ರಾಂತ್ ತುಕಾ ಆನಿ ತುಜ್ಯಾ ಆವಯ್ಕ್ ಹಾವೆಂ ಘರಾಂತ್ಲೆಂ ಬಾಯ್ರ್ ಘಾಲ್ಲೆಂ! ಪುತಾ ಹಾಂವ್ ಪಶ್ಚಾತ್ತಾಪ್ ಪಾವ್ತಾಂ, ಮ್ಹಾಕಾ ಮಾಪ್ ಕರ್ ಪುತಾ...”

ಹಾಂವ್ ಪೊಗೊ ರಾವ್ಲೆಂ. ಏಕಾ ವಡಿಲ್ ಮನ್ಶಾನ್ ಮ್ಹಜೆಂಲಾಗಿಂ ಮಾಪ್ ಮಾಗ್ಲೆಂ

ಕಲಾಸಾಗರ್ ಪ್ರಕಾಶನ್

ಮ್ಹಾ ಕಾ ಬರೆಂ ದಿಸ್ಲೆ ನಾ.

“ಹಾವೆಂ ತುಮ್ಮಾಂ ಆನ್ಯಾಯ್ ಕೆಲ್ಯಾರಾಯಿ ತುವೆಂ ದುಸ್ಮಾನ್ಯಾಯ್ ದವರ್ಲೆನಾಯ್ ಮ್ಹಜ್ಯಾ ಪುತಾಕ್ ತುವೆಂ ತುಚ್ಯಾ ಹೊಟಾಲಾಂತ್ ಕಾಮ್ ದಿಲೆಂಯ್ ಆಮಿ ತುಕಾ ಆಬಾರಿ ಪುತಾ...”

ಆಪ್ಲು ನಾಯ್ಕಾನ್ ಹಾತ್ ಚೊಡ್ಲೆಂ. ತರೀ ಹಾಂವ್ ಉಲಯ್ಲೊ ನಾಂ

“ತುಕಾ ಎಕ್ಸಿಡೆಂಟ್ ಜಾಲ್ಲೆಂ, ಮ್ಹಾ ಕಾ ಪೆಂಟೆಂತ್ ಖಬರ್ ಮೆಳ್ಳಿ. ತುಜೊ ಕಸೊ ಉಪ್ಕಾರ್ ಬಾವುಡ್ಲೊ ತೆಂ ಕಳಾನಾ, ತರೀ ತುಕಾ ಕಾರ್ಕ್‌ಳ್ಳೊ ದೇವ್ ರಾಕ್ತಲೊ. (ಕಾರ್ಕೊಳ್ಳೊ ಸಾಂ ಲೊರೆಸಾಕ್ ಹಿಂದು ಲೋಕ್ ದೇವ್ ಮ್ಹಣ್ ಆಪಯ್ತಾತ್) “ತುಮಿ ಗಾಂವ್, ಸೊಡ್ನ್ ಮುಂಬಯ್ ಗೆಲ್ಯಾ ಉಪ್ರಾಂತ್ ಆಮ್ಚಿ ಸಗ್ಳಿ ಭುಂಯ್, ಆಮ್ಚ್ಯಾ ಹಾತಾಂತ್ ಉರ್ಲಿ ನಾಂ. ಜಾಗ್ಯಾ ವಿಕಾಸ್ ಮ್ಹಣ್ ಕಿತೆಂಗಿ ಸರ್ಕಾರಾನ್ ಕಾಯ್ದೊ ಕಾಡ್ನ್ ಘೊಳ್ತೆಲ್ಯಾಂಕ್ ಭುಮಿ ಮ್ಹಣ್ ದಿಲಿ. ಆಮ್ಚಿ ಗೇಣ್ ಬಂದ್ ಜಾಲಿ. ಆಮ್ಚೊ ಆಸ್ತಿ ಗೆಲ್ಯೊ. ಪುತಾಚ್ಯಾ ಶಿಕ್ಪಾಕ್ ಆಸ್‌ಲ್ಲೆ ಬಾಂಗಾರ್, ರೆಡೆ, ಗೊರ್ವಾಂ ವಿಕಿಜಯ್ ಪಡ್ಲೆಂ. ಆತಾಂ ತುವೆಂ ಕಾಮ್ ದಿನಾತ್ಲೆಂ ಜಾಲ್ಯಾರ್ ಆಮಿ ಬಾರಿಚ್ ಬೊಂಗಾರ್ ಪಡ್ತಾಂವ್...”

ಆಪ್ಲು ನಾಯ್ಕಾ ದೀನ್‌ಪಣಿ ಸಾಂಗಾಲಾಗ್ಲೊ.

“ಆತಾಂ ಆಮ್ಚೆಲಾಗಿಂ ಆಸ್‌ಲ್ಯಾಂತ್ಲೊ ಎಕ್ ಗಾದೊ ತುಕಾ ದಿತಾಂ. ತುಂ ತಾಂತುಂ ಘರ್ ಬಾಂದುನ್ ತುಚ್ಯಾ ಆವಯ್ ಸಾಂಗಾತಾ ರಾವ್”

ಆಪ್ಲು ನಾಯ್ಕಾ ಬದ್ಲಾಲ್ಲೊ ತಾಚೆಂ ಬರೆಂ ಮನ್ ಪಳವ್ನ್ ಮ್ಹಾ ಕಾ ಖುಶಿ ಜಾಲಿ.

“ನಾಯ್ಕಾಸೊ,” ಹಾವೆಂ ಉಲಂವ್ಕ್ ಸುರು ಕೆಲೆಂ.

“ತುಮ್ಮಾ ಬರ್ಯಾ ಮನಾಕ್ ದೇವ್ ಬರೆಂ ಕರುಂ. ಆತಾಂ ಮ್ಹಾ ಕಾ ತುಮ್ಮಾ ಜಾಗ್ಯಾಚಿ ಗರ್ಜ್ ನಾ. ಮ್ಹಜಿ ಆವಯ್ ಆಸಾ ತಿಚಾ ಮ್ಹಜಿ ಆಸ್ತ್ ಆನಿ ಹಿ ಮ್ಹಜಿ ಹೊಕಾಲ್, ಮ್ಹಜೆಂ ದಿವ್‌ಂ! ತುವೆಂ ಬರೆಂ ಮನ್ ದಾಕಯಿಲ್ಲಾಕ್ ದೇವ್ ಬರೆಂ ಕರುಂ!

ಆಪ್ಲು ನಾಯ್ಕಾ ಗದ್ಗದಿತ್ ಜಾಲೊ ಮ್ಹಾ ಕಾ ಆಶಿರ್ವಾದ್ ದೀವ್ನ್ ತೊ ಗೆಲೊ.

ತೊ ವೆತೆಚ್ ವಿನಿ ಆನಿ ಭಾವೊಜಿ ಆಯ್ಲಿಂ. ಆನ್ನಿ ಬಸೊನ್ ಆಸ್‌ಲ್ಲೆಂ. ತಾಚ್ಯಾ ದೊಳ್ಳಾಂನಿ ಶಾಂತಿ ನಿಶೆತಾಲಿ. ತುಪಾನಾಕ್ ಸಾಂಪಡ್ಲೆಲಿ ದೋಣ್ ಶಾಭಿತಾಯೆನ್ ತಡಿರ್ ಪಾವ್‌ಲ್ಲಿ ತಿತ್ಲಿ ಶಾಂತಿ ದಿಸ್ತಾಲಿ.

“ಹಾಯ್ ಜಂಟಿಲ್‌ಮೆನ್, ಕಸೊ ಆಸಾಯ್? ಸಗ್ಳ್ಯಾಂಚೊ ಜೀವ್ ಧಾಂವ್ಡಾಯ್ಲೊಯ್...”

ಭಾವೊಜಿ ಮ್ಹಣಾಲೊ

“ತುಮಿ ಕಿತ್ಯಾಕ್ ಆಯ್ಲಾತ್? ಹಾಂವ್ ಬರೊ ಆಸಾಂ! ಮ್ಹಳೆಂ ಹಾವೆಂ ಪುಣ್ ಮತಾಂತ್ ದುಸ್ರಿಂಚ್ ಚಿಂತ್ನಾ ಆಸ್‌ಲ್ಲಿಂ.

ಎಕಾ ಪರ್ಕಿಂ ಮನ್ಯಾಚೆರ್ ಕಿತ್ಲೊ ಮಯ್ಜಾಸ್! ಕಿತ್ಲೆಂ ಬರೆಂ ಕುಟುಮ್! ಹ್ಯಾ ಕುಟುಮ್ ಹಾಂವ್ ಫಾವೊಗಿ?...

“ಕಿತೆಂ ಚಿಂತಾಯ್? ಚಲ್ ಊಟ್, ಆತಾಂ ಘರಾ ವಚೊಂಕ್ ಆಸಾ... ಆನಿ ಪರ್ವಾಂ ಸನ್ಸಾರಾ ಮುದಿ ತಯಾರಾಯ್‌ಕರ್...” ಭಾವೊಜಿ ಮ್ಹಣಾಲೊ.

“ಮುದಿ? ಮ್ಹಜಿ ಮಾಂಯ್ ದುಬಾಯ್ ಆಸಾ...”

ಹಾವೆಂ ಮ್ಹಳೆಂ.

“ತಿಚೆಲಾಗಿಂ ಟೆಲಿಫೊನಾರ್ ಉಲಯ್ ತಿ ಸಮ್ಜಾತೆಲಿ.

ತೀನ್ ಮಹಿನ್ಯಾಂನಿ ಕಾಜಾರ್ ದುಬಾಯಾಂತ್ ದವರ್ಯಾಂ”

ಡಿಶ್ಚಾರ್ಜ್ ಪತ್ರ್ ಘೆವ್ನ್ ಆನ್ನಿ ಆಯ್ಲೆಂ. ಸರ್ವ್ ಆತಾಂ ಆನ್ನಿಚ್ಯಾ ಘರಾ ಘೆಲ್ಯಾಂವ್.

ಬಾರಿ ಸೊಭಿತ್ ಟೆರೆಸಾಚಿಂ ಘರ್ ತೆಂ. ಸಕ್ಲಾ ವ್ಹಡ್ಲೆಂ ಸಾಲ್, ತಾಕಾ ವ್ಹಡ್ಲೊ ಪೊರ್ಟಿಕೊ. ಆಧುನಿಕ್ ಸವ್ಣಾತ್ಯಾಂನಿ ವಿವಿಂಗಡ್ ಕುಡಾಂನಿ ಸಜಯಿಲ್ಲೆಂ ತೆಂ ಘರ್ ಜಾವ್ನಾಸ್ಲೆಂ. ಭಿತರ್ಲ್ಯಾಂನ್‌ಚ್ ಏಕ್ ಮಾಳಯ್ ದೋನ್ ಕುಡಾಂ ಆಸ್ಲಿ. ಆನಿ ಇಲ್ಲಿ ಉಗ್ತಿ ಸುವಾತ್. ತ್ಯಾ ಉಗ್ತ್ಯಾ ಸುವಾತೆರ್ ಫುಲಾಂಚ್ಯೊ ಚೆಕ್ಪೊ ಲ್ಯಾಸಿರ್ ದವರುಲ್ಲೊ? ರಂಗಾಳ್ ಗುಲೊಬ್ ದರಬಸ್ತ್ ಪುಲುಲ್ಲೆ.

“ಆನ್ನಿ ಇತ್ತಿಂ ಫುಲಾಂ ಝಡಾಂ? ಹಾಕಾ ಪುರಾ ಉದಾಕ್ ಕೋಣ್ ಘಾಲ್ತಾ?...”

“ಹಾಂವ್... ಮ್ಹಜಾ ಡ್ಯಾಡಿನ್ ಬಾಂದ್‌ಲ್ಲೆ ಮೊಗಾಚಿಂ ಘರ್. ಫುಲಾಂಚೊ ಪೊಸ್ ಕರ್ಚಿ ಮ್ಹಜಿ ಹೊಬ್ಬಿ ಜಾವ್ನಾಸಾ.. ಹೆಂ ಘರ್ ಉರಾಜಯ್ ಮ್ಹಣ್ ಹಾಂವ್ ಕಾಜಾರ್ ಜಾಂವ್ಕ್ ನಾತ್ಲಿಂ.”

ತೆಂ ಮ್ಹಣಾಲೆಂ ಮ್ಹಜ್ಯಾ ಹಾತಾಂಕ್ ಧರುನ್.

ಹಾಂವ್ ಹಾಸೊಂ ಮಾತ್

“ಆತಾಂ ತುಂ ಮೆಳ್ಳೊಯ್ ಆನಿ ಹೆಂ ಘರ್ ತುಜೆ! ಮಾಮ್ಮಿ ಆಸ್ತಾಂ ವರೆಗ್ ತಿ ಆಸೊಂದಿ ಉಪ್ರಾಂತ್ ಆಮಿ ದೊಗಾಂಯ್ ಹಾಂಗಾಚ್ ಯೇವ್ನ್ ರಾವ್ತಾಂ!”

ಆನ್ನಿ ಸಾಂಗಾಲಾಗ್ಲೆಂ! ನಿಸ್ಕಪಟಿ ಮನ್ ತಾಚೆಂ! ನಿಸ್ವಾರ್ಥಿ ಮನ್!

“ತುಜೆ ಬಾಪ್ಲೆ ಮಾವೊ, ಮಾವ್ಲೆ ಆನಿ ಕೋಣ್ ಸೈರಿಂ ಆಸಾತ್ ಜಾಲ್ಯಾರ್ ಆಪಯ್ ತಾಂಕಾಂ ಮುದಿಯೆಕ್”

ಭಾವೊಜಿ ಮ್ಹಣಾಲೊ.

ದುಸ್ರೆ ದಿಸಾ ಹಾಂವ್ ಪಂಜಿಮಾರ್ ಮ್ಹಜ್ಯಾ ಮಾಮಾ ಗೆರ್ ಗೆಲೊಂ. ಮಾಮ್ ಆನಿ ಮಾಮ್ಮಿ ಘರಾ ಆಸ್ಲಿಂ.

“ಮಾಮಾ, ಮಾಮ್ಮಿಯೆ ಬೆಸಾಂವ್ ದಿಯಾ. ಕಶಿಂ ಆಸಾತ್ ತುಮ್ಮಿ.?”

ಹಾವೆಂ ಮ್ಹಜಿ ಪಾತೊಳಿ ಜೊಡ್ಲಿ.

ತಿಂ ಮ್ಹಾಕಾ ವಳ್ಖಾಲಿಂ. ಮ್ಹಾಕಾ ಪಳವ್ನ್ ಭಾರಿಚ್ ಖುಶಿ ಜಾಲಿ. ತಾಂಕಾಂ. ವೆವೆಗಿಂ ಪಿಯೆಂವ್ಕ್ ಕರ್ನ್ ದಿಲೆಂ. ಮಾಂಯ್ ವಿಶಾಂತ್ ವಿಚಾರ್ಲೆಂ. ಥೊಡ್ಯೊ ಗಜಾಲಿ ಜಾತಚ್ ಹಾವೆಂ ಸಾಂಗ್ಲೆಂ.

“ಮಾಮಾ ಪರ್ವಾಂ ಸನ್ಸಾರಾ ಧನ್ಯಾರಾ 12 ವರಾರ್ ಮ್ಹಜಿ ಮುದಿ ಆಸಾ ಇಗರ್ಜೆಂತ್

ಮಾಗಿರ್ ಚೆಡ್ವಾಚ್ಯಾ ಘರಾ ಜೆವಾಣ್. ಚೆಡುಂ ರೈಟರ್ ಚೆಪ್ಪಿ ಪತ್ರಾವೊಚಿ ಧುವ್, ಆನ್ನಿ. ತುಂ ಮ್ಹಜೊ ಪೊದೊನ್‌ಫಂಯಿ ಜಾವ್ನಾಸಾಯ್ ನಹಿಂಗಿ ಬೆಸಾಂವ್ ದೀಂವ್ಕ್ ಯೇಜಯ್...

“ವ್ಹಡ್ವಾ ಘರ್ದೆಂ ಚೆಡುಂ ಪುತಾ! ಬರಿಂ ಮನ್ಶಾ ಆತಾಂ ತುಕಾ ಪಳೆತಾನಾ, ತುಂ ತಾಂಕಾ ಸಾಂಬಾಳ್ಪಿ ಮ್ಹಣ್ ದಿಸ್ತಾ.. ಆಮಿ ದೋಗಾಯಿ ಯೆತಾಂವ್ ಇಗರ್ಚೆಂತ್ ಮೆಳ್ತಾಂವ್...”

ಹಾಂವ್ ಕಾಚಾರ್ ಜಾತಾಂ ಮ್ಹಣ್ ಆಯ್ಕೊನ್ ಮಾಮಾಕ್ ಖುಶಿ ಜಾಲಿ. ಮಾಮಿ ಮಾತ್, ಮಾಂಯ್ ನಾ ಮ್ಹಣ್ ಖಿಂತ್ ಉಚಾರಿಲಾಗ್ಲಿ... ಪುಣ್ ಕಿತೆಂ ಕರ್ಚೆಂ? ಗಜಾಲ್ ಸಗ್ಳಿ ಉಟಾಉಟಿಂ ಜಾಲಿ ನಹಿಂಗಿ?

ಆತಾಂ ಎಕ್ಲೊ ಬಾಪ್ತು, ಸಿಪ್ರಿ ಬಾಪ್ತು ಆನಿ ಆಗ್ಡು ಮಾಮ್ಮಿ ತಾಂಕಾಂಯಿ ಸಾಂಗಾಚೆ, ಲಾಗ್ಲಿಂ ಕುಟ್ಮಾ ದಾರಾಂ ಸಾಂಗಾನಾ ಜಾಲ್ಯಾರ್ ಶಿಣ್ತೆಲಿಂ. ಅಶೆಂ ಚಿಂತುನ್ ತಾಂಗರ್ ಗೆಲೊಂ.

ಬಾಪ್ತು ಮಾಮ್ಮಿ ಮ್ಹಾಕಾ ವಳ್ಕಾಲಿಂ. ಜೀವಾನ್ ಚಿಕ್ಕೆ ಪುಗುಲ್ಲ್ಯಾನ್ ಆನಿ ದಡಂಗ್ ಆಸೊಲ್ಲ್ಯಾನ್ ಬಾಪ್ತುನ್ ಚಿಕ್ಕೆ ಮೊಗಾನ್‌ಚ್ ಉಲಂವ್ಕ್ ಶುರು ಕೆಲೆಂ. ಲ್ಹಾನ್ ಆಸ್ತಾನಾ ಆಮ್ಮಾಂ ತಿತ್ಲೆಂ ಗಣ್ಣೆ ಕರಿನಾತ್ಲೊ.

ಮ್ಹಜ್ಯಾ ಮುದ್ದೆಚಿ ಖಬರ್ ಸಾಂಗ್ಲಿ, ಯೇಂವ್ಕ್ ಆಮಂತ್ಯಣ್ ದಿಲೆಂ. ರೈಟರ್ ಚೆಪ್ಪಿ ಪತ್ರಾವೊಚಿ ಧುವ್ ಮ್ಹಣ್ ಆಯ್ಕಾನಾ ಪುಡೆಂ, ಮಾವ್ಚೆಂ ತೊಂಡ್ ಚಿಕ್ಕೆಶೆ ಸಾವ್ಲೆಲೆಂ.

“ಖಿಂಚ್ಯಾ ಕುಟ್ಮಾಚ್ಯಾ ಚೆಡ್ವಾಕಡೆ ಕಾಚಾರ್ ಜಾಂವ್ಕ್ ಭಾಯ್ರ್ ಸರ್ಲಾಯ್? ತುಕಾ ಹಂಕಾರ್ ಆಯ್ಲಾ, ಚ್ಯಾರ್ ಪಯ್ಕಿ ಹಾತಾಂತ್ ಆಯ್ಲಾಕ್ಲಣ್ ತುಂ ಗುಲಾಮ್, ರಾಣಿಯೆ ಕಡೆ ಕಾಚಾರ್ ಜಾಂವ್ಕ್ ಭಾಯ್ರ್ ಸರ್ಲಾಯ್? ತಾಂಚೆಂ ಕುಟಾಮ್ ಕಿತೆಂ? ಆನಿ ಆಮ್ಚೆ ಕುಟಾಮ್ ಕಿತೆಂ?”

ಬಾಪ್ತು ಸಣ್ಣಣ್ಣೊ. ಆಯ್ಕೊನ್ ಮ್ಹಾಕಾ ಬರೊ ರಾಗ್ ಆಯ್ಲೊ. ಚ್ಯಾರ್ ಕಾಡಿಯಾಂ ಮ್ಹಣ್ ಭಗ್ಲೆಂ! ಪುಣ್ ಮಾಂಯ್ಚೊ ಉಡಾಸ್ ಆಯ್ಲೊ - ತಿಣೆ ಕೆದಾಳಾರೀ ಮ್ಹಣ್ಚೆಂ ಆಸೊಲ್ಲೆಂ. “ವ್ಹಡಿಲಾಂನಿ ಸೊಂವ್ವಾರೀ ಆಯ್ಕೊನ್ ಘೆಜಯ್... ತಾಂತುಂಚ್ ಆಮ್ಚೆಂ ಸಮಾಧಾನ್ ಆಸಾ..” ತರೀ ಹಾಪೆಂ ಮ್ಹಣ್

“ಭಾಪ್ತೊ, ಆಮ್ಚಿ ಸ್ಕೆರಿಕ್ ಜಾಲ್ಯಾ, ತಾಣೆಂ ಮ್ಹಾಕಾ ಪಸಂದ್ ಕೆಲಾ. ತುಮಿ ರಾಗ್ ಶಿಣ್ ಕರಿನಾಸ್ತಾ ಮುಂದಿಂಚ್ ಯೇಜಯ್...”

ಬಾಪ್ತು ಉಲಂವ್ಲೊ ನಾ

“... ಚೆಡುಂ ವ್ಹಡ್ವಾ ಘರ್ದೆಂ ಜಾಲ್ಯಾರ್ ಕಿತೆಂ ಜಾಲೆಂ? ಕಾಚಾರ್ ಜಾಂವ್ಕ್ ನಾಂಗಿ? ಪುಣ್ ತ್ಯಾ ವಿದ್ಯಾ ವ್ಹಡ್ವಾಚ್ಯಾ ಘರಾ ಮುಂದಿಂಚ್ ಯೇಂವ್ಕ್ ಸಾರ್ಕಿಂ ವಸ್ತುರಾಂ ನಾಂತ್ ಆಮ್ಚೆ ಲಾಗಿಂ....!” ಮಾಮ್ಮಿ ಮ್ಹಣಾಲಿ.

ಮ್ಹಜೊ ಹಾತ್ ಅಪಾಖಿಂ ಬೊಲ್ಸಾಕ್ ಗೆಲೊ. 2000 ರುಪಯ್ ಕಾಡ್ನ್ ಬಾಪ್ತುಚ್ಯಾ ಹಾತಾರ್ ಘಾಲೆ.

“ಭಾಪ್ತೊ, ಉಡ್ಪಿ ವೆಚೊನ್ ಮಾವ್ಚೆಕ್ ಏಕ್ ಬರೆಂ ಸಿಲ್ಕಾಚೆಂ ಕಾಪಾಡ್, ತುಕಾ ಏಕ್

ಫುಡ್ಲೆಂ ಆನಿ ಶೆರ್ತ್ ಹಾಡ್ನ್ ಯೆ, ಜಾಯ್ ಚಾಲ್ಯಾರ್ ಪಾಯಾಂಕ್ ಬರೊ ವ್ಹಾಣೊಯಿ ಕಾಣ್ಲೆ....”

ಬಾಪ್ಲು ಆನಿ ಮಾವ್ಲಿ ಬಾರಿ ಖುಶಿ ಚಾಲಿಂ!

“ಕಾಂಯ್ ಭಿಯೆನಾಕಾ ಪುತಾ, ಯೆತಾಂವ್ ಆಮಿ, ವಾಡ್ಯಾಚ್ಯಾ ಗುರ್ಕರಾಕ್ಯಾ ಆಪವ್ನ್ ಹಾಡ್ತಾಂವ್.”

ಬಾಪ್ಲುನ್ ಮ್ಹಜಿ ಪಾಟ್ ಧಾಪುಡ್ಲಿ.

ಸನ್ವಾರಾಚೊ ದೀಸ್ ಉದೆಲೊ. ಸಾಡೆ ಇಕ್ರಾಂಕ್ ಭಾಯ್ರ್ ಸರೊಂಕ್ ಆಮಿ ಸಗ್ಳಿಂ ಶಿರ್ವಾ ಇಗರ್ಜಿಕ್ ಗೆಲ್ತಾಂವ್.

ಧಂಯ್ಸರ್, ಮಾಮ್, ಮಾಮಿ, ಬಾಪ್ಲು ಆನಿ ಮಾವ್ಲಿ ಆಯಿಲ್ಲೆ. ಆಮ್ಕಾ ಪಳವ್ನ್ ತಾಂಕಾಂ ಸಂತೊಸ್ ಜಾಲೊ.

ಫಿರ್ಗಜ್ ವಿಗಾರ್‌ಬಾಪಾನ್ ಆಮ್ಕಾಂ ಆಲ್ತಾರಿ ಮುಕಾರ್ ಆಪಯ್ಲೆಂ. ಎಕಾ ಪಿರಿಂತ್ ಮುದಿಯೊ ದವಲ್ಯೊ ವಿಗಾರಾನ್ ಮಾಗ್ಲೆಂ ಶಿಕಯ್ಲೆಂ. ಮುದಿಯಾಂಚೆರ್ ಬೆಸಾಂವ್ ಘಾಲೆಂ ಆನಿ ಆಗ್ಲೆಂತ್ ಶೆಣಾವ್ನ್ ಆಮ್ಕಾಂ ಎಕಾಮೆಕಾ ಬೊಟಾಂಕ್ ಘಾಲುಂಕ್ ಸಾಂಗ್ಲೊ!

ಆಜ್ ಆನ್ನಿಚ್ಯಾ ತೊಂಡಾರ್ ಸಂತೊಸ್‌ಚ್ ಸಂತೊಸ್ ದಿಸ್ತಾಲೊ! ತಾಚಾ ವೊಂಟಾಂಚೆರ್ ಅಂಜಾಳ್ ಹಾಸೊ ಆಸ್‌ಲ್ಲೊ! ತಾಕಾ ಜಾಯ್ ಜಾಲ್ಲೊ ಸಾಂಗಾತಿ ತಾಕಾ ಲಾಭ್‌ಲ್ಲೊ ಮ್ಹಜ್ಲಿ ಧಾದೊಸ್ತಾಯ್ ತಾಚ್ಯಾ ಮನಾಂತ್ ಆಸ್‌ಲ್ಲಿ! ತಾಣೆ ಆಶೆಲ್ಲೊ ಪಾತ್ರಿಸ್ ತಾಕಾ ಮೆಳ್‌ಲ್ಲೊ!

ತ್ಯಾ ವೆಳಿಂ, ಬಾಪ್ಲುಚಿಂ ಉತ್ರಾಂ ಮ್ಹಜ್ಯಾ ಮತಿಂ ಆಯ್ಲಿಂ. ಎದ್ಯಾ ವ್ಹಡ್ಲ್ಯಾ ಗ್ರೆಸ್ತ್ ಘರಾಣ್ಯಾಚ್ಯಾ ಚೆಡ್ವಾಕ್ ಹಾಂವ್ ಸಾಂಬಾಳುಂಕ್ ಸಕಾನ್? ದೆವಾ ತುಂ ಮ್ಹಾಕಾ ಪಾವ್. ಮ್ಹಣ್ ಹಾವೆಂ ದೆವಾಲಾಗಿಂ ಮಾಗ್ಲೆಂ.

ಮುದಿಯೆಚಿ ಸೆರೆಮನಿ ಜಾತಚ್, ಪಾದ್ರ್ಯಾಬಾಚೆಂ ಬೆಸಾಂವ್ ಕಾಣ್ಲೆವ್ನ್ ಆಮಿ ಆನ್ನಿಗರ್ ಗೆಲ್ತಾಂವ್.

ದನ್ವಾರಾಂಚೆಂ ಜೆವಾಣ್ ತಯಾರ್ ಆಸ್‌ಲ್ಲೆಂ. ಬಾರೀ ವ್ಹಡ್ಲೆಂ ಜೆವಾಣ್ ತೆಂ! ಆನ್ನಿಚ್ಯಾ ಮಾಮ್ಮಾನ್ ಮ್ಹಜ್ಯಾ ಮಾಮಾ, ಮಾಮಿ, ಬಾಪ್ಲು ಮಾವ್ಲೆಕ್ ಬರೆಂ ಕರುನ್ ಸುದಾರ್ಸಿಲೆಂ!

ತಿಚೊ ವೈಪಾಸ್ ಪಳವ್ನ್ ಮಾಮ್ ಆನಿ ಬಾಪ್ಲು ಶೆರ್ಮೆಲೆ. ತಾಣೆ ಕಿತೆಂ ಚಿಂತ್‌ಲ್ಲೆಂ ತೆಂ ಹಾಂಗಾ ಉಳ್ತೆಂ ಆಸ್ಲೆಂ.

ಜೆವಾಣ್ ಜಾಲ್ಯಾ ಉಪ್ರಾಂತ್ ತಿಂ ವಚೊಂಕ್ ಭಾಯ್ರ್ ಸರ್ಲಿಂ. ತೆದಾಳಾ ಬಾಪ್ಲು ಆನ್ನಿಕ್ ಸಾಂಗಾಲಾಗ್ಲೊ. “ಪುತಾ ಪಾತ್ರಿಸಾನ್ ಬರೆ ಕಷ್ಟ್ ಕಾಡ್ಲ್ಯಾತ್. ತಾಚ್ಯಾ ಕಷ್ಟಾಂಕ್ ದೆವಾನ್ ತಾಕಾ ಆಜ್ ವ್ಹಡ್ಲೊ ಮನಿಸ್ ಕೆಲಾ ಆನಿ ತುಕಾ ಫಾವೊ ಜಾಲಾ. ಹ್ಯಾ ಉಪ್ರಾಂತ್ ತಾಕಾ ಸಾಂಬಾಳ್ಚಿ ಜವಬ್ದಾರಿ ತುಜಿ.

ಆನ್ನಿ ಹಾಸ್ಲೆಂ! ಆನಿ ಹಾತ್ ಜೊಡ್ಲೆಂ ಚೆವ್ಣಾಯ್ಲಿ ತಾಕಾ ಬೆಸಾಂವ್ ದಿಲೆಂ ಆನಿ ಚಿಲ್ಲೆಂ.

ತಿ ರಾತ್ ಪಾಶಾರ್ ಕರ್ನ್ ದುಸ್ರೆ ದಿಸಾ ಆಯ್ತಾರಾ ಸಾಕಾಳ್ಚ್ಯಾ ಪ್ಲೇನಾರ್ ಹಾಂವ್

ಮುಂಬಯ್ ಪಾಟಿ ಉಬ್ಬೊಂ.

ಸೊಮಾರಾ ದೀಸ್ ದುಬಾಯ್ ಪಾವ್ಲೊಂ. ಮಾಂಯ್ ಮ್ಹಜಿ ಆತ್ರೆಗಾನ್ ರಾಕೊನ್ ಆಸ್ಲೊ.

“ಮಾಂಯ್, ಬೆಸಾಂವ್ ದಿ. ತುಜೆವಿಣೆ ಹಾವೆಂ ಮುದಿ ತಿಸಿಲಿ... ಮಸ್ತು ಬೆಚಾರ್ ಜಾಲೆಂ ಮಾಂಯ್. ಪುಣ್ ಕಿತೆಂ ಕರ್ಚೆಂ? ಆನ್ನಿ ಆಯ್ಕಾಲೆಂನಾ.”

ಹಾವೆಂ ಮ್ಹಳೆಂ

“ಜಾಂವ್ ಪುತಾ, ಮ್ಹಾಕಾ ಏಕ್ ಸುನ್ ಯೆತಾ ನ್ಯೆಂವೆ? ಕಾಜಾರ್ ಕೆದಾಳಾ ದವರ್ಚೆಂ? ಆನಿ ಖಿಯ್?”

ಮಾಂಯ್ ವಿಚಾರಿ

“ತೀನ್ ಮಹಿನ್ಯಾಂನಿ ಮ್ಹಣ್ ಚಿಂತ್ಲಾಂ ಮಾಂಯ್... ಆನಿ ದುಬಾಯಿಚ್ ದವರ್ಚೆಂ ಮ್ಹಣ್ ಚಿಂತ್ಲಾಂ....”

ಇತ್ಲೆಂ ಸಾಂಗೊನ್, ಗಾಂವ್ಚೊ ಇಲ್ಲೊ ಖಬ್ರೊ ಉಲವ್ನ್ ಹಾಂವ್ ಹೊಟೆಲಾಕ್ ಧಾಂವ್ಲೊಂ

ಚಾರ್ ದಿಸಾಂಕ್ ಮ್ಹಣ್ ಗೆಲ್ಲೊ 12 ದಿಸಾಂನಿ ಪಾಟಿಂ ಆಯಿಲ್ಲೊಂ.

ಧನ್ಯಾತ್ಮಾ ತೊಂಡಾರ್ ಬೆಚಾರಾಯ್ ಆಸ್ಲೊ.

ಹಾವೆಂ ಘಡ್ಲೊಂ ಖಬಾರ್ ಸಾಂಗ್ಲಿ ವೆಗಿಂಚ್ ಕಾಜಾರ್‌ಯಿ ಜಾತಾಂ ಮ್ಹಣ್ ಸಾಗ್ಲೆಂ. ಪಯ್ಲೆಂ ಪಾತ್ಯೆಲೊ ನಾ ಮಾಗಿರ್ ಬೊಟಾಚಿ ಮುದಿ ದಾಕಯ್ಲಿ. ತೆಂ ಪಳವ್ನ್ ತೊ ಖುಶ್ ಜಾಲೊ.

“ಆಂತಾ, ಆರುಸ್, ಬೇಸ್, ವಲ್ಕಾಹಿ, ಲಾಜಿಮ್, ಹೊರ್ಮಾ ಆಂತಾ ಬರಾಕಾತು”

ಆರ್ಥ್ “ತು ಕಾಜಾರ್ ಜಾತಾಯ್ ಬಾರಿ ಬರೆಂ ಜರುರ್ ತುಜಿ ವ್ಹೊಕಾಲ್ ನಶೀಬ್ ಹಾಡ್ನ್ ಯೆತಲೆಂ.

ತೊ ಮ್ಹಣಾಲೊ.

ಏಕ್ ಮಹಿನೊ ಪಾಶಾರ್ ಜಾಲೊ ಆನ್ನಿ ಲಾಗಿಂ ಸದಾಂ ಉಲಂವ್ಕ್ ಶುರು ಕೆಲ್ಲೆಂ ಹಾವೆಂ. ಮ್ಹಜೆಂ ಫೊನ್ ವಚಾನಾ ಚಾಲ್ಯಾರ್ ತಾಚಿ ಯೆತಾಲೆಂ!

ಸವೆಂಬರ್ 9 ತಾರೀಕ್ ದುಬಾಯ್ ಸ್ಕೆಂಟ್ ಮೇರಿ ಇಗರ್ಜೆಂತ್‌ದವರ್ಚೆಂ ಘಟ್ ಕೆಲೆಂ. ತ್ಯಾ ಉಪ್ರಾಂತ್ ಕಾಜಾರಾಚಿ ಸತ್ಯಾರ್ ಪಾರ್ತಿ ಆಮ್ಚಾ ಹೊಟೆಲಾಂತ್ ದವರ್ಚಿ ಮ್ಹಣ್ ಠರಾಯ್ಲೆಂ. ಸಾದಾರಣ್ 400 ಲೊಕಾಚಿ ಹಾಜಿ ಆಸ್ತಲಿ ಮ್ಹಣ್ ಆಂದಾಜ್ ಕೆಲೊ.

ಕಾಜಾರಾಚೊ ಡೀಸ್ ಉದೆಲೊ. ಗಾವಾಂ ಧಾವ್ನ್ ಆನ್ನಿ, ತಾಚಿ ಮಾಮ್ಮಿ ಆನಿ ದೊಗಾಂ ಲಾಗಿಲಿಂ ಸ್ಕರಿಂ ಆಯಿಲ್ಲಿಂ. ತಾಂಕಾಂ ರಾವೊಂಕ್ ಆಮ್ಚಾಚ್ ಹೊಟೆಲಾಂತ್ ವಿಲೆವರಿ ಕೆಲ್ಲಿ.

ಕುವೈಟ್ ಧಾವ್ನ್ ವಿನ್ನಿ ಆನಿ ಭಾವೊಚಿ ಆಯ್ಲಿಂ. ತಾಂಕಾಯಿ ಹೊಟೆಲಾಂತ್‌ಚ್ ರೂಮ್ ಕೆಲ್ಲೆಂ.

ಸಾಂಜೆಚ್ಯಾ ಪಾಂಚ್ ವರಾರ್ ರೆಸ್ಪೆರ್ ಆನಿ ಮಿಸ್ ದವರುಲ್ಲೆಂ.

ಹಾಂವ್, ಮ್ಹಜೆ ಈಷ್ಟ್, ಮಾಂಯ್ ಸಂಗಿಂ ಸಜಯಿಲ್ಲ್ಯಾ ಕಾರಾಕ್ ಇಗರ್ಜೆಕ್ ವೆಳಾರ್ ಪಾವ್ಲಾಂವ್. ಪೂಣ್ ಆಮ್ಚಾಕಿ ಪಯ್ಲೆಂ ಆನ್ನಿ ಗೆಲಿಂ ಯೇವ್ನ್ ಪಾವುಲ್ಲಿಂ.

ಆನ್ನಿಕ್ ಪಳವ್ನ್ ಹಾಂವ್ ಮೂಖ್ ಜಾಲೊಂ?

ಸರ್ಗಾರ್ ಥಾವ್ನ್ ದೆಂವೊನ್ ಆಯಿಲ್ಲ್ಯಾ ಅಂಜಾ ಭಾಷೆನ್ ತೆಂ ಸೊಬ್ತಾಲೆಂ. ಧವ್ಯಾ ಆಂಗ್ಲಾರ್ ಮ್ಹಾಕಾ ಪಳವ್ನ್ ತಾಣೆ ಅಮ್ಚುಕೊ ಹಾಸೊ ದಿಲ್ಯೊ ಆನಿ ದೊಳೊ ಮೊಡ್ಲೊ!

ಮ್ಹಜಾ ಆಂಗಾಂತ್ ಆಟಾವಿಟಿ ಶುರು ಜಾಲ್ಲೆ! ಆಟಾವಿಟಿ ಮೊಗಾಚೆ! ಆಟಾವಿಟಿ ಸಂತೊಸಾಚೆ!

ಆನಿ ತ್ಯಾಚ್ ವೆಳಾರ್ ಮತಿಪಡ್ವಾರ್ ಜೆನೊಬಿಯಾಚೆಂ ರುಪ್ಣೆ ಉದೆಲೆಂ.!

ಎಕಾ ಕ್ಷಣಾಕ್ ಹಾಂವ್ ಸ್ವಬ್ಧ್ ಜಾಲೊಂ. ತಿತ್ಲ್ಯಾರ್ ಇಗರ್ಜೆದಾರ್ಪಾಟ್ಯಾರ್ ಪಾದ್ವಾಬ್ ಆಮ್ಕಾಂ ಭಿತರ್ ಘೆಂವ್ಕ್ ಆಯ್ಲೊ. ಬೆಸಾಂವ್ ದೀವ್ನ್ ಆಮ್ಕಾಂ ಪುರ್ತಾವಾರ್ ಭಿತರ್ ಆಪವ್ನ್ ವೆಲೆಂ. ಗೊರೊ ಪಾದ್ವಾಬ್ ತೊ, ಇಟಲಿಚೊ ಜಾವ್ನಾಸ್ಲೊ.

ಭವ್ ಆಪುರ್ಣಾಯೆನ್ ರೆಸ್ಪೆರ್ ಆನಿ ಮಿಸ್ 6 ವರಾಂಚೆರ್ ಸಂಜ್ಲೆಂ.

ಮಿಸಾ ಉಪ್ರಾಂತ್ ಲಗ್ನಾ ಬುಕಾರ್ ಆಮಿ ದಸ್ಕತ್ಸೊ ಫಾಲ್ಡ್ ಸೀದಾ ಹೊಟೆಲಾಕ್ ಆಯ್ಲಾಂವ್. ಥಂಯ್ಸರ್ ಸತ್ಕಾರ್ ಸಮರಂಭ್ ಬಾರಿಚ್ ಗೊವ್ಚೆನ್ ಜಾಲೊ. ಆಯ್ಲೆ ಸೈರೆ ಧೈರೆ ಸಂತೊಸಾನ್ ಪಾಟಿಂ ಗೆಲೆಂ.

ಉರುಲ್ಲೆ ಸಗ್ಳೆ ಆಮ್ಚಾ ಹೊಟೆಲಾಚೆ ಸ್ಟಾಪ್ ಮಾತ್. ತಾಣಿ ಆಮ್ಕಾಂ ವೆಡೊ ಫಾಲ್ಡ್ ಪದಾಂ ಮ್ಹಣೊನ್ ನಾಚೊನ್ ಆಪ್ಲೊ ಸಂತೊಸ್ ಪಾಚಾರ್ಲೊ.

ಧನಿ ವೊಡ್ಲೆ ಆನ್ನಿಕ್ ಪಳವ್ನ್ ಖುಶಿ ಜಾಲ್ಲೊ. ಆನಿ ತ್ಯಾಚ್ ಸಂತೊಸಾನ್ 'ಡಿಲಿಕ್ಸ್ ರುಮ್' ಆಮ್ಕಾಂ ದಿಲ್ಲೆಂ ಹನಿಮೂನಾ ಖಾತಿರ್!

ಪೂಣ್ ಆನ್ನಿ ಆಯ್ಕಾಲೆಂ ನಾ

ಘರಾ ಮಾಂಯ್ ಎಕ್ಲಿಚ್ ಆಸಾ. ದೆಕುನ್ ಘರಾಚ್ ಪಾಟಿಂ ಯಾ ಮ್ಹಣಾಲೆಂ.

ಮ್ಹಜಾ ಮಾಂಯ್ಚಾ ದೊಳ್ಕಾಂನಿ ಖುಶೆಚಿ ದುಖಾಂ ಆಸ್ಲಿಂ!

ಆಮಿ ಘರಾ ಪಾವ್ತಾನಾ ವರ್ ಏಕ್ ಜಾಲ್ಲೆಂ. ದಾರ್ ಕಾಡ್ನ್ ಭಿತರ್ ರಿಗ್ತಾನಾ ಮಾಂಯ್ಚ್ ಆಡಾಯ್ಲೆಂ. ಬಾಗ್ಲಾ ಕಡೆಚ್ ರಾವೊಂಕ್ ಸಾಂಗೊನ್ ತಿ ಭಿತರ್ ಗೆಲಿ.

ಪಾಟಿಂ ಯೆತಾನಾ ತಿಚ್ಯಾ ಹಾತಾಂತ್ ಏಕ್ ಗ್ಲಾಸ್ ದೂಧ್ ಆಸ್ಲೆಂ!

“ಹ್ಯಾ ಗ್ಲಾಸಾಂತ್ಲೆಂ ದೂಧ್ ಪಿಯೆ ಆನಿ ಉಪ್ರಾಂತ್ ಉಜ್ವೊ ಪಾಯ್ ಭಿತರ್ ದವರ್” ಮ್ಹಣಾಲಿ ಮಾಂಯ್.

ತಿಣೆ ಸಾಂಗ್ಲೆಲೆಂ ಪರಿ ಆನ್ನಿನ್ ಕೆಲೆಂ. ಭಿತರ್ ವೆತಚ್ ಆನ್ನಿಕ್ ವೇಂಗ್ ಮಾರುನ್ ತಾಚ್ಯಾ ಕಪಾಲಾಚೆರ್ ಉಮೊ ದಿಲೊ ತಿಣೆ!

“ಹ್ಯಾ ಉಪ್ರಾಂತ್ ಹೆಂ ಘರ್ ತುಜೆಂ ಮ್ಹಜೊ ಪುತ್ ತುಜೊ, ಹಾಂವ್‌ಯಿ ತುಜಿಂಚ್!

ದೇವಾಕ್ ಅರ್ಗಾಂ ದಿವ್ಯಾಂ ಆನಿ ಉಲ್ಟಾಸುಯಾಂ!”

ಮಾಂಯ್ ಸಾಂಗ್ತಾನಾ ಆಮ್ಚೊ ದೊಗಾಂಯ್ಚೊ ದೊಳ್ಳಾಂನಿ ದುಖಾಂ ಆಯ್ಲಿಂ!

ತಿ ರಾತ್ ಪಾಶಾರ್ ಜಾಲಿ. ತಿ ಕಶಿ ಪಾಶಾರ್ ಜಾಲಿ ತೆಂ ಹಾಂವ್ ಸಾಂಗಾನಾ. ಮ್ಹಾಕಾ ಜಾಗ್‌ಜಾತಾನಾ ಖಾಟ್ಕೆರ್ ಆನಿ ನಾತ್‌ಲ್ಲೆಂ! ವಚಾರ್ ದೀಷ್ಟ್ ಫಾಲ್ತಾನಾ ವರಾಂ ಸಕಾಳಿಂಚಿ 8 ಜಾಲ್ಲಿಂ!

ಹಾಂವ್ ಉಟೊನ್ ಬಸ್ಲೊಂ ಏಕ್ ಆಂಗ್ಡಾಯ್ ಕಾಡ್ಲಿಂ ತೊಂಡ್ ಧುಂವ್ಕ್ ಮ್ಹಣ್ ಖಾಟ್ಕೆ ಧಾವ್ನ್ ದೆಂವ್ತಾನಾ ಮ್ಹಜಿ ದೀಷ್ಟ್ ಮೆಜಾರ್ ಗೆಲಿ! ಥಂಯ್ಸರ್ ಜಿನೊಬಿಯಾಚಿ ಫೊಟೊ ಆಸ್‌ಲ್ಲಿ! ಕಾಲ್ ತಿ ಕಾಡ್ಲಿ ಭಿತರ್ ದವರುಂಕ್ ವಿಸ್ತಾಲ್ಲೊ. ಹಾಂವ್ ಆನ್ನಿನ್ ಪಳೆಲ್ಯಾ ಆಸ್ತೆಲಿ! ಆತಾಂ ಕಿತೆಂ ಚಿಂತಾಂ ಕೊಣ್ಣಾ ಮ್ಹಣ್ ಹಾಂವ್ ತಕ್ಲಿ ಖೊರ್ಪುನ್ ಸೀಧಾ ಬಾಥ್ ರುಮಾಕ್ ಗೆಲೊಂ!

ಬಾಥ್ ರುಮಾ ಧಾವ್ನ್ ಭಾಯ್ರ್ ಯೆತಾನಾ ಆನ್ನಿ ಚ್ಹಾಯೆಚಿ ಟ್ರೇ ಘೆವ್ನ್ ಭಿತರ್ ಆಯ್ಲೆಂ! ತಾಣೆ ಕೇಸ್ ಉಗವ್ನ್ ಸೊಡ್‌ಲ್ಲೆ. ಲಾಂಬ್ ಕಾಳೆ ಕೇಸ್ ಭುಜಾಂಚೆರ್ ಪಡ್‌ಲ್ಲೆ! ತಾಚ್ಯಾ ತೊಂಡಾರ್ ಹಾಸೊ ಆಸ್‌ಲ್ಲೊ!

“ನೀದ್ ಜಾಲಿಗಿ ಮ್ಹಜಾ ರಾಯಾಚಿ!” ಮ್ಹಣಾತ್ ತೆಂ ಮ್ಹಜೆಲಾಗಿಂ ಆಯ್ಲೆಂ. ಹಾತಾಂತ್ ಟ್ರೇ ಆಸ್‌ಲ್ಲಿ.

“ವಯ್ ಮ್ಹಜಾ ಆನ್ನಿ, ಪಾಂತ್ಯಾರ್ ಪಡುಲ್ಲಿ ನೀದ್ ಭವ್ ಸುಖಾಳ್ ಆಸ್‌ಲ್ಲಿಂ!”

ಹಾವೆಂ ತಾಚ್ಯಾ ಕೆಸಾಂತ್ ಮ್ಹಜೆ ತೊಂಡ್ ಲಿಪಯ್ಲೆಂ

“ದರ್ ಹಿ ಚ್ಹಾ ಪಿಯೆ, ಉಪದ್ರ್ ನಾಕಾತ್...”

ಆನ್ನಿ ಪಯ್ಸ್ ಗೆಲೆಂ.

ಹಾವೆಂ ಚ್ಹಾಯೆಚೆಂ ಕಫ್ ಘೆತ್ಲೆಂ ಆನಿ ಖಿಟ್ಟಾರ್ ಬಸ್ಲೊಂ.

“ಪಾತ್ರಿಸ್, ಹಂ ಕೋಣ್!” ಹಾಕಾ ಕಿತ್ಯಾಕ್ ಹಾಂಗಾ ಜಾಗೊ?...”

ಜಿನೊಬಿಯಾಚ್ಯಾ ಫೊಟೊಲಾಗಿಂ ವಚೊನ್ ವಿಚಾರ್ಲೆಂ ಆನ್ನಿನ್.

“ಜಿನೊಬಿಯಾ, ಮ್ಹಜಾ ಬೊಂಬಾಯ್‌ಲ್ಲ್ಯಾ ಧನ್ಯಾಚಿ ಧುವ್ ಪಾರ್ಶಿ ತಾಣೆಂ ಮ್ಹಜೊ ಮಸ್ತ ಮೋಗ್ ಕೆಲ್ಯೊ, ಪುಣ್ ಹಾಂವ್ ತಾಚೊ ಮೋಗ್ ಕರುಂಕ್ ಸಕೊಂಕ್ಲಾ!”

ಹಾವೆಂ ಸಾಂಗ್ಲೆಂ.

“ಕಿತ್ಯಾಕ್ ಪಾತ್ರಿಸ್? ಕಿತ್ಲೆಂ ಸೊಭಿತ್ ಆಸಾ ತೆಂ!” ಆನ್ನಿನ್ ಕಸಲಿಚ್ ಬೆಜಾರಾಯ್ ನಾಸ್ತಾಂ ವಿಚಾರ್ಲೆಂ.

“ಖರೆಂ ಸಾಂಗ್ಲೆಂ ಜಾಲ್ಯಾರ್ ಆನ್ನಿ, ಜಿನೊಬಿಯಾ ಏಕ್ ಬರೆಂ ಭುರ್ಗೊಂ, ಎಕ್ಲೆಂಚ್ ಧುವ್, ಪುಣ್ ಪಾರ್ಶಿ. ಮ್ಹಾಕಾ ತಾಚಾ ಆವಯ್ ಬಾಪಾಯ್ ಶಿಕ್ವಾಕ್ ಕುಮೊಕ್ ಕೆಲ್ಲಿ ಆನಿ ತಾಂಚ್ಯಾ ಘರಾಚ್ ಹಾಂವ್ ಕಾಮ್ ಕರ್ತಾಲೊಂ. ಜಿನೊಬಿಯಾ ಮ್ಹಜೊ ಮೋಗ್ ಕರ್ತಾಲೆಂ. ಹಾಂವ್ ತಾಕಾ ಸವ್ಜಯಿಲ್ಲೆಂ. ಕೀ ಹಾಂವ್ ತಾಕಾ ಪಾವೊ ನಹಿಂ, ಆಮ್ಚೆ ಮಧೆಂ ಧರ್ಮ್ ಆಡ್ ಯೆತಾ, ತ್ಯಾ ಶಿವಾಯ್ ಮ್ಹಾಕಾ ಮನ್ಯಾ ಸಾರ್ಕೊ ಕರುಂಕ್ ಮದತ್ ದಿಲ್ಲ್ಯಾಂಕ್ ಕಲಾಸಾಗರ್ ಪ್ರಕಾಶನ್

ಘಾತ್ ಕರುಂಕ್ ಜಾಯ್ನಾ ಮ್ಹಣ್... ಹ್ಯಾ ವರ್ವಿಂ ತೆಂ ಭವ್ ದುಖೇಸ್ತ್ ಚಾಲ್ಲೆಂ... ಮ್ಹಜೆ ಲಾಗಿಂ ರಾಗಾರ್ ಚಾವ್ನ್ ತೆಂ ಘರಾ ತಾಚ್ಯಾ ರುಮಾಂತ್ ಗೆಲ್ಲೆಂ. ಪರತ್ ಭಾಯ್ರ್ ಆಯ್ಲೆಂ ನಾ. ಬ್ರೇನ್ ಹೆಮರೇಜ್ ಚಾಲ್ಲೆಂ. ತೆಂ ಮೊರೊನ್ ಆತಾಂ ಏಕ್ ವರ್ಸ್ ಚಾಲೆಂ..”

“ಬಾರಿಚ್ ಪಾಡ್ ಚಾಲೆಂ! ಪಾತ್ರಿಸ್ ತುವೆಂ ತಾಚೆಲಾಗಿಂ ಕಾಜಾರ್ ಜಾಯ್ನಾಯ್ ಆಸ್ಲೆಂ....!”

“ಕಿತೆಂ ಮ್ಹಣ್ತಾಯ್ ಆನ್ನಿ ತುಂ? ಹಾಂವ್ ತಾಚೆಲಾಗಿಂ ಕಾಜಾರ್ ಜಾಲ್ಲೊ ತರ್ ತುಂ ಆಂಕ್ವಾರ್‌ಚ್ ಉರ್ತೆಂ ಆಸ್ಲೆಂ!”

“ಪುಣ್ ತುವೆಂ ತಾಚೆಂ ಕಾಳಿಜ್ ದುಖಯ್ಲೆಂಯ್ ಪಾತ್ರಿಸ್...”

“ಮ್ಹಾಕಾ ತುಂ ಫಾವೊ ಆಸ್ಲೆಂಯ್ ಆನ್ನಿ. ಆತಾಂ ಸಾಂಗ್ ತುಕಾ ಹೊ ಫೊಟೊ ನಾಕಾ ಜಾಲ್ಯಾರ್ ಕಾಡುನ್ ಖಿಯಾ ತರೀ ದವರ್...” ಹಾಂವೆಂ ಮ್ಹಳೆಂ.

“ನಾಕಾ ನಾಕಾ, ತಿ ಫೊಟೊ ಥೈಂಚ್ ಆಸೊಂದಿ! ಏಕ್ ರಾಯ್ ಕುವರ್ನ್ ತಶಿ ದಿಸ್ತಾ! ಹಾಂವ್ ಸದಾಂಚ್ ತಾಚಿ ಫೊಟೊ ಪಳೆತೆಲಿಂ, ತವಳ್ ಮ್ಹಾಕಾಯಿ ತಾಚೆ ಪರಿಂಚ್ ಏಕ್ ಬಾಳ್ ಜಲ್ಮಾತೆಲೆಂ?”

ಆನ್ನಿ ತಶೆಂ ಮ್ಹಣ್ತಾನಾ ಹಾಂವ್ ಆವಕ್ ಚಾಲ್ಲೊಂ!

ನಿಜಾಕೀ ಆನ್ನಿ ಉಗ್ತಾ ಮನಾಂಚಿ, ಶೆಗುಣಾಂನಿ ಭರ್ದೆಲಿ ಚಲಿ ಜಾವ್ನಾಸ್‌ಲ್ಲಿ!

ಹಾವೆಂ ತಾಕಾ ಬಳಾನ್ ವೇಂಗ್ ಮಾರ್ಲಿ! ಆನ್ನಿ ತ್ಯಾ ವೆಂಗೆಂತ್ ಪಿಗ್ಲೊನ್ ಗೆಲೆಂ!!

ಭರ್ತಿ 11 ಮಹಿನ್ಯಾಂನಿ ಆಮ್ಚ್ಯಾ ಘರಾ ನವೆಂ ಘಲ್ ಫುಲ್ಲೆಂ!

ಜಿನೊಬಿಯಾಚ್ಯಾ ರುಪಾಚಿ ಮಾಣ್ಕುಲೆಂ ಬಾಯ್ ಆನ್ನಿಚ್ಯಾ ಉದರಿಂ ಥಾವ್ನ್ ಜಲ್ಮಾಲೆಂ!

ಆಮ್ಚೆಂ ಘರ್ ಆನಂದಾನ್ ಭರ್ದೆಂ!

ಧಾಕ್ಪಲ್ಯಾ ಮಾಣ್ಯಾಕ್ ಚೇನ್ ಮ್ಹಣ್ ಪೊಲಾಯ್ಲೆಂ!

ಆಶಿ ಹಿ ಮ್ಹಜಿ ಕಥಾ ಯೆದೊಳ್ಳಿ ಜಾವ್ನಾಸ್‌ಲ್ಲಿ ಕಾಂಟ್ಯಾ ಮಿಂಟ್ಯಾಚಿ!

ಆಜ್ ಪುಲಾಂ ಝೆಲ್ಯಾ ಸವೆಂ ಮ್ಹಜೆಂ ನವೆಂ, ನಹಿಂ ಆಮ್ಚೆಂ ನವೆಂ ಜಿವಿತ್ ಆನಿ ನವಿ ಕಥಾ ಶುರು ಜಾತಾ!

ಫುರ್ ನಾತ್‌ಲ್ಲಿಂ ಮಾಂಕ್ಡಾಂ

[ಆಮಿಂ ವ್ಹಡಾಂ ಖಾತಿರ್ ಕಾಣ್ಯೊ ಧಾರಾಳ್ ಬರಯ್ತಾಂವ್. ಪುಣ್ ಭುಗ್ಯಾಂ ಖಾತಿರ್ ಬರಂವ್ಚೆಂ ಚಡ್ ಪಾಟಿಂ. ದೆಕುನ್ ಹಾಂಗಾಸರ್ ಭುಗ್ಯಾಂ ಖಾತಿರ್ ಎಕ್ ಕಾಣಿ ಬರಯ್ತಾಂ. ವ್ಹಡಾನಿಯ್ ವಾಚ್ಚೆತಾ. ಕಾಣ್ಯೆಂತ್ಲೆಂ ಲಿಸಾಂವ್ ಕೊಣಾಕ್‌ಯೀ ಘೆವ್ಚೆತಾ.]

ತೆಂ ಎಕ್ ವ್ಹಡ್ ರಾನ್. ವಿವಿಧ್ ಸಮುನ್ಯಾಂಚ್ಯಾ ರೂಕ್-ಝಡಾಂನಿ ಭರ್ಲೆಲೆಂ, ಪಾವ್ಲಾ ದಿಸಾಂನಿ ಪಾಚೆಂ ಪಾಚೆಂ ಜಾವ್ನ್ ಸೊಭ್ತಾಲೆಂ.

ತ್ಯಾಚ್ ರಾನಾಂತ್ ಸಬಾರ್ ಧರಾಂಚ್ಯೊ ಮನ್ಶಾತಿ ಜಿಯೆತಾಲ್ಯೊ. ಸಿಂಹ್ ರಾನಾಚೊ ರಾಯ್. ಗೂಗ್ ರಾನಾಂತ್ ನಿಶಿದಾರ್ ಜಾವ್ನ್ ಆಸಲ್ಲಿ. ಮನ್ಶಾತಿ ಮಧೆಂ ಕೆದಾಳಾಯ್ ಲ್ಹಾನ್ ಲ್ಹಾನ್ ಝಗ್ಡಿಂ ಚಾಲ್ಯಾರ್ ಗುಗ್ ಮಧೆಂ ಪಡೊನ್ ನ್ಯಾಯ್ ಕರ್ತಾಲಿ. ತಿಚ್ಯಾ ನ್ಯಾಯಾನ್ ಮನ್ಶಾತಿ ಖುಶಿ ಆಸ್ತಾಲ್ಯೊ.

ತ್ಯಾಚ್ ರಾನಾಂತ್ ಜಿಯೆವ್ನ್ ಆಸ್ಲ್ಯಾ ಮಾಂಕ್ಡಾಂನಿ ಆಪ್ಲಿಂ ಲ್ಹಾನ್ ಲ್ಹಾನ್ ಘರಾಂ ರುಕಾ ಮಧ್ಲ್ಯಾ ವ್ಹಡ್ ಘಾಂಟ್ಯಾಂಚೆರ್ ಬಾಂದ್‌ಲ್ಲಿಂ. ಲ್ಹಾನ್ ಲ್ಹಾನ್ ಗಿರ್ಬುಜಿಂನಿ ತಾಂತಾಂಚಿ ಘರಾಂ ಬಾರಿಕ್ ಘಾಂಟ್ಯಾಂಚೆರ್ ಬಾಂದ್‌ಲ್ಲಿಂ. ಗಿರ್ಬುಜೆಚಿಂ ಘರಾಂ ಸೊಭಿತ್ ಆಸ್ತಾಲಿಂ. ಸದಾಂ ಸಕಾಳೆಚಿಂ ಹ್ಯೊ ಗಿರ್ಬುಜ್ಯೊ ಉಟೊನ್, ಸುರ್ಯಾಚಿ ಕಿರ್ಣಾಂ ಪಡ್ಲ್ಯಾ ಪಯ್ಲೆಂಚ್ ಸರ್ವೆಸ್ಪರಾಕ್ ಹರ್ಸಿತಾಲಿಂ. ಸೊಭಿತ್ ತಾಳ್ಯಾನ್ ಗಾಣಾಂ ಗಾವ್ನ್ ಸರ್ವ್ ಮನ್ಶಾತಿಂಕ್ ಉಟಯ್ತಾಲಿಂ. “ಉಟಾ, ಉಚ್ಪಾಡ್ಲೆಂ, ದೆವಾಕ್ ಹರ್ಸಿಯಾ” ಮ್ಹಣ್ತಾಲಿಂ.

“ಹಂ ಪಳೆವ್ನ್ ಲ್ಹಾನ್ ಸುಕ್ಲಿಂ ಚಾಲ್ಯಾರ್‌ಯೀ ತುಮಿ ಆಮ್ಚ್ಯಾ ಸಮಾಜೆಂತ್ ಮಹತ್ವಾಚಿಂ” ಮ್ಹಣ್ ಎಕ್ ದಿಸಾ ಸಿಂಹಾನ್ ಸಾಂಗ್ತಾನಾ ಆಯ್ಕಾಲ್ಲ್ಯಾ ಮಾಂಕ್ಡಾಕ್ ಬರೆಂ ಲಾಗೊಂಕ್ ನಾಂ. ತಾಂಕಾಂ ತ್ಯಾ ಸೊಭಿತ್ ಗಿರ್ಬುಜ್ಯಾಂಚೊ ಮೊಸೊರ್ ಜಾಲೊ.

ಎಕ್ ಲೀಸ್ ತ್ಯಾಚ್ ಮೊಸ್ತಾನ್, ತ್ಯಾ ಮಾಂಕ್ಡಾಂನಿ ಹ್ಯಾ ಅಸಹಾಯಕ್ ಗಿರ್ಬುಜ್ಯಾಂಚಿಂ ಘರಾಂ ದೆಸ್ವಾಟ್ಲಿಂ. ತಾಂಚ್ಯಾ ಲ್ಹಾನ್ ಪಿಲಾಂಕ್ ಉಡಯ್ಲೆಂ.

ಗಿರ್ಬುಜ್ಯಾಂಕ್ ಬಾರಿಚ್ ನಷ್ಟ್ ಜಾಲೊ. ತಾಂಕಾಂ ಬಾರಿಚ್ ದೂಖ್ ಭಗ್ಲೆಂ. ತಾಣಿಂ ಗುಕಿಚೆ ದೂರ್ ದಿಲೆಂ.

ಗುಗಿನ್ ಸರ್ವ್ ಮನ್ಶಾತಿಂಕ್ “ಎಕಾ ಹಫ್ತ್ಯಾ ಉಪ್ರಾಂತ್ ಸಾಂಗಾತಾ ಮೆಳಾಜಯ್ ಗಿರ್ಬುಜ್ಯಾಂಕ್ ನ್ಯಾಯ್ ದೀಂವ್ಕ್ ಆಸಾ” ಮ್ಹಣ್ ಹುಕುಮ್ ದಿಲಿ.

ಪುಣ್ ಮಾಂಕೊಡ್ ಬಾರಿಚ್ ಶಾಣ್ ಆಸ್‌ಲ್ಲೆ. ದೋನ್ ದಿಸಾಂ ಉಪ್ರಾಂತ್ ಪಣೊಸ್, ಕಲಾಸಾಗರ್ ಪ್ರಕಾಶನ್

ಅಣ್ಣಾಂ, ಕಾಜು ಬಿಯೊ, ದಾಕೊ ಆನಿ ಹೆರ್ ಘಳ್ ವಸ್ತು ಹಾಡ್ನ್ ಗುಗಿಕ್ ಕಾಣಿಕ್ ಚಾವ್ನ್ ದಿಲ್ಯೊ.

ದುಸ್ರೆ ವಾಟೆನ್ ಗುಗಿಕ್ ಮಿಶ್ ಕರ್ಚಿ ಖಾತಿರ್ ಗಿರ್ಬುಚ್ಚೊ ಆಪ್ಲ್ಯಾ ಲ್ಹಾನ್ ಬೊಂಬಿಂತ್ ಏವಿಕ್ ಭಾತ್, ಗೊಂವ್ ಘೆವ್ನ್ ವೆತಾನಾ ಗುಗಿನ್ ತಾಂಕಾಂ ಧಾಂವ್ಲ್ಯಾಯ್ಲೆಂ. -

“ಲೋಂಚ್ ದೀಂವ್ಕ್ ಆಯ್ಲ್ಯಾತ್‌ಗೀ?” ಮ್ಹಣ್ ಭೆಷ್ಟಾಯ್ಲೆಂ.

ಆಟ್ ದಿಸಾಂ ಉಪ್ರಾಂತ್ ಸಭಾ ಜವ್ಪಿ. ರಾನಾಂತ್ಲ್ಯೊ ಸರ್ವ್ ಸುಕ್ಲ್ಯಾ ಚಾತಿಚ್ಯೊ ಮನ್ಶಾತಿ ಗಿರ್ಬುಚ್ಯಾಂ ಸಂಗಿಂ ಯೇವ್ನ್ ಬಸ್ಲೊ. ಮಾಂಕೊಡ್ ಶಿವ್ಪಿ ಹಾಲವ್ನ್ ಹಾಸೊನ್ ಹಾಸೊನ್ ಬಸ್‌ಲ್ಲೆ. ಸಿಂಹ್ ಗಿರ್ಬುಚ್ಯಾಂಚಿ ಬಿರ್ಮತ್ ಚಿಂತುನ್ ಎಕಾ ಕೊನ್ಯಾಂತ್ ಬಸುಲ್ಲೊ. ಕಿತ್ಲೆಂ ಮ್ಹಳ್ಯಾರೀ ತೀರ್ಪ್ ಗುಗಿಚೆಂ ಚಾಲ್ಲ್ಯಾನ್ ಕೊಣೆಂಯ್ ಮಧೆಂ ಉಲಂವ್ಕ್ ನಾಂ.

ಗುಗಿನ್ ತೀರ್ಪ್ ದೀಂವ್ಕ್ ಸುರು ಕೆಲೆಂ. ತರ್ಕ್ ನಾಂ. ವಿಚಾರ್ ನಾಂ. ಆನಿ ವಾದ್ ನಾಂ. ಉರುಲ್ಲ್ಯಾ ಸಕ್ಡಾಂಕ್ ಅಚ್ಯಾಪ್. ಪುಣ್ ಕೊಣೆಂಯ್ ತಾಳೊ ಕಾಡ್ಲೊ ನಾಂ.

“ಗಿರ್ಬುಚ್ಯೊ ಲ್ಹಾನ್ ಸುಕ್ಲಿಂ, ತಾಣಿ ಮಾಂಕ್ಡಾಂಕ್ ಖಾಲ್ ಚಾವ್ನ್ ಚಲಾಜಯ್ ಆಸ್‌ಲ್ಲೆಂ. ಮಾಂಕೊಡ್ ಯೆತಾ-ವೆತಾನಾ ತಾಂಕಾಂ ಮಾನ್ ದಿಂವ್ಚೆಂ ಸೊಡ್ನ್ ತಾಂಕಾಂ ತಿಂ ಪಳೆನಾತ್ಲಿಂ ಪರ್ಯಾಂತ್. ತಿಂ ತಾಂಕಾಂ ಖಾಲ್ ಚಾವ್ನ್ ಚಲಾನಾತ್ಲೆ ಖಾತಿರ್, ಆಘಾದ್ ಮಾಂಡ್ಲಾಂ. ತ್ಯಾ ಆಪ್ರಾಧಾಕ್ ಶಿಕ್ಷಾ ಚಾವ್ನ್ ಹೆಂ ರಾನ್ ಸೊಡ್ನ್ ವೆಚೊಂಕ್ ಹಾಂವ್ ಫರ್ಮಾಯ್ತಾಂ” ಮ್ಹಣಾಲಿ ಗುಗ್.

ಹೆಂ ಆಂದ್ರೆ ಕಾನೊನ್ ಮ್ಹಣ್ ಸರ್ವ್ ಮ್ಹಣಾಲೆ. ಪುಣ್ ಆವಾಚ್ ಉಟಯ್ಲೊ ನಾಂ. ಮೌನ್ ಚಾವ್ನ್ ರಾವ್ಲೆ. ಸಿಂಹ್ ಪರ್ಯಾಂತ್ ಕಾಂಯ್ಚ್ ಉಲಯ್ನಾಸ್ತಾಂ ಚಲ್ತೆಚ್ ರಾವ್ಲೊ. ಗಿರ್ಬುಚ್ಯಾಂಕ್ ಹೊ ಅನ್ಯಾಯ್ ಸೊಸುಂಕ್ ಚಾಂವ್ಕ್ ನಾಂ. ತಿಂ ಖೊಬ್ ರಡ್ಲಿಂ. ಉಪ್ರಾಂತ್ ಆಪ್ಲೆಂ ದೂಖ್ ವರ್ನ್ ದಾಟ್ ಆಸ್‌ಲ್ಲಾ ಮೊಲ್ಯಾಲಾಗಿಂ ಗೆಲಿಂ. ಥಂಯ್ ತಾಂಚೊ ದೇವ್ ಆಸಾ ಮ್ಹಣ್ ತಿಂ ಸಮ್ಜಲ್ಲಿಂ. ಆನಿ ಥಂಯ್ಸರ್ ಹುಸ್ಕಾನ್ ಹುಸ್ಕಾರ್ನ್ ರಡ್ಲಿಂ.

“ಭಿಯೆನಾಕಾತ್ ಭುರ್ಗ್ಯಾಂನೊ, ದನ್ಪಾರಾಂಚ್ಯಾ ಸುರ್ಯಾಚಿಂ ಕಿರ್ಣಾಂ ರೊಕ್ ಝಡಾಂಚ್ಯಾ ಪಾನಾಂ ಮದ್ಚಾನ್ ಆಯಿಲ್ಲ್ಯಾ ಕಿರ್ಣಾಂ ಥಾವ್ನ್ ಎಕ್ ಆವಾಚ್ ಆಯ್ಕಾಲೊ.

“ಹಾಂವ್ ತುಮ್ಚೆ ಸಾಂಗಾತಾ ಆಸಾ. ಆನಿ ಮುಕಾರ್ ವೊಡಾ ರುಕಾಚ್ಯಾ ಪಾಂಟಿಯಾಂನಿ ವ ತಳ್ಚ್ಯಾ ರುಕಾಚ್ಯಾ ವ ಮಾಡಾಚ್ಯಾತುಂದಿಯಾಂ ಮಧೆಂ ತುಮ್ಚೊ ಘೊಂಟೆರ್ ಬಾಂದಾ. ಆನಿ ತುಮಿ ಆಕ್ಲಾಸಾನ್ ಮಾಂಕ್ಡಾಂಕ್ ದಿಲ್ಯೊ ಶಿರಾಪ್ ತಾಂಚಾ ಸಂತತೆ ಥಾವ್ನ್ ಸಂತತ್ ಪರ್ಯಾಂತ್ ಉರ್ತಲೊ.”

ಹೊ ತಾಳೊ ಆಯ್ಕೊನ್ ತ್ಯೊ ಗಿರ್ಬುಚ್ಯೊ ಚಿಂತುಂಕ್ ಪಡ್ಲೊ. ಉಪ್ರಾಂತ್ ತ್ಯಾ ಮಾಂಕ್ಡಾಂನಿ ರಾಂವ್ಚ್ಯಾ ರುಕಾಲಾಗಿಂ ಯೇವ್ನ್ ಮಾಂಕ್ಡಾಂಕ್ ತಾಣಿಂ ಆಪಯ್ಲೆಂ ಆನಿ ಸಾಂಗ್ಲೆಂ. “ಹ್ಯಾ ಸಂಸಾರಾಚ್ಯಾ ಅಖೇರ್ ಪರ್ಯಾಂತ್ ತುಮ್ಕಾಂ ಘರ್ ಆಸ್ಚೆಂ ನಾಂ, ಪಾವ್ಣಾಂತ್ ತುಮಿ ಭಿಜ್ತಿಲ್ಯಾತ್, ವೊತಾಕ್‌ತುಮಿ ಸುಕ್ತೆಲ್ಯಾತ್, ಹಿಂವಾಕ್ ತುಮಿಂ ಆಂಕುಡ್ತೆಲ್ಯಾತ್, ಪುಣ್ ತುಮ್ಕಾಂ ಘರ್ ಆಸ್ಚೆಂ ನಾಂ.”

ಉಪ್ರಾಂತ್ ಗುಗಿಕ್ ಪಳೆವ್ನ್ ಸಾಂಗಾಲಾಗ್ಲಿಂ

“ದಿಸಾ ಉಜ್ವಾಡಾಕ್ ಕೆಲ್ಲಿ ನೀತ್ ತುವೆಂ, ತುಕಾ ದಿಸಾಕ್ ದಿಸ್ಚೆಂ ನಾಂ, ತುವೆಂ ರಾತಿಕ್ ಭಂವಾಜಯ್, ಆನಿ ತುಜೊ ದಿಸ್ಚೆಡ್ಲೊ ಗ್ರಾಸ್ ಸೊದಿಜಯ್, ಆಜ್ ಥಾವ್ನ್ ಖಂಚಿಯ್ ಮನ್ಶಾತ್ ತುಜೆಲಾಗಿಂ ನೀತ್ ವಿಚಾರುಂಕ್ ಯೆಂವ್ಚಿ ನಾಂ.”

ಆನಿ ತಶೆಂಚ್ ಜಾಲೆಂ. ಮಾಂಕ್ಡಾಂಕ್ ಥಾರೊ ನಾಂ ಆನಿ ಗುಗಿಕ್ ದಿಸಾಕ್ ದಿಸಾನಾ. ರಾತಿಕ್ ಭಾಯ್ರ್ ಯೆತಾತ್. ಭುರ್ಗ್ಯಾಂನೊ ಹ್ಯಾಕಾಣಿಯೆಂತ್ ತುಮ್ಮಾಂ ಕಿತೆಂ ದಿಸ್ತಾ? ಗುಗಿನ್ ಕೆಲ್ಲೊ ನ್ಯಾಯ್ ಸಾರ್ಕೊ ವ್ಹಣ್ ದಿಸ್ತಾಗೀ?

ನಾಂ ಮು. ಆಮಿಯ್ ತ್ಯಾ ಗುಗಿಪರಿಂ ಕಸಲೆಂಚ್ ಇತ್ಯರ್ಥ್ ಕರಿನಾಸ್ತಾಂ ಗುಗಿಪರಿ ಆಮ್ಚೊ ಸಾರ್ಕೊ ಮನ್ಶಾಂಚೆರ್ ತೀರ್ಪ್ ಉಚಾರ್ತಾಂವ್, ಆನೀತ್ ಕರ್ತಾಂವ್. ಹ್ಯಾವರ್ವಿಂ ಕಿತೆಂ ಜಾತಾ? ಆಮ್ಚೆಂ ಸಮಾಧಾನ್ ಪಯ್ಸ್ ಸರ್ತಾ. ಭಲಾಯ್ಕಿ ಭಗಡ್ತಾ ಕಾರಣ್ ಹಿ ಪ್ರಕೃತಿಚ್ ಆಮ್ಕಾಂ ಶಿಕ್ಷಾ ದಿತಾ.

ಕೊಲ್ಕಾ ಥಾವ್ನ್ ಶಿಕ್‌ಲ್ಲೆಂ ಲಿಸಾಂವ್

(ತಕ್ಲಿ ಗಿನ್ಯಾನ್ ಖರ್ಚ್ ಕರಿನಾತ್ಲ್ಯಾಂ ಖಾತಿರ್ ಹಿ ಕಥಾ)

ತಿ ಎಕ್ ಗ್ರೇಸ್ತ್ ಹಳ್ಳಿ.

ಗ್ರೇಸ್ತ್ ಕಿತ್ಯಾಕ್ ಮ್ಹಳ್ಳಾರ್ ತ್ಯಾ ಹಳ್ಳೆಂತ್ ಜಿಯೆಂವ್ಚೊ ಹರ್ಯೆಕ್ಲೊ ಸಾಗ್ವಳೆಗಾರ್, ಹರ್ಯೆಕ್ಲಾಚ್ಯಾ ಶೆತಾಂನಿ ದರಬಸ್ತ್ ಪೀಕ್ ಜಾತಾ.

ಶೆತಾಂನಿ ಜಾಲ್ಲೆಂ ಪೀಕ್ ಕಾತ್ರಂಕ್ ಸೆಜಾಚ್ಯಾ ಹಳ್ಳೆಂತ್ಲಿಂ ಗರೀಬ್ ಬಾಯ್ಲ್ ಮನ್ಯಾಂ ಯೆತಾತ್. ವಿಶೇಶ್ ಮ್ಹಳ್ಳಾರ್ ಎಕಾ ದಿಸಾಕ್ ಏವಳ್ಕಿಂ ಕಿತ್ಲೊ ಪೆಂಡಿಯೊ ಪೀಕ್ ಕಾಡ್ತಾತ್ ತಿತ್ಲಿಚ್ ಮಜೂರಿ ತಾಂಕಾಂ ಮೆಳ್ತಾ.

ತ್ಯಾಚ್ ಹಳ್ಳೆಂತ್ ಎಕಾ ಘರಾ ಎಕ್ ಮ್ಹಾತಾರಿ, ಮ್ಹಳ್ಳಾರ್ ಸಾಟ್ ವರ್ಸಾಂ ಭಿತರ್ಲಿ, ಪುಣ್ ಘಟ್‌ಮೂಟ್ ಆಸ್‌ಲ್ಲಿ. ಸಕಾಳಿಂ ತಿಕ್ಲೆ ವೆಗಿಂ ಪೀಕ್ ಕಾತ್ರಂಕ್ ಯೆತಾ.

ಕಾರಣ್ ವೆಗಿಂ ಯೇವ್ನ್ ಸಾಂಜ್ ಮ್ಹಣಾಸರ್ ಜಾತಾ ತಿತ್ಲೊ ಪೆಂಡಿಯೊ ಪೀಕ್ ಕಾಡಿಜಯ್, ಹೆರಾಂಚ್ಯಾಕಿ ಚಡ್ ಕೂಲ್ ಘೆಜಯ್ ಮ್ಹಳ್ಳೊ ತಿಚೊ ಇರಾದೊ.

ಆಯಿಲ್ಲಿ ತಿ ಪುಟೆಲಾಗೆರ್ ಪಾವ್ಲಿ. ಪುಟೆಲ್ ಬರೊ ಮನಿಸ್. ತಾಣೆಂ ತಿಕಾ ಆಪ್ಲ್ಯಾ ಗಾದ್ಯಾಂತ್ಲೆಂ ಪೀಕ್ ಕಾತ್ರಂಕ್ ಸಾಂಗ್ಲೆಂ. ಪುಣ್ ಕಾತ್ರಂಕ್ ವೆಚೆ ಪಯ್ಲೆಂ ಸಾಕಾಳಿಂಚಿ ಹುನ್ ಹುನ್ ಪೇಜ್ ಜೇವ್ನ್ ವಚೊಂಕ್ ಸಾಂಗ್ಲೆಂ.

ಪುಣ್ ಚಡ್ ಕೂಲ್ ಕಾಣ್ವೆಜಯ್ ಮ್ಹಣ್ ಆಯಿಲ್ಲ್ಯಾ ತಿಕಾ ಜೇಂವ್ಕ್ ಮನ್ ನಾತ್‌ಲ್ಲೆಂ. “ಹಾಂವ್ ಆತಾಂ ಜೆವಿನಾ, ಮಾಗಿರ್ ಜೆವ್ತಾಂ...” ಮ್ಹಣಾಲಿ ಆನಿ ಗಾದ್ಯಾ ಸರ್ಶಿಂ ಗೆಲಿ.

ಗಾದ್ಯಾಂತ್ ಬಾತ್ ಆಡ್ತಾ-ದಿಡ್ಲಿ ಪಡ್ಲೆಲೆಂ. ಪಿಶ್ಯಾಂನಿ ಕೇಸ್ ಪಾಪುಡ್ಲೆಲೆಂ ಪರಿ ಹೆಣೆಂ ತೆಣೆಂ ಪ್ರಸಾರ್ಲಾಂ. ಆತಾಂ ಖಂಯ್ ಥಾವ್ನ್ ಸುರು ಕರ್ಚೆಂ ತೆಂ ತಿಕಾ ಕಳಾನಾ ಜಾತಾ. ತ್ಯಾ ವೆಳಾರ್ ತೆಣೆಂ ಪಾಶಾರ್ ಜಾಂವ್ಚೊ ಕೊಲೊ ತಿಚೆ ಸರ್ಶಿನ್ ಯೇವ್ನ್ ವಿಚಾರ್ತಾ “ಕಿತೆಂ ಮಾಮಿಯೆ ಕಿತೆಂ ಜಾಲೆಂ?”

“ಜಾಂವ್ಚೆಂ ಕಿತೆಂ, ವೆಗಿಂ ಚಾರ್ ಪೆಂಡಿಯೊ ಚಡ್ ಲುಂವ್ತಾಂ ಮ್ಹಣ್ ಆಯಿಲ್ಲಿಂ. ಆತಾಂ ಹಾಗಾ ಹೆಂ ಭಾತ್ ಕಶೆಂ ಪಡ್ಲಾಂ ಪಳೆ, ಖಂಯ್ ಥಾವ್ನ್ ಸುರು ಕರ್ಚೆಂ...?”

“ತುಂ ಪೇಜ್ ಜೆವ್ನಿಯೆ?” ಕೊಲ್ಕಾನ್ ವಿಚಾರ್ಲೆಂ.

“ನಾಂ, ಮ್ಹಾಕಾ ಆತಾಂ ಜೇಂವ್ಕ್ ನಾಕಾ”

“ನಾಂ, ತಶೆಂ ಜಾಯ್ನಾಂ. ಪಯ್ಲಿ ತುಂ ವಚೊನ್ ಪೇಜ್ ಜೇವ್ನ್ ಯೇ.. ತೆದಾಳಾ ಸಮಾ ಜಾತಾ...”

ಮ್ಹಾತಾರಿ ಪುರ್ಪುರೊನ್ ಗೆಲಿ ಆನಿ ಧನ್ಯಾನ್ ವಾಡ್‌ಲ್ಲಿ ಹುನೊನಿ ಪೇಜ್ ಕಶಿ ತರೀ

ಜೇವ್ನ್ ಪರತ್ ಗಾದ್ಯಾ ಸರ್ಶಿನ್ ಆಯ್ಲಿ.

“ಪೇಜ್ ಜೆವ್ನ್, ತಿ ಹುನ್ ಹುನ್ ಪೇಜ್ ಜೆವಿಜಾಯ್ ಜಾಲ್ಯಾರ್ ಮ್ಹಜಿ ಜೀಬ್ ಹುಲ್ಯಾಲಿ.”

“ಪುಣ್ ತಿ ಇತ್ತಿ ಹುನ್ ಹುನ್ ಪೇಜ್ ಕಶಿ ಜೆವ್ನಿಯಾ...?”

“ಕಶಿ ಜೆವ್ನಿಂ ಮ್ಹಳ್ಯಾರ್? ದೆಗಾ-ದೆಗಾಂನಿ ಹಾತ್ ಘಾಲ್ಡ್ ಪುಂಕ್ ಮಾರ್ನ್ ಜೆವ್ನಿಂ...”
ತರ್ ಪೇಜ್ ಜೆವ್ಲೆ ಬರಿ ದೆಗಾದೆಗಾಂನಿ ಭಾತ್ ಲುವೊಂಕ್ ಸುರು ಕರ್. ಪೇಜ್ ಕಶಿ ಪೊಟಾಕ್ ವಚೊನ್ ಬಶಿ ಖಾಲಿ ಜಾಲಿ, ತಶೆಂಚ್ ಭಾತ್ಯೀ ಲುವೊನ್ ಜಾತೆಲೆಂ”.

ವಯ್ಲಿ ಕಾಣಿ ವಾಚುಂಕ್ ಬರಿ ಲಾಗ್ತಿ ಆಸ್ಲೆತ್ ನಹಿಂಗಿ?

ಸರ್ವ್ ಸಾಧಾರಣ್ ಆಮಿ ತ್ಯಾಚ್ ಮ್ಹಾತಾರೆ ಭಾಷೆನ್ ನಹಿಂಗಿ? ಕಸಲೊಯ್ ವಹಿವಾಚ್ ಸುರು ಕರ್ತಾಂವ್ ಜಾವ್ನಾರ್ ತಾಚೊ ಫಳ್ ಆಮ್ಕಾಂ ತುರಂತ್ ಮೆಳಾಜಯ್ ಮ್ಹಮ್ ಆಶೆತಾಂವ್. ಆಶೆಲ್ಲೆಂ ಮೆಳ್ಲೆಂ ನಾಂ ತರ್ ಭಿಗಡ್ತಾಂವ್.

ಹೆಂ ಸಾರ್ಕೆಂ ನಹಿಂ. ಕೊಲ್ಯಾನ್ ಮ್ಹಾತಾರೆಕ್ ಸಾಂಗ್ಲೆಲ್ಯಾಪರಿ ಎಕಾ ಪೊಂತಾ ಥಾವ್ನ್ ಆಮಿಂ ವಾವ್ರುಂಕ್ ಸುರು ಕರಿಜಯ್. ಸಂಯಮ್ ಸಾಂಬಾಳಿಜಯ್. ಫಾವೊತೊ ಮಾರ್ಗ್‌ದರ್ಶನ್ ಘೆಜಯ್. ಚಾರ್ ಜಣಾಲಾಗಿಂ ವಚಾಜಯ್, ಭರ್ಸಾಜಯ್, ತೆದಾಳಾ ಮಾತ್ ಆಮಿ ಜಿಕ್ತೆಲ್ಯಾಂವ್. ಆಮಿ ಆಶೆಲ್ಲೆಂ ಆಮ್ಕಾಂ ಮೆಳ್ತೆಲೆಂ!

ಸಾಂ ಜುಜೆಚೊ ವೀಲ್

ಮಹಾ ಶಹರ್ ಮುಂಬಯ್ ಖಾರ್ ಮ್ಹಳ್ಳ್ಯಾ ಉಪನಗರಾಂತ್ ಎಕಾ ಲ್ಹಾನ್ ಘರಾಂತ್ ರಾವ್ತಾಲೊ ಎಕ್ ಮ್ಹಾತಾರೊ. ತಾಚೆಂ ನಾಂವ್ ಜೊಸೆಫ್ ಸಾಂತುಮಾಯೆರ್. ತಾಕಾ ಎಕ್‌ಚ್ ಧುವ್ ಜೊಸೆಫಿನ್. ಪುಣ್ ಹ್ಯಾ ಚೆಡ್ವಾಚೆಂ ಖೊಟೆಂ ನಶೀಬ್ ಮ್ಹಳ್ಳಾರ್ ತೆಂ ಜಲ್ಮಾತಾನಾಂಚ್ ತಾಚ್ಯಾ ಆವಯ್ನ್ ಹೊ ಸಂಸಾರ್ ಸೊಡುಲ್ಲೊ. ಹಿ ಕಾಣಿ ಆಮ್ಕಾಂ ಸ್ವತಂತ್ರ ಮೆಳ್ಚ್ಯಾ ಪಯ್ಲೆಂಚಿ. ಸರಿ ಸುಮಾರ್ 1945 ವರ್ಸಾಂತ್ಲಿ.

ಜೊಸೆಫ್ ಭಾರಿಚ್ ದೆವೊತ್ ಮನಿಸ್. ವಿಶೇಸ್ ಮ್ಹಳ್ಳಾರ್ ತಾಕಾ ಸಾಂ. ಜುಜೆಚೆರ್ ಭಾರಿಚ್ ಭರ್ವಸೊ.

ಬಾಳ್ಯಾಕ್ ಸೆಜಾರ್ಯಾಂಚಾ ಘರಾ ದವರ್ನ್ ಪಾಶ್ಯಾಂಚ್ಯಾ ಘರಾ ಕಾಮಾಕ್ ವೆತಾಲೊ. ಸಾಂಚೆರ್ ಘರಾ ಯೇವ್ನ್ ಜೊಸೆಫಿನಾಕ್ ಪಾಟಿಂ ಹಾಡ್ನ್ ತಾಚಿ ಸೆವಾ ಕರ್ತಾಲೊ. ಹ್ಯಾ ಧರಾನ್ ಜೊಸೆಫಾನ್ ಜೊಸೆಫಿನಾಕ್ ವ್ಹರ್ತ್ಯಾ ಜೊಗಾಸಣೆನ್ ವಾಗಾಯ್ಲೆಂ. ಆನಿ ಕಷ್ಟಾಂನಿ ಮೆಟ್ರಿಕ್ ಪರ್ಯಾಂತ್ ಶಿಕಯ್ಲೆಂ.

ಜೊಸೆಫಾಕ್ ಕೊಣೆ ಲಾಗ್ಗಿಲಿಂ ಸಯ್ಲಿಂ ನಾಂತ್. ಸೆಜಾರ್ಚಿಂಚ್ ತಾಚಿಂ ಸಯ್ಲಿಂ. ಲ್ಹಾನ್ ಪತ್ರಾಂಚೆಂ ಘರ್, ರಚ್ತಿಲ್ಯಾ ಆನಿ ಪೊಸ್ತಲ್ಯಾ ದೆವಾಕ್ ತೊ ಸದಾಂಚ್ ಅರ್ಗಾಂ ದಿತಾಲೊ. ಆಪ್ಲ್ಯಾ ಧುವೆಚೊ ತೊ ಖರೊ ಮೋಗ್ ಕರ್ತಾಲೊ.

ದೀಸ್ ಪಾಶಾರ್ ಜಾಲೆ. ಜೊಸೆಫ್ ಮ್ಹಾತಾರೊ ಜಾಲೊ. ಕಾಮ್ ಕರುಂಕ್ ಕಷ್ಟ್ ಜಾತಾಲೆ. ಎಕಾ ಮಹಿನ್ಯಾಚ್ಯಾ ತಾಪಾನ್ ತಾಕಾ ಹದಾ ಕೆಲೊ. ಪಾಶ್ಯಾಂಗೆರ್ ಕಾಮಾಕ್ ವಚೊನ್ ಜೊಡ್ಲೆಲೆ ಪಯ್ಲೆ ವಕ್ತಾಕ್ ಆನಿ ಜೆವ್ಣಾಕ್ ಖರ್ಚಿಲೆ. ತಾಕಾ ಆತಾಂ ಎಕ್‌ಚ್ ಖಿಂತ್ ಕೀ ಫಾಲ್ಯಾಂ ಆಪುಣ್ ಮೆಲೊಂ ತರ್ ಧುವೆಚಿ ಗತ್ ಕಸಲಿ ಮ್ಹಳ್ಳಿ. ಕೋಣ್ ತಾಕಾ ಪೊಸ್ತಲೆ? ಮ್ಹಳ್ಳೆಂ ಸವಾಲ್ ಧೊಸ್ತಾಲೆಂ.

ಎಕಾ ಸಕಾಳಿಂ ಉಟೊನ್ ಜೊಸೆಫ್ ಆಪ್ಲ್ಯಾ ಧುವೆಕ್ ಸಾಂಗ್ತಾಂ “ಪುತ್ರಾ, ಇಗರ್ಜೆಲಾಗಿಂ ವಕೀಲ್ ಇಜಾಕ್ ಆಸಾ, ತಾಕಾ ತಿಕ್ಕೆ ಆಪವ್ನ್ ಹಾಡ್ನ್ ಯೇ, ಮ್ಹಾಕಾ ವೀಲ್ ಕರುಂಕ್ ಆಸಾ”.

“ಬಾಬಾ, ಆಮ್ಚೆ ಲಾಗಿಂ ಆಸ್ತಾ ಬದಿಕ್ ನಾಂ, ಜೆಂವ್ಚೆಂಚ್ ಭಾರೀ ಕಷ್ಟ್, ಆಚ್ ವಕ್ತಾಕ್ ಪಯ್ಲೆ ನಾಂತ್, ತರ್ ಹೊ ವೀಲ್ ಕಿತ್ಯಾಕ್?” ಜೊಸೆಫಿನಾನ್ ವಿಚಾರ್ಲೆಂ.

“ಪುತ್ರಾ ಹಾವೆಂ ಸಾಂಗ್ಲೆಂ ಕರ್, ಮ್ಹಾಕಾ ವಕೀಲಾಲಾಗಿಂ ಉಲಂವ್ಕ್ ಆಸಾ. ಮ್ಹಾಕಾ ವೀಲ್ ಕರಿಜಯ್.”

ಚಡಿತ್ ಉಲಯ್ನಾಸ್ತಾಂ ಜೊಸೆಫಿನ್ ವಕೀಲಾಚ್ಯಾ ಘರಾ ವಚೊನ್ ಆಪ್ಲ್ಯಾ ಬಾಪಾಯ್ನ್ ಆಪಯ್ಲಾಂ ಮ್ಹಣ್ ಸಾಂಗ್ತಾ. ವಕೀಲ್ ಇಜಾಕ್ ಜೊಸೆಫಿನಾಕ್ ಪಳೆವ್ನ್ ಎಕ್ ಪಾವ್ಟಿಂಚ್ಯಾಕ್ ಗಾರ್ ಜಾಲೊ. ಸಕಾಳಿಂಚ್ ಎಕ್ ಗ್ರಾಹಕ್ ಮೆಳ್ಳೊ ಮ್ಹಣ್ ತಾಕಾ ಸಂತೊಸ್ ಜಾಲೊ. ಹಾತಾಂತ್ ಎಕ್ ಫಾಯ್ಸ್ ಫೆವ್ನ್ ತೊ ಜೊಸೆಫಿನ್ ಸಾಂಗಾತಾ ಭಾಯ್ರ್ ಸರ್ಲೊ.

ಪುಣ್ ರೈಠೂಪ್ಪಾಂಲಾಗಿಂ ಪಾವ್ತಾನಾ ತಾಕಾ ಮಾತ್ಸೆಂ ಆಜ್ಯಾಪ್ ದಿಸ್ಲೆಂ. ಹ್ಯಾ ರೈಠೂಪ್ಪಾಂತ್

ರಾವ್ತಲ್ಯಾಂ ಲಾಗಿಂ ಕಸಲೆಂ ಕಾಮ್‌ಗಾಯ್? ಮ್ಹಳ್ಳೆಂ ಸವಾಲ್ ತಾಕಾ ಧೊಸಿಲಾಗ್ಲೆಂ.

ವಕೀಲಾಕ್ ಪಳೆವ್ನ್ ಜೊಸೆಫ್ ತಿಕ್ಚೆ ಹಾಸ್ತಾ ಆನಿ ಬಸೊಂಕ್ ಸಾಂಗ್ತಾ.

“ಜೊಸೆಫ್ ತುವೆಂ ಮ್ಹಾ ಕಾ ಕಿತ್ಯಾಕ್ ಆಪಯ್ಲೆಂಯ್...?”

ಧಂಯ್ ಆಸ್‌ಲ್ಲ್ಯಾ ಸ್ಪೂಲಾರ್ ಬಸೊನ್ ವಿಚಾರ್ತಾ ವಕೀಲ್.

“ಮ್ಹಜೊ ಎಕ್ ವೀಲ್ ಬರಂವ್ಕ್ ಆಸಾ ವಕೀಲಾಬಾ” ಮ್ಹಣಾಲೊ ಜೊಸೆಫ್

“ವೀಲ್?” “ಕಿತೆಂ ಆಸಾ ಮ್ಹಣ್ ತುಜೊ ವೀಲ್ ಬರಂವ್ಕ್?” ವಿಚಾರ್ಲೆಂ ವಕೀಲಾನ್

“ವಕೀಲಾಬಾ ತುಂ ಬರಯ್, ಮ್ಹಜಿ ಸಗ್ಳಿ ಆಸ್ತಾ ಸಾಂ. ಜುಜೆಕ್ ಭೆಟಯ್ತಾಂ ಮ್ಹಣ್. ಆನಿ ಹೋ ವೀಲ್ ಸಾಂ. ಜುಜೆಚ್ಯಾ ನಾಂವಾರ್ ಬರಯ್.” ಜೊಸೆಫ್ ಮ್ಹಣಾಲೊ.

“ತುಜಿ ಆಸ್ತಾ ಖಂಯ್ ಆಸಾ? ತಶೆಂ ಸಾಂ. ಜುಜೆಚ್ಯಾ ನಾಂವಾರ್ ಕರುಂಕ್ ಜಾಯ್ನಾ. ವೀಲ್ ಜೀವ್ ಆಸ್‌ಲ್ಲ್ಯಾಂಚ್ಯಾ ನಾಂವಾರ್ ಮಾತ್ ಕರ್ಚೊ” ವಕೀಲ್ ಮ್ಹಣಾಲೊ.

“ಮ್ಹಜಿ ಆಸ್ತಾ ಮ್ಹಜಿ ಧುವ್. ಆನಿ ಉರುಲ್ಲಿ ಆಸ್ತಾ ಸಾಂ. ಜುಜೆ ಬಾಪಾಚ್ಯಾ ನಾಂವಾರ್ ಬರಯ್, ಕಾಮೆಲ್ಯಾಂಚೊ ಸಾಂತ್ ತೊ” ಜೊಸೆಫ್‌ಪಿಂಗ್‌ಲೊ.

ತುವೆಂ ಮ್ಹಜೊ ವೇಳ್ ಆನಿ ಪಾಂಚ್ ರುಪಿಯಾಂಚೆ ಸ್ಪೇಂಪ್ ಪೇಪರ್ ಪಾಡ್ ಕೆಲೆಂಯ್ ಮ್ಹಣ್ ರಾಗಾನ್ ಚಲ್ತೇ ರಾವ್ತಲ್ ವಕೀಲ್.

ಫೊಡ್ಯಾಚ್ ವೆಳಾನ್ ಮ್ಹಣ್ಣೆ ವಕೀಲ್ ವೆಚೊನ್ ಎಕಾ ಘಂಟ್ಯಾನ್ ಜೊಸೆಫ್ ಸರ್ಲೊ. ಜೊಸೆಫಿನ್ ಹುಸ್ಕಾರೊನ್ ರಡೊಂಕ್ ಲಾಗ್ಲೆಂ. ಬಾಪಾಯ್ಚ್ಯಾ ಕುಡಿಕ್ ತಾಣೆ ವೆಡ್ಕೊಳ್ ಘಾಲ್ಲೊ.

ಸೆಜಾರ್ಚೆಂ ಆಯ್ಲೆಂ. ಜೊಸೆಫ್ ಅಂತರ್ಲೆಲಿ ಖಬಾರ್ ಸಗ್ಳ್ಯಾನ್ ಫಾಯ್ಸ್ ಜಾಲ್ಲಿ. ಇಗರ್ಜೆಕ್ ಕೊಣೆಂಗೀ ಖಬಾರ್ ದಿಲಿ. ಪುಣ್ ಕೋಣೆಯೀ ಆಯ್ಲೆನಾಂತ್. ಕಾರಣ್ ತಿಂ ದುಬ್ಳಿಂ ಜಾವ್ನಾಸ್‌ಲ್ಲಿಂ. ಆನಿ ಆಯ್ಲ್ಯಾರ್ ಮೋರ್ನ್ ಕರಿಜಯ್ ಪಡಾತ್ ಮ್ಹಣ್.

ಫೊಡ್ಯಾ ವೆಳಾನ್ ಎಕ್ ಮ್ಹಾತಾರೊ 60-65 ವರ್ಸಾಂ ಪ್ರಾಯೆಚೊ, ಮಾತ್ಯಾಕ್ ಮುಂಡಾಸ್ ಆಂಗಾರ್ ಕೋಟ್ ಆನಿ ಹಾತಾಂತ್ ಬೆತ್ಕಾಟಿ ಘೆವ್ನ್ ಆಯ್ಲೊ ತೊ.

“ಪುತಾ....” ಜೊಸೆಫಿನಾಲಾಗಿಂ ಉಲಯ್ಲೊ ತೊ. “ಹಾಂವ್ ತುಜಾ ಬಾಪಾಯ್ಚೊ ಭುರ್ಗ್ಯಾಪಣಾಚೊ ದೋಸ್ತ್, ಜೊಸೆಫ್ ಬರೊ ನಾಂ ಮ್ಹಣ್ ಖಬಾರ್ ಮೆಳ್ಳಿ. ದೆಕುನ್ ಪಳೆವ್ಣಾಂ ಮ್ಹಣ್ ಆಯ್ಲೊ.”

ಜೊಸೆಫಿನ್ ತಾಕಾ ಪಳೆವ್ನ್ ಆನಿಕೀ ಜ್ಯೋರಾನ್ ರಡ್ಲೆಂ.

“ಮೊರೊಂಕ್ ಸಕ್ತಾಂಕ್ಯೀ ಆಸಾ ಪುತಾ, ಭಿಯೆನಾಕಾ, ತಾಚೆಂ ಮೋರ್ನ್ ಹಾಂವ್ ಕರ್ತಾಂ. ಹಾಂವ್ ಆತಾಂ ಇಗರ್ಜೆಕ್ ಆನಿ ಮುನ್ಸಿಪಾಲಿಟಿಕ್ ವೆಚೊನ್ ಮರ್ಣಾಚಿ ಬಂದಬಸ್ತ್ ಕರ್ನ್ ಯೆತಾಂ.”

ತ್ಯಾ ವೆಳಾರ್ ಧಂಯ್ಸ್ ಆಯಿಲ್ಲೆ ಸೆಜಾರ್ಚೆ ಲಾದ್ರು, ಲೊರೆಸ್, ಕಾಶ್ಮಿರ್ ಮೆಳೊನ್ ಪೇಟ್ ಕರಂವ್ಕ್ ಗೆಲೆ ಆನಿ ಹೆಣೆ ಬಾಕಿಚ್ಯಾ ಲೊಕಾಂನಿ ವಾತಿ ಪೆಟವ್ನ್ ತೇರ್ಸ್ ಸುರು ಕೆಲೊ.

ಎಕಾ ಘಂಟ್ಯಾನ್ ಇಗರ್ಜೆಕ್ ಗೆಲ್ಲೊ ಮ್ಹಾತಾರೊ ಆಯ್ಲೊ. “ಮೋರ್ನ್ ಸಾಂಚೆರ್ ಚಾರ್ ವರಾರ್” ಮ್ಹಣ್ ಸಾಂಗಾಲಾಗ್ಲೊ. ಮರ್ಣಾಚಿ ಖಬಾರ್ ಆಸ್‌ಪಾಸ್ಚ್ಯಾಂಕ್ ದಿಲಿ.

ಕಲಾಸಾಗರ್ ಪ್ರಕಾಶನ್

ಸಾಕಾಳಿಂ ವೀಲ್ ಬರಂವ್ಕ್ ಆಯಿಲ್ಲ್ಯಾ ವಕೀಲಾಕ್ಯಾ ಮೆಳ್ಳಿ.

ಸಾಂಜೆರ್ ಚಾರ್ ಮಾರ್ ಸಬಾರ್ ಲೋಕ್, ಪಾದ್ರಿ ಆನಿ ಆಲ್ತಾರ್ ಭುರ್ಗ್ ಮೊರ್ನಾಕ್ ಆಯ್ಲೆ. ಮೋರ್ನ್ ಜಾಲ್ಯಾ ಉಪ್ರಾಂತ್ ಸಯ್ರೊ ಜಾವ್ನ್ ಆಯಿಲ್ಲ್ಯೊ ಮ್ಹಾತಾರೊ ಆಸ್‌ಲ್ಲ್ಯೊ. ಭುಜಾವಣ್ ದೀಂವ್ಕ್. ಭುಜಾವಣ್ ಜಾಲ್ಯಾ ಉಪ್ರಾಂತ್ ಮ್ಹಾತಾರೊ ಮ್ಹಣಾಲೊ.

“ಪುತಾ, ತುಜೆಂ ಕಾಜಾರ್ ಚಾತಾ ಮ್ಹಣಾಸರ್ ಹಾಂವ್ ಹಾಂಗಾಚ್ ರಾವ್ತಾಂ... ತುಕಾ ಏಕ್ ಕಾಮ್ ಮೆಳೊಂದಿ... ತುಜೆಂ ಬರೆಂ ಫಾಲೆಂ ಚಾತಾ ಮ್ಹಣಾಸರ್ ಹಾಂವ್ ಮ್ಹಜ್ಯಾ ಘರಾ ವಚಾನಾ...”

“ಪುಣ್ ಮಾಮಾ, ತುಜ್ಯಾ ಘರ್ಚಿಂ ತುಕಾ ವಿಚಾರಿನಾಂತ್‌ಗೀ ಖಿಯ್ ಆಸಾಯ್ ಮ್ಹಣ್?” ಜೋಸೆಫಿನ್ ವಿಚಾರಿ

“ನಾಂ ಪುತಾ, ಘರ್ಚ್ಯಾಂಕ್ ಹಾಂವ್ ಕಾಗತ್ ಬರವ್ನ್ ತಿಳ್ಳಿತಾಂ.”

ಹೆಂ ಆಯ್ಕೊನ್ ಜೋಸೆಫಿನಾಕ್ ಇಲ್ಲೊ ಸಂತೊಸ್ ಜಾಲೊ. ಬಾಪ್ ನಾಂ ಜಾಲ್ಯಾರಿಯ್ ಸಾಂ. ಜುಜೆನ್ ಕೊಣಾಕ್ ತರೀ ಧಾಡ್ಲೆಂ ಮ್ಹಣ್ ತೆಂ ಖುಶಿ ಜಾಲೆಂ.

ಸದಾಂಯ್ ಮ್ಹಾತಾರೊ ಜುಜೆ ಬಾಚಾರ್ ಹಾಡ್ತಾಲೊ. ಜೋಸೆಫಿನ್ ರಾಂದ್ತಾಲೆಂ. ಮಾಗ್ಲೆಂ ರಚಾರ್ ವೆಳಾರ್ ಕರ್ತಾಲಿಂ. ಮಹಿನ್ಯಾಚೆಂ ಮೀಸ್ ಜಾಲೆಂ. ಆಯಿಲ್ಲಿಂ ಸಗ್ಳೆಂ ಮೀಸ್ ಜಾಲ್ಯಾ ಉಪ್ರಾಂತ್ ಹಾತ್ ಮೆಳವ್ನ್ ತಾಂತಾಂಚ್ಯಾ ಘರಾ ಗೆಲಿಂ. ಮಹಿನ್ಯಾಚ್ಯಾ ಮಿಸಾಕ್ ಜೆವಾಣ್ ದವರ್ಚಿ ತಾಂಕ್ ತಾಂಕಾಂ ನಾತ್ಲಿ. ಜೋಸೆಫಿನ್ ಮ್ಹಾತಾರ್ಯಾ ಸಾಂಗಾತಾ ಬಾಪಾಯ್ಚ್ಯಾ ಪೊಂಡಾಲಾಗಿಂ ವಚೊನ್ ಪುಲಾಂ ದವರ್ನ್ ಆಯ್ಲೆಂ.

ಎಕ್ ದೀಸ್ ಬಸೊನ್ ಆಸ್ಲೆಲೆಕಡೆ ಮ್ಹಾತಾರೊ ಮ್ಹಣಾಲೊ “ಪುತಾ, ಆತಾಂ ತುಜ್ಯಾ ಕಾಜಾರಾಚಿ ಬಂದಾಬಸ್ತ್ ಕರುಂಕ್ ಆಸಾ” ಮ್ಹಣ್.

“ನಾಂ ಮಾಮಾ, ಹಾಂವ್ ಕಾಜಾರ್ ಜಾಯ್ತಾಂ....”

“ಕಿತ್ಯಾಕ್ ಪುತಾ...? ಹಾಂವ್ ಮ್ಹಾತಾರೊ ಕಿತ್ಲೆ ದೀಸ್ ತುಜಿ ಜತನ್ ಘೆನ್? ತುಕಾ ಎಕ್ ಬರೊಸೊ ಚಲೊ ಪಳೆವ್ನ್ ಕಾಜಾರ್ ಕರ್ನ್ ದಿತಾಂ. ಮ್ಹಾಕಾ ಘರಾ ಪಾಟಿಂ ವಚಾಜಯ್ ನೆಹಿಂಗಿ?”

ತ್ಯಾಚ್ ದೀಸ್ ಮ್ಹಾತಾರೊ ವಕೀಲ್ ಇಜಾಕಾಚ್ಯಾ ಘರಾ ವೆತಾ

“ಕೋಣ್ ತುಂ? ಖಿಯಾಧಾವ್ನ್ ಆಯ್ಲಾಯ್? ಕಿತೆಂ ಕಾಮ್ ಆಸಾ?” ವಕೀಲಾನ್ ತಾಕಾ ವಯ್ಲ್ಯಾ ವಯ್ರ್ ಸವಾಲಾಂ ಘಾಲಿಂ.

“ಹಾಂವ್ ಎಕ್ ಸಮಾಜ್ ಸೇವಕ್. ಚಾರ್ ವರ್ಸಾಂ ಪಯ್ಲೆಂ ತುಮಿ ತುಮ್ಚೊ ಪುತ್ ಇಂಗ್ಲೆಂಡಾಕ್ ಯೆತಾನಾ ಎಕ್ ಅಂಗೊಣ್ ಅಂಗಯಿಲ್ಲಿ ಆಸಾ. ಜರ್ಜರ್ ಪುತ್ ಇಂಗ್ಲೆಂಡಾಂತ್ ಶಿಕೊನ್ ಸನದ್ ಜೋಡ್ನ್ ಪಾಟಿಂ ಯೇತ್ ಜಾಲ್ಯಾರ್, ಗತ್ ಆಧಾರ್ ನಾತ್‌ಲ್ಲ್ಯಾ ಚೆಡ್ವಾಕಡೆ ದೋತ್ ಘೆನಾಸ್ತಾಂ ಕಾಜಾರ್ ಕರ್ತಾಂ ಮ್ಹಣ್.”

ವಕೀಲ್ ಚಿಂತುಂಕ್ ಪಡ್ಲೊ. ತಾಕಾ ಉಡಾಸ್ ಆಯ್ಲೊ ತಾಣೆಂ ಫಾಲ್ಲ್ಯಾ ಅಂಗೊಣೆಚೊ.

“ಪುಣ್ ತುಕಾ ಕಶೆಂ ಕಳ್ಳಿಂ...?” ತಾಣೆಂ ಮ್ಹಾತಾರ್ಯಾಕ್ ವಿಚಾರ್ಲೆಂ.

“ತಿ ಗಜಾಲ್ ಆತಾಂ ನಾಕಾ,ತುಮ್ಮಿಂ ಆಂಗೊಣ್ ಪಾಳೊ ವೇಳ್ ಆಯ್ಲಾ. ತುಮ್ಮೊ ಪೂತ್ ಸನದ್ ಬೋಡ್ನ್ ಆಯ್ಲಾ.ತ್ಯಾ ಖಾತಿರ್ ಬರ್ಯಾ ಗುಣಾಂಚೆಂ ಮೆಟ್ರಿಕ್ ಶಿಕ್‌ಲ್ಲೆಂ ಎಕ್ ಆಂಚಾಳ್ ಭುರ್ಗ್ಯಾಚಿ ಸಯ್ಕಿಕ್ ಹಾಡ್ನ್ ಆಯ್ಲಾಂ ಹಾಂವ್...”

“ತ್ಯಾ ವೆಳಾರ್ ನೆಣಾರ್‌ಪಣಾರ್ ಆಂಗಯಿಲ್ಲೆಂ ಆಸ್ತೆಲೆಂ. ಆತಾಂ ಆಮ್ಮಾ ಪುತಾಕ್ ದೊತೊರ್ ಸನದ್ ಆಸ್‌ಲ್ಲೆಂ ಚೆಡುಂ ಜಾಯ್ಜಯ್. ಸಬಾರ್ ಗ್ರೇಸ್ತಾಂಚ್ಯೊ ಸಯ್ಕಿಕ್ ಆಯ್ಲೊ ತರೀ ದೊತೊರ್ ಪದ್ವಿ ಆಸ್‌ಲ್ಲೆಂ ಕೋಣೀ ನಾಂ. ಆಮ್ಮಾಂ ದೊತೊರ್ ಪದ್ವಿ ಆಸ್‌ಲ್ಲೆಂ ಜಾಯ್... ತುಂ ತುಜ್ಯಾ ಚೆಡ್ವಾಕ್ ಕೋಣೀ ದುಬ್ಳೊ ಮೆಳ್ತಾ ಜಾಲ್ಯಾರ್ ಪಳೆ...” ವಕೀಲ್ ರಾಗಾನ್ ಮ್ಹಣಾಲೊ...

“ತುಮಿಂ ಆಂಗೊಣ್ ಕೆಲ್ಲಿ...”

“ಸಾಂಗ್‌ಲ್ಲೆಂ ನಾಟ್ಯಾನಾಯೆ ತುಕಾ? ಆರೆ ಕೋಣ್ ಆಸಾ ಥಂಯ್ಸರ್? ಹಾಂಗಾ ಯೇವ್ನ್ ಹ್ಯಾ ಮ್ಹಾತಾರ್ಯಾಕ್ ಭಾಯ್ರ್ ಕಾಡಾ...”

ತೆದಾಳಾ ತೆಣೆಂಚ್ ಕಾಮ್ ಕರ್ನ್ ಆಸ್‌ಲ್ಲೆ ದೋಗ್ ಧಾಂವೊನ್ ಆಯ್ಲೆ. ಮ್ಹಾತಾರ್ಯಾಕ್ ಭಾಯ್ರ್ ಲೊಟುನ್ ವರ್ನ್ ಗೆಲೆ.

ಮ್ಹಾತಾರೊ ಬೆಜಾರಾಯೆನ್ ಗೆಲೊ.

ಹಾಂಗಾ ವಕೀಲಾಚ್ಯಾ ಘರಾ ಆಸಮಾಧಾನ್, ಭುಂಯ್ ಕಾಂಪ್ ಆಯಿಲ್ಲೆಪರಿ ಘರ್ ಸಗ್ಳೆಂ ಹಾಲ್‌ಗೊಕ್ ಸುರು ಜಾಲೆಂ. ಕುಜ್ವಾಂತ್ಲಿಂ ಆಯ್ಲಾನಾಂ ಹೆಣೆ-ತೆಣೆಂ ಪಡ್ಲಿಂ. ಘರಾ ಭಿತರ್ ಭಿರಾಂಕುಳ್ ವಾರೆಂ ಆನಿ ವಾದಾಳ್. ವಕೀಲ್ ಜನಲಾಂತ್ಲ್ಯಾನ್ ಭಾಯ್ರ್ ಪಳೆತಾ. ಆಪ್ಲೆಂ ಘರ್ ಸೊಡ್ನ್ ಬಾಕಿ ಸಗ್ಳೆಂ ಶಾಂತ್. ಫಕತ್ ಆಪ್ಲ್ಯಾ ಘರಾಚ್ ಹೆಂ ಜಾತಾ, ತಾಣಿಂ ದಿಂಬಿ ಫಾಲ್ಸ್ ದೆವಾಲಾಗಿಂ ಮಾಗ್ಲೆಂ. ತರೀ ವಾದಾಳ್ ರಾವ್ಲೆಂ ನಾಂ. ಘರ್ ಹಾಲ್ಚೆಂಯ್ ರಾವ್ಲೆಂ ನಾಂ.

ವಕೀಲಾಕ್ ಆತಾಂ ಭೈಂ ದಿಸ್ಲೆಂ. ಒಹುಷಾ ಆಂಗವ್ಣ್ ಕೆಲ್ಲ್ಯಾಚೊ ಪರಿಣಾಮ್ ಆಸ್ತೊಲೊ, ನಾಂ ಆಂಗವ್ಣ್ ಪಾಳೆಜಾಯ್‌ಚ್ ಮ್ಹಣ್ ಚಿಂತುನ್ ಎಕಾ ಮನ್ಯಾಕ್ ಮ್ಹಾತಾರ್ಯಾಚ್ಯಾ ಘರಾ ಧಾಡ್ತಾ ಆನಿ ಆಪಂಸ್ತಾ.

ಪುಣ್ ಆತಾಂ ಮ್ಹಾತಾರೊ ಮ್ಹಣ್ತಾ “ಆಮಿ ಚೆಡ್ವಾಗೆಲಿಂ ಮನ್ಯಾಂ, ಚೆಡ್ವಾಕ್ ಪಳೆಂವ್ಕ್ ಚೆಡ್ವಾನ್ ಯೇಜಯ್... ದೆಕುನ್ ವಕೀಲಾಕ್ ಸಾಂಗ್ ತಾಂಕಾಂಚ್ ಯೇಂವ್ಕ್...”

ಆಯಿಲ್ಲೊ ಮನಿಸ್ ಪಾಟಿಂ ವಚೊನ್ ತಾಣೆಂ ಸಾಂಗ್‌ಲ್ಲೆಪರಿಂ ಸಾಂಗ್ತಾಂ.

ವಕೀಲ್ ಇಜಾಕ್ ಮ್ಹಾತಾರ್ಯಾಚ್ಯಾ ಘರಾ ಆಯ್ಲೊ. ಥಂಯ್ಸರ್ ಜೊಸೆಫಿನಾನ್ ನಿತಳ್ ಗ್ಲಾಸಾಂತ್ ಲಿಂಬ್ಯಾ ಶರ್ಟಾತ್ ಹಾಡ್ನ್ ದಿಲೆಂ. ಚೆಡುಂ ಸೊಭಿತ್, ನಿತಳ್ ಸ್ವಭಾವಾಚೆಂ, ಗೂರೆಂ ಆಸೊನ್, ಗ್ರೇಸ್ತಾಂಗರ್ ಆಯ್ಲ್ಯಾರ್ ಆನಿಕೀ ಸೊಭಾತ್ ಅಶೆಂ ಇಜಾಕಾನ್ ಚಿಂತ್ಲೆಂ. “ಜುಜ್ಯಾಬಾ, ತುಮ್ಮೆಂ ಚೆಡುಂ ಆಮ್ಮಾಂ ಪಸಂದ್ ಆಸಾ. ಪಾದ್ರ್ಯಾಬಾಕಡೆ ಉಲವ್ನ್ ಎಕಾಚ್ ಚಿಟಿರ್ ಕಾಜಾರ್ ಕರ್ಯಾಂ.” ಇತ್ಲೆಂ ಸಾಂಗೊನ್ ತೊ ಪಾಟಿಂ ಗೆಲೊ.

ಘರಾ ಪಾವ್ತಾನಾಂ, ತುಫಾನ್ ಆಪಾಪಿಂಚ್ ರಾವ್ಲಾಂ. ಪೂತ್ ಬಾಪಾಯ್ಕ್ ರಾಕೊನ್

ರಾವುಲ್ಲೋ.

ಗೆಲ್ಲಾ ಕ್ಷಣ್ ಪುತಾಕ್ ತಾಣೆ ಸಮ್ವಯ್ಲೆಂ. “ಚೆಡುಂ ಸೊಭಿತ್ ಆಸಾ, ಇಲ್ಲೆಂ ಶಿಕ್ಲಾಂ. ಮುಕಾರ್ ಆನಿಕೀ ಇಲ್ಲೆಂ ಶಿಕಾವ್ನ್ ತಾಕಾಯ್ ತುಜೆಪರಿಂಚ್ ವಕಿಲ್ ಕರ್ಯೆತ್.”

ಪುತ್ ಒಪ್ಪಾಲೊ. ಬಾಪಾಯ್ಕ್ ಖಾಲ್ ಜಾಲೊ. ತೊ ಜಾಣಾ ಆಸಲ್ಲ್ಯೊ ಬಾಪಯ್ ಆಪ್ಣಾಕ್ ಬರೆಂಚ್ ದಿತಲೊ ವಾಯ್ಲ್ಯೊ ದಿಂವ್ಚೊನಾಂ ಮ್ಹಣ್.

ಖರಾರಾಕ್ ಹೊಕ್ಲೆಕ್ ಬರೆಂ ಸೊಭಿತ್ ಕಾಪಾಡ್, ಭಾಂಗಾರಾಚಿ ಚೇಯ್ಲ್ಯೊ, ಕಾಂಕ್ಲಾಂ, ಪಾವ್ಲರ್, ಆನಿ ಪರ್ಮಳಾಚೆ ಸೆಂಟ್ ಇತ್ಯಾದಿ ತಾಣೆ ಘೆತ್ಲೆಂ.

ಮುದಿಯೆಚೆಂ ಕಾರ್ಯೆಂ ಸನ್ಸಾರಾ ದಿಸಾ ಬರ್ಯಾನ್ ಸಂಪ್ಲೆಂ. ದುಸ್ರೊ ದೀಸ್ ಆಯ್ತಾರ್, ಪಾದ್ರ್ಯಾಬಾನ್ ಏಕ್ ಚೀಟ್ ವಾಚ್ಲಿ. ಉಪ್ರಾಂತ್ಲ್ಯಾ ಆಯ್ತಾರಾ ಸಾಕಾಳಿಂ ಪರ್ತುನ್ ಎಕ್ ಚೀಟ್ ವಾಚ್ಲಿ. ತ್ಯಾಚ್ ಸಾಂಜೆರ್ ಖಾರ್ ಕಛೊಲಿಕ್ ಜಿಮ್ಮಾನಾಂತ್ ಭಾರಿಚ್ ಗದ್ದಾಳಾಯೆನ್ ಕಾಜಾರ್ ಜಾಲೆಂ.

ಹೊಕ್ಲೆಗೆಲ್ಲಾ ಪಾದ್ರಿನ್ ಥೊಡೊಚ್ ಸೆಜಾಚೊ ಲೋಕ್ ತರ್ ನವ್ಯಾ ತರ್ಫೆನ್ ಬರ್ಪೂರ್ ಲೋಕ್ ಆಸಲ್ಲ್ಯೊ. ಆದಿಂ ಕಾಜಾರಾಕ್ ಮೀಸ್ ಜಾಯ್ ಜಾಲ್ಯಾರ್ ಮಾತ್ರ್ ದವರ್ತಾಲೆ. ನಾಂ ತರ್ ರೆಸ್ಪೆಕ್ ಕರ್ನ್ ಸೊಡ್ತಾಲೆ. ಜೊಸೆಫಿನಾಚೆಂಯ್ ತಶೆಂಚ್ ಖಾಲಿ ರೆಸ್ಪೆರಾನ್ ಕಾಜಾರ್ ಜಾಲೆಂ.

ಜೆವ್ಣಾ ಕಾರ್ಯೆಂ ಸಂಪ್ರಚ್ ನವ್ಯಾಗೆಲೆ ಸಗ್ಳೆ ಸಾಲಾಂತ್ ಉಬೆ ಜಾಲೆ. ಮ್ಹಾತಾರೊ ಜುಜೆ ಹೊಕ್ಲೆಕ್ ಘೆವ್ನ್ ಉಬೊ ಜಾಲೊ.

ಮ್ಹಾತಾರೊ ಜುಜೊ ಮ್ಹಣಾಲೊ

“ಮೊಗಾಚ್ಯಾಂನೊ,

ಹೆಂ ಆಮ್ಚ್ಯಾ ಪೊಡ್ತಾಂತ್ಲೆಂ ಪುಲ್ ತುಮ್ಮಾಂ ದಿತಾನಾ ಮ್ಹಾಕಾ ವರ್ತೊ ಸಂತೊಸ್ ಭಗ್ತಾ. ತಶೆಂಚ್ ಅಭಿಮಾನ್. ಜೊಸೆಫಿನಾಕ್ ತಾಚ್ಯಾ ಬಾಪಾಯ್ಲ್ಯೊ ಜಾರಿಚ್ ಬರ್ಯಾ ಗುಣಾಂನಿ, ಮೊಗಾ ಮಯ್ಜಾಸಾನ್ ವಾಗಯ್ಲಾಂ. ಹ್ಯಾ ಚೆಡ್ವಾಚೆ ಬರೆ ಗುಣ್, ಬರಿ ಸೊಭಾಯ್ ಆನಿ ಉಂಚ್ಲೆಂ ನಡ್ತೆಂ ಸೊಡ್ನ್ ತುಮ್ಮಾಂ ದೀಂವ್ಕ್ ಆಮ್ಚೆಂ ಲಾಗಿಂ ಕಾಂಯ್ ನಾಂ. ಹ್ಯಾ ಭುರ್ಗ್ಯಾಕ್ ತುಮ್ಮಾಂ ಪೊಡ್ತಾಂತ್ ಸೊಭಯಾ....”

ಮ್ಹಾತಾರ್ಯಾ ಜುಜೆನ್ ಹೊಕ್ಲೆಕ್ ಇಜಾಕಾಚ್ಯಾ ಹಾತಾಕ್ ದಿಲೆಂ. ಇಜಾಕ್ ದೋನ್ ಸಬ್ ಉಲಂವ್ಕ್ ಮ್ಹಣ್ ಚಿಂತುನ್ ಮ್ಹಾತಾರ್ಯಾಕ್ ಮುಖ್ ಕರುಂಕ್ ವೆತಾನಾ ತಾಕಾ ಆಜ್ಯಾಪ್ ರಾಕೊನ್ ಆಸಲ್ಲೆಂ. ಮ್ಹಾತಾರೊ ಮಾಯಾಗ್ ಜಾಲ್ಯೊ. ತರ್ ಕೋಣ್ ತೊ ಮ್ಹಾತಾರೊ. ?!!!

ಪಾವ್ನಾಚಿಂ ಆಳ್ವಿಂ

ಮಾಯ್ ಮಹಿನ್ಯಾಚೆ ಆಖೀಚೆ ದೀಸ್...

ವಾತಾವರಣ್ ಗರಮ್ ಆಸ್‌ಲ್ಲೆಂ.

ಪಾವ್ನಾಚಿ ಮೊಡಾಂ ಜಾತಾಲಿಂ ಆನಿ ಚೆಲ್ತಾಲಿಂ.. ಪರತ್ ಮಾಂಡ್ತಾಲಿಂ... ಆನಿ ತ್ಯಾ ವೆಳಾರ್ ಎಕ್ ಆವಾಜ್ ಕಾನಾಕ್ ಆಯ್ಕಾತಾಲೊ.

“ಕಾ..ಕು... ಕುಕು... ಕಾಕು ಯೇರೆ ಪಾವ್ನಾ...ಯೇರೆ ಪಾವ್ನಾ... ಬಗ್ಗ ಬಾಪಾ... (ಉಪ್ಪು ವೊತೆ ಲೆಕ್ಕೊಕ್ ಉಂಡು ತೂಕೊಕ್ ಇಜ್ಜಿ)

ಎಕ್ ಸುಕ್ಲೆಂ ವೆಗಾನ್ ಉಬ್ತಾನಾ, ಪಾವ್ನ್ ಯೆತಾ ಮ್ಹಣ್ ಲೊಕಾಕ್ ಆನಿ ಭುಂಯ್ಕ್ ಸೂಚನ್ ದೀವ್ನ್ ವೆತಾಲೆಂ.

1967 ವರಸ್ ತೆಂ. ಹಾಂವ್ ನೆಜಿಚ್ಯಾ ಗಾದ್ಯಾಕ್ ಲಾಟೆಚೆಂ ಉದಾಕ್ ವೊಡುಂಕ್ ತಯಾರ್ ಜಾತಾನಾ, ಹ್ಯಾ ಸುಕ್ಲ್ಯಾಚಿ ಬೋಬ್ . ಮ್ಹಜೊ ಸೆಜಾರಿ ಎಲ್ಲಪ್ಪ ಲಾಟೆಚೆಂ ಉದಾಕ್ ಕಾಡ್ತಾಲೊ. ಹಾಂವ್, ಆನ್ ಆನಿ ಮಾಂಯ್ ಉದಾಕ್ ವೊಡ್ತಾಲ್ಯಾಂವ್. ದೊನ್ವಿಂ ಕಳ್ಳಿ ಉದಾಕ್ ವೊಡ್ಡ್ ಇಲ್ಲೆಂ ಪ್ರರೊ ಜಾಲೆಂ ಮ್ಹಣ್ ಆರಾಮ್ ಕರುಂಕ್ ಬಸ್ತಾನಾ ಪರತ್ ತ್ಯಾ ಸುಕ್ಲ್ಯಾಚೊ ಆವಾಜ್.

“ಹೆರಾ ವೆಳಾ ಹ್ಯಾ ಸುಕ್ಲ್ಯಾಕ್ ಹಾವೆಂ ಪಳೆಂವ್ಕ್ ನಾಂ. ಪುಣ್ ಹರ್ಯೆಕ್ ವರ್ಸಾ ಪಾವ್ನ್ ಯೆಂವ್ಚ್ಯಾ ಪಯ್ಲೆಂ ಹೆಂ ಸುಕ್ಲೆಂ ಕಿತ್ಯಾಕ್ ಬೋಬ್ ಮಾರ್ತಾ?” ಮ್ಹಣ್ ಹಾವೆಂ ಎಲ್ಲಪ್ಪಲಾಗಿಂ ವಿಚಾರ್ಲೆಂ.

“ತಾಚೆ ಪಾಟ್ಲ್ಯಾನ್ ವ್ಹಡ್ಲಿ ಕಾಣೆ ಆಸಾ. ತಿ ಸಾಂಗೊಂಕ್ ಗೆಲ್ಯಾರ್ ಆಜ್ ಆಮಿ ಉದಾಕ್ ವೊಡ್ಲೆಲೆಪರಿಂಚ್” ಮ್ಹಣಾಲೊ ಎಲ್ಲಪ್ಪ

“ಆನಾ, ಎಲ್ಲಪ್ಪ ಕಾಣೆ ಸಾಂಗೊಂದಿ. ಇಲ್ಲೊ ಆರಾಮ್ ಚಡ್ ಘೆಯಾಂ,” ಹಾವೆಂ ಆನಾಕ್ ಸಾಂಗ್ಲೆಂ

ಆನಾನ್ ತಕ್ಲಿ ಹಾಲಯ್ಲಿ. ತಾಕಾಯ್ ಕಾಣಿಯೊ ಮ್ಹಳ್ಯಾರ್ ಭಾರಿ.

ಎಲ್ಲಪ್ಪನ್ ಸಾಗೊಂಕ್ ಸುರು ಕೆಲಿ ತಾಚಿ ಕಾಣಿ.

ಘಾಟಾ ಮುಳಾ ಎಕಾ ಭಿರಾಂಕುಳ್ ರಾನಾಚ್ಯಾ ದೆಗೆರ್, ಎಕ್ ಲ್ಹಾನ್ ಘರ್ ಆಸ್‌ಲ್ಲೆಂ. ತಾಂತುಂ ಬಗಾ ಆನಿ ಬಾಪಾ ಮ್ಹಳೆ ದೋಗ್ ಜಣ್ ಭಾಭಾವ್ ರಾವ್ತಾಲೆ. ತಾಂಚಿ ಆವಯ್ ಬಾಪಯ್, ತೆ ಲ್ಹಾನ್ ಆಸ್ತಾನಾಂಚ್ ಆಂತರ್ಲೆಲ್ಯಾನ್ ಸೆಜಾಚ್ಯಾಂನಿ ತಾಂಕಾಂ ಪೊಸುಲ್ಲೆಂ. ಬಗ್ಗ ಆನಿ ಬಾಪಾಕ್ 18 ವರ್ಸಾಂ ಪ್ರಾಯ್ ಭರ್ತಾನಾ ಸ್ವತಂತ್ರ್ ಜಾಲ್ಲೆ ಜಾಲ್ಲ್ಯಾನ್ ರಾನಾಕ್ ವಜೊನ್ ರಾನಾಂತ್ಲಿ ಲಾಂಕ್ಡಾಂ ಕಾಡ್ನ್ ಪಯ್ಲಿಲ್ಯಾ ಗಾವಾಕ್ ವರ್ನ್ ವಿಕುನ್ ತಾಂತುಂ ಮೆಳ್ಲೆಲ್ಯಾ ಪಯ್ಲಾಂನಿ ದೀಸ್ ಕಾಡ್ತಾಲೆ.

ಬೆಸೊ ಮಹಿನೊ, (ಮೇ 15-ಜೂನ್ 15) ಪಾವ್ನ್ ಪಡೊಂಕ್ ಸುರು ಜಾಲ್ಲೊ. ಹರ್ಯೆಕ್ಕ್ಯಾಕ್ಯಾಯಿ ಲಾಂಕ್ಡಾಂ ಜಾಯ್ ಪಾವ್ನ್ ಪಯ್ಲೆಂ... ಪಾವ್ನ್ ಕಾಂಯ್ ಲಾಂಕ್ಡಾಂ ಕಾಡುಂಕ್ ಜಾಯ್ನಾಂತ್.

ಸಕಾಳಿಂ ಥಾವ್ನ್ ಸಾಂಜ್ ಪರ್ಯಾಂತ್ ಲಾಂಕ್ಡಾಂ ಕಾತರ್ನ್ ಜಮೊ ಕರ್ಚಿಂ ಆನಿ ಹೆಫ್ತಾಕ್ ಎಕ್ ಪಾವ್ನ್ ಗಾಂವಾಕ್ ಸಾಗ್ಗುಂಚೆಂ.

ಎಕ್ ದೀಸ್ ಬಗ್ಲಾ ಬಾಪಾಕ್ ಮ್ಹಣಾಲೊ “ಹಾಂವ್ ವೆಗಿಂ ವಚೊನ್ ಲಾಂಕ್ಡಾಂ ಕಾತರ್ತಾಂ, ತುಂ ಇಲ್ಲಿ ಪೇಜ್ ಕರ್ ಆನಿ ಕಸಲಿಯ್ ಇಲ್ಲಿ ರಾಂದ್ಪಯ್ ಕರ್ ಆನಿ ರಾನಾಕ್ ಹಾಡ್” ಮ್ಹಣ್ ತೊ ಸೀದಾ ರಾನಾಕ್ ಗೆಲೊ.

ಸಬಾರ್ ವಾಟ್ ಚಲೊನ್ ಮುಕಾರ್ ವೆತಾನಾ ಬಗ್ಲಾಕ್ ಲಚ್ಚಿಲಾ ಬಗ್ಲೆನ್ ಬರಿಂ ಶಿತಾ ಆಳ್ವಿ ಜಾಲ್ಲಿಂ ದಿಸ್ಲಿಂ. ಬಗ್ಲಾನ್ ಮಾತ್ಯಾಚೆಂ ಭಾಯ್ರಾಸ್ ಕಾಡ್ನ್ ಧರ್ಬೆರ್ ಹಾಂತುಳ್ಳೆಂ. ಆನಿ ಜಾತಾ ತಿತ್ಲಿಂ ಬರಿಂ ಆಳ್ವಿ ವಿಂಚುನ್ ಕಾಡ್ನ್ ಭಾಯ್ರಾಸಾಂತ್ ಗುಟ್ವಾವ್ನ್ ಘರಾ ಪಾಟಿಂ ಆಯ್ಲೊ.

“ಬಾಪಾ ಆಜ್ ಆಮ್ಕಾಂ ಫೆಸ್ತ್, ಪಳೆ ಕಿತ್ಲಿಂ ಆಳ್ವಿ ಹಾಡ್ಪಾಂತ್? ತುಂ ಹಿಂ ರಾಂದ್ ಹಾಂವ್ ಆಂಗ್ಲಿ ವಚೊನ್ ಮೀಟ್ ಹಾಡ್ನ್ ಯೆತಾಂ” ಮ್ಹಣ್ ಬಗ್ಲಾ ಗೆಲೊ.

ಬಾಪಾನ್ ಬರಿಂ ಆಳ್ವಿಂ ಧುವ್ನ್ ಸುಟಿ ಕರ್ನ್ ರಾಂದುನ್ ತಾಕಾ ಬರೆಂ ನಾರ್ಲಾತಲಾಚೆಂ ಪೊಣ್ಣ್ ಘಾಲೆಂ. ಆತಾಂ ಬಗ್ಲಾ ಯೆತಾನಾ ವೇಳ್ ಜಾತಲೊ ಮ್ಹಣ್ ಚಿಂತುನ್ ನಿದಲೊ. ತಶೆಂ ನಿದಲ್ಲ್ಯಾ ತಾಕಾ ಘಟ್ನ್ ನೀದ್.

ಹೆಣೆಂ ಬಗ್ಲಾ ಘರಾ ಯೆತಾನಾ ಸಗ್ಳ್ಯಾ ಘರಾಂತ್ ಆಳ್ವಾಚ್ಯಾ ನಿಸ್ವಾಚೊ ಪರ್ಮಳ್ ನಾಕಾಕ್ ಮಾರ್ತಾಲೊ.

ಬಗ್ಲಾ ಸೀದಾ ಭಿತರ್ ಗೆಲೊ. ಆಳ್ವಾಚ್ಯಾ ನಿಸ್ವಾಚೆಂ ತೊಪ್ಲೆಂ ಕಾಡ್ನ್, ನಿಸ್ತೆಂ ಪಳೆತಾನಾ ಆಡಿಯೆಕ್ ಆಸ್ಲೆಂ ದಿಸ್ಲೆಂ,

ಆಸ್ಲೆಂ ಆಳ್ವಿಂ ಭಾವಾನ್ ಖಾವ್ನ್ ಆಪ್ಣಾಕ್ ಇಲ್ಲಿಶಿಂ ದವರ್ಲ್ಯಾಂತ್ ಮ್ಹಣ್ ಚಿಂತುನ್ ಬಗ್ಲಾಕ್ ಕರಿಣ್ ರಾಗ್ ಆಯ್ಲೊ. ಸರ್ಶಿನ್ಂಚ್ ಆಸ್ಲಲ್ಯಾ ಮಸಾಲೊ ಪಿಟೊ ಕರ್ಚ್ಯಾ ದಾಂಡ್ಯಾನ್ ಬಾವಾಚ್ಯಾ ತಕ್ಲೆಕ್ ಬಳಾನ್ ಮಾರ್ಲೆಂ.

ಬಾಪಾ ಉಡೊನ್ ಪಡ್ಲೊ. ಪುಣ್ ಉಟೊ ನಾಂ. ಬಗ್ಲಾನ್ ಮಾರ್ಲಲ್ಯಾ ಮಾರಾಕ್ ಥಂಯ್ಸ್ ಕಾಬಾರ್ ಜಾಲ್ಲೊ. ಬಗ್ಲಾನ್ ಹಾಲಯ್ಲೆಂ, ಉಟಯ್ಲೆಂ, ಪುಣ್ ಬಾಪಾ ಉಟೊ ನಾಂ. ಬಗ್ಲಾ ಆತಾಂ ರಡ್ಲೊ, ಪೆಶ್ಟಾಪ್ ಪಾವ್ಲೊ ತರೀ ತೊ ಉಟೊ ನಾಂ.

ದುಸ್ರೆ ದಿಸಾ ರಾನಾಚ್ಯಾ ದೆಗೆಕ್ ಎಕ್ ಪೊಂಡ್ ಕಾಡ್ನ್ ಪುರ್ಲೆಂ. ಆತಾಂ ಭಾವ್ ನಾಂ. ಭಾವಾಕ್ ಹಾವೆಂ ಮಾರ್ಲೆಂ ಮ್ಹಳ್ಳೆಂ ದೂಕ್ ತಾಕಾ ಆಸ್ಲೆಂ. ತರೀ ತಾಣೆ ಎಕ್ಚಾನ್ಂಚ್ ಆಳ್ವಿಂ ಕೆಲಿಂ ನ್ಹಂಯ್ಲೆ? ಮ್ಹಣ್ ಚಿಂತುನ್ ಆಪ್ಣಾಕ್ ಚ್ ಸಮಾಧಾನ್ ಕರಿಲಾಗ್ಲೊ.

ತ್ಯಾ ವರ್ಸಾಚೊ ಪಾವ್ನ್ ಸಂಪ್ಲೆ. ಬಗ್ಗಾ ಎಕ್ಸುರೊ, ಭಾವಾವಿಣೆ ತಾಣೆಂ ದೀಸ್ ಪಾಶಾರ್ ಕೆಲೆ.

ದುಸ್ರ್ಯಾ ವರ್ಸಾ ಹ್ಯಾಚ್ ವೆಳಾರ್ ಬಗ್ಗಾ ರಾನಾಕ್ ವೆತಾನಾ ತ್ಯಾಚ್ ಜಾಗ್ಯಾರ್ ಪರ್ತುನ್ ತಿಂಚ್ ಆಳ್ವಿಂ ತಾಕಾ ದಿಸ್ಲಿಂ. ತಾಣೆಂ ತಿಂ ಆಳ್ವಿಂ ಕಾಡ್ಲಿಂ, ಆನಿ ಘರಾ ಯೆವ್ನ್ ರಾಂದುಂಕ್ ಲಾಗ್ಲೊ.

ಉಚ್ಯಾರ್ ನಿಸ್ತೆಂ ಉಕಡ್ತಾನಾ ಕಿತೆಂ ಪಳೆತಲೊ ಕುಂಡ್ಲೆಂ ಭರ್ ಆಸ್‌ಲ್ಲಿಂ ಆಳ್ವಿಂ ಉಣೆ ಜಾಂವ್ಕ್ ಸುರು ಜಾಲಿಂ. ಘಡಿಯೊ ವೆತಾನಾ ಬಾಪಾನ್ ಸೊಡ್ಲೆಲ್ಯಾ ತಿತ್ಲಿಂಚ್ ಜಾಲಿಂ.

ಹೆಂ ಪಳೆವ್ನ್ ಬಗ್ಗಾ ಸಗ್ಳೊಚ್ ಘಾಮೆಲೊ. ಭೆಷ್ಟೆಂಚ್ ಚೂಕ್ ನಾಸ್ತಾನಾ ಬಾಪಾಕ್ ಮಾರ್ಲೊ ಮ್ಹಣ್ ಕರಿಣ್ ದುಖ್ಲೆಂ. ಘರಾ ತಾಚ್ಯಾನ್ ರಾವೊಂಕ್ ಜಾಲೆಂ ನಾಂ. ಧಾಂವ್ಲೊ ತೊ ತ್ಯಾ ರಾನಾಂತ್ಯಾ ಬೊಲ್ಕಾಲಾಗಿಂ. ತಾಣೆ ಪಾತ್ಯೆಂವ್ಚ್ಯಾ ದೆವಾಲಾಗಿಂ.

ಸಕಾಳಿಂಚೆಂ ಸುರ್ಯಾಚಿ ಕಿರ್ಣಾಂ ರುಕಾ ಝಡಾಂತ್ಲ್ಯಾ ಇಡ್ಯಾಂತ್ಲ್ಯಾನ್ ದಿಸ್ತಾಲಿಂ. ತಿಂ ಮೋವ್ ಕಿರ್ಣಾಂ ಬಗ್ಗಾಚ್ಯಾ ಆಂಗಾರ್ ಪಡ್ತಾನಾ ಉಚ್ಯಾಚ್ಯಾ ಸರಿಯಾಂನಿ ದಾಗುನ್ ದವರ್ಲೆಲೆ ಪರಿ ಭಗ್ತಾಲೆಂ. ದೆವಾ ತಾಣೆಂ ಬೋಬ್ ಮಾರ್ಲಿ.

“ದೆವಾ ಹಾಂವ್ ಮ್ಹಜ್ಯಾ ಭಾವಾಚೊ ಖುನಿಗಾರ್ ತುಜೆ ಮುಖಾರ್ ಉಬೊ ಆಸಾಂ ಮ್ಹಾಕಾ ಶಿಕ್ಷಾ ದಿ”

ರುಕಾಚ್ಯಾ ಪಾಟ್ಲ್ಯಾ ವಾಟೆ ಧಾವ್ನ್ ತಾಕಾ ಎಕ್ ತಾಳೊ ಆಯ್ಕಾಲೊ

“ಬಗ್ಗಾ ತುವೆಂ ಆಮ್ಕೊರಾನ್ ಬಾಪಾಲಾಗಿಂ ವಿಚಾರಿನಾಸ್ತಾಂ, ತಾಕಾ ಉಟಯ್ತಾಸ್ತಾಂ ಭಾವಾಕ್ ತುಜ್ಯಾ ಮಾರ್ಲೆಂಯ್, ತಾಚೆಂ ರಗಾತ್ ತೊ ಮೆಲ್ಲ್ಯಾಕ್ಲಣ್ ಮ್ಹಾಕಾ ಆಪಯ್ತಾಲೆಂ. ಆಜ್ ತುಂ ಚೂಕ್ ವಳ್ಖಾಲಾಯ್, ಪುಣ್ ಹರ್ಯೆಕಾ ಚುಕಿಕ್ ಶಿಕ್ಷಾ ಆಸಾ. ಆಜ್ ಧಾವ್ನ್ ತುಂ ಎಕ್ ಪಾವ್ಲ್ಯಾ ಭಾಷೆನ್ ಆಸ್‌ಲ್ಲೆಂ ಸುಕ್ಲೆಂ ಜಾವ್ನ್ ಪಾವ್ನ್ ಯೆಂವ್ಚ್ಯಾ ಪಯ್ಲೆಂ ಸಂಸಾರಾಕ್ ಸೂಚನ್ ದಿತಲೊಯ್ ಮ್ಹಣೊನ್

ಬಗ್ಗಾ ಬಾಪಾ ಮಿಟಾಕ್ ಗೆಲೊ

ಲೆಖಾಕ್ ಆಸಾ ತುಕಾಕ್ ನಾ”

ಇತ್ಲೆಂ ಎಲ್ಲಪ್ರನ್ ಸಾಂಗೊನ್ ಜಾತಾನಾ ಆಮ್ಚ್ಯಾಯ್ ದೊಳ್ಕಾಂನಿ ದುಃಖಾಂ ಉದೆಲಿಂ ತಿಂ ಪುಸುನ್ ಲಾಟೆಚೆಂ ಉದಾಕ್ ವೊಡುಂಕ್ ಲಾಗ್ಲಾಂವ್.

ನಶೀಬ್

“ಪುತಾ, ತುಕಾ ಚಡ್ ಶಿಕಾಪ್ ದೀಂವ್ಕ್ ಆಮ್ಚಾನ್ ಜಾಲೆಂ ನಾಂ, ಮುಂಬಯ್ತ್ ವೇಳ್ ಆಸ್ಲಾರ್ ತುಜಾ ಮನಾ ಪ್ರಮಾಣೆ ಶಿಕ್ ಪುತಾ... ಹಾವೆಂ ಆಯ್ಕಾಲಾಂ ಜಾಯ್ತೆ ಜನ್ ಕಾಮ್ ಕರ್ತಾಂ ಕರ್ತಾಂ ಶಿಕ್ತಾತ್ ಮ್ಹಣ್.”

ಆವಯ್ಚೆಂ ಬೆಸಾಂವ್ ಕಾಣ್ವೆಂವ್ಕ್ ಉಬೊ ರಾವ್ಲಲ್ಲ್ಯಾ ಲೆಸ್ನಿಕ್ ಆವಯ್ ಬಿಲ್ಲಿನ್ ಸಾಂಗ್ಲೆಂ.

ಲೆಸ್ನಿಚೊ ಬಾಪಯ್ ಥೊಡ್ಯಾ ವರ್ಸಾಂ ಪಯ್ಲೆ ದೆವಾದೀನ್ ಜಾಲ್ಲೊ. ದುಸ್ರಿಂ ಭುರ್ಗಿಂ ನಾತ್ಲಿಂ.

ಲೆಸ್ನಿ ಕಷ್ಟಾಂನಿ ಶಿಕೊನ್ ಮೆಟ್ರಿಕ್ ಪಾಸ್ ಜಾವ್ನ್ ಮುಂಬಯ್ ವಚೊಂಕ್ ಭಾಯ್ರ್ ಸರ್ಲೊ.

ಕಾರಾಣ್, ಗಾವಾಂತ್ ಪೋರ್ಟ್ ಭರ್ಚೆಂ ಕಷ್ಟಾಂಚೆಂ, ಕಾಮಾಂ ಮೆಳಾನಾತ್ಲಿಂ. ತಾಚ್ಯಾ ಸೆಜಾರ್ಚೆ ಚಡ್ ಮುಂಬಯ್ ವಚೊನ್ ಬರೆ ಜೊಡ್ತಾಲೆ. ದೆಕುನ್ ಲೆಸ್ನಿ ಆಪ್ಲ್ಯಾ ಆವಯ್ಕ್ ಸೊಡ್ನ್ ಮುಂಬಯ್ ಗೆಲೊ. ವೆತಾನಾ ಕುಡಾಂತ್ ಜಾಗೊ ಮೆಳ್ಳೆ ಖಾತಿರ್ ಫಿರ್ಗಜ್ ವಿಗಾರಾಚೆಂ ಲೆಟರ್ ಕಾಣ್ವೆಂವ್ಕ್ ವಿಸ್ರಾಲೊ ನಾಂ.

ಮುಂಬಯ್ ಆಯಿಲ್ಲೊ ಲೆಸ್ನಿ ಮಂಗ್ಳುರ್‌ಗಾರಾಂಚ್ಯಾ ಎಕಾ ಕೂಡಾಂತ್ ವಸ್ತೆಕ್ ರಾವ್ಲೊ. ತ್ಯಾ ಕೂಡಾಂತ್ ಭರ್ತಿ ಜಾತಾನಾ ಮುಕ್ಯಾ ದಾರ್ವಾಟ್ಕಾಳಾಗಿಂ ಕೂಡಾ ಲಗ್ತಿಂ ಸಾಂದ್ಲಾಂನಿ ಪಾಳಿಜಯ್ ಜಾಲ್ಲೆ ಧಾ ಥರಾಂಚೆಂ ಕಾಯ್ಲೆ ವ್ಹಡ್ಲ್ಯಾ ಆಕ್ಸರಾಂನಿ ಬರವ್ನ್ ಘಾಲ್ಲೆ ವಾಚುನ್ ಲೆಸ್ನಿಕ್ ಬರೆಂ ಲಾಗ್ಲೆಂ.

ಗಾವಾಂತ್ ಕ್ರಿಸ್ತಿ ಘರಾಂನಿ ಆವಯ್ ಬಾಪಾಯ್ಣಿ ಕೆಲ್ಲ್ಯಾ ಕಾಯ್ದ್ಯಾಂ ಪ್ರಮಾಣೆಂಚ್ ಹೆ ಕಾಯ್ಲೆ ಬರಯಿಲ್ಲೆ. ಆಲ್ತಾರಿಕ್ ಮಾನ್ ದೀಂವ್ಕ್, ವೆಳಾರ್ ಕುಡಾಕ್ ಯೇಂವ್ಕ್, ಸಾಂಗಾತಾ ಮಾಗ್ಲೆಂ ತೇರ್ಸ್ ಮ್ಹಣೊಂಕ್, ಸೊರೊ ಪಿಯೆನಾಶೆಂ ರಾವೊಂಕ್, ಕೊಣಾಲಾಗಿಂ ಝಗಡ್ಡಾಶೆಂ ಜಿಯೆಂವ್ಕ್, ರಾತಿಂ ಧಾ ವಾಜ್ವಾ ಪಯ್ಲೆಂ ಯೇಂವ್ಕ್ ಇತ್ಯಾದಿ. ಕಾಯ್ಲೆ ವಾಚುನ್ ಖುಶಿ ಜಾಲೊ. ತೊ ದೇವ್ ಭಿರಾಂತಿಚೊ ಭುರ್ಗೊ ಜಾವ್ನಾಸ್ಲೊ.

ತರೀ ಮುಂಬಯ್ತ್ ಆಸ್ಲ್ಯಾ ಮಂಗ್ಳುರ್‌ಗಾರಾಂಚ್ಯಾ ಕುಡಾಂನಿ ಜಿಯೆಂವ್ಚೆ 60% ತರ್ನಾಟಿ ನಶೀಬ್‌ವಂತ್ ಆಸಾನಾಂತ್. ಕಾರಾಣ್ ಕುಡಾಚ್ಯೊ ರುಲಿ ಪಾಳ್ತಲೊ ಕೋಣೀ ಆಸಾನಾ. ಏಕ್, ಆವಯ್ ಬಾಪಾಯ್ಚ್ಯಾ ದೊಳ್ಳಾಂ ಭಾಯ್ರ್ ಕಿತೆಂಯ್ ಕೆಲ್ಯಾರ್ ಚಲ್ತಾ ಮ್ಹಣ್ ಚಿಂತಾಚೆ ಚಡ್ ಜಣ್ ಆಸ್ತಾತ್ ಜಾಲ್ಲ್ಯಾನ್ ಮುಂಬಯ್ಚ್ಯಾ ಉದ್ಯಾಚಿ ರೂಚ್ ಘಡಿಯೆನ್ ಲಾಗ್ತಾ.

ದೆಖಾನಾತ್ಲೆಂ ದೆಖ್ತಾನಾಂ, ಆಡ್ವಾರ್ಲೆಂ ಮೆಳ್ತಾನಾಂ ಕೊಣಾಕ್ ಭಿಯೆಜಯ್? ದೇವ್ ಕಾಂಯ್ ಸಕ್ಲಾ ಯೇವ್ನ್ ಶಿಕ್ಷಾ ದಿತಲೊವೆ? ಆಸಲ್ಯಾ ಚಿಂತಾಂನಿ ಚಡಾವತ್ ಆಮ್ಚೆ ತರ್ನಾಟಿ ಪುಡಾರ್ ರುತಾ ಕರ್ಚಾ ಬದ್ಲಾ ನಾಸ್ ಕರುಂಕ್ ಪಾವ್ತಾತ್.

ಖರ್ಯಾ ಮ್ಹಿ ನತೆನ್ ವಾವುರ್ಲ್ಯಾರ್ ಖಂಡಿತ್ ಘಳ್ ಮೆಳ್ತಾ. ಕುಡಾಂತ್ಲೆಂ ಉಣ್ಯಾರ್ 30-

40% ತರ್ನಾಟೆ ,ಕಲ್ಯಾಯ್ ತಂತೆಸಾವಾಂಕ್ ಬಲಿ ಚಾಯ್ಸ್ತಾಂ ಆಪ್ಲೆ ಪುಡಾರ್ ಬರ್ಯಾ ವಾಟೆನ್ ಪ್ರಗತಿಪರ್ ಚಿಂತ್ಯಾಂನಿ ಮುಕಾರುನ್ ಉಂಚ್ಚ್ ಸ್ಥಾನಾಕ್ ಪಾವ್ತಾತ್. ಚಾಯ್ತಿ ಉದ್ಯಮಿ, ವ್ಯಾಪಾರಿಸ್ತ್ ಚಾಂವ್ಕ್ ಪಾವ್ತಾತ್. ಚಾಯ್ತಿ ಬಹುರಾಷ್ಟ್ರೀಯ ಕಂಪೆನ್ಯಾಂನಿ ವ್ಹಡ್ ವ್ಹಡ್ ಹುದ್ದಾಕ್ ಪಾವ್ತಾತ್.

ಲೆನ್ಸಿ ರಾಂವ್ಚ್ಯಾ ಕುಡಾಂತ್ ಚಾಳೀಸ್ ಜಣ್ ಸಾಂದೆ ಆಸ್‌ಲ್ಲೆ. ತಾಂತ್ಲೆ ಥೊಡೆ ಟೆಕ್ನಿ ಡ್ರಾಯ್ವರ್ ಚಾಲ್ಯಾರ್ ಥೊಡೆ ಹೊಟೆಲಾಂತ್ ಕಾಮ್ ಕರ್ಚೆ ಆನಿ ಥೊಡೆ ಬರ್ಯಾ ಆಫಿಸಾಂನಿ ವಾವುರ್ಚೆ.

ಪಾವ್ಲು ಹಾಂಚೆ ಪಯ್ಲಿ ಮೊರಾರ್ಜಿ ಮಿಲ್ಲಾಂತ್ ಲೆಖಾಧಿಕಾರಿ ಚಾವ್ನ್ ಕಾಮ್ ಕರ್ತಾಲೊ. ನವೊಚ್ ಆಯಿಲ್ಲ್ಯಾ ಲೆನ್ಸಿಕ್ ಪಳೆವ್ನ್ ತಾಕಾ ಖುಶಿ ಚಾಲಿ. ಕಿತ್ಯಾಕ್‌ಗೀ ಕೊಣ್ಣಾ ಪಾವ್ಲುನ್ ಲೆನ್ಸಿಚಿ ದೊಸ್ತಿ ಕೆಲಿ. ತಿತ್ಲೆಂಚ್ ನಹಿಂ ತರ್ ತಾಚ್ಯಾಚ್ ಆಫಿಸಾಂತ್ ಕ್ಲರ್ಕ್‌ಚ್ಯಾ ಕಾಮಾಕ್‌ಯೀ ಲಾಯ್ಲೊ.

ತಾಚ್ಯಾ ಹ್ಯಾ ಬರ್ಯಾಪಣಾ ಭಿತರ್ಲ್ಯಾನ್ ಎಕ್ ಉದ್ದೇಶ್ ಆಸ್‌ಲ್ಲೊ. ಪಾವ್ಲುಕ್ ಎಕ್ ಲ್ಹಾನ್ ಭಯ್ ಆಸ್‌ಲ್ಲಿ. ಲೆನ್ಸಿಚ್ಯಾಕೀ ತೀನ್ ವರ್ಸಾಂಕ್ ಲ್ಹಾನ್, ಸವೆ ಕ್ಲಾಸಿಂತ್ ಶಿಕ್ತಾಲೆಂ. ದೂರದೃಷ್ಟಿಚ್ಯಾ ಪಾವ್ಲುನ್ ಆಪ್ಲ್ಯಾ ಭಯ್ಲಿ ಖಾತಿರ್ ಲೆನ್ಸಿಕ್ ಪಸಂದ್ ಕೆಲ್ಲೊ. ಹಾತಾಕ್ ಮೆಳ್‌ಲೊ ಸಂದ್ರಾಪ್ ಸೊಡಿನಾಯೆ ಮ್ಹಣ್ ತಾಚ್ಯಾ ಬರ್ಯಾ ಮತೀನ್ ತಾಕಾ ಸಾಂಗಾತ್ ದಿಲೊ.

ಲೆನ್ಸಿನ್ ಪಾವ್ಲುಕ್ ಆಪ್ಲೊ ಖಾಶಾ ಭಾವ್ ತಶೆಂ ಲೆಖುಂಕ್ ಸುರು ಕೆಲೆಂ. ತ್ಯಾ ದೊಗಾಂಚಿ ಇತ್ಲಿ ಗಾಡ್ ದೊಸ್ತಿ ಪಳೆವ್ನ್ ಸಬಾರಾಂಚ್ಯಾ ಪೊಟಾಂತ್ ಚಾಬೊಂಕ್ ಸುರು ಚಾಲೆಂ. ಆನಿ ತಾಂಚಿ ದೊಸ್ತಿ ತುಟಂವ್ಕ್ ಪ್ರಯತ್ನ್ ಚಲ್ಲೆಂ. ಪುಣ್ ತಾಂಚಿ ದೊಸ್ತಿ ಮಜ್ಬೂತ್ ಚಾಲಿ. ಲೆನ್ಸಿನ್ ಗಾಂವಾಂತ್ ಮೆಟ್ರಿಕ್ ಕೆಲ್ಲೆಂ ಆಸ್ತಾಂ, ಚಡಿತ್ ಶಿಕೊಂಕ್ ಮನ್ ಚಾಲೆಂ. ಪಾವ್ಲುನ್ ತಾಕಾ ಪಾಟಿಂಬೊ ದಿಲೊ ಆನಿ ಲೆನ್ಸಿ ಸಾಂಜೆಚ್ಯಾ ಕೊಲೆಜಿಕ್ ರಿಗ್ಲೊ.

ಉಪ್ರಾಂತ್ಲಿಂ ಚ್ಯಾರ್ ವರ್ಸಾಂ ತಾಣೆಂ ದಿಸಾಕ್ ಕಾಮ್ ಆನಿ ರಾತಿಕ್ ಶಿಕಾಪ್ ಕರ್ನ್ ಕಾಬಾರ್ ಕೆಲಿಂ. ತ್ಯಾ ಮಧೆಂ ದೋನ್ ಪಾವ್ಟಿಂ ಗಾಂವಾಕ್ ವಚೊನ್ ಆವಯ್ಕ್ ಭೆಟೊನ್ ಆಯ್ಲೆ ಲೆನ್ಸಿ.

ಪಾವ್ಲುಚ್ಯಾ ಬರ್ಯಾ ನಿರ್ದೇಶನಾಖಾಲ್ ಆಫಿಸಾಂತ್ಲೆಂ ಕಾಮ್ ಬೋವ್ ಆಪುರ್ಬಾಯೆನ್ ಶಿಕ್ಲೊ ತೊ. ಕಸಲೆಂಯ್ ಕರೆಸ್ಪೊಂಡೆಂಟ್ಸ್ ಕರುಂಕ್ ಸಕ್ತಾಲೊ ತೊ. ತ್ಯಾ ತಾಚ್ಯಾ ಹುಶಾರ್ಕಾಯೆ ಖಾತಿರ್ ಡಾಯ್ರೆಕ್ಟರಾನ್ ತಾಕಾ ಸಿ.ಬಿ. ಕರ್ನ್ (ಕರೆಸ್ಪೊಂಡೆಂಟ್ಸ್ ಒಫಿಸರ್) ಭಡ್ತಿ ದೀವ್ನ್ ಪಾಗ್ ವಾಡವ್ನ್ ಆನಿ ಎಕ್ ವಿಂಗಡ್ ಕೇಬಿನ್ ಕರ್ನ್ ದಿಲೆಂ.

ಹ್ಯಾ ವರ್ವಿಂ ಪಾವ್ಲುಕ್ ಲೆನ್ಸಿಚೆರ್ ಭಾರಿಚ್ ಅಭಿಮಾನ್ ಭಗ್ಲೊ. ಲೆನ್ಸಿ ಆತಾಂ 23 ವರ್ಸಾಂಚೊ ದಡಂಗ್ ತರ್ನಾಚೊ. ಕುಡಾಂತ್ ಆಸ್‌ಲ್ಲ್ಯಾ ಹೆರ್‌ತರ್ನಾಚ್ಯಾಂಚ್ಯಾಕೀ ತೊಚ್ ಒಳ್ವೆಂತ್ ಆನಿ ಆಕರ್ಶಿಕ್ ದಿಸ್ತಾಲೊ. ಹ್ಯಾ ವರ್ವಿಂ ಸಬಾರಾಂಕ್ ತಾಚೆ ವಯ್ರ್ ಮೊಸೊರ್ ಭಗ್ತಾಲೊ.

ಹೆಂ ಆಮ್ಚೆಂ ಸಂಯ್ಚ್ ತಸೆಂ ಮ್ಹಣ್ ದಿಸ್ತಾ. ಆಪ್ಣಾಕ್ ಮೆಳ್‌ಲ್ಲ್ಯಾ ಬರ್ಯಾ ಸಂದ್ರಪಾಚೊ ಬರ್ಯಾ ವೆಳಾಚೊ ಆನಿ ಬರ್ಯಾ ಶಿಕ್ವಾಚೊ ಪ್ರಯೋಗ್ ಬರ್ಯಾನ್ ಕರಿನಾಂವ್ ಮ್ಹಣ್ಚೆ ಆಮಿ ಆಮ್ಚ್ಯಾ ಮಟ್ವಾರ್ ಆಸ್‌ಲ್ಲ್ಯಾಂತ್ ತೃಪ್ತಿ ಪಾವೊನ್ ಸಮಾಧಾನೆನ್ ಜಿಯೆವ್ನ್ ಹೆರಾಂ ಥಂಯ್ ಸಂತೊಸ್ ಪಾವೊನ್ ಸ್ವತಃ ಖುಶಾಲ್ ರಾಂವ್ಚ್ಯಾ ಬದ್ಲಾ, ಮೊಸ್ತಾನ್ ಭರ್ತಾಂವ್, ತಸೆಂ ಆದಾಂವ್ಚ್ಯಾ ಪುತಾನ್ ಕಾಯ್ದಾನ್ ಕೆಲ್ಲೆಪರಿಂ.

ಹ್ಯಾ ವಾಟೆನ್ ಪಾವ್ಲುಚಿ ಭರ್ಯ್ ಬಿ.ಕೊಮ್. ಆಖ್ರೀಚ್ಯಾ ವರ್ಸಾಂತ್ ಮಂಗ್ಳುರ್ ಸಾಂತ್ ಆಗ್ನೆಸ್ ಕೊಲೆಜಿಂತ್ ಶಿಕೊನ್ ಆಸ್‌ಲ್ಲೆಂ.

5.7 ಇಂಚ್ ಲಾಂಬಾಯೆಚೊ ಶಿರ್ಪುಟೊ ತಾಚೊ ಜೀವ್ ತರೀ ಮಾಣ್ಣುಗೇಚ್ಯಾ ನ್ಹೆಸ್ತಾನ್ ಆನಿ ಸೊಭಿತ್ ಚಾಲಿನ್ ಹೆರಾಂ ಥಂಯ್ ಆಕರ್ಷಿತ್ ತೆಂ ಜಾಲ್ಲೆಂ. ತಾಚ್ಯಾ ಕ್ಲಾಸ್‌ಮೆಂಟಾಂ ಮಧೆಂ ಆತೀ ಮೊಗಾಚೆಂ ತೆಂ ಜಾಲ್ಲೆಂ. ತಾಣೆ ಕಿತೆಂ ಸಾಂಗ್ಲೆಂ ತೆಂ ಕರುಂಕ್ ಸಗ್ಳಿ ಕ್ಲಾಸ್ ತಯಾರ್ ಆಸ್ತಾಲಿ.

ತಾಚ್ಯಾ ಸೊಭಾಯೆ ತೆಕೆದ್ ತಾಚೆಂ ನಾಂವ್‌ಯೀ ಆಕರ್ಷಿತ್ ಜಾವ್ನ್ ಆಸ್‌ಲ್ಲೆಂ.

“ರಶ್ಮಿ”

ವ್ಹಯ್ ಹೆಂಚ್ ಸೊಭಿತ್ ಸುಂದರ್ ನಾಂವಾಂಚೆಂ ರಶ್ಮಿ ಪಾವ್ಲುಚೆಂ ಎಕ್ಲೆಂಚ್ ಭರ್ಯ್ ! ಆನಿ ಹ್ಯಾ ಆಪ್ಣ್ಯಾ ಮೊಗಾಚಾ ಭಯ್ಣಿಕ್ ಪಾವ್ಲುನ್ ಲೆಸ್ನಿಕ್ ಪಸಂದ್ ಕೆಲ್ಲೊ ಪಾಂಚ್ ವರ್ಸಾಂ ಆದಿಂ. ಹ್ಯಾ ವಿಶಿಂ ರಶ್ಮಿ ಶಿವಾಯ್ ತಾಚ್ಯಾ ಆವಯ್ ಬಾಪಾಯ್ಕ್ ಎಕ್ ಲ್ಹಾನ್ ಹಿಶಾರೊಯ್ ಪಾವ್ಲುನ್ ದಿಲ್ಲೊ.

ಆತಾಂ ಭಡ್ತಿ ಮೆಳ್‌ಲ್ಲ್ಯೊ ಲೆಸ್ನಿ ಗಾವಾಂಕ್ ವಚೊನ್ ಆಪ್ಣ್ಯಾ ಆವಯ್ಕ್ ಮುಂಬಯ್ ಆಪವ್ನ್ ಹಾಡುಂಕ್ ಚಿಂತಾಲೊ. ತ್ಯಾ ಖಾತಿರ್ ತಾಣೆ ಎಕ್ ಲ್ಹಾನ್ ಘರೆಯ್ ಭಾಡ್ಯಾಕ್ ಕೆಲ್ಲೆಂ. ಪಾವ್ಲುಕ್‌ಯೀ ತೆಂ ಸಾರ್ಕೆಂ ದಿಸ್ಲೆಂ. ಕಾರಣ್ ಲೆಸ್ನಿಚಿ ಆವಯ್ ಎಕ್ಲೆಚಿ ಗಾಂವಾಂತ್ ಜಿಯೆತಾಲಿ. ಪ್ರಾಯ್ ಪನ್ನಾಸಾಂಕ್ ಲಾಗಿಂ ಜಾತಾಲಿ ಆಸ್ತಾಂ ತಿಚೆ ಸಾಂಗಾತಾ ಕೋಣ್ ತರೀ ಆಸ್ಲಾರ್ ಬರೆಂ ಮ್ಹಳ್ಳೆ ಚಿಂತಾಪ್‌ಯೀ ಸಾರ್ಕೆಂ ಜಾವ್ನ್‌ಸ್‌ಲ್ಲೆಂ.

ತ್ಯಾ ಶಿವಾಯ್ ಪಾವ್ಲುಚಿ ಆನ್ವೇಕ್ ಆಶಾ ಆಶಿ ಆಸ್‌ಲ್ಲಿಕಿ ಬಿ.ಕೊಮ್. ಶಿಕ್‌ಲ್ಲೆಂ ರಶ್ಮಿ ಕಾಜಾರ್ ಜಾತಚ್ ಘರಾಚಿ ಸ್ತ್ರೀ ಜಾವ್ನ್ ರಾವಾನಾಸ್ತಾಂ, ಪತಿಕ್ ಆಧಾರ್ ದಿಂವ್ನ್ ಖಾತಿರ್ ಕಾಮಾಯೀ ಕರಿಜಯ್ ಮ್ಹಣ್ ತೊ ಚಿಂತಾಲೊ. ಚಲಿಯಾಂಕ್, ಸ್ತ್ರೀಯಾಂಕ್ ಮುಂಬಯ್ ಕಾಮಾಂ ಮೆಳ್ತಾಲಿಂ.

“ಪಾವ್ಲಾಬಾ, ಹಾಂವ್ ಗಾವಾಕ್ ವಚೊನ್ ಮಾಂಯ್ಕ್ ಆಪವ್ನ್ ಹಾಡ್ತಾಂ” ಎಕಾ ರಾತಿಂ ನಿದ್‌ಲ್ಲೆಕಡೆ ಲೆಸ್ನಿ ಪಾವ್ಲುಕ್ ಸಾಂಗಾಲಾಗ್ಲೊ.

ಕೊಡಾಂತ್ ತಾಣಿಂ ಸಾಂಗಾತಾ, ಎಕಾ ಕೊನ್ಯಾಕ್ ನಿದ್ಲೆಂ ಆಸ್‌ಲ್ಲೆಂ.

“ಬರಿ ಖಬಾರ್ ದಿಲಿಯ್ ಲೆಸ್ನಿ, ಮಾಂಯ್ ಆಯ್ಲಿ ಜಾಲ್ಯಾರ್ ತುಂ ಮ್ಹಜೆ ಥಾವ್ನ್ ಪಯ್ಸ್ ಜಾತಲೊಯ್ ನಹಿಂಗಿ? ತರೀ ವೊಡ್ಲಾಂ, ಆಫಿಸಾಂತ್ ಸಾಂಗಾತಾ ಆಸ್ತಾಂವ್ ಪಳೆ...”

ಪಾವ್ಲು ಮಾತ್ಸೂ ಚಿಂತಿತ್ ಜಾಲೊ.

“ಪಯ್ಸ್ ಕಿತ್ಯಾ ಪಾವ್ಲಾಬಾ? ಹಾಂಗಾ ಹ್ಯಾ ಶಹರಾಂತ್ ತುಂ ಮ್ಹಜೊ ರಾಕಣ್ ಭಡ್ಲೊ ಜಾವ್ನಾಸಾಯ್. ತುಜ್ಯಾ ವರ್ವಿಂ ಆಜ್ ಹಾಂವ್ ಇತ್ಯಾರ್ ಪಾವ್ಲಾಂ...”

“ಪುರೊ ಲೆನ್ನಿ, ಚೆಂ ಹಾವೆಂ ಕೆಲಾಂ ಮನ್ಶಾಪಣಾನ್ ಕೆಲಾಂ, ಆಮಿಂ ಎಕಾಮೆಕಾ ಪಾವಾನಾ ಜಾಲ್ಯಾರ್, ದೆವಾಚಿಂ ವಿಂಚ್ಕಾರ್ ಪರ್ಜಾ ಜಾವ್ನ್ ಕಿತೆಂ ಫಾಯ್ಲೆ? ಪುಣ್ ಆತಾಂ ತುವೆಂ ಎಕ್ ಕಾಮ್ ಕರಿಜಯ್. ಗಾಂವಾಕ್ ಗೆಲ್ಲೊ ಮ್ಹಜಾ ಘರಾ ಎಕ್ ಭೆಟ್ ದೀವ್ನ್ ಯೇಜಯ್ ಜಾಯ್ತೆಗೀ? ಹಾವೆಂ ಮ್ಹಣ್ಚೆಂ ಜಾಲ್ಯಾರ್ ತುಂ ಆನಿ ಮಾಂಯ್ ಸಾಂಗಾತಾ ವಚೊನ್ ಮ್ಹಜಾ ಮಾಂಯ್ ಬಾಬಾಕ್ ಮೆಳೊಕ್ ಯೆಯಾ...” ಪಾವ್ಲು ಮ್ಹಣಾಲೊ.

“ಖಂಡಿತ್ ಪಾವ್ಲಾಬಾ ಹಾಂವ್ ವ್ಹೆತಾಂ” ಲೆನ್ನಿನ್ ಭಾಸ್ ದಿಲಿ.

ಉಪ್ರಾಂತ್ಲ್ಯಾ ದೋನ್ ದಿಸಾಂನಿ ಲೆನ್ನಿ ಆಪ್ಲ್ಯಾ ಮಾಂಯ್ ಗಾಂವಾಕ್ ಭಾಯ್ರ್ ಸರ್ಲೊ. ಪಾಟಿಂ ಯೆತಾನಾ ಅವಯ್ಕ್ ಆಪವ್ನ್ ಹಾಡುಂಕ್ ಆಸಾ ಮ್ಹಳ್ಳೆ ವರ್ವಿಂ, ಕಸಲಿಯ್ ವಸ್ತ್ ತಾಣೆಂ ಘೆತ್ಲಿ ನಾಂ.

ಗಾಂವಾಕ್ ಪಾವ್ಲೆಚ್ ಅವಯ್ಕ್ ಆಪ್ಲೊ ನಿರ್ಧಾರ್ ಸಾಂಗ್ಲೊ.

ಜಿಲ್ಲಿ ಆಯ್ಕಾಲೆಂ ನಾಂ. ಇತ್ಲೊ ಬರೊ ಮಾಯ್ಸಾಂವ್ ಸೊಡುಂಕ್ ತೆಂ ತಯಾರ್ ಜಾಲೆಂ ನಾಂ.

“ಮಾಂಯ್ ಮ್ಹಾಕಾ ಮುಂಬಯ್ತ್ ಬರೆಂ ಕಾಮ್ ಆಸಾ. ಲ್ಹಾನ್ಯೆಂ ಮ್ಹಜೆಂಚ್ ಘರ್ ಕೆಲಾಂ. ತುಜಿ ಪ್ರಾಯ್ ವಾಡೊನ್ ಯೆತಾ. ತುಕಾ ಸಾಂಗಾತಾ ಕೊಣಾಕ್ ರಾವೊಂವ್ಚೆಂ?”

ಲೆನ್ನಿನ್ ಸಮ್ಜಂವ್ಚೆಂ ಪ್ರಯತ್ನನ್ ಕೆಲೆಂ.

“ಕಾಜಾರ್ ಜಾ ಪುತಾ... ಕಾಜಾರ್ ಜಾವ್ನ್ ಸುನೆಕ್ ರಾವವ್ನ್ ವಚ್.... ವರ್ಸಾಕ್ ಎಕ್ ಪಾವ್ಲಿಂ ಕಸೊಯ್ ಯೆತಾಯ್ ಪಳೆ”

“ತಸೆಂ ಜಾಯ್ತಾಂ ಮಾಂಯ್. ಕಾಜಾರ್ ಜಾವ್ನ್ ಬಾಯ್ಲೆಕ್ ಸೊಡ್ನ್ ವೆಚೆ ದೀಸ್ ಗೆಲೆ. ತೊ ಕಾಳ್‌ಯೀ ಸಂಪ್ಲೊ. ತುವೆಂ ಸಾಂಗ್‌ಲ್ಲೆ ಪರಿ ಕಾಜಾರ್ ಜಾತಾಂ. ಪುಣ್ ಮ್ಹಜ್ಯಾ ಹೊಕ್ಲೆ ಸಾಂಗಾತಾ ತುವೆಂ ಮುಂಬಯ್ ಯೇವ್ನ್ ರಾಂವ್ಚೆಂ ಜಾಲ್ಯಾರ್ ಮಾತ್ರ್...”

ಲೆನ್ನಿನ್ ಹಾಳ್ವಾಯೆನ್ ಪುಣ್ ಘಟ್ ನಿರ್ಧಾರಾನ್ ಸಾಂಗ್ಲೆಂ.

ಪುತಾ ಮುಕಾರ್ ಜಿಲ್ಲಿಚೆಂ ಚಿಲ್ಲೆಂ ನಾಂ. ಪುತಾಕ್ ತೆಂ ಭಾರಿಚ್ ಮಾಂದ್ತಾಲೆಂ. ಬಾಪಯ್ ನಾಂ ಜಾಲ್ಯಾರಿ ಆಪ್ಲ್ಯಾ ಸ್ವತಾಚ್ಯಾ ವ್ಹಿನ್ನತೆನ್ ಆಪ್ಲೊ ಪುಡಾರ್ ಊರ್ಜಿತ್ ಕೆಲ್ಲೊಚ್ ತಿಕಾ ಸಂತೊಸ್ ದೀಂವ್ಕ್ ಪಾವ್ಲಲ್ಲೊ.

ಮುಂಬಯ್ ಯೇಂವ್ಕ್ ದೋನ್ ದೀಸ್ ಆಸಾ ಮ್ಹಣ್ತಾನಾ ಪಾವ್ಲುಗಿರ್ ವೆಚಿ ತಯಾರಿ ಕೆಲಿ ತಾಣೆ. ಅವಯ್ಕ್ ಆಪವ್ನ್ ವರ್ನ್ ಗೆಲೊ ತೊ.

ಹೆಣೆ ಪಾವ್ಲುಗಿರ್, ಪಾವ್ಲುಚಿ ಅವಯ್ ಬಾಪಯ್ ಆತುರಾಯೆನ್ ರಾಕೊನ್ ಆಸ್‌ಲ್ಲೆಂ. ಕಾರಾಣ್ ಪಾವ್ಲುನ್ ರಶ್ಮಿತ್ ಪಳೆಂವ್ಕ್ ಲೆನ್ನಿ, ತಾಚ್ಯಾ ಅವಯ್ ಸಾಂಗಾತಾ ಯೆತಲೊ ಮ್ಹಣ್ ಕಲಾಸಾಗರ್ ಪ್ರಕಾಶನ್

ಬರೆಯಿಲ್ಲೆಂ. ಪುಣ್ ಕೆದಾಳಾ ಯೆತಲೊ ತೆಂ ಸಾಂಗೊಂಕ್ ನಾತ್ಲೆಂ.

ತ್ಯಾ ದೀಸ್ ಇಲ್ಲೊ ಪಾವ್ಸಾಯೀ ಆಸ್ಲೊ. ಪಾವ್ಲಾಚೆಂ ಘರ್ ಮಾರ್ಗಾ ದೆಗೇರ್ಚೆ ಆಸ್ಲೆಂ ಜಾಲ್ಲ್ಯಾನ್ ಸೊಧುನ್ ಕಾಡುಂಕ್ ಕಷ್ಟ್ ಜಾಲೆಂ ನಾಂ. ಲೆನ್ನಿ ಘರಾಚ್ಯಾ ಗೆಟಲಾಗಿಂ ಪಾವ್ಲಾನಾಂ ಭಿತರ್ ಥಾವ್ನ್ ರಶ್ಮಿ ಕಸಲ್ಯಾಗೀ ಕಾಮಾನ್ ಭಾಯ್ರ್ ಆಯ್ಲೆಂ. ತಿತ್ಲೆಂಚ್ ತಾಚಿ ದೀಷ್ಟ್ ಗೆಟಲಾಗಿಂ ಯೆಂವ್ಚ್ಯಾ ಲೆನ್ನಿಚೆರ್ ಪಡ್ಲೆ.

ಸ ಫೀಟಿಂಚೊ ಲಾಂಬ್ ಆನಿ ದಡಂಗ್ ಜಿವಾಚೊ ತರ್ನಾಚೊ ಘರಾಚ್ಯಾ ಗೆಟಲಾಗಿಂ ಪಾವ್ಲಾ. ತಾಕಾ ಪಳೆವ್ನ್ ರಶ್ಮಿಚೆಂ ಕಾಳಿಜ್ ಉಡಿ ಮಾರಿಲಾಗ್ಲೆಂ.

ತ್ಯಾಚ್ ಪರಿಂ ಘರಾ ಭಾಯ್ರ್ ಆಯಿಲ್ಲಾ ಸೊಭಿತ್ ಚಲಿಯೆಕ್ ಪಳೆವ್ನ್ ಲೆನ್ನಿಚಾ ಕಾಳ್ಜಾನ್ ಉಡಿ ಮಾರ್ಲಿ.

ಹಣೆ ರಶ್ಮಿ ಎಕ್ದಮ್ ಭಿತರ್ ಧಾಂವ್ಲೆಂ ಆನಿ ಆವಯ್ಕ್ ಖಬಾರ್ ದಿಲಿ. ಬಾಪಯ್ ತಾಚ್ಯಾ ಕುಡಾಂತ್ ಬಸೊನ್ ದಿಸಾಳೆಂ ವಾಚುನ್ ಆಸ್ಲೊ. ಆವಯ್ ಧುವೆಚೆ ಪುಸ್ತುಸೆ ಆಯ್ಕೊನ್ ಭಾಯ್ರ್ ಆಯ್ಲೊ.

ತಿತ್ಲಾರ್ ದಾರಾರ್ ರೊಕೆ ಪಡ್ಲೆ. ಜೊನಾಬ್ ಪಾವ್ಲಾಚೊ ಬಾಪಯ್ ಭಾಯ್ರ್ ಆಯ್ಲೊ ಅಂಗ್ಲಾಂತ್ ಉಬಿಂ ಆಸ್ಲಲ್ಯಾಸಯ್ರ್ಯಾಂಕ್ ಪಳೆವ್ನ್ ಥಟಾಕ್ಲೊ. ಆನಿ ಸುಡ್ಪುಡಿತ್ ಜಾಲೊ.

“ಯೆಯಾ ಭಿತರ್ ಯೆಯಾ... ತುಂ ಮುಂಬಯ್ ಥಾವ್ನ್ ಆಯ್ಲಾಯ್ ಲೆನ್ನಿ ನಹಿಂವೇ?”

ಜೊನಾಬಾನ್ ಸ್ವಾಗತ್ ಕೆಲೊ.

ಜಿಲ್ಲಿ ಆನಿ ಲೆನ್ನಿ ಸಾಲಾಕ್ ಆಯ್ಲೆಂ.

ತೆದಾಳಾ ಭಿತರ್ ಥಾವ್ನ್ ರಶ್ಮಿ ಆನಿ ಆವಯ್ ಲುಸಿ ಭಾಯ್ರ್ ಆಯ್ಲೆಂ.

ರಶ್ಮಿಚೆ ಆನಿ ಲೆನ್ನಿಚೆ ದೊಳೆ ಏಕ್ ಜಾಲೆ.

ಲೆನ್ನಿಚಿ ತಿ ತೀಕ್ಲೆ ದೀಷ್ಟ್ ಚಡ್ ವೇಳ್ ಪಳೆಂವ್ಕ್ ಸಕ್ಲೆಂ ನಾಂ ರಶ್ಮಿ.

ಆಪ್ಲೊ ಮಾನ್ ಬಾಗವ್ನ್ ಆವಯ್ಲ್ಯಾ ಬಗ್ಗೆನ್ ಉಬೆಂ ಜಾಲೆಂ.

“ಹಾಂವ್ ಲೆನ್ನಿ, ಪಾವ್ಲಾಚೊ ಸಾಂಗಾತಿ ಆನಿ ಹಿ ಮ್ಹಜಿ ಮಾಂಯ್...” ಲೆನ್ನಿನ್ ವಳಕ್ ಸಾಗ್ಲಿ.

“ಆಮಿ ತುಮ್ಮಾಂಚ್ ರಾಕೊನ್ ಆಸ್ಲಲ್ಯಾಂವ್. ಬಸಾ... ಬಸಾ.... ವಚ್ ಪುತಾ ರಶ್ಮಿ, ಸಯ್ರ್ಯಾಂಕ್ ಪಿಯೆಂವ್ಕ್ ಉದಾಕ್ ಹಾಡ್....”

ಲುಸಿನ್ ರಶ್ಮಿಕ್ ಸಾಂಗ್ಲೆಂ. ರಶ್ಮಿ ಭಿತರ್ ಗೆಲೆಂ.

ಎಕಾ ಟ್ರೇಂತ್ ದೋನ್ ಸೊಬಿತ್ ಗ್ಲಾಸಾಂನಿ ಉದಾಕ್ ಹಾಡ್ ಆಯ್ಲೆಂ. ಟ್ರೇ ಧರ್ಲೆ ತಾಚೆ ಹಾತ್ ಬಾರೀಕ್ ಕಾಂಪ್ತಾಲೆ.

ಲೆನ್ನಿನ್ ಉದ್ಯಾಚೊ ಗ್ಲಾಸ್ ಘೆತ್ಲೊ. ತಾಚಿ ದೀಷ್ಟ್ ರಶ್ಮಿಚೆರ್ ಆಸ್ಲಿ.

ಜೊನಾಬ್ ಲೆನ್ನಿಕ್ ತುಕ್ತಾಲೊ.

ಹಣೆ ಜಿಲ್ಲಿಯ್ ರಶ್ಮಿಕ್ ಪಳೆವ್ನ್ ಆಪ್ಲಾಚಿ ಸುನ್ ಜಾಯ್ತ್ ಮ್ಹಣ್ ಚಿಂತಾಲಿ. ಪುಣ್ ತೆಂ ರಾವ್ದೆರಾಂ ಸಾರ್ಕೆಂ ಘರ್ ಪಳೆವ್ನ್ ಮಾತ್ರು ದುಬಾವ್ತಾಲಿ.

ಉಪ್ರಾಂತ್ ಎಕಾಮೆಕಾಚಿ ವಳಕ್ ಆದಲ್ ಬದಲ್ ಜಾಲಿ.

ಲುಸಿನ್ ಭತರ್ ವಚೊನ್ ಚಹಾ ಕರ್ನ್ ಹಾಡ್ಲಿ ಆನಿ ಎಕಾ ಪ್ಲೇಟಿಂತ್ ಕೆಕಿ ಕುಡ್ಯೆ ಹಾಡ್ಲೆ.

ಪೊಟಾಕ್ ಇಲ್ಲಿ ಥಂಡಾಯ್ ಜಾತಚ್ ಆವಯ್ ಪೂತ್ ವಚೊಂಕ್ ಉಟ್ಟಿಂ.

ಪುಣ್ ಜೊನಾಬಾನ್ ಸೊಡ್ಲೆಂ ನಾಂ.

“ದನ್ಬಾರಾಂ ಚೆವ್ಲ್ಯಾ ಶಿವಾಯ್ ಧಾಡುಂಕ್ ನಚೊ ಮ್ಹಣ್ ಪಾವ್ಲುನ್ ತಾಕಿಡ್ ದಿಲ್ಯಾ” ಮ್ಹಣ್ ಸಾಂಗಾಲಾಗ್ಲೊ ಜೊನಾಬ್.

ಆತಾಂ ನಿರ್ವೊಗ್ ನಾಸ್ತಾಂ ತಾಂಕಾಂ ಬಸಾಜಯ್ ಪಡ್ಲೆಂ.

“ರಶ್ಮಿ ಪುತಾ,” ಜೊನಾಬಾನ್ ಉಲೊ ದಿಲೊ ಧುವೆಕ್

“ಕಿತೆಂ ಪಾಪಾ?” ರಶ್ಮಿ ಬಾಪಾ ಸರ್ಶಿಂ ಆಯ್ಲೆಂ.

“ಆಳೆ ತುಂ ಲೆನ್ಸಿಕ್ ಆಮ್ಚೆಂ ಹಿತಾಲ್ ದಾಕವ್ನ್ ಹಾಡ್, ಸಾಂಗಾತಾ ಆಂಟಿಕ್ಯಾ ವರ್...” ಮ್ಹಣಾಲೊ ಜೊನಾಬ್.

ಎಕಾ ವಾಟೆನ್ ರಶ್ಮಿ ಸಂತೊಸ್ ಪಾವ್ತಾನಾ ದುಸ್ರ್ಯಾ ವಾಟೆನ್ ಕಾವ್ಲೆಣಿ ಭಗ್ನಿ...

“ತರೀ ಯಾ... ಭಾಯ್ರ್...” ಮ್ಹಣ್ ರಶ್ಮಿ ಮ್ಹಣಾಲೆಂ.

“ಹಾಂವ್ ಹಾಂಗಾಚ್ ಬಸ್ತಾಂ ಲೆನ್ಸಿ, ತುಮಿ ವಚೊನ್ ಯೆಯಾ” ಮ್ಹಣಾಲಿ ಜಿಲ್ಲಿ.

ಲೆನ್ಸಿ ಉಟೊ ಆನಿ ರಶ್ಮಿ ಸಾಂಗಾತಾ ಭಾಯ್ರ್ ಹಿತ್ಲಾಕ್ ಗೆಲೊ.

ಪಳೆ ತಿಂ ದೊಗಾಂಯ್ ವೆತಾನಾ ಜೊನಾಬಾಕ್ ಆನಿ ಲುಸಿಕ್ ಸಂತೊಸ್ ಭಗ್ಲೊ.

ಜೊಡಿ ಸಾರ್ಕಿ ಆಸ್ಲಿ.

ರಶ್ಮಿಚ್ಯಾ ಕಾಳ್ಜಾನ್ ಲೆನ್ಸಿಚೆಂ ಕಾಳಿಜ್ ಚಿಕ್ಲೆಂ.

ದೀಸ್ ಪಾಶಾರ್ ಜಾಲೆ. ಲೆನ್ಸಿ ಆವಯ್ಕ್ ಘೆವ್ನ್ ಮುಂಬಯ್ ಪಾವ್ಲೊ. ಪಾವ್ಲು ಮುಖಾರ್ ಆಯಿಲ್ಲೊ. ರಶ್ಮಿಚೊ ಭಾವ್ ಮ್ಹಣ್ ಲೆನ್ಸಿಕ್ ವಳಕ್ ಕರ್ನ್ ದಿಲಿ.

ಪಾವ್ಲುಚಾ ಯೋಜನಾ ಪ್ರಮಾಣ್ ಸರ್ವ್ ಕಿತೆಂ ಚಿಂತೆಲ್ಲೆಂ ತೆಂ ಜ್ಯಾರಿ ಜಾಲೆಂ.

ರಶ್ಮಿ ಲೆನ್ಸಿಚಿ ಆರ್ಥಾಂಗಿಣ್ ಜಾವ್ನ್ ಆಯ್ಲೆಂ

ಜೊನಾಬ್ ಆನಿ ಲುಸಿ ಖುಶಿ ಜಾಲ್ಲಿಂ, ಎಕ್ ಬರೊ ಜಾಂವಯ್ ಮೆಳ್ಳೊ ಮ್ಹಣ್.

ಗಾವಾಂತ್ ವ್ಹಡ್ಲ್ಯಾ ಘರಾಂತ್ ಜಿಯೆವ್ನ್ ಆಸ್ಲಲ್ಯಾ ರಶ್ಮಿಕ್ ಲೆನ್ಸಿಚೆಂ ಲ್ಹಾನ್ ಘರ್ ಪಳೆವ್ನ್ ಕಿತೆಂ ಜಾಲೆಂ. ಪುಣ್ ವಿಶಾಲ್ ಮನಾಚೆಂ ತೆಂ ಮುಂಬಯ್ ಪರಿಸ್ಥಿತಿ ಜಾಣಾ ಜಾವ್ನ್ ವಗಂ ರಾವ್ಲೆಂ.

ಫೊಡ್ಯಾಚ್ ದಿಸಾಂನಿ ತಾಕಾ ಘರಾ ಲಾಗಿಂಚ್ ಆಸ್ಚ್ಯಾ ಎಕಾ ಕಂಪೆನಿಂತ್ ಕಾಮಾಯ್ ಮ್ಹಣ್ಲೆಂ.

ಭಯ್ಲಿಚೆಂ ಕಾಜಾರ್ ಜಾಲ್ಯಾ ಉಪ್ರಾಂತ್ ಕಾಜಾರ್ ಜಾತಾಂ ಮ್ಹಣ್ ರಾವುಲ್ಲ್ಯಾ ಪಾವ್ಲನ್ ಆತಾಂ ಕಾಜಾರ್ ಜಾಂವ್ಕ್ ಖುಶಿ ವ್ಹೆಲಿ.

ಆಯ್ತಾರಾಚೆಂ ಮಿಸಾಕ್ ವೆಚ್ಚಾ ತಾಕಾ, ಎಕಾ ಚಲಿಯೆಚಿ ವಳಕ್ ಜಾಲ್ಲಿ.

ರಂಗಾನ್ ಚಿಕ್ಕೆಂ ಸಾವ್ಣೆಂ.

ತಾಚಿ ಆವಯ್ ಬಾಪಯ್ ಮುಂಬಯ್ತ್‌ಚ್ ಆಸ್‌ಲ್ಲಿಂ. ಮ್ಹಳ್ಳಾರ್ ಸೆಲಿನ್ ಮುಂಬಯ್ತ್‌ಚ್ ಜಲ್ಮಾಲ್ಲೆಂ.

ಸೆಲಿನ್ ಎಕಾ ಸರ್ಕಾರಿ ಬೆಂಕಾಂತ್ ಕಾಮ್ ಕರ್ತಾಲೆಂ.

ಆಯ್ತಾರಾ ಮಿಸಾಕ್ ಯೆಂವ್ಚ್ಯಾ ಪಾವ್ಲನಿ ತಾಕಾ ವಳಕ್ ಜಾಲ್ಲಿ. ಸೆವ್ಯಾಸ್ ತೆಂ ಪಾವ್ಲನಿಚ್ಯಾ ಮೊಗಾರ್ ಪಡ್ಲೆಲೆಂ.

ಲೆಸ್ಲಿ ಕಾಜಾರ್ ಜಾವ್ನ್ ಆಯಿಲ್ಲ್ಯಾ ತಿಸ್ರಾ ಆಯ್ತಾರಾ ಪಾವ್ಲ ಘರಾ ಆಯಿಲ್ಲೊ. ತ್ಯಾ ವೆಳಾರ್ ಸೆಲಿನಾ ವಿಶ್ವಾಂತ್ ತಾಕಾ ಆನಿ ರಶ್ಮಿಕ್ ಸಾಂಗ್ಲೆಂ.

ಆಪ್ಲೆಂ ಭಾವ್ ಕಾಜಾರ್ ಜಾಂವ್ಕ್ ಭಾಯ್ರ್ ಸರ್ಲಾ ತೆಂ ಪಳೆವ್ನ್ ರಶ್ಮಿಕ್ ಖುಶಿ ಜಾಲಿ.

ಲೆಸ್ಲಿ ತರ್ ಖಬಾರ್ ಆಯ್ಲೊನ್ ನಾಚ್ಲೊ.

ಫುಡ್ಲ್ಯಾ ಆಯ್ತಾರಾ ಸಯ್ರಿಕ್ ಘಟ್ ಕರುಂಕ್ ವೆಚೆಂ ನಿಫಂಟ್ ಕರ್ನ್ ಚಾತಚ್ ಪಾವ್ಲನ್ ಸೆಲಿನಾಕ್ ಖಬಾರ್ ತಿಳ್ಳಿಲಿ.

ಪುಣ್ ವಿಧಿಚೊ ಖೆಳ್ ದುಸ್ರೊಚ್ ಆಸ್‌ಲ್ಲೊ.

ಲೆಸ್ಲಿಗರ್ ಥಾವ್ನ್ ಪಾಟಿಂ ಆಪ್ಲ್ಯಾ ಕುಡಾಕ್ ಯೇಂವ್ಕ್ ಭಾಯ್ರ್ ಸರ್ಲೊ. ಕೂಡ್ ಬಾಯ್ಕಲಾ ಆಸ್‌ಲ್ಲೆಂ. ಆನಿ ಮುಲುಂಡಾಂತ್ ಭಯ್ಲಿಚೆಂ ಘರ್ ಆಸ್‌ಲ್ಲೆಂ.

ಸಾಂಜೆಚ್ಯಾ ಪಾಂಚಾಕ್ ಪಾವ್ಲನ್ ಪಾಟಿಂ ವೆಚಿ ಗಾಡಿ ಧರ್ಲಿ.

ಆಯ್ತಾರಾಚೊ ದೀಸ್ ಜಾಲ್ಲ್ಯಾನ್ ಬಸೊಂಕ್ ಸಿಟ್ ಮೆಳ್ಳಿ ತಾಕಾ.

ಲೋಕ್ ನಾತ್ಲೆಲ್ಯಾನ್ ಗಾಡಿ ಧಾಂವ್ತಾನಾಂ ಬರೆಂ ವಾರೆಂ ವಾಳೊಂಕ್ ಲಾಗ್ಲೆಂ.

ಪಾವ್ಲಕ್ ಬಸ್‌ಲ್ಲೆ ಕಡೆನ್ ಜೆಮ್ ಯೇಂವ್ಕ್ ಲಾಗ್ಲಿ.

ಮುಲುಂಡ್ ಥಾವ್ನ್ ಬಾಯ್ಕಲಾ ಪಾವೊಂಕ್ ಚಾಳಿಸ್ ಮಿನುಟಾಂ ಲಾಗ್ತಾತ್, ತ್ಯಾಚ್ ವೆಗಾನ್ ಗಾಡಿ ಸರಳ್ ಧಾಂವ್ತಾಲಿ ಆನಿ ಪಾವ್ಲ ನಿದೆಂತ್ ವಿಲೀನ್ ಜಾಲ್ಲೊ. ಗಾಡಿ ಘಾಟ್‌ಕೋಪರ್ ಪಾವ್ತಾನಾಂ ಆಚಾನಾಕ್ ಎಕ್ ಸ್ಪೋರ್ಟ್ ಜಾಲೊ.

ಪಾವ್ಲ ಆಸ್‌ಲ್ಲ್ಯಾ ಡೆಬ್ಬಾಂತ್ ಉಜ್ಯಾಚೊ ವ್ಹಡ್ಲೊ ಗುಳೊಚ್ ಪೆಟೊ. ಲಾಗಿಂ ಲಾಗಿಂ ಪನ್ನಾಸ್ ಸಾಟ್ ಜಣ್ ತ್ಯಾ ಉಜ್ಯಾಕ್ ಭಸ್ಮ್ ಜಾಲೆ. ತಾಂಚೆ ಪಯ್ಕಿ ಪಾವ್ಲ ಎಕ್ಲೊ.

ಸಗ್ಳ್ಯಾಂನಿ ಆಕ್ಲಾಸ್‌ಚ್ ಆಕ್ಲಾಸ್.

ಉಜ್ಯಾ ದಳಾಚ್ಯೊಗಾಡಿಯೊ ಧಾಂವೊನ್ ಆಯ್ಲೊ. ಪೊಲಿಸ್ ವೇನಾ ಆಯ್ಲಿಂ.

ತೆಣೆ ಹೆಣೆ ರಾಂವ್ಚೊ ಲೋಕ್ ಎಕ್ಟಾಂಯ್ ಜಾಲೊ. ಡೆಬ್ಬಾ ಭಿತರ್ ಹುಲ್ಲೊನ್ ಆಸ್‌ಲ್ಲ್ಯಾ

ಮೊಡ್ಡಾಂಚೆರ್ ಉದಾಕ್ ಸೊಡ್ನ್ ತ್ಯಾ ಮೊಡ್ಡಾಂಕ್ ಭಾಯ್ರ್ ಕಾಡ್ನ್ ಎಂಬುಲೆನ್ನಾರ್ ಘಾಲ್ತ್ ರಾಜಾವಾಡಿ ಆಸ್ಪತ್ರೆಕ್ ಸಾಗ್ಲಿಲೆಂ.

ಖಬಾರ್ ವಾರ್ಯಾ ವೆಗಾನ್ ವಿಸ್ತಾರ್ಲಿ.

ಘಾಟ್‌ಕೋಪರಾಂತ್ ಬೋಮ್ ಸ್ಪೋಟ್ ಜಾಲಾ ಮ್ಹಣ್ ಖಬಾರ್ ಪ್ರಚಾರ್ ಜಾಲಿ.

ಮುಲುಂಡಾಂತ್ ರಶ್ಮಿ ಟಿ.ವಿ. ಮುಕಾರ್ ಬಸೊನ್ ನೀವ್ನ್ ಪಳೆತಾನಾ ಗಾಡಿಯೆರ್ ಬೋಮ್ ಸ್ಪೋಟಾಚಿ ಖಬಾರ್ ಆಯ್ಕೊನ್ ಕಾಂಪ್ಲೆಂ.

ಲೆನ್ಸಿನ್ ಭಿಯಾನ್‌ಂಚ್ ವರಾಂ ಪಳೆಲಿಂ.

ಸಾಂಚೆಚಿ ಸಾಡೆ ಪಾಂಚ್ ಜಾಲ್ಲಿಂ.

ಮುಲುಂಡ್ ಥಾವ್ನ್ ಘಾಟ್‌ಕೋಪರಾಕ್ ವೀಸ್ ಮಿಟುನಾಂಚಿ ವಾಟ್ ಮ್ಹಣ್ತಾಚ್ ಪಾವ್ಲು ಕಾಂಯ್ ತ್ಯಾಚ್ ಗಾಡಿಯೆರ್ ಪುಣೆ... ತಾಕಾ ಚಿಂತುಂಕ್ ಜಾಲೆಂ ನಾಂ.

“ರಶ್ಮಿ ಆನಿ ಮಾಂ ಹಾಂವ್ ಘಾಟ್‌ಕೋಪರಾಕ್ ವಚೊನ್ ಯೆತಾಂ ಭಿಯೆನಾಕಾತ್...” ಮ್ಹಣಾತ್ ಧಾಂವ್ಲೊತೊ.

ಮುಲುಂಡ್ ಸ್ಪೇಷನಾಕ್ ಪಾವ್ತಾನಾ ಗಾಡಿಯೊ ಬಂದ್ ಆಸಾತ್ ಮ್ಹಣ್ ಜಾಲೆಂ. ರಿಕ್ಷಾ ಕರ್ನ್ ಘಾಟ್‌ಕೋಪರಾಕ್ ಧಾವ್ಲೊ.

ಥಂಯ್ಚೆಂ ದೃಶ್ಯ ಕರುಣಾಭರಿತ್ ವಿಳಾಪಾಚೆಂ ಜಾಲ್ಲೆಂ. ಸ್ಪೋಟ್ ಜಾಲ್ಲ್ಯಾ ಡಬ್ಬ್ಯಾಂತ್ಲಿಂ ಮೊಡಿಂ ಪ್ಲೇಟ್‌ಪೊರ್ಮಾರ್ ದವರುಲ್ಲೆಂ.

ಲೆನ್ಸಿನ್ ತ್ಯಾ ಮೊಡ್ಡಾಂಚೆರ್ ದೀಷ್ಟ್ ಘಾಲಿ.

ತಾಕಾ ವಡ್ಲೊ ಶೊಕ್ ಬಸ್ಲೊ.

ಪ್ಲೇಟ್ ಪೊರ್ಮಾರ್ ನಿದಾಯಿಲ್ಲ್ಯಾ ಮೊಡ್ಡಾಂ ಮಧೆಂ ಪಾವ್ಲುಚೆಂ ಮೊಡೆಂಯ್ ಆಸ್‌ಲ್ಲೆಂ.

ಪಾವ್ಲುಚೆಂ ನಶಿಬ್ ಖೊಟೆಂ ಜಾಲ್ಲೆಂ.

ಚೆಂ ಕಿತೆಂ ತಾಣೆಂ ಆಶೆಲ್ಲೆಂ ತೆಂ ಸ್ವಪಾಣ್ ಪುರಾ ಜಾಲ್ಲೆಂ. ಭಯ್ಲ್ಯಾ ರಶ್ಮಿಚೆಂ ಕಾಜಾರ್ ತಾಣೆ ಯೋಜಿಲ್ಲ್ಯಾ ಚಿಲ್ಯಾಲ್ಯಾಗಿಂ ಜಾಲ್ಲೆಂ.

ಪ್ರಣ್...

ಸ್ವತಾಚೊ ಪುಡಾರ್ ನವ್ಯಾ ಜಿವಿತಾಂತ್ ಸೆಲೆನಾ ಸಂಗಿಂ ಚಲಂವ್ಕ್ ಮಾಂಘ್ಲಿಂ ಕರ್ತಾನಾ ಮಿಫನ್ ಕೂಸ್ ಮಾರ್ಲಿ!

ಬೋಮ್ ಸ್ಪೋಟಾಂತ್ ತಾಕಾ ಬಲಿ ಘೆತ್‌ಲ್ಲೊ!

ರಶ್ಮಿನ್ ಆಪ್ಲ್ಯಾ ಮೊಗಾಳ್ ಭಾವಾಕ್ ಹೊಗ್ಡಾಯ್ಲೊ!

ಜೊನಾಬಾಕ್ ಆನಿ ಬುಸಿಕ್ ಆಪ್ಲ್ಯಾ ಎಕ್ಲ್ಯಾಚ್ ಪ್ರತಾಪ್ಯಾ ಆಕಸ್ಮಿಕ್ ಮರ್ಣಾನ್ ನಿರಾಶಿ ಬೆಣ್ಣೆಕ್ ಪಾಯ್ಲೆಂ.

“ಲೆನ್ಸಿ ಆಪ್ಲೊ ಉಜ್ವೊ ಹಾತ್‌ಚ್ ಗೆಲೊ, ಆಪ್ಲ್ಯಾಚೊ ಪುಡಾರ್ ರಚ್ಚಿ ಆನಿ ಶಿಲ್ಪಿಚ್

ಉಲೋ ನಾಂ'' ಮ್ಹಣ್ ರಾಡೊಂಕ್ ಲಾಗ್ಲೊ.

ತಾಚೆರ್ ಆತಾಂ ದೋನ್ ಜವಾಬ್ದಾರ್ಯೊ ಯೇವ್ನ್ ಬಸ್ಲೊ.

ಪಯ್ಲಿ ಆಪ್ಲಿ ಆವಯ್ ಆನಿ ಪರ್ತಿಣ್ ರಶ್ಮಿಚಿ ಜತನ್.

ದುಸ್ರಿ ರಶ್ಮಿ, ಪಾವ್ಲುಚ್ಯಾ ಆವಯ್ ಬಾಪಾಯ್ ಆಪ್ಲ್ಯಾ ಸಾಸುಮಾಂಯ್ ಮಾಂವಾಚಿ ಜವಾಬ್ದಾರಿ.

ಪುಣ್ ಬರ್ಯಾ ದೆಖಿನ್ ಆನಿ ಕಷ್ಟಿ ಜಿಣ್ಯೆನ್ ತಾಕಾ ಬರೆಂ ಧೃಡ್‌ಪಣ್ ಶಿಕಯಿಲ್ಲೆಂ.

ಪಾವ್ಲುಚ್ಯಾ ಕುಟ್ಮಾಚಿ ಜವಾಬ್ದಾರಿ ತಾಣೆ ವ್ಹಡಾ ಮಿಶೆನ್ ಘೆತ್ಲಿ.

ತಾಂಚೊ ಪೂತ್ ಆನಿ ಜಾಂವಯ್ ಜಾವ್ನ್ ಫಡ್ಲ್ಯಾ ಜಿವಿತಾಕ್ ಫುಡ್ ಕರುಂಕ್ ತಯಾರಾಯ್ ಜಾಲೊ. ಹೆಂಯ್ ಎಕ್ ಜೀವನಾಂತ್ಲೆಂ ಘಡಿತ್

ಹೆಂಚ್ ತೆಂ ನಶಿಬ್!

ಸಾಕ್ರಿಫಿಸಾಚಿ ಬಲಿ

ತಿ ಏಕ್ ಹಳ್ಳಿ.

ಉಬಾರ್ ಧಪ್ಪಟ್ ಗುಡ್ಯಾ ಸುವಾತೆನ್ ಭರ್ಲೆಲಿ, ವ್ಹಾಳಾಂ, ನ್ಹಂಯಾನ್ ಧಲ್ತೆಲಿ, ರುಕಾ ರ್ಪುಡಾಂನಿ ನೆಟ್ಲೆಲಿ ಹಳ್ಳಿ ತಿ. ಕಲ್ಲಿನ ಹಳ್ಳಿ ಹ್ಯಾ ಹಳ್ಳಿ ಗಾಂವ್ಚೆಂ ನಾಂವ್. ಆನಿ ಹ್ಯಾಚ್ ಕಲ್ಲಿನ ಹಳ್ಳಿಂತ್ಲಿ ಹಿ ಕಥಾ ಜಾವ್ನಾಸಾ.

ಕಲ್ಲಿನ ಹಳ್ಳಿಂತ್ ಫಕತ್ ಕ್ರಿಸ್ತಾಂವ್ ಆನಿ ಹಿಂದು ಲೋಕ್ ಮಾತ್ರ್ ಜಿಯೆತಾ. ಹಿಂದು ಲೋಕಾಂ ಮಧೆಂ ಬೋಣ್ಕೆ ಚಡ್. ತಾಂತುಂಯಿ ಹೆಗ್ಡೆ ನಾಂವಾಚಿ ಆತೀ ಚಡ್. ತಾಂಕಾಂ ಆಸ್ಚೆಂ ಎಕ್ ಮಂದಿರ್ ಕೃಷ್ಣಾಚೆಂ. ವರ್ಸಾಂತ್ ದೋನ್ ಪಾವ್ಟಿಂ ಹಾಂಗಾಸರ್ ಬರೊ ಜಾತ್ಯೊ ಭರ್ತಾ. ಎಕ್ ಕೃಷ್ಣಾಪ್ತಮಿಕ್ ಆನಿ ದುಸ್ರೊ ಗಣಪತಿಕ್.

ಜಿತ್ಲಿಂ ಹಿಂದು ಘರಾಂ ಆಸಾತ್ ತಿತ್ಲಿಂ ಕ್ರಿಸ್ತಿ ಘರಾಂಯಿ ಆಸಾತ್. ಪುಣ್ ವಿಷೇಸ್ ಕಿತೆಂ ಮ್ಹಳ್ಯಾರ್, ಪಡುಕುದ್ರಿ ಮ್ಹಳ್ಯಾ ಹಳ್ಳಿ ಧಾವ್ನ್ ವ್ಹಾಳೊನ್ ಆಯಿಲ್ಲೊ ನ್ಹಂಯ್ಚೊ ಘಾಂಟೊ ಕಲ್ಲಿನ ಹಳ್ಳಿಚ್ಯಾ ಮದ್ಗಾತ್ ಪಾಶಾರ್ ಜಾವ್ನ್ ಗುಂಡಿನ ಹಳ್ಳಿಕ್ ವ್ಹೆತಾ ಆನಿ ಥಂಯ್ ಆಸ್ಚ್ಯಾ ಕೃಷ್ಣ ನ್ಹಂಯ್ಚೊ ಮೆಳ್ತಾ.

ಕಲ್ಲಿನ ಹಳ್ಳಿಂತ್ಲ್ಯಾನ್ ಪಾಶಾರ್ ಜಾಂವ್ಚ್ಯಾ ಹ್ಯಾ ವ್ಹಾಳಾಚ್ಯಾ ಎಕಾ ಕುಶಿಕ್ ಹಿಂದ್ವಾಂಚಿ ವಸ್ತಿ ಜಾಲ್ಯಾರ್ ದುಸ್ರ್ಯಾ ಕುಶಿಕ್ ಹಿಂದ್ವಾಂಚಿ ವಸ್ತಿ ಘರಾಂ ಪಯ್ಸ್ ಪಯ್ಸ್ ಆಸೊನ್ ಹರ್ಯೆಕಾ ಘರಾಕ್ ಥೊಡಿ ತರೀ ಬೆಸಾಯ್ ಆಸಾ. ಮ್ಹಣ್ತಾಚ್ ತೆಣೆ ವಸ್ತಿ ಕರ್ತೊ ಲೋಕ್ ತಿತ್ಲೊ ದುಬ್ಳೊ ನೆಹಿಂ.

ಆತಾಂ ಹಿ ಕಾಣೆ ಜುಜೆ ಪಾತ್ರಾಂವ್ಚಿ. ಜುಜೆ ಪಾತ್ರಾಂವ್ಚಿ ಬಾಯ್ಲ್ ರೆಮೆದ್ ಬಾಯ್. ಹೆಂ ಎಕ್ ಬಾರಿ ಬರೆಂ ದೆವೊತ್ ಕುಟಾಮ್. ದೆವಾಚೊ ಮೋಗ್ ಇತ್ಲೊ ಚಡ್ ಕೀ, ತ್ಯಾ ಮೋಗಾಕ್ ಬೆಸಾಂವ್ ಜಾವ್ನ್ ಜುಜೆ ಪಾತ್ರಾಂವ್ ಆನಿ ರೆಮೆದ್ ಬಾಯೆಕ್ 7 ಜಣಾಂ ಭುರ್ಗಿಂ. ದೋಗ್ ಚೆಡೆ, ಎಕ್ಲೊ ಪಯ್ಲೊ ಮಾರ್ಕು, ದುಸ್ರೊ ಸಾಲು ನಿಮಾಣೊ, ಹ್ಯಾ ದೋಗಾಂ ಮಧೆಂ ಪಾಂಚ್ ಚೆಡ್ವಾಂ. ಸೆಲ್ಲು, ಪುಲ್ಲು, ಚೆತ್ತು, ನೊತ್ತು ಆನಿ ಮಾಗ್ಣು.

ಕಾಮ್ ಬೆಸಾಯೆಚೆಂ ತರೀ ಸುರ್ವಿಲ್ಯಾ ಚೆರ್ಕ್ಯಾಕ್ ತಶೆಂ ಉಪ್ರಾಂತ್ಲ್ಯಾ ಚೆಡ್ವಾಂಕ್ ಚಡ್ ಶಿಕಾಪ್ ದೀಂವ್ಕ್ ಜಾಲೆಂ ನಾಂ ಆಸ್ತಾಂ ಮಾರ್ಕು ಆಟ್ಕಿ ಶಿಕೊನ್ ಮುಂಬಯ್ ಗೆಲೊ. ಚೆಡ್ವಾಂ ಸಗ್ಗಿಂ ಪಾಂಚ್ಚಿ-ಸಾತ್ವಿ ಶಿಕೊನ್ ಘರಾಚ್ ಬಸ್ಲಿಂ. ನಿಮಾಣೊ ಸಾಲು ಮಾತ್ರ್ ಮೆಟ್ರಿಕ್ ಪರ್ಯಾಂತ್ ಶಿಕ್ಲೊ.

ಹೆಣೆ ಮುಂಬಯ್ ಆಯಿಲ್ಲೊ ಮಾರ್ಕು ಎಕಾ ಹೊಟೆಲಾಂತ್ ವೈಟರ್ ಜಾವ್ನ್ ರಾವ್ಲೊ. ಕಾಳ್ ತಿಕ್ಲೆ ಆದ್ಲೊ, ಗಲ್ಪಾಚೆಂ ವಾರೆಂ ವ್ಹಾಳೊಂಕ್ ಸುರು ಜಾಲ್ಲೆಂ ಮಾತ್ರ್. ಶಿಕಾಪ್ ನಾತ್ಲ್ಯಾಂಕೀ ಆರ್ಬಿ ಬರೊ ಪಾಗ್ ದಿತಾ ಮ್ಹಣ್ ಆಪವ್ನ್ ವರ್ತಾಲೆ.

ತಶೆಂ ವೈಟರ್ ಜಾವ್ನ್ ಆಸ್‌ಲ್ಲೊ ಮಾರ್ಕು ಬಾಹ್ರೇನ್ ಪಾವ್ಲೊ. ಎಕಾ ಶೇಖಾಚ್ಯಾ ಪಂಗ್ಡಾಂತ್ ಪುಲಾಂ ತೊಟಾಚೊ ಮಾಲಿ ಜಾವ್ನ್, ಹಾತ್ ಭರ್ನ್ ಪಾಗ್ ಆನಿ ಪೊಟ್‌ಭರ್ ಜೆವಾಣ್ ಆನಿ ಮಾತೆಂ ಧಾಂಪುಂಕ್ ಎಕ್ ಕೂಡ್ ಇತ್ಲೆಂ ಶೇಖಾನ್ ತಾಕಾ ದಿಲ್ಲೆಂ.

ಮಾರ್ಕು ಮ್ಹಿ ನತಿ, ದೇವ್ ಬಿರಾಂತಿಚೊ. ದಿಲ್ಲೆಂ, ಸಾಂಗ್‌ಲ್ಲೆಂ ಕಾಮ್ ಬೋವ್ ಬರ್ಯಾನ್ ಕರ್ತಾಲೊ. ಹ್ಯಾ ತಾಚ್ಯಾ ಗುಣಾಂ ಖಾತಿರ್, ಶೇಖ್ ಬೋವ್ ಚಡ್ ಖುಶಿ ಜಾವ್ನ್ ಪಾಗ್ ವಾಡಯ್ಲಾಗ್ಲೊ. ಹ್ಯಾ ವಾಡ್ಲೆಲ್ಯಾ ಪಾಗಾ ವರ್ವಿಂ ಗಾಂವ್ಚೆಂ ತಾಚೆಂ ಘರ್ ಬರ್ಯಾನ್ ಚಲೊಂಕ್ ಲಾಗ್ಲೆಂ.

ಪಾಂಚ್‌ಯಿ ಭಯ್ಣಾಂಚೆಂ ಕಾಚಾರ್ ಜಾಲೆಂ. ಚವ್ತ್ಯಾ ಭಯ್ಣಿಚೆಂ ಕಾಚಾರ್ ಜಾತಾನಾ ಮಾರ್ಕುಚೆಂಯ್ ಕಾಚಾರ್ ಜಾಲೆಂ. ಜುಜೆ ಆನಿ ರೆಮೆದಾಕ್ ಎಕ್ ಸುನ್ ಆಯ್ಲಿ!

ಮಾರ್ಕುಚಿ ಬಾಯ್ಲ್ ಜಾವ್ನ್ ಆಯಿಲ್ಲೆಂ ಕಾತ್ರಿನ್, ಗಾಂವಾನ್ ಲಾಗ್ಲಿಲೆಂಚ್. ಗೊರೆಂ ಆನಿ ಹಾಸ್ಮುಕೆಂ ಕಾತ್ರಿನ್ ಸುರ್ವೆರ್ ಬರಿ ಸುನ್ ತಶೆಂ ವಾಗೊಂಕ್ ಲಾಗ್ಲೆಂ. ಸಾಸುಪಾಯ್ ಆನಿ ಸಾಸುಮಾಂಯ್ಲೊ ವಿಶ್ವಾಸ್ ಜೊಡ್ಲೊ. ಕಾತ್ರಿನ್ ಚಿಕ್ಕೆ ಆಸ್ವದ್‌ವಂತ್ ಕುಟ್ಮಾಂತ್ಲೆಂ. ಇಲ್ಲೆಂ ಶಿಕ್‌ಲ್ಲೆಂ. ಘರಾಂತ್ ಚಿಕ್ಕೆ ಲಾಡ್ಲಿ ತಶೆಂ ಜಿಯೆಲ್ಲೆಂ.

ಮಾರ್ಕು ಸಾದೊ ಬೊಳೊ ಮನಿಸ್, ಎದೊಳ್ ಪರ್ಯಾಂತ್ ಆಪ್ಲೆಂ ಘರ್ ಮ್ಹಳ್ಳಾರ್, ಆಪ್ಲಿಂ ಆವಯ್ ಬಾಪಯ್, ಬಾವ್ ಭಯ್ಣಿ ಮ್ಹಣ್ ಚಿಂತುನ್ ಆಸ್‌ಲ್ಲಾ ಮಾರ್ಕುಕ್ ಕಾತ್ರಿನ್ ಬಾಯ್ಲ್ ಜಾವ್ನ್ ಯೆತಾಚ್ ಮತ್ಲಬ್ ಉಳ್ಳೊ ಘುಂವ್ಡಾಯ್ಲಯ್ ಪಡ್ಲೊ.

ನಿಮಾಣೊ ಭಾವ್ ಸಾಲು, ಬಾಪಾಯ್ ಕುಮೊಕ್ ಜಾವ್ನ್ ಘರಾ ಬಸ್ಲೊ. ಮೆಟ್ರಿಕ್ ಜಾಲ್ಲಿ. ಫಿರ್ಗಜೆಚಾ ವಿಗಾರಾನ್ ತಾಕಾ ಗಾಂವ್ ಸೊಡ್ನ್ ವಚಾನಾಕಾ, ಬಾಪಾಯ್ ಕುಮೊಕ್ ಕರ್ ಮ್ಹಣ್ ಸಾಂಗ್ಲೆಂ ಆಶೆಂ ಸಾಲು ಉರ್ಲೊ ಆಪ್ಲ್ಯಾ ಘರಾಂತ್.

ಮಾರ್ಕು ಬಾಹ್ರೇನ್ ಧಾವ್ನ್ ಧಾಡ್ಲ್ಯಾ ಪರ್ಯಾಂನಿ ಕಾತ್ರಿನ್ ಆತಾಂ ರಾಜ್ ಚಲಂವ್ಕ್ ಲಾಗ್ಲೆಂ. ತಾಚೊ ಆಹಂಬಾವ್ ವಾಡ್ಲೊ. ಕಿತ್ಯಾಕ್ ಬಾಹ್ರೇನಾಚೆ ಪಯ್ಲೆ ತಾಚ್ಯಾ ಹಾತಾಕ್ ಯೆತಾಲೆ.

ಮೆಟ್ರಿಕ್ ಜಾಲ್ಲೊ ಸಾಲು ಘರಾ ಆಸಾನಾಯೆ. ಆಸ್‌ಲ್ಲಾ ಸಗ್ಳ್ಯಾ ಹ್ಯಾ ಆಸ್ತಿಚೆರ್ ಆಪ್ಣಾಚೆಂ ರಾಜ್ ಚಲಾಜಯ್ ಮ್ಹಣ್ ಹಳು ಆಪ್ಲೆ ರಂಗ್ ದಾಕಂವ್ಕ್ ಸುರು ಕೆಲೆಂ.

ಕಾತ್ರಿನಾಚಿ ಉತ್ರಾಂ ಥೊಡಿಂ ಕಾತರ್ಚ್ಯಾ ಕಾತ್ರಿಬರಿ ಆಸ್ತಾಲಿಂ. ಧಾ-ಬಾರಾ ಘರಾಂ ಆಸ್ಲ್ಯಾ ತ್ಯಾ ಹಳ್ಳೆಂತ್ ಕಾತ್ರಿನಾಚೊ ತಾಳೊ ಸಕ್ಪಾಂಕ್ ಆಯ್ಕಾಲೊ! ತಾಚಿ ಮಿಜಾಸ್ಕಿ ಚಡ್ಲಿ, ಗಲ್ವಾಗಾರಾಚಿ ಬಾಯ್ಲ್ ನಹಿಂವೆ?

ಹಣೆಂ ಫಿರ್ಗಜ್ ಪಾದ್ರಿನ್ ಸಾಲುಕ್ ಆಪ್ಲ್ಯಾ ಇಸ್ಕೊಲಾಂತ್ ಕ್ಲಾರ್ಕಾಚೆಂ ಕಾಮ್ ದಿಲೆಂ. ಮಹಿನ್ಯಾ ಮಹಿನ್ಯಾಕ್ ಮೆಳ್ಳ್ಯಾ ಪಾಗಾಂತ್ಲೆ ಥೊಡೆಂ ತೊ ಆಪ್ಲ್ಯಾ ವೊನಿಯೆಚ್ಯಾ ಹಾತಾಂತ್ ಘೆಲ್ತಾಲೊ. ತರೀ ತಿಕಾ ಸಮಾಧಾನ್ ನಾತ್ಲೆಂ. ಸದಾಂಚ್ ಚೆಂವ್ಕ್ ಬಸ್ತಾನಾ, 'ಮ್ಹಜ್ಯಾ ಘೊವಾಚೆಂ ಖಾತಾತ್...' ಮ್ಹಣ್ ತೀರ್ ಮಾರ್ನ್ ಉಲವ್ನ್ ಆಸ್ತಾಲೆಂ. ತಾಚ್ಯಾ ಮನಾಂತ್

ಸಾಲುನ್ ಭಾಯ್ರ್ ವಚಾಜಯ್ ಮ್ಹಳ್ಳೊ ತಾಚೊ ಹಿಶಾರೊ ಜಾವ್ನಾಸ್ಲೊ. ಕಾಜಾರ್ ಜಾವ್ನ್ ಗೆಲ್ಲ್ಯಾ ಚೆಡ್ವಾಂಕ್ ಆಪೊಬ್ ಘರಾ ಆಯಿಲ್ಲ್ಯಾರಾಯಿ ಕೊಂಕೆ ಉತ್ರಾಂಚೆ ಮಾರ್ ಆಸ್ತಾಲೆ. ಆಸ್‌ಲ್ಲ್ಯಾ 5-6 ಎಕ್ರೆ ಜಾಗ್ಯಾಚಿ ಮ್ಹಲ್ಕಿನ್ ಜಾಯ್ಜಯ್ ಮ್ಹಣ್ ಕಾತ್ರಿನಾಚಿ ಆಶಾ.

ಹರ್ಯಕಾ ವರ್ಸಾ ಗಾವಾಕ್ ಯೆಂವ್ಚ್ಯಾ ಮಾರ್ಕುಕ್, ಆಪ್ಲ್ಯಾ ಬಾಯ್ಲೆಚಿ ಖರಿ ಗಜಾಲ್ ಕಳ್ಳಿ ನಾ. ಗಲ್ವಾಂತ್ ಕಾಮ್ ಕರ್ತಾಲೊ ತರೀ ಬೂದ್ ನಾತ್ಲಿ. ಸೀದಾ ಸಾದ್ಯಾ ಮನ್ಯಾ ಭಾಷೆನ್ ತೊ ಜಿಯೆತಾಲೊ.

20 ವರ್ಸಾಂ ಕಾಮ್ ಕರ್ನ್, ಜೊಡ್ಲೆಲ್ಯಾ ದುಡ್ವಾನ್ ಭಯ್ಣಾಂಕ್ ಕಾಜಾರ್ ಕರ್ನ್, ಆಡ್ವಾರ್ ಆಸ್‌ಲೊ ಜಾಗೊ ಸೊಡವ್ನ್ ಜಾಲ್ಲೊ. ಪ್ರಾಯ್ ಜಾವ್ನ್ ಯೆತಾನಾ, ಜೊಡುಲ್ಲೆಂ ದರಬಸ್ತ್ ಆಸ್‌ಲ್ಲ್ಯಾನ್ ಕಾಮ್ ಸೊಡ್ನ್ ಯೇವ್ನ್ ಘರಾ ರಾವ್ಲೊ ಮಾರ್ಕು.

ಆಶಾಂ ಕಾತ್ರಿನಾಚೆಂ ರಡ್ಲೆಂ ಚಡ್ ಜಾಲೆಂ. ಮಾಂಯ್ ಮಾಂವ್ ಆಸ್ಚಾರೀ ಪುರ್ಪುರೆ ಚಡ್ಲೆ. ತಸಲ್ಯಾ ವೆಳಾರ್ ಸಾಲುಕ್ ನೆಲ್ಲಿ ಮ್ಹಣ್ಚ್ಯಾ ಚೆಡ್ವಾಚಿ ಸಯ್ರಿಕ್ ಆಯ್ಲಿ.

ನೆಲ್ಲಿ ಸೊಭಿತ್ ಚಲೆ.

ಲಾಂಬ್ ಕೇಸ್!

ಚೊಪ್ ನಾಕ್!

ತೆ ತೆ ವಿಶ್ವೆ ತ್ಯಾ ತ್ಯಾ ಜಾಗ್ಯಾರ್ ವ್ಯವಸ್ತಿತ್ ಆಸೊನ್ ಶಿಲ್ಪಿನ್ ಕಾಂತಯಿಲ್ಲ್ಯಾ ಮೂರ್ತಿ ಭಾಷೆನ್ ನೆಲ್ಲಿ ಸೊಭಾಲ್ಲೆಂ.

ತಶೆಂ ಮ್ಹಣ್ ಆಮ್ಚೊ ಸಾಲುಯಿ ಉಣೊ ನಾತುಲ್ಲೊ. ಸ ಫುಟಿಂಚೊ ದಿಂಡೊ ಮಾನಾಯ್ ತೊ ಜಾವ್ನಾಸ್‌ಲೊ.

ಸಾಲುನ್ ನೆಲ್ಲಿಕ್ ಆನಿ ನೆಲ್ಲಿಕ್ ಸಾಲುಕ್ ಪಸಂದ್ ಕೆಲೆಂ ಆನಿ ತಾಂಚೆಂ ಕಾಜಾರಾಯಿ ಜಾಲೆಂ.

ಜುಜೆ ಪತ್ರಾಂವ್ ಮ್ಹಾತಾರೊ ಜಾಲ್ಲೊ. ರೆಮೆದ್ ಬಾಯ್ ಜಿವಾಂತ್ ಬರಿ ಆಸ್‌ಲ್ಲಿ. ಪುಣ್ ಆಶಾಂ ಘರಾಂತ್ ಸುನೆಚೆಂ ರಾಜ್ ಜಾಲ್ಲೆಂ. ದಾಕ್ಟಿ ಸುನ್ ಆಯಿಲ್ಲಿ. ಪುಣ್ ವಡ್ವಾ ಸುನೆಚ್ಯಾ ಆಂತರಿಕ್ ಉಣೆಂಪಣಾ ವರ್ವಿಂ, ಉಗ್ತೆಂ ಮನ್ ನಾತ್ಲೆಲೆ ವರ್ವಿಂ ಘರಾಂತ್ ಮುರ್ಮುರೊ ಸುರು ಜಾಲ್ಲೊ. ಸಾಲುನ್ ಆಪ್ಲ್ಯಾ ಬಾಯ್ಲೆಕ್ ಘೆವ್ನ್ ವಚಾಜಯ್, ಎದೊಳ್ ಆಪ್ಣಾಚ್ಯಾ ಘೊವಾನ್ ಪೊಸ್ಲೆಂ ಮ್ಹಣೊ ತಿಚೊ ವಾದ್ ಜಾವ್ನಾಸ್ಲೊ.

ಸಂಸಾರಾಂತ್ ಚಡ್‌ಪತ್ ಝಗ್ಗಿಂ ಜಾಂವ್ಚಿಂ ಚಲಿಯೆಕ್, ದುಡ್ವಾಕ್ ಆನಿ ಮಾತಿಯೆಕ್ ಲಾಗೊನ್. 'ಹೆಣ್ಣು, ಹೊಣ್ಣು, ಮಣ್ಣು,' ವಿಗಾಗಿ ಮನೆಮರ ಹಾಳಾಗುವುದು' ಮ್ಹಳ್ಳಿ ಸಾಂಗ್ಲಿ ಆಸಾ. ತ್ಯಾಚ್ ರಿತಿರ್ ಕಾತ್ರಿನ್ ಮುರ್ಮುರೊಂಕ್ ಲಾಗ್ಲೆಂ. ಸಾಲುಕ್ ಹಕ್ಕ್ ನಾಂ ಮ್ಹಣ್ ಚಿಂತಿಲಾಗ್ಲೆಂ.

ಕುರಾನಾಂತ್, ಮಹಾಭಾರತ, ರಾಮಾಯಣ ಆನಿ ಬಾಯ್ಬಲಾಂತ್ ಪರ್ಯಾಂತ್ ಹ್ಯಾ ವಿಶಿಂ ಉಲ್ಲೇಖ್ ಆಸಾ. ಎಕ್ ಖೊರ್ಯಾ ಮಾತಿಯೆ ಖಾತಿರ್ ಝಗಡ್ಲೆಲೆ ಆಸಾತ್.

ಜುಜೆ ಪಾತ್ರಾಂವ್ಚಾ ಘರಾ ಥಾವ್ನ್ ಆರ್ಥೆಂ ಫರ್ಲಾಂಗಾ ಇತ್ಯಾಕ್ ಎಕ್ ವ್ಹಡ್ ರೂಕ್ ಆಸೊನ್ ತ್ಯಾ ರುಕಾಚ್ಯಾ ಸಮಾ ಆರ್ಥ್ಯಾ ಭಾಗಾ ಉಪ್ರಾಂತ್ಲೊ ಜಾಗೊ ದೊಡ್ಡಣ್ಣ ಹೆಗ್ಡೆಚೊ ಜಾವ್ನಾಸ್ಲೊ. ಆನಿ ಹ್ಯಾ ರುಕಾಚ್ಯೊ ಬೊಲಿಯೊ ದೊನೀ ಜಾಗ್ಯಾಂಚೆರ್ ಪಡ್ತಾಲೊ. ಬೊಲಿಯೊ ಆರಾಂವ್ಕ್ ಗೆಲ್ಲ್ಯಾ ಕೊಣೆಯ್, ಹೆಗ್ಡೆಚ್ಯಾ ಜಾಗ್ಯಾಂತ್ಲಿ ಬೊಲಿ ಚುಕಾ ಮುಖಿನ್ ತರೀ ಆರಾಯ್ಲಿ ಜಾಲ್ಯಾರ್ ವೊಡ್ಲೊ ರಾದ್ಡಾಂತ್ ಉಬೊ ಜಾತಾಲೊ. ಬೊಲಿಯಾಂ ಬಾತಿರ್ ಝಗ್ಡೆಂ ಜಾತಾಲೆಂ.

ಸಾಲು ಕಾಚಾರ್ ಜಾವ್ನ್ ವರ್ಸಾನ್ ಎಕಾ ಸೊಭಿತ್ ಚೆಡ್ವಾಚೊ ಬಾಪಾಯ್ ಜಾಲೊ. ಪುಣ್ ವಿಧಿ ನಿಯಮ್ ಇತ್ಲೆಂ ವಾಯ್ಕಗೀ, ನೆಲ್ಲಿಕ್ ಸಿರ್ಮುರಿಯನ್ ಕರ್ನ್ ಭುರ್ಗ್ಯಾಕ್ ಕಾಡಿಜಯ್ ಪಡ್ಲೆಂ. ಪರಿಣಾಮ್ ಥೊಡ್ಯಾ ಆಜಾಗ್ರತೆನ್ ಮ್ಹಳ್ಳೆಪರಿ ಸೆಪ್ಟಿಕ್ ಜಾವ್ನ್ ನೆಲ್ಲಿ ಸ ದಿಸಾಂಚ್ಯಾ ಬಾಳ್ಕಾಕ್ ಸೊಡ್ನ್ ಚಲ್ಲೆಂ!

ಬಿರ್ಮೊತ್ ಸಾಲುಚಿ, ತರೀ ಸಗ್ಳೆಂ ಸೊಸುನ್ ತೊ ಆಪ್ಲ್ಯಾ ಧುವೆಚಿ ಜತನ್ ಘೆವ್ನ್ ರಾವ್ಲೊ. ಕಾತ್ರಿನಾಕ್ ಆತಾಂ ಆನಿಕೀ ಚೀಡ್ ಆಯ್ಲಿ.

ಸದಾಂಚ್ ಪುರ್ಪುರೊಂಕ್ ಸುರು ಕೆಲೆಂ. ಮಾರ್ಕು ಪೆದ್ವಾ ಜಾಲ್ಲ್ಯಾನ್ ಬಾಯ್ಲೆಕ್ ಕಂಟ್ರೋಲ್ ಕರುಂಕ್ ಸಕ್ಲೊ ನಾಂ.

ಆಶೆಂ ಆಸ್ತಾಂ ಎಕ್ ದೀಸ್ ಆಶೆಂ ಘಡ್ಲೆಂ. ಹೆಗ್ಡೆ ಆನಿ ಹಾಂಚ್ಯಾ ಜಾಗ್ಯಾ ಮದೆಂ ಆಸ್ಲ್ಯಾ ರುಕಾಚೊ ಎಕ್ ಫಾಂಟೊ ಕಾಡುಂಕ್ ಕಾತ್ರಿನಾನ್ ತಾಚ್ಯಾ 15 ವರ್ಸಾಂಚ್ಯಾ ಪುತಾಕ್ ಸಾಂಗ್ಲೆಂ. ತಶೆಂ ಪುತಾನ್ ರುಕಾಕ್ ಚಡೊನ್ ಫಾಂಟೊ ಕಾತಲೊ-ಪುಣ್ ಹೆಗ್ಡೆಚ್ಯಾ ಜಾಗ್ಯಾಂತ್ ಪಡ್ಲೆ ಬರಿ ಆಸ್ಲೊ ಪಾಂಟೊ ತಾಣೆಂ ಕಾತರ್ನ್ ಮೋಸ್ ಕೆಲೊ.

ಸುರು ಜಾಲೆಂ ಝಗ್ಡೆಂ. ಇತ್ಲೆಂ ಬಳಿ ಜಾಲೆಂಗಿ, ಕಾತ್ರಿನ್ ಕೊಣಾಕ್ ಉಲಯ್ತಾ ಮ್ಹಣ್ ಪಳೆಂವ್ಕ್ ಭಾಯ್ರ್ ಆಯಿಲ್ಲ್ಯಾ ಮಾರ್ಕುಕ್ ಹೆಗ್ಡೆಚ್ಯಾ ಬಾಯ್ಲೆ ಆನಿ ಆಪ್ಲ್ಯಾ ಬಾಯ್ಲೆನ್ ಎಕಾ ಮೆಕಾಚ್ಯಾ ಶೆಂಡಿಯಾಂಕ್ ಧರ್ನ್ ಝಗಡ್ಲೆಂ ಪಳೆತಾನಾ-ಕಿಂತೆ ಕರ್ಚೆಂ ಮ್ಹಣ್ ಕಳ್ಳೆಂ ನಾಂ.

ಕಾತ್ರಿನಾನ್ ಘೊವಾಕ್ ಪಳೆತಚ್ ಬಾರಿಚ್ ಜೋಶಾನ್ ಆಪ್ಲಿ ಶೆಂಡಿ ಸುಟವ್ನ್ ಧಾವ್ನ್ ಆಯ್ಲಿ. ಲಾಗಿಂಚ್ ಆಸ್ಲೆಂ ವ್ಹಡ್ಲೆಂ ಮುಸಾಳ್ ಕಾಡ್ನ್ ಘೊವಾಚ್ಯಾ ಹಾತಿಂ ದೀವ್ನ್ “ವಚ್ ತ್ಯಾ ರಾಂಡೆಚ್ಯಾ ಪುತಾಕ್ ಮಾರ್” ಮ್ಹಣಾಲೆಂ. ಕಾರಣ್ ಹಾಂಚ್ಯೊ ಶೆಂಡಿಯೊ ಸುಟಾನಾ ಹೆಗ್ಡೆಚೊ ಪುತ್ ಕಾತ್ರಿನಾಚ್ಯಾ ಪುತಾಕಡೆ ಝಗಡ್ತಾಲೊ!

ಮಾರ್ಕುನ್ ವಚೊನ್ ಹಾತಾಂತ್ಲ್ಯಾ ಮುಸ್ತಾನ್ ಹೆಗ್ಡೆಚ್ಯಾ ಪುತಾಚ್ಯಾ ತಕ್ಲೆರ್ ಬಳಾನ್ ಮಾರ್ ದಿಲೊ! ತಕ್ಲಿ ಬೆತ್ಲಿ. ಮತ್‌ಹೀನ್ ಜಾವ್ನ್ ಪಡ್ಲೊ, ರಗ್ತಾಚಿ ವ್ಹಾಳ್! ಆತಾಂ ಆಕಾಂತ್ಲೆಂ! ಪಡ್ಲೆಲ್ಯಾಕ್ ಉಕಲ್ನ್ ಅಸ್ತತ್ರಿಕ್ ದಾಖಲ್ ಕೆಲೊ. ಪುಣ್ ಉಪ್ಯಾರ್ಲೆಂ ನಾಂ-ಹೆಗ್ಡೆಚ್ಯಾ ಪುತಾನ್ ಹ್ಯಾ ಸಂಸಾರಾಂತ್ ಆದೇವ್ನ್ ಮಾಗ್ಲೊ!

ಕೇಸ್ ಜಾಲಿ.

ಪೊಲಿಸ್ ಆಯ್ಲಿ. ಮಾರ್ಕುಕ್ ಧರ್ನ್ ವ್ಹೆಲೊ. ಸಾಂಜೆರ್ ಕಾಮಾಕ್ ಗೆಲ್ಲೊ ಸಾಲು

ಘರಾ ಯೆತಾನಾ, ತಾಚಿ ಸ ವರ್ಸಾಂಚಿ ಧುವ್ ಜಾನೆಲಾಚ್ಯಾ ಪೊಂತಾರ್ ಬಸೊನ್ ಹುಸ್ಕಾರ್ನ್ ಹುಸ್ಕಾರ್ನ್ ರಡ್ತಾಲೆಂ.

ಘರಾಂತ್ ಎಕಾ ಪಂತಾರ್ ಕಾತ್ರಿನ್ ತಕ್ಲೆರ್ ಹಾತ್ ಮಾರ್ನ್ ಬಸ್ಲೆಂ.

ಜುಜೆ ಆನಿ ತಾಚಿ ಪತಿಣ್ ರೆಮೆದ್ ಬಾಯ್ ಆಪ್ಲ್ಯಾ ಘರಾಚೆರ್ ಆಯಿಲ್ಲೆಂ ಆನ್ವಾರ್ ಚಿಂತುನ್ ದುಃಖಾಂ ಗಳಾವ್ನ್ ಬಸ್ಲಿಂ!

ಬಾಪಯ್ಕ್ ಪಳೆವ್ನ್ ಲಿಲ್ಲಿ (ಸಾಲುಚಿ ಧುವ್) ಧಾಂವೊನ್ ಆಯ್ಲೆಂ.

“ಪಾಪಾ, ಪಾಪಾ, ಬಾಪುಕ್ ಪೊಲಿಸಾಂನಿ ಧರ್ನ್ ವ್ಹೆಲೊ ಪಾಪಾ....” ಮ್ಹಣಾಲೆಂ. ಸಾಂಗಾತಾ ದಾಟ್ಕುಯಿ ಗೆಲಾ.

ಹೆಂ ಆಯ್ಕೊನ್ ಸಾಲು ಆಕಾಂತ್ಲೊ! ಸೀದಾ ಜುಜೆ ಸರ್ಸಿಂ ಆಯ್ಲೊ.

“ಕಿತೆಂ ಜಾಲೆಂ ಆನಾ?!” ತಾಣೆಂ ವಿಚಾರ್ಲೆಂ.

ಜುಜೆ ಕಾಂಯ್ ಉಲಯ್ಲೊ ನಾಂ. ರೆಮೆದ್ ಬಾಯೆನ್ ಕಾತ್ರಿನಾಚೆರ್ ಬೋಟ್ ಜೊಕ್ಲೆಂ.

“ಕಿತೆಂ ಜಾಲೆಂ ವ್ಹೊನಿಯೆ? ದಾಟ್ಕುಕ್ ಕಿತ್ಯಾಕ್ ಪೊಲಿಸಾಂನಿ ವ್ಹೆಲಾ?....”

ಸಾಲುನ್ ವಿಚಾರ್ಲೆಂ

ಕಾತ್ರಿನ್ ಗೋ.... ಕರ್ನ್ ರಡ್ಲೆಂ.

“ಆಳೆ, ಸಾಲು ಸಗ್ಳುಕ್ ಕಾರಣ್ ವೊ ತೊ ರೂಕ್...” ಮ್ಹಣ್ ರುಕಾಕ್ ಬೋಟ್ ಜೊಕ್ಲೆಂ.

“ರುಕಾನ್ ಕಿತೆಂ ಕೆಲೆಂ ವ್ಹೊನಿಯೆ?... ” ತಾಚೆಂ ಸವಾಲ್.

“ರುಕಾನ್ ಕಾಂಯ್ ಕರುಂಕ್...ಮ್ಹಜ್ಯಾ ಪುತಾನ್ ತ್ಯಾ ರುಕಾಚೊ ಎಕ್ ಘಾಂಟೊ ಕಾತರ್ಲೊ ಮ್ಹಣ್ ಝಗ್ಜುಕ್ ದೆಂವ್ಲಿಂ. ತ್ಯಾ ಹೆಗ್ಡೆಚಿ ಬಾಯ್ಲ್ ಕಾಸಾಪ್ಪಿ, ಮ್ಹಜಾ ಕೆಸಾಂಕ್ ಧರ್ನ್ ಉಡ್ವೊಂಕ್ ಲಾಗಿ. ತೆದಾಳಾ ಭಿತರ್ ಆಸಲೊ ತುಜೊ ಭಾವ್ ಮಧೆಂ ಆಯ್ಲೊ, ಹಾತಿಂ ಮುಸಾಳ್ ಘೆವ್ನ್ ಧಾಂವೊ ಆನಿ ಝಗಾಡ್ತೆಲ್ಯಾ ಹೆಗ್ಡೆಚ್ಯಾ ಪುತಾಕ್ ಎಕ್ ಮಾರ್ ದಿಲೊ. ಪೂತ್ ಮೆಲೊ...”

ರಡೊನ್ ರಡೊನ್ ಸಾಂಗ್ಲೆಂ ಕಾತ್ರಿನಾನ್.

ಸಾಲು ಮೂಕ್ ಜಾಲೊ.

ಕಿತೆಂ ಕರ್ಚಿಂ ತಾಕಾ ಕಳ್ಳೆಂ ನಾಂ...

ತ್ಯಾ ವೆಳಾರ್ ಕಾತ್ರಿನಾಚ್ಯಾ ಮತಿಂತ್ ಎಕ್ ಆಲೋಚನ್ ಆಯ್ಲಿ. ತ್ಯಾ ಆಲೋಚನೆನ್ ಸಾಲುಚಿ ಬಲಿ ಘೆಂವ್ಕ್ ಚಿಂತ್ಲೆಂ ತಿಣೆಂ.

“ಸಾಲು, ತುಜಾ ಭಾವಾನ್ ಆಮ್ಚೆಂ ಖಾತಿರ್ ಆನಿ ತುಜೆ ಖಾತಿರ್ ಆಪ್ಲೊ ಜೀವ್ ಝರವ್ನ್ ವಾವುರ್ಲಾ. ಲ್ಹಾನ್ ಥಾವ್ನ್ ತುಕಾ ಪೊಸ್ಲಾಂ, ತುಜಾ ಭಯ್ಲಿಂಚೆಂ ಕಾಜಾರ್ ಕೆಲಾಂ... ಬಿರ್ಮತ್-ತಾಕಾ ಆತಾಂ ಜಯ್ಲಾಕ್ ವಚಾಜಯ್ ಪಡ್ಲಾಂ. ಸಾಲು ತುಂ ಜಾಣಾಂಯ್ ತುಜೊ ಮೊಗಾಚೊ ಭಾವ್ ಕಿತ್ಲೊ ಮೊಗಾಳ್ ತೊ, ಕೆದಾಳಾಯ್ ರಾಗಾರ್ ಜಾಯ್ನಾತ್ಲೊ ಆಜ್ ಕಶೆಂ ಕೊಣ್ ಜಾಣಾಂ. ಝಗ್ಡೆಂ ಪಳೆವ್ನ್ ರಾಗಾನ್ ಭರೊನ್ ತಾಣೆಂ ಮಾರ್ಲೆಂ....ತಾಕಾ ಬಚಾವ್

ಕರ್ ಸಾಲು!..” ರಡ್ಡುರಾ ತಾಳ್ಮಾನ್ ಮ್ಹಣಾಲೆಂ ಕಾತ್ರಿನ್.

“ಹಾಂವ್ ಕಶೆಂ ಬಚಾವ್ ಕರುಂ ವ್ಹೊನಿಯೆ, ಹಾಂವ್ ಕಾಂಯ್ ನಾತ್ಲೊಂ ಹಾಂಗಾ..ಝಗ್ಡೊಂ ಜಾತಾನಾ”.

“ತರೀ ಸಾಲು, ತುಂ ತಾಚೊ ಲ್ಹಾನ್ ಭಾವ್, ಎಕಾ ಲ್ಹಾನ್ ಭಾವಾನ್ ವ್ಹಡ್ಪಾ ಭಾವಾಕ್, ತೇಂಯ್ ತುಕಾ ಲ್ಹಾನ್ ಥಾವ್ನ್ ಪಯ್ಲೆ ಧಾಡ್ನ್ ಶಿಕಾಪ್ ದಿಲ್ಲ್ಯಾ ತುಜ್ಯಾ ದಾಖ್ತುಕ್ ಬಚಾವ್ ಕರಿನಾಂಯ್ಲಿ?”

ಸಾಲು ಕಾತ್ರಿಂತ್ ಸಾಂಪಡ್ಲೊ, ವ್ಹಯ್ ತಾಕಾ ಮಾರ್ಕುಚೊ ಮಸ್ತು ಮೋಗ್ ಆಸ್‌ಲ್ಲೊ. ತರೀ ಕರಿನಾತ್ಲ್ಯಾ ಕಾಮಾ ಖಾತಿರ್ ಕಿತ್ಯಾಕ್ ಸಜಾ ಭೊಗಿಜಯ್! ಮ್ಹಳ್ಳಿಂ ಚಿಂತ್ಲಾಂ ಆಯ್ಲಿಂ ತಾಕಾ.

ತರೀ “ಹಾಂವೆಂ ಕಿತೆಂ ಕರಿಜಯ್ ಮ್ಹಣ್ತಾಯ್ ವ್ಹೊನಿಯೆ?” ತಾಣೆಂ ವಿಚಾರ್ಲೆಂ.

“ತುವೆಂ ಪೊಲಿಸಾಂಲಾಗಿಂ ವಚೊನ್, ತಾಚೊ ಆಪ್ರಾದ್ ತುಜೆರ್ ಮಾಗೊನ್ ಘೆಜಯ್. ತುವೆಂ ಮಾರ್ಲೆಂ ಮ್ಹಣ್ ಸಾಂಗಾಜಯ್....ಭಾವಾ ಖಾತಿರ್ ಥೊಡಿಂ ವರ್ಸಾಂ ತರೀ ಜಯ್ತಾಂತ್ ರಾವಾಸೊನಾಂಯ್ಲಿ?” ಕಾತ್ರಿನ್ ದುಃಖಾಂ ಗಳಯ್ಲಾಗ್ಲಿ.

ಸಾಲುಕ್ ಆಬ್ರಾಹಾಮಾಚೊ ಉಗ್ಡಾಸ್ ಆಯ್ಲೊ.

ದೆವಾನ್ ತಾಚ್ಯಾ ಎಕ್ವಾಚ್ ಪುತಾಚಿ ಬಲಿ ವಿಚಾರ್ಲೆಲಿ ಆನಿ ಆಬ್ರಾಹಾಮಾನ್ ಖುಶೆನ್ ಖಬ್ಲಾತ್ ದಿಲ್ಲಿ! ಪುಣ್ ಸಾಲು ಆಬ್ರಾಹಾಮ್ ಕಸೊ ಜಾತಲೊ?...

ತಾಣೆಂ ಆಪ್ಲ್ಯಾ ಧುವೆಚೆರ್ ದೀಷ್ಟ್ ಘಾಲಿ.

ತೆಂ ಮುಗ್ಡ್ ತೊಂಡಾಚೆಂ ಭುರ್ಗೆಂ ಬಾಪಾಯ್ಕ್‌ಚ್ ಪಳೆವ್ನ್ ಆಸ್‌ಲ್ಲೆಂ.

“ಹಾಂವ್ ದಾಖ್ತುಚೊ ಆಪ್ರಾದ್ ಸ್ಟೀಕಾರ್ ಕರ್ನ್ ಜಯ್ತಾಕ್ ವಚಾನ್ ಜಾಲ್ಯಾರ್ ಹ್ಯಾ ಮ್ಹಜ್ಯಾ ನೆಣ್ಣಾ ಭುರ್ಗ್ಯಾಕ್ ಕೋಣ್ ಸಾಂಬಾಳ್ತಾ ವ್ಹೊನಿಯೆ?....”

ಸಾಲುನ್ ವಿಚಾರ್ಲೆಂ.

“ಆಮಿ ನಾಂವ್‌ಗೀ ಸಾಲು? ಆತಾಂ ಕಶೆಂ ಆಸಾ ತಶೆಂ ಆಸ್ತೆಲೆಂ ತೆಂ....”

ಸಾಲು ಚಿಂತಿತ್ ಜಾಲೊ.

ಮನ್ ಗಟ್ ಕೆಲೆಂ ತಾಣೆಂ.

ಆನಿ ಸಿದಾ ಪೊಲಿಸಾಂಲಾಗಿಂ ಗೆಲೊ.

“ಸಾಯ್ಬಾನೊಂ, ತುಮಿ ಮ್ಹಜ್ಯಾ ಭಾವಾಕ್ ಕಿತ್ಯಾಕ್ ಧರ್ಲಾಂ? ನೀಜ್ ಗುನ್ವೆಗಾರ್ ಹಾಂವ್... ಹೆಗ್ಡೆಚ್ಯಾ ಪುತಾಕ್ ಮಾರ್ಲೆಂ ಹಾವೆಂ..ಮ್ಹಾಕಾ ಕೈದ್ ಕರಾ..”

ಇನ್ಸ್‌ಪೆಕ್ಟರಾ ಮುಕಾರ್ ಉಬೆ ರಾವೊನ್ ಮ್ಹಣಾಲೊ ಸಾಲು.

ಇನ್ಸ್‌ಪೆಕ್ಟರ್ ತಾಚೆಂ ಆಯ್ಕೊನ್ ಆವಕ್ ಜಾಲೊ.

“ತುಂ ಕಿತೆಂ ಮ್ಹಣ್ತಾಯ್ ಭಾವಾ? ತುಜಾ ಭಾವಾನ್ ಕೆಲ್ಲ್ಯೊ ಗುನ್ಯಾಂವ್ ತುಜ್ಯಾ ಮಾತ್ಯಾರ್ ಕಿತ್ಯಾಕ್ ಘೆತಾಯ್.”

ನಾಂ ಇನ್ಸ್‌ಪೆಕ್ಟರ್, ಮ್ಹಜ್ಯಾ ಭಾವಾನ್ ಕಸಲೊಚ್ ಗುನ್ಯಾಂವ್ ಕರುಂಕ್ ನಾಂ. ತೊ ಇನ್ನೊಸೆಂಟ್. ರಾಗಾಚ್ಯಾ ಬರಾರ್ ಹಾವೆಂ ಮುಸ್ಕಾನ್ ಮಾರ್ಲೆಂ ಆನಿ ಧಾಂವ್ಲೊಂ... ತೊ ಮೊರಾತ್ ಮ್ಹಣ್ ಹಾವೆಂ ಚಿಂತುಂಕ್ ನಾಂ...”

ಧೃಡ್‌ಪಣಿ ಸಾಂಗಾಲಾಗ್ಲೊ ಸಾಲು.

ಥಂಯ್ ಆಸ್‌ಲ್ಲೆ ಪೊಲಿಸ್‌ಯಿ ಪಾತ್ಯೆಲೆನಾಂತ್.

ತೆದಾಳಾ ಇನ್ಸ್‌ಪೆಕ್ಟರ್‌ಚ್ ಇಸ್ಕಾಲಾಂತ್ ಶಿಕ್ತಾನಾ ಕನ್ನಡ ಪಾಠ್ ಪುಸ್ತಕಾಂತ್ಲ್ಯಾ ‘ವಾಘ್ ಆನಿ ಗಾಯ್’ ಲಿಸಾಂವಾಚೊ ಉಗ್ತಾಸ್ ಆಯ್ಲೊ!

ತ್ಯಾ ರಾನಾಂತ್ ಎಕ್ ಗಾಯ್ ಪಾಚ್ಯೊ ಚರವ್ ಖಾತಾಂ ಖಾತಾಂ ಮಧೆಂ ರಾನಾಕ್ ಪಾವ್‌ಲ್ಲಿ. ತೆದಾಳಾ ಥಂಯ್ ಎಕ್ ಭುಕೆಲ್ಲೊ ವಾಘ್ ತಿಕಾ ಭೆಟ್ತಾ. ಗಾಯ್ ಮಾತ್ಸಿ ಭಿಯೆತಾ-ಆನಿ ವಾಘ್ ಭಾರಿಚ್ ಖುಶಿ ಜಾತಾ. ಬರೆಂ ಪಕ್ವಾನ್ ಮೆಳ್ಳೆಂ ಮ್ಹಣ್ ಚಿಂತಾ. ಖುಶಿ ಜಾತಾ ಆನಿ ತಿಕಾ ಘಾಸ್ ಮಾರುಂಕ್ ಯೆತಾನಾಂ-

ಗಾಯ್ ಮ್ಹಣ್ತಾ..

“ವಾಘಾ ರಾಯಾ, ಮಾತ್ರೆಂ ರಾವ್ ...ತುಂ ಕಿತ್ಯಾಕ್ ಮ್ಹಾಕಾ ಖಾತಾಯ್...?”

“ಹ್ಹಾ ಹ್ಹಾ! ಆಜ್ ಮ್ಹಾಕಾ ಬರಿ ಭುಕ್ ಲಾಗ್ಲಾ. ಆತಾಂ ತುಂ ಮೆಳ್ಳಿಯ್, ಬರೆಂ ಜಾಲೆಂ - ಬಾರಿ ವ್ಹಡ್ಲೆಂ ಪಕ್ವಾನ್ ಮ್ಹಾಕಾ ಜಾಲೆಂ...”

ತವಳ್ ಗಾಯ್ ಮ್ಹಣಾಲಿ, “ಜಾಯ್ತ್ ವಾಘಾ ರಾಯಾ, ಹಾಂವ್ ಮ್ಹಜಾ ಲ್ಹಾನ್ ವಾಸ್ತಾಕ್ ಪಾಟಿಂ ಸೊಡ್ನ್ ಆಯ್ಲಾಂ, ಹಾಂವ್ ಆತಾಂ ಪಾಟಿಂ ವಚೊನ್, ತ್ಯಾ ಮ್ಹಜಾ ವಾಸ್ತಾಕ್ ದೂಧ್ ಚಿಂವನ್ ಪಾಟಿಂ ಯೆತಾಂ, ತೆದೊಳ್ ಮ್ಹಣಾಸರ್ ತುಂ ಹಾಂಗಾಚ್ ರಾವ್... ಅಶೆಂ ಮ್ಹಣ್ ವಿನಂತಿ ಕರ್ತಾನಾ ವಾಘ್ ಜಾಯ್ತ್ ಮ್ಹಣ್ತಾ. ಗಾಯ್ ಪಾಟಿಂ ಸೊಡ್ನ್ ಆಯಿಲ್ಲಾ ಆಪ್ಲ್ಯಾ ವಾಸ್ತಾಚಿಗಿಂ ವೆತಾ. ತೆದಾಳಾ ಥಂಯ್ ಹೆರ್ ಗೊರ್ವಾಂ, ಬೊಯ್ಲ್ ಪಾಡೆ ಪುರಾ ಆಸ್‌ಲ್ಲೆ. ಗಾಯ್ ಆಪ್ಲ್ಯಾ ವಾಸ್ತಾಕ್ ದೂದ್ ಚಿಂವಯ್ತಾ ಆನಿ ಮಾಗಿರ್ ಮ್ಹಣ್ತಾ.

“ಬಾಳಾ, ತುಂ ಹಾಂಚೆ ಸಾಂಗಾತಾ ರಾವ್- ಹಾಂವ್ ಆತಾಂ ಗೆಲ್ಲಿಂ ಪಾಟಿಂ ಯೆಂವ್ಚಿ ನಾಂ...”

“ಕಿತ್ಯಾಕ್? ಕಿತ್ಯಾಕ್?” ಥಂಯ್ ಆಸ್‌ಲ್ಲಿಂ ಗೊರ್ವಾಂ ವಿಚಾರ್ತಾತ್.

“ಹಾವೆಂ ವಾಘಾ ರಾಯಾಕ್ ಭಾಸ್ ದಿಲ್ಯಾ. ತಿ ಭಾಸ್ ಹಾವೆಂ ಪಾಳಿಜಯ್. ನಾಂ ಜಾಲ್ಯಾರ್ ತೊ ಹಾಂಗಾ ಯೆವ್ನ್ ಆಮ್ಕಾಂ ಸಕ್ಪಾಂಕ್ ಖಾತಲೊ ...” ತಾಚ್ಯಾ ಬದ್ಲಾಕ್ ಹಾಂವಾಂಚ್ ವೆತಾಂ, ಹಾವೆಂ ತಾಕಾ ಭಾಸ್ ದಿಲ್ಯಾ” ಮ್ಹಣಾಲಿ ಗಾಯ್ ದುಖಾನ್.

ಆನಿ ತಶಿಚ್ ತಿ ವಾಘಾ ಸರ್ಶಿಂ ಗೆಲಿ.

ಹಣೆಂ ವಾಘಾನ್ ಚಿಂತುಂಕ್ ನಾಂ ಗಾಯೆನ್ ಆಪ್ಲ್ಯಾಕ್ ದಿಲ್ಲಿ ಭಾಸ್ ಪಾಳಿತ್ ಮ್ಹಣ್. ತಿ ಆಪುರ್ಬಾಯೆಚಿ ಗಾಯ್ ಪಯ್ಸ್ ಧಾವ್ನ್ ಯೆಂವ್ಚಿ ತಾಣೆಂ ಪಳೆಲಿ! ತಾಕಾ ತಾಚಿಚ್ ಲಜ್ ದಿಸ್ಲಿ. ಗಾಯ್ಚ್ಯಾ ಮುಕಾರ್ ಪಡೊಂಕ್ ತಾಕಾ ಭೈಂ ಆನಿ ಲಜ್ ದಿಸ್ಲಿ ಆನಿ ತೊ ತಿಕ್ಲೆ ಪಯ್ಸ್

ಆಸಲ್ವಾ ಪೊಟ್ಟು ಬಾಂಯ್-ಗುಂಡಾಯೆಚಿ ಬಾಂಯ್ ತಿ, ತಾಂತುಂ ವಚೊನ್ ಉಡೊನ್ ಮೆಲೊ.!”

ಎಕಾ ಕ್ಷಣಾ ಭಿತರ್ ತಾಕಾ ತಿ ಕಾಣಿಂ ಮಂತಿತ್ ಯೇವ್ನ್ ಗೆಲಿ, ಇನ್ನಾಪೆಕ್ಪರಾನ್ ಮಾರ್ಕುಕ್ ಸೊಡ್ಲೊ ಆನಿ ಸಾಲುಕ್ ಬಂದಿಂತ್ ಘಾಲೊ.

ಮಾರ್ಕು ಸಾಲುಕ್ ಪಳೆವ್ನ್ ಶೆರ್ಮೆಲೊ.

“ಹೆಂ ಕಿತೆಂ ಸಾಲು?...” ತೊ ರಡ್ಲೊ.

“ದಾಟ್ಲಾ ಹಾವೆಂ ಪೊನ್ನಿಯೆಕ್ ಭಾಸ್ ದಿಲ್ಯಾ. ತುಂ ಘರಾ ವಚ್...”

ಮಾರ್ಕು ಶೆರ್ಮೆವ್ನ್ ಚಿ ಆಪ್ಲ್ಯಾ ಘರಾ ಗೆಲೊ.

ತೆಣೆ ಕೊಡ್ತಿಂತ್ ಕೇಸ್ ಉಬಿ ಜಾಲಿ.

ಸಭಾರ್ ದಿಸಾಂಚ್ಯಾ ವಾದ್ ವಿವಾದ್ ನಂತರ್ ಕೊಡ್ತಿಚೆಂ ತೀರ್ಪ್ ಆಯ್ಲೆಂ.

“ಹೆಗ್ಡೆಚ್ಯಾ ಪುತಾಕ್ ಜೀವ್ ವಚಾಜಯ್ ಮ್ಹಣ್ ಮಾರುಂಕ್ ನಾಂ ತರೀ ತಾಚೊ ಜೀವ್ ಗೆಲೊ. ಹ್ಯಾ ಕಾರಣಾ ವರ್ವಿಂ ಹೆಗ್ಡೆಕ್ ತಾಚೆಂ ಎಕ್ ಚಿ ಸಂತಾನ್ ಆಸಲ್ಲೆಂ ಮೆಲೆಂ. ತಾಚೆಂ ಜಿವಿತ್ ದುಃಖಾಂತ್ ಬುಡ್ಲೆಂ. ತ್ಯಾ ಖಾತಿರ್ ಶಿಕ್ಲಾ ಜಾವ್ನ್ ಸಾಲು ಪಾತ್ರಾಂವ್ಕ್ ಸಾತ್ ವರ್ಸಾಂಚೆಂ ಜಯ್” ಆಶೆಂ ಜಡ್ವಾನ್ ತೀರ್ಪ್ ವಾಚ್ಲೆಂ.

ತ್ಯಾ ತೀರ್ಪ್ ದಿಸಾ, ಸಾಲುಚಿ ಮಾವ್ವಿ ಜಿಲ್ಲಿ-ಮಾದ್ರಿ ತಿ ಎಕ್ ಆಸ್ಲೊ ಚಲವ್ನ್ ಆಸಲ್ಲಿ ತಿ ಕೊಡ್ತಿಕ್ ಆಯಿಲ್ಲಿ. ಸಾಲುಚಿ ತಿಕಾ ಅತ್ಯಂತ ಬಿರ್ಮೊತ್ ದಿಸ್ಲಿ.

ಹಾತಾಂತ್ ಘಾಲ್ಚ್ಯಾ ಖೊಡ್ಯಾ ಸಮೆತ್ ತೊ ತಿಚಿ ಸರ್ಪಿಂ ಆಯ್ಲೊ.

“ಮಾವ್ವೆ, ವಿಧಿ ಆತಿ ಆಸಲ್ಲಿ ಜಾಂವ್ಕ್ ಪುರೊ. ಮ್ಹಜಿ ಪತಿಣ್ ನೆಲ್ಲಿ ಮರಣ್ ಪಾವ್ಲೆಂ. ಮ್ಹಜಿ ಧುವ್ ಆತಾಂ ತಾಕಾ 6 ವರ್ಸಾಂ. ದಯಾ ಕರ್ನ್ ತುಮ್ಮಾ ಆಸ್ತಾಂತ್ ವ್ಹರ್ನ್ ಪೊಸ್ತಾಯ್ಲಿ?” ದೀನಾತೆನ್ ವಿಚಾರ್ಲೆಂ ತಾಣೆಂ.

ತೆದಾಕಾ ಥಂಯ್ಚ್ ಆಸಲ್ಲಿ ತಾಚಿ ವೊನ್ನಿ ಕಾತ್ರಿನ್ ಮ್ಹಣಾಲೆಂ

“ಆಸ್ತಾಂತ್ ಕಿತ್ಯಾಕ್? ಘರಾ ಆಸೊಂದಿ, ಘರ್ಚೆಂ ಇಲ್ಲೆಂ ಲ್ಹಾನ್ ವ್ಹಡ್ ಕಾಮ್ ಕರ್ನ್ ಆಸೊಂದಿ... ಆಮಿ ಪೊಸ್ತಾಂವ್”

ಆಯ್ಕಾಲ್ಲೊ ಸಾಲು ರಾಗಾನ್ ತಿಕಾ ಪಳೆಲಾಗ್ಲೊ...

ಮಾರ್ಕು ಪಯ್ಲ್ಯಾ ಪಾವ್ಲಿಂ ಬೊಂಬಾಟ್ಲೊ...

“ಕರ್ಮಿ ಬಾಯ್ಲೆ, ಮ್ಹಜೆ ಕರ್ನಾ ಹೆಗ್ಡೆಚ್ಯಾ ಪುತಾಕ್ ಮಾರವ್ನ್, ಮ್ಹಜಾ ಭಾವಾಕ್ ಬಲಿ ಚಡಯ್ಲೆಯ್ ಆನಿ ಆತಾಂ ತ್ಯಾ ನೆಣ್ಣ್ಯಾ ಚೆಡ್ವಾಕ್ ಘರಾ ಕಾಮ್ ಕರಯ್ತಾಂ ಮ್ಹಣಾಯ್ಲಿ?.. ಮಾವ್ವೆ ತುಂ ಆಪವ್ನ್ ವ್ಹರ್ ತ್ಯಾ ಬಾಳಾಕ್...ಭಾವಾ ಮ್ಹಾಕಾ ಮಾಪ್ ಕರ್...” ರಡ್ಲೊ ಮಾರ್ಕು. ಕೇಸಿಚೆಂ ತೀರ್ಪ್ ದಿಲ್ಲೆ ದೀಸ್ ಎಪ್ರಿಲಾಚಿ 14 ತಾರಿಕ್, ಗರ್ಮೆಚಿ ದೀಸ್ ತೆ.

ಪುಣ್ ಹೆಣೆಂ ಜಡ್ವ್ ತೀರ್ಪ್ ವಾಚ್ತಾನಾ

ಭಾಯ್ರ್ ಆಕಾಶಾರ್ ಕಾಳಿಂ ಮೊಡಾಂ ಭರ್ಲಿಂ...

ಸುರ್ಯೋ ಆತಾಂಚ್ ಬುಡ್ತಾ ತಶೆಂ ಕಾಳೊಕ್ ಜಾವ್ನ್ ಆಯ್ಲೊ. ಕರಿಣ್ ಝಡ್ ವಾರೆಂ ಸುರು ಜಾಲೆಂ...

ಆಚಾನಾಕ್ ಬದ್ತಾಲ್ಲ್ಯಾ ಹವಮಾನಾಕ್ ಕಾರಣ್ ಕಿತೆಂ ಮ್ಹಳ್ಳೆಂ ಪಾರ್ಕುಂಕ್ ಕೊಣಾಕಿ ಜಾಲೆಂ ನಾಂ!

ಕಾರಣ್ ಎಕ್‌ಚ್ ಜಾವ್ನಾಸ್ಲೆಂ!

ಕಾಶ್ರಿನ್.

ಆಪ್ಲ್ಯಾ ಘೊವಾಚ್ಯಾ ಆಸ್ತಿ ಬದ್ತಾಚೆಂ ಆಪುಣ್‌ಂಚ್ ಹಕ್ಕ್‌ದಾರ್ನ್ ಆನಿ ಕೊಣೆಂಯ್ ವಾಂಟ್ಕಾಕ್ ಝಗ್ಡೊಂಕ್ ನಜೊ! ಮ್ಹಳ್ಳೆಂ ಸ್ವಾರ್ಥಿ ಚಿಂತಾಪ್!

ಹ್ಯಾ ಖಾತಿರ್ ತಿಣೆ ಆಪ್ಲ್ಯಾಚ್ ದೆರಾಕ್, ಆಪ್ಲ್ಯಾಚ್ ಪತಿಚ್ಯಾ ಲ್ಹಾನ್ ಭಾವಾಕ್ 'ಸಾಕ್ರಿಫಿಸಾಚಿ ಬಲಿ' ಜಾವ್ನ್ ಭೆಟಯಿಲ್ಲೊ!

ಸಮಾಪ್ತ್

ಹೆಂ ತುಮ್ಮಾಂ ಕಳಿತ್ ಆಸಾ ?

1995 ವರ್ಸಾ ಮುಂಬಯ್

ಸುರು ಜಾಲ್ಲೊ 'ದಿವೊ'

ಆಜ್

ಅಖ್ಯಾ ಕೊಂಕ್ಣಿ ಸಮಾಜಾಂತ್

ದೇಶಾಂತ್ ತಶೆಂ ವಿದೇಶಾಂತ್

ಕೊಂಕ್ಣಿ ಪ್ರೆಮಿಂಚೊ

ಮೊಗ್ರೆ ಕಳೊ ಜಾವ್ನ್ ಆಪ್ಲೊ

ಸುವಾದ್ ದಿತಾ!

ತುವೆಂ ಯೆದೊಳ್ ವಾಚುಂಕ್ಲ್ಯಾಯ್ ತರ್

ಆಜ್‌ಜ್ ವರ್ಗಣಿದಾರ್ ಜಾ!

ಬರಯ್ :

DIVO, Illustrated Konkani Weekly,

99, Perin Nariman Street,

1st Floor, Mahesh Bhavan,

Fort, Mumbai 400 001.

Tel.: 2269 3578, 2265 4924,

Fax: 22 - 2265 8685

E-Mail: secular@vsnl.com

Website: <http://www.secularcitizen.com>

ರಾಕೊನ್ ರಾವಾ ವಾಚುಂಕ್
ಎಕ್ ಮಿಮಿರಿ ಕಥಾ



ಹೆಂ ಕಲಾಸಾಗರಾಚೆಂ
8ವೆಂ ಪ್ರಸ್ತಕ್